

# شىنجاڭ داشۆ ئىلمىي رۇننىسى

JOURNAL OF XINJIANG UNIVERSITY

1987

AltunOq

ئىجتىمائىي پەن قىسمى



# شىنجاڭ داشۆ ئىلمىي ژۇرنىلى

شىنجاڭ داشۆ ئىلمىي ژۇرنىلى تەھرىر  
بۆلۈمى نەشىر قىلدى

(ئىجتىمائىي پەن قىسمى)



(ئومۇمى 30 سان)

1987 - يىلى 2 - سان

## مۇندەرىجە

- سوتسىيالىستىك مەنىۋى مەدەنىيەت بىلەن سوتسىيالىستىك قانۇننىڭ مۇنا -  
 1 سىۋىتى توغرىسىدا..... قەيۇم قۇربان
- 1 2 مىللىي قانۇن تەسىس قىلىش توغرىسىدا دەسائەپكى ئىزدىنىش... جۇۋنىچىڭ  
 پەلسەپىدىكى سەۋەب - نەتىجە مۇناسىۋىتى بىلەن جىنايىتى ئىشلار قانۇن  
 2 8 ئىلمىدىكى سەۋەب - نەتىجە مۇناسىۋىتى توغرىسىدا ..... ئالىم سەيپى  
 شىنجاڭنىڭ ئىقتىسادىي تەرەققىيات سىتراتېگىيىسىنىڭ مۇھىم نۇقتىسى  
 3 4 توغرىسىدا بەزى مۇلاھىزىلەر ..... ئىسمايىل نىياز
- .....  
 ئەلشىر ناۋايىنىڭ پەلسەپە قاراشلىرى ئۈستىدىكى ئىزدىنىش.....  
 4 3 ..... ئابدۇشۈكۈر مۇھەممەد ئىمىن
- 6 7 ئۇيغۇر خەلق ماقالى - تەمسالىرىدىكى پەلسەپىۋى پىكىرلەر... ئابدۇرۇسۇل قادىرى
- 7 7 مەجەز بىلەن خاراكتېرنىڭ پەرقى توغرىسىدا ..... ئۆمەر ئوسمان
- .....  
 «ئىز» رومانىدا ئېستېتىك پىرىنسىپلارنىڭ گەۋدىلىنىشى توغرىسىدا .....  
 1 6 ..... شەرىپىدىن ئۆمەر
- مىللەتلەر ئەدەبىيات تارىخىدا دۆلەت چېگرىسى ۋە مىللەت تەۋەلىكىدىن  
 ھالقىغان ئەدەب، ئەسەرلەرنى قانداق بىر تەرەپ قىلىش مەسىلىسى ھەققىدە بەزى  
 قاراشلىرىم..... شىرىن قۇربان 10 5
- شەھەر خەلقىنىڭ ئۇيغۇر ئېغىز ئەدەبىياتىدىكى مۇھىم ئورنى ۋە تارىخىي  
 رولى..... يۈەن جېڭۇاڭ 11 7
- قىرغىز خەلق ئەدەبىياتىدىكى مەشھۇر داستان «ماناس»... تۇرغانباي قىلىچىبېك 12 9
- تۇرپان شىۋىسى توغرىسىدا..... رەۋەيدۇللا ھەمدۇللا 13 5
- يۈەن دەۋرىدىكى ئۇيغۇر يېزا ئىگىلىك ئالىمى - لۇمىڭشەن... ۋاڭ جېزايى 14 1  
 ئۈزۈندىلەرنى توپلىغۇچى:..... ئابدۇكېرىم راخمان

# 新疆大学学报

1987年第2期

(哲学社会科学维文版)

(总第30期)

## 目 录

论社会主义精神文明与社会主义法律的关系	克尤木·库尔班
民族立法初探	朱文成
哲学因果关系与刑法因果关系之比较	阿里木·赛依皮
新疆经济发展战略重点初探	司马义·尼亚孜
艾里什尔·纳瓦依哲学思想的剖析	阿布都许库尔·默罕默德依明
谈维吾尔谚语中的哲学思想	阿布都肉苏里·克迪尔
性格与气质	吾麦尔·奥斯曼
小说《探索者的足迹》中的美学原则	谢尔甫丁·吾麦尔
论在民族文学史上如何处理跨国跨民族的作家和作品问题	西仁·库尔班
试论维吾尔市民在民间文学中的历史地位和重要作用	袁志广
柯尔克孜长篇史诗《玛纳斯》	吐尔干拜
谈吐鲁番方言	热外都拉





# سوتسىيالىستىك مەنىۋى مەدەنىيەت بىلەن سوتسىيالىستىك قانۇننىڭ مۇناسىۋىتى توغرىسىدا

قەيۇم قۇربان

پارتىيىمىزنىڭ 12 - قۇرۇلتىيىدا: «ھازىرقى ئەمەلىيەتنى ئاساس قىلىپ، سوتسىيالىستىك ماددىي مەدەنىيەت بىلەن مەنىۋى مەدەنىيەت قۇرۇلۇشىنى زور كۈچ بىلەن ئالغا سۈرۈپ، سوتسىيالىستىك دېموكراتىيە بىلەن قانۇنچىلىقنى داۋاملىق مۇكەممەللەشتۈرۈپ، مەملىكىتىمىزنى يۈكسەك مەدەنىيەت ۋە يۈكسەك دېموكراتىيىگە ئىگە سوتسىيالىستىك مەملىكەت قىلىپ قۇرۇپ چىقىش» تىن ئىبارەت ئۇلۇغۋار نىشان ئوتتۇرىغا قويۇلدى. بۇ ئۇلۇغۋار نىشان 5 - نۆۋەتلىك مەملىكەتلىك خەلق قۇرۇلتىيىنىڭ 5 - يىغىنىدا ماقۇللانغان يېڭى ئاساسىي قانۇنغىمۇ كىرگۈزۈلدى.

مەنىۋى مەدەنىيەت بىلەن قانۇننىڭ مۇناسىۋىتى مەسىلىسى يېڭىدىن ئوتتۇرىغا قويۇلۇۋاتقان مۇھىم بىر نەزەرىيىۋى مەسىلە. مەنىۋى مەدەنىيەت بىلەن قانۇننىڭ مۇناسىۋىتىنى نەزەرىيىۋى جەھەتتىن ئايدىڭلاشتۇرۇۋېلىش سوتسىيالىستىك ماددىي مەدەنىيەت بىلەن مەنىۋى مەدەنىيەت قۇرۇلۇشىنى زور كۈچ بىلەن ئالغا سۈرۈش ۋە سوتسىيالىستىك دېموكراتىيە بىلەن قانۇنچىلىقنى داۋاملىق مۇكەممەللەشتۈرۈش ئىشىدا مۇھىم ئەھمىيەتكە ئىگە.

1

مەدەنىيەت ئىجتىمائىي تۇرمۇشتىكى بارلىق ئىجابىي مۇۋەپپەقىيەتلەرنىڭ ئومۇمىي يىغىندىسى، ئۇ، ئىنسانلار تەرىپىدىن ئورتاق يارىتىلغان ئىجتىمائىي بايلىق بولۇپ، ھەم ئىنسانلار جەمئىيىتىنىڭ مەرىپەت دەرىجىسى بىلەن تەرەققىيات ھالىتىنى ئەكس ئەتتۈرىدۇ، ھەم ئىنسانلارنىڭ ماددىي ۋە مەنىۋى تۇرمۇشىنى قاندۇرۇش ۋە يۈكسەلدۈرۈش ئۈچۈن خىزمەت قىلىدۇ.

مەدەنىيەت ئىنسانلارنىڭ دۇنيانى ئۆزگەرتىشتىكى ئەمەلىي پائالىيەتلىرىنىڭ مۇددىسى. ئىنسانلارنىڭ دۇنيانى ئۆزگەرتىش پائالىيىتى ئوبىيېكتىپ دۇنيانى ئۆزگەرتىش بىلەن سوبىيېكتىپ دۇنيانى ئۆزگەرتىشتىن ئىبارەت ئىككى تەرەپنى ئۆز ئىچىگە ئالىدۇ. سوبىيېكتىپ دۇنيا دېگەنلىكىمىز تەبىئەت بىلەن جەمئىيەتنى كۆرسىتىدۇ. تەبىئەتنى ئۆز -

گەرتىش پائالىيەتنىڭ مۇددىسى ماددىي مەدەنىيەت دېيىلىدۇ ھەمدە ئۇ كىشىلەرنىڭ ماددىي ئىشلەپچىقىرىشنىڭ يۈكسىلىشى بىلەن ماددىي تۇرمۇشنىڭ ياخشىلىنىشىدا ئىپادىلەندۇ. كىشىلەر ئوبىيېكتىپ دۇنيانى ئۆزگەرتىش بىلەن بىر ۋاقىتتا، ئۆزىنىڭ سوبىيېكتىپ دۇنياسىنىمۇ ئۆزگەرتىپ بارىدۇ ۋە بۇ ئارقىلىق جەمئىيەتنىڭ مەنىۋى ئىشلەپچىقىرىشى بىلەن مەنىۋى تۇرمۇشىنىمۇ راۋاجلاندۇرۇپ بارىدۇ، بۇنىڭ مۇددىسى مەنىۋى مەدەنىيەت دېيىلىدۇ. ئۇ، مائارىپ، ئىلىم-پەن، مەدەنىيەت بىلىملىرىنىڭ تەرەققى قىلىشىدا ۋە كىشىلەرنىڭ ئىدىيە، سىياسىي، ئەخلاق سەۋىيىسىنىڭ ئۆسۈشىدە ئىپادىلەندۇ. ئىنسانلارنىڭ جەمئىيەتنى ئۆزگەرتىش پائالىيەتنىڭ مۇددىسى يېڭى ئىشلەپچىقىرىش دۇناسىمۇ تەلىملىرى بىلەن يېڭى نەتىجىماتىي سىياسىي تۈزۈمنىڭ ئورنىتىلىشى ۋە راۋاجلىنىشىدا ئىپادىلەندۇ. جەمئىيەتنىڭ ئۆزگەرتىلىشى، يېڭى ئىشلەپچىقىرىش مۇناسىۋەتلىرى بىلەن يېڭى نەتىجىماتىي سىياسىي تۈزۈمنىڭ ئورنىتىلىشى ۋە راۋاجلىنىشى، بىر تەرەپتىن، ماددىي مەدەنىيەت بىلەن مەنىۋى مەدەنىيەتنىڭ تەرەققىياتى ئارقىلىق بەلگىلىنىدۇ، يەنە بىر تەرەپتىن، ئۇ يەنە، ماددىي مەدەنىيەت بىلەن مەنىۋى مەدەنىيەتنىڭ تەرەققىياتىنى ئىلا-گىرى سۈرىدۇ، ئۇلارنىڭ خاراكتېرى ۋە نىشانىنى بەلگىلەيدۇ. جەمئىيەتنىڭ ئۆزگەرتىلىشى، نەتىجىماتىي تۈزۈمنىڭ ياخشىلىنىشى، ئاخىرقى ھېسابتا، ماددىي مەدەنىيەت بىلەن مەنىۋى مەدەنىيەتنىڭ تەرەققىياتى ئارقىلىق ئۆلچىنىدۇ.

مەدەنىيەتنىڭ خاراكتېرى ئىنسانلارنىڭ ماددىي ۋاسىتىلەرنى ئىشلەپچىقىرىش ئۇسۇلى بىلەن بەلگىلىنىدۇ ۋە ماددىي ۋاسىتىلەرنى ئىشلەپچىقىرىش ئۇسۇلىنىڭ ئۆزگىرىشىگە ئەگىشىپ ئۆزگىرىپ بارىدۇ. ئىنسانلار جەمئىيەتنىڭ تارىخىي تەرەققىياتىدا، ئىپتىدائىي جامائە تۈزۈمىنىڭ مەدەنىيىتى، قۇللۇق تۈزۈم مەدەنىيىتى، فېئوداللىق تۈزۈم مەدەنىيىتى، كاپىتالىستىك تۈزۈم مەدەنىيىتى ۋە سوتسىيالىستىك تۈزۈم مەدەنىيىتى بارلىققا كەلدى. دېمەك، ھەر بىر نەتىجىماتىي فورماتىسىيە ئۆزىگە خاس مەدەنىيەتكە ئىگە بولدى لېكىن شۇنى كۆرسىتىپ ئۆتۈش لازىمكى، مەدەنىيەت ياۋايىلىققا نىسبەتەن ئىپتىدائىي ئىپتىدائىي جەمئىيەتتە، ئىنسانلار نادان ۋە ياۋايى ھالەتتە ياشايتتى. ئۇچاغدا، كىشىلەر تەبىئەتتىكى تەييار مەھسۇلاتلارنى يىغىشقا ياردەم بېرەلەيدىغان ئاددىي قۇراللارنى ياسىيالايتتى ۋە شۇ قۇراللارنىڭ ۋاسىتىسى بىلەن تەبىئەتتىكى تەييار مەھسۇلاتلارنى يىغىپ ئىستېمال قىلىش ئارقىلىق تۇرمۇش كەچۈرەتتى. مانا بۇ، كىشىلەرنىڭ تەبىئەتنى ئۆزگەرتىش يولىدا كۆرسەتكەن ئەڭ چەكلىمىگە دەرىجىدىكى سوبىيېكتىپ پائالىيەتچانلىقى ئىدى. شۇڭا، ئىپتىدائىي جەمئىيەتتە، مەدەنىيەتنىڭ پەقەت بىخىلرلا بارلىققا كەلگەن دېيىشكە بولىدۇ. ئىنسانلار جەمئىيەتنىڭ تارىخىي تەرەققىيات جەريانىدىن قارىغاندا، ھەقىقىي مەدەنىيەت دەۋرى ئىنسانلار سىنىپىي جەمئىيەتكە كىرگەن ۋاقىتتىن تارتىپ باشلانغان. ئەمما قوللۇق، فېئوداللىق ۋە كاپىتالىستىك دەۋرلەرنىڭ مەدەنىيىتى خۇسۇسىي مۈلۈكچىلىك ئاساسىغا قۇرۇلغاچقا، ھەممىسى ئېكىسپىلاتاتسىيە قىلغۇچىلارنىڭ ماددىي ۋە

مەنئى ھالاۋىتىنى قاندۇرۇشنى مەقسەت قىلغان، تارىخىي ماتېرىيالنىمۇ نۇقتىمۇنەزەرىدىن قارىغاندا، قۇللۇق، فېئوداللىق ۋە كاپىتالىزم جەمئىيەتسىزى، قانداقلا بولمىسۇن، ئۆز دەۋرىگە ھۇۋاپىق كېلىدىغان مەدەنىيەتنى بەرپا قىلدى، ھەممىسى ئىنسانلار مەدەنىيەت-تىنىنىڭ تەرەققىياتى ئۈچۈن ئوخشاش بولمىغان دەرىجىدە تۆھپە قوشتى. بولۇپمۇ بىرىنىڭ ئىشلەپچىقىرىش ئاساسىغا ئورنىتىلغان كاپىتالىستىك مەدەنىيەت ئۆزىدىن ئىلگىرىكى مەدەنىيەتلەرنىڭ ھەرقاندىغىدىن ناھايىتى زور دەرىجىدە ئېشىپ كەتتى. شۇڭا ئۇ «كاپىتالىستىك زامانىۋى مەدەنىيەت» دەپ ئاتالدى، سوتسىيالىزم جەمئىيەتى كاپىتالىزم جەمئىيەتىگە قارىغاندا، تېخىمۇ يۈكسەك بىر تارىخىي باسقۇچ بولغاچقا، كاپىتالىستىك مەدەنىيەتكە تۈپتىن ئوخشىمايدىغان ۋە ئۇنىڭدىن ناھايىتى ئۈستۈن تۇرىدىغان مەدەنىيەتنى ۋۇجۇتقا كەلتۈردى. سوتسىيالىستىك مەدەنىيەت سوتسىيالىستىك ئىشلەپچىقىرىش ئۇسۇلى بىلەن زىچ باغلانغان ۋە ئۇنىڭغا ئۇيغۇنلاشقان ئاساستا، ئىنسانىيەت مەدەنىيەتىنىڭ قىممەتكە ئىگە بولغان بارلىق ماددىي ۋە مەنئىيە قىممەتلىرىگە ۋارىسلىق قىلىش ئاساسىدا بارلىققا كەلگەن ۋە راۋاجلانغان ھەم كەڭ خەلق ئاممىسىنىڭ ماددىي ۋە مەنئىيە تۇرمۇشىنى قاندۇرۇش ۋە يۈكسەلدۈرۈش ئۈچۈن خىزمەت قىلىدىغان ئەڭ يېڭى، ئەڭ يۈكسەك مەدەنىيەتتۇر. شۇڭا، سوتسىيالىستىك مەدەنىيەت ئۆزىدىن ئىلگىرىكى مەدەنىيەتلەرنىڭ ھەر قاندىغىدىن ناھايىتى زور دەرىجىدە ئېشىپ چۈشىدۇ.

دېمەك، ماددىي مەدەنىيەت ۋە مەنئىيە مەدەنىيەت ئىنسانلار جەمئىيەتى تەرەققىيات-تىنىنىڭ مۇقەررەر مەھسۇلى، شۇنداقلا ئىنسانلارنىڭ دۇنيانى ئۆزگەرتىش پائالىيەتىنىڭ مەھسۇسى. بۇ ئىككى مەدەنىيەت بىر-بىرىنى شەرت قىلغان ئاساستا مەۋجۇت بولۇپ تۇرىدۇ ۋە بىر بىرىنىڭ تەرەققىياتىغا تۈرتكە بولىدۇ. ماددىي مەدەنىيەت مەنئىيە مەدەنىيەت ئۈچۈن ماددىي ئاساس يارىتىپ بېرىدۇ. مەنئىيە مەدەنىيەت ماددىي مەدەنىيەتكە غايەت زور ئەكس تەسىر كۆرسىتىپ، ئۇنىڭ تەرەققىياتىنى ئىلگىرى سۈرىدۇ.

2

سوتسىيالىستىك مەنئىيە مەدەنىيەتنىڭ مەزھۇنى ئىنتايىن مۇل. ئۇ، ئومۇمەن، مەدەنىيەت قۇرۇلۇشى بىلەن ئىدىيە قۇرۇلۇشىدىن ئىبارەت ئىككى ساھەنى ئۆز ئىچىگە ئالىدۇ. سوتسىيالىستىك مەنئىيە مەدەنىيەتنىڭ يادروسى — كوممۇنىستىك ئىدىيە.

مەدەنىيەت قۇرۇلۇشى مەنئىيە مەدەنىيەت قۇرۇلۇشىنىڭ مۇھىم بىر تەركىبىي قىسمى. كونكرېت قىلىپ ئېيتقاندا، ئۇ مائارىپ، ئىلىم-پەن، ئەدەبىيات-سەنئەت، ئاخبارات، نەشرىيات رادىئو-تېلېۋىزىيە، كىنو، سەھىيە، تەنتەربىيە، كۈتۈپخانا، مۇزېي قاتارلىق مەدەنىيەت ئىشلىرىنىڭ راۋاجلاندىرۇلۇشىنى، خەلق ئاممىسىنىڭ بىلىم سەۋىيىسىنىڭ ئۆستۈرۈلۈشىنى، شۇنىڭدەك جىددىي ئەمگەكتىن كېيىن كىشىگە ئالىجاناپ زوق ۋە مەنئىيە ئوزۇق بەخش ئېتىدىغان ساغلام، جانلىق، مەزھۇنغا باي ئاممىۋى كۆڭۈل

ئېچىش پائالىيەتلىرىنى كۆرسىتىدۇ. دېمەك، مەدەنىيەت قۇرۇلۇشى ئىجتىمائىي تۈرمۇشنىڭ ھەممە ساھەلىرىگە چېتىلىدۇ.

مەدەنىيەت قۇرۇلۇشى سوتسىيالىستىك قۇرۇلۇش ئىشلىرىدا ئىنتايىن مۇھىم ئورۇن تۇتىدۇ. ئۇ، ماددىي مەدەنىيەتنى بەرپا قىلىشنىڭلا ئەمەس، شەرتى بولۇپ قالماي، خەلق ئاممىسىنىڭ ئىدىيىۋى ئېڭىسى ۋە ئەخلاقىي سەۋىيىسىنى ئۆستۈرۈشنىڭمۇ مۇھىم شەرتى. مەدەنىيەت قۇرۇلۇشى تەرەققىياتىنىڭ كۆلىمى ۋە دەرىجىسى جەمئىيەتنىڭ مەدەنىيەت دەرىجىسىنىڭ يۇقىرى - تۆۋەنلىكىنى ئايرىدىغان ئۆلچەم، دۆلەتنىڭ قۇدرەت تېپىشى، مىللەتنىڭ گۈللىنىشى ئالدى بىلەن مەدەنىيەتنىڭ تەرەققىياتىغا باغلىق. زامانىۋى پەن - تېخنىكا ۋە زامانىۋى مەدەنىيەت بىلىملىرى بولمىسا، زامانىۋى ئىگىلىك باشقۇرۇش سىستېمىسى بولمىسا، زامانىۋى ئىشلەپچىقىرىشتىن ئېغىز ئېچىش مۇمكىن ئەمەس، قىسقىسى، سوتسىيالىزم قۇرۇش مۇمكىن ئەمەس.

مەدەنىيەت قۇرۇلۇشىنىڭ ئاساسىي مائارىپ، مائارىپ ماددىي مەدەنىيەت قۇرۇلۇشى بىلەن مەنىۋى مەدەنىيەت قۇرۇلۇشى ئۈچۈن ئىختىساس ئىگىلىرىنى يېتىشتۈرۈپ بېرىدۇ. شۇڭا، بىر مىللەتنىڭ ئىلىم - پەن ۋە مەدەنىيەت سەۋىيىسىنى يۈكسەلدۈرۈش ئۈچۈن، ئالدى بىلەن شۇ مىللەتنىڭ مائارىپ ئىشلىرىنى ئومۇملاشتۇرۇش ۋە راۋاجلاندۇرۇش لازىم.

ئىدىيە قۇرۇلۇشى، كونكرېت قىلىپ ئېيتقاندا، ماركىسىزىملىق دۇنيا قاراش ۋە ئىلمىي نەزەرىيە، كوممۇنىستىك غايە، ئىتتىقاد ۋە ئەخلاق، سوتسىيالىستىك ئومۇمىي ھۆلۈكچىلىككە ئۇيغۇن كېلىدىغان خۇجايىنلىق ئىدىيىسى ۋە كوللېكتىۋىزىملىق ئىدىيىسى، سوتسىيالىستىك سىياسىي تۈزۈمگە ئۇيغۇن كېلىدىغان ھوقۇق - مەجبۇرىيەت قارىشى ۋە تەشكىلىي ئىنتىزام قارىشى، خەلق ئۈچۈن خىزمەت قىلىدىغان پىداكارانە روھ ۋە كوممۇنىستىك ئەمگەك پوزىتسىيىسى، سوتسىيالىستىك ۋە تەنپەرۋەرلىك ۋە ئىنتىرناتسىئوناللىق قاتارلىقلارنى كۆرسىتىدۇ. يىغىپ ئېيتقاندا، بۇ مەزمۇنلارنىڭ ئىچىدە ھەممىدىن مۇھىمى ئىنقىلابىي غايە، ئەخلاق ۋە ئىنتىزامدىن ئىبارەت.

غايىلىك بولۇش سوتسىيالىستىك مەنىۋى مەدەنىيەتنىڭ مۇھىم مەزمۇنى. غايە - كېلىچەككە تەلپۈنۈش، ئىنتىلىش دېمەكتۇر. غايە ئىجتىمائىيلىق ۋە سىنىپچىلىككە ئىگە. ئوخشاش بولمىغان جەمئىيەتتە ئوخشاش بولمىغان غايە بارلىققا كېلىدۇ، ئوخشاش بولمىغان سىنىپلارمۇ ئوخشاش بولمىغان غايىگە ئىگە بولىدۇ. «ياشاشتىن مەقسەت - پۇل تېپىش» دەيدىغان قاراش بۇرژۇئاچە غايە ھېسابلىنىدۇ. ئۇنىڭ مەۋجۇت بولۇپ تۇرۇشى تارىخىي ھۆقەرەرلىككە ئىگە بولسىمۇ، لېكىن ئۇ زاۋالغا يۈزلەنگەن سىنىپلارنىڭ دۇنيا قارىشى ۋە كىشىلىك تۇرمۇش قارىشىنى ئەكس ئەتتۈرىدىغان رەزىل غايىدىن ئىبارەت. پەقەت كوممۇنىستىك ئىدىيىنىڭ يېتەكچىلىكىدىكى غايىلا، يەنى كوممۇنىستىك غايىلا ئەڭ ئۇلۇغۋار، ئەڭ ئالىمجاناب غايە ھېسابلىنىدۇ. ئاشۇ كوممۇنىستىك غايىگە ئىگە

بولغاندىلا، ئاندىن روشەن كۆرەش نىشانىغا ۋە تىرىشىش پۇنىمىغا، ساپ ئىدىيىۋى تونۇشقا ۋە ئالىمجاناب ئەخلاقىي پەزىلەتكە ئىگە بولغىلى بولىدۇ.

سوتسىيالىستىك مەنىۋى مەدەنىيەتنىڭ يەنە بىر مۇھىم مەزمۇنى ئەخلاق بولۇشتۇر. ئەخلاق كىشىلەر ئارىسىدىكى ياخشىلىق بىلەن يامانلىق، ئالىمجانابلىق بىلەن رەزىلىك، شەرەپلىك بىلەن نۇمۇسسىزلىق، ئادالەتلىك بىلەن ئادالەتسىزلىك قاتارلىق ئىدىيە ۋە ھەرىكەتلەرگە باھا بېرىدىغان قاراش، پىرىنسىپ ۋە ئۆلچەمدىن ئىبارەت. ئەخلاق ئىدىئولوگىيىمىنىڭ بىر خىل شەكلى بولۇش سۈپىتى بىلەن سىنىپچىلىققا ئىگە. ئوخشاش بولمىغان سىنىپلارنىڭ ئەخلاق كۆز قارىشى ۋە ئەخلاقىي پەزىلىتى ئوخشاش بولمايدۇ. بىز كۆم-مۇنىستىك ئەخلاقنى تەشەببۇس قىلىمىز، كوممۇنىستىك ئەخلاق ئىنسانىيەت تارىخىدىكى ئەڭ ئىلغار، ئەڭ ئالىمجاناب ئەخلاق بولۇپ، ئۇنىڭ ئاساسىي پىرىنسىپى ۋە يادروسى كۆپلىك-تىۋىزلىق روھ، جان-دېل بىلەن خەلق ئۈچۈن خىزمەت قىلىش روھى، پىروپىتارىيات ئىنتىپىزاتىنىڭ ئىنسانىيەت روھى بىلەن ۋە تەبىئەت بىلەن روھى ۋە ئىنسانىيەت بىلەن روھىدىن ئىبارەت.

ئىنتىزاملىق بولۇش سوتسىيالىستىك مەنىۋى مەدەنىيەتنىڭ مۇھىم بىر مەزمۇنى. ئىنتىزام - كىشىلەر ئوتتۇرىسىدىكى ئىجتىمائىي مۇناسىۋەتلەرنىڭ مۇھىم بىر شەكلى، شۇنداقلا كىشىلەرنىڭ تۈرلۈك پائالىيەتلىرىنىڭ ئوڭۇشلۇق ئېلىپ بېرىلىشىنى كاپالەتلەندۈرىدىغان زۆرۈر ۋاسىتە. ھەرقانداق جەمئىيەتتە ئىنتىزام بولماي مۇمكىن ئەمەس. لېكىن ئوخشاش بولمىغان جەمئىيەتتە ئىنتىزاممۇ ئوخشاش بولمايدۇ. سىنىپچى جەمئىيەتتىكى ئىنتىزاملارنىڭ ھەممىسى ئادەمنى ئادەم ئېكسپىلاتاتسىيە قىلىش ئاساسىغا ئورنىتىلغان. پىروپىتارىياتنىڭ ئىنتىزامى بولسا پىروپىتارىياتنىڭ يۈكسەك تەشكىلچانلىقى، پولاتتەك ئىنتىزامنى گەۋدىلەندۈرىدىغان ھەم كوممۇنىستىك ئىدىيىۋى ئاڭ ئۈستىگە ئورنىتىلغان ئاڭلىق ئىنتىزام. شۇڭا سوتسىيالىستىك مەنىۋى مەدەنىيەت قۇرۇلۇشى جەريانىدا پىروپىتارىياتنىڭ ئىنتىزام تەربىيىسىنى كۈچەيتىپ، خەلقنىڭ پىروپىتارىياتلىق ئىنتىزام كۆز قارىشىنى تۇرغۇزۇش بىلەن بىللە، پارتىيە ۋە ھۆكۈمەتنىڭ تۈرلۈك قانۇن - ئىنتىزاملىرىغا خىلاپلىق قىلىدىغان ۋە ئۇنى بۇزىدىغان ھەرىكەتلەرگە قارشى قەتئىي كۈرەش قىلىش ۋە ئۇنى قاتتىق بىر تەرەپ قىلىش زۆرۈر، شۇنداق قىلغاندىلا، ئاندىن پىروپىتارىيات ئىنتىزامىنى مۇستەھكەملىگىلى، جەمئىيەتنىڭ ئامانلىقىنى ساقلىغىلى ۋە شۇ ئارقىلىق سوتسىيالىستىك زامانىۋىلاشتۇرۇش ئىشلىرىنىڭ ئوڭۇشلۇق ئېلىپ بېرىلىشىنى كاپالەتلەندۈرگىلى بولىدۇ. مەنىۋى مەدەنىيەت قۇرۇلۇشىنىڭ ئىككى ئاساسىي ساھەسى، يەنى مەدەنىيەت قۇرۇلۇشى ساھەسى بىلەن ئىدىيە قۇرۇلۇش ساھەسى ئوخشاشلا مۇھىم بولسىمۇ، لېكىن ئۇلارنى تەڭ ئورۇنغا قويۇشقا بولمايدۇ. ئىدىيە قۇرۇلۇشى مەدەنىيەت قۇرۇلۇشىنىڭ خاراكتېرىنى بەلگىلەيدۇ. شۇڭا ئۇ مەنىۋى مەدەنىيەت قۇرۇلۇشىدا مۇھىم نۇقتا، يادرو ھېسابلىنىدۇ. چۈنكى سوتسىيالىستىك مەنىۋى مەدەنىيەت قۇرۇلۇشىنىڭ يادروسى كۆم-



مۇنەسسىمىگە ئىدىيە بولۇپ، ئۇ ئىدىيە قۇرۇلۇشى ئۈچۈنمۇ، مەدەنىيەت قۇرۇلۇشى ئۈچۈنمۇ يېتەكچى قىلىنىدۇ. ئىدىيە قۇرۇلۇشى جەھەتتىن ئېيتقاندا، ئىنقىلابىي غايە كوممۇنىستىك ئىدىيىنى يېتەكچى قىلغاندىلا، ئاندىن ئۇلۇغۋار، ئالىمجاناب غايە بولالايدۇ، ئەخلاق كوممۇنىزم بىلەن ئىشچىلار سىنىپىنىڭ ئەخلاق ئەمەلىيىتىنى بىرلەشتۈرگەندىلا، ئاندىن ئەڭ ئىلغار، ئەڭ ئالىمجاناب ئەخلاق بولالايدۇ؛ ئىنتىزاممۇ، كوممۇنىستىك ئىدىيىنىڭ ئەڭ ئاساسىغا ئورنىتىلغاندىلا، ئاندىن ئاڭلىق پولاتتەك ئىنتىزام بولالايدۇ؛ مەدەنىيەت قۇرۇلۇشىمۇ، كوممۇنىستىك ئىدىيىنى يېتەكچى قىلغاندىلا، ئاندىن ئېنىق، توغرا نىشانغا ئىگە بولالايدۇ. قىسقىسى، كوممۇنىستىك ئىدىيىنى يېتەكچى قىلغاندىلا، ئاندىن مەنىۋى مەدەنىيەت قۇرۇلۇشىنىڭ مەدەنىيەت قۇرۇلۇشى ساھەسىمۇ، ئىدىيە قۇرۇلۇشى ساھەسىمۇ توغرا تەرەققىيات نىشانىغا ئىگە بولالايدۇ.

### 3

مەنىۋى مەدەنىيەت بىلەن قانۇن بىر بىرىگە تۈپتىن ئوخشىمايدىغان ماھىيەتلىك پەرقلەرگە ئىگە. قانۇن دۆلەت تەرىپىدىن تۈزۈلگەن ياكى ئېتىراپ قىلىنغان ۋە دۆلەتنىڭ زورلۇق كۈچىنىڭ كاپالىتى بىلەن ئىجرا قىلىنىدىغان ھەرىكەت قائىدىسىدىن ئىبارەت. قانۇن كۈچلۈك سىنىپىيلىققا ئىگە بولۇپ، ھاكىمىيەتنى ئىگىلەپ تۇرغان ھۆكۈمران سىنىپنىڭ مەنەپەئىتى ۋە ئىرادىسىنى ئەكس ئەتتۈرىدۇ. ئەمما مەنىۋى مەدەنىيەتنىڭ تەركىبى قىسمى بولغان ئادەتتىكى مەدەنىيەت ۋە ئىلىم - پەن بىلىملىرى، بولۇپمۇ تەبىئىي پەن بىلىملىرىدە سىنىپىيلىق بولمايدۇ. سىنىپىيلىققا ئىگە بولغان ئەخلاق، ئادەت ۋە سەنئەت، دىن نۇقتىسىدە نەزەرلىرى مەلۇم سىنىپنىڭ ئىرادىسىنى ئەكس ئەتتۈرىدۇ، ئەمما دۆلەت ئىرادىسى دەرىجىسىگە كۆتىرىلەلمەيدۇ. ئۇنىڭ بەزىلىرى ئىجتىمائىي مەزەن بولسىمۇ، دۆلەت تەرىپىدىن تۈزۈلمىگەن ياكى ئېتىراپ قىلىنمىغان بولغاچقا، قانۇنغا ئوخشاش مەجبۇرلاش كۈچىگە ئىگە ئەمەس. مەنىۋى مەدەنىيەت بىلەن قانۇن يەنە ئۆزلىرىنىڭ ئىجتىمائىي قىممىتى ۋە ئىجتىمائىي تەسىرىنىڭ ئوخشاش بولماسلىقى بىلەنمۇ پەرقلىنىدۇ. مەنىۋى مەدەنىيەتنىڭ ئىجتىمائىي قىممىتى بىۋاسىتە بولىدۇ، ئۇ ئىنسانلارنىڭ ھازىرقى ۋە كەلگۈسى پاراۋانلىقىنى گەۋدىلەندۈرىدۇ ھەم تارىخىي تەرەققىيات نەتىجىلىرى بىلەن خاراكتېرلىنىدۇ. قانۇننىڭ جەمئىيەت تەرەققىياتىغا كۆرسىتىدىغان تەسىرى ئوخشاش بولمىغان ئىجتىمائىي تۈزۈمدە ۋە ئوخشاش بىر ئىجتىمائىي تۈزۈمنىڭ ئوخشاش بولمىغان تارىخىي باسقۇچلىرىدا ئوخشاش بولمايدۇ. سوتسىيالىستىك مەنىۋى مەدەنىيەت ئىنسانىيەت جەمئىيىتى مەدەنىيىتىنىڭ بارلىق جەۋھىرىنى ئۆزىگە مۇجەسسەملەشتۈرۈپ، كەلگۈسى كوممۇنىزم جەمئىيىتىنىڭ ئالىمجاناب غايىۋى مەزىلىنى ناھايەن قىلىدۇ. سوتسىيالىستىك قانۇننىڭ ئىجتىمائىي قىممىتى ۋاسىتىلىق بولىدۇ. ئۇ كوممۇنىزم غايىسى ۋە نىشانىنى ئەمەلگە ئاشۇرۇشنىڭ بىر خىل ۋاسىتىسى ۋە قورالى سۈپىتىدە خىزمەت قىلىدۇ. ئۇ

كىشىلەرنىڭ ئىجتىمائىي پائالىيەتلىرىنى ۋە تۈرلۈك ئىجتىمائىي مۇناسىۋەتلەرنى كەڭ خەلق ئاممىسىنىڭ مەنپەئىتى ۋە ئىرادىسىنى ئەكس ئەتتۈرگەن ئاساستا ئوبىيېكتىپ قانۇنىيەت بويىچە تەرتىپكە سالىدۇ.

مەنىۋى مەدەنىيەت بىلەن قانۇن يالغۇز ماھىيەت جەھەتتىنلا پەرقلىنىپ قالماي، باشقا جەھەتلەردىنمۇ پەرقلىنىدۇ. كۈنكۈرۈپ قىلىپ ئېيتقاندا، بىرىنچىدىن، ئۇلارنىڭ بارلىققا كېلىشتىكى تارىخىي شارائىتى ۋە تەغدىرى ئوخشاش ئەمەس. مەنىۋى مەدەنىيەت ئىنسانىيەت جەمئىيەتى پەيدا بولۇش بىلەن بىللە پەيدا بولغان، قانۇن بولسا، خېلى ئۇزاق زامانلاردىن كېيىن، يەنى ئىنسانىيەت جەمئىيەتى سىنىپلارغا بۆلۈنگەندىن كېيىن، سىنىپىي كۈرەشنىڭ مەھسۇلى سۈپىتىدە دۆلەت بىلەن بىللە بارلىققا كەلگەن. كوممۇنىزم جەمئىيەتىگە بارغاندا، يەنى سىنىپ ۋە دۆلەت تارماقلىرىدا يوقالغاندا قانۇنمۇ ئۆزلۈكىدىن يوقىلىدۇ. ئەمما مەنىۋى مەدەنىيەت يەنە داۋاملىق ساقلىنىپ قېلىۋىرىدۇ. ئىككىنچىدىن، ئۇلارنىڭ مەۋجۇت بولۇپ تۇرۇش شەكلى ئوخشاش ئەمەس. قانۇن چەتكە قېقىش خاراكتېرىغا ئىگە. بىر دۆلەتتە ياكى بىر رايوندا، بىرلا خىل قانۇننىڭ مەۋجۇت بولۇپ تۇرۇشىغا يول قويۇلىدۇكى، ئىككى خىل ياكى ئۈچتىن ئارتۇق قانۇنلارنىڭ مەۋجۇت بولۇپ تۇرۇشىغا ھەرگىز يول قويۇلمايدۇ؛ شۇنداقلا بىر خىل قانۇن ئىچىدىمۇ ۋە بىر خىل قانۇننىڭ ھەرقايسى تارماقلىرى ئوتتۇرىسىدىمۇ، زىددىيەت بولۇپ قېلىشقا ھەرگىز يول قويۇلمايدۇ. ئەمما مەنىۋى مەدەنىيەت ئۇنداق ئەمەس، ھۆكۈمران سىنىپنىڭ ئىدىيىسى جەمئىيەتتە ھۆكۈمران ئورۇندىكى ئىدىيە ھېسابلىنىدۇ، لېكىن باشقا ئىدىيە - ئاڭ ھالەتلىرىنىڭ جەمئىيەتتە مەۋجۇت بولۇپ تۇرۇشى چەتكە قاقمايدۇ. بىر دۆلەت ياكى بىر رايوندا بىرلا ئىجتىمائىي فورماتسىيىنىڭ مەنىۋى مەدەنىيەت يېتىلما ھۆكۈمران ئورۇندا بولۇپ قالماي، بەلكى ئۈچتىن ئىككىرىكى ئىجتىمائىي فورماتسىيىنىڭ مەنىۋى مەدەنىيەتتە مەۋجۇت بولۇپ تۇرۇشى مۇمكىن، ھەتتا كەلگۈسى ئىجتىمائىي فورماتسىيىگە خاس بولغان مەنىۋى مەدەنىيەتنىڭ بىخىلىرىمۇ بارلىققا كېلىشى مۇمكىن. مەملىكىتىمىزنىڭ ھازىرقى مەنىۋى مەدەنىيەتنىڭ كوممۇنىزم ئىدىيىسىنى يادرو قىلغان سوتسىيالىستىك مەنىۋى مەدەنىيەت ئىكەنلىكىدە گەپ يوق. لېكىن ئىلىم - پەن ۋە مەدەنىيەت قاتارلىق جەھەتلەردە كاپىتالىزم مەدەنىيەتنىڭ ساغلام بولغان تەركىبى - لىرىنىمۇ مەۋجۇت. بىزدە قىسمەن ئادەت قانۇنلىرىنى ھېسابقا ئالمىغاندا، قانۇنلىرىمىزنىڭ مۇتلەق كۆپ قىسمى يازما قانۇن شەكلىدە ھۆقىملاشقان. ئەمما مەنىۋى مەدەنىيەتنى بۇنداق يازما شەكلىدە ھۆقىملاشتۇرۇپ قويۇشقا بولمايدۇ، چۈنكى ئۇنىڭ بەزىلىرى يېزىق بىلەن ئىپادىلەشكە مۇھتاج ئەمەس، كۆپ قىسمى كىشىلەرنىڭ ئېتىقادى ۋە جامائەت پىكىرى شەكلىدە مەۋجۇت بولۇپ تۇرىدۇ. ئۈچىنچىدىن، ئۇلارنىڭ خىزمەت قىلىش ئۇسۇلى ئوخشاش ئەمەس. قانۇن ھۆكۈمران سىنىپ ئۈچۈن نوقۇل ۋە ئىزچىل خىزمەت قىلىدۇ. مەنىۋى مەدەنىيەت بولسا، ھۆكۈمران سىنىپ ئۈچۈن نوقۇل ۋە ئىزچىل

خىزمەت قىلمايدۇ، يېڭىدىن باش كۆتۈرۈۋاتقان ھۆكۈمران سىنىپ تارىخىنىڭ ئېقىمىغا ماسلىشىپ بەرگەچكە، ئۇنىڭ ئىدىيىسى ئىلغار ئىدىيە ھېسابلىنىدۇ. بۇ ئىلغار ئىدىيىنى يادرو قىلغان مەنىۋى مەدەنىيەت بولسا، ئاساسىي جەھەتتىن ئاشۇ ھۆكۈمران سىنىپ ئۈچۈن خىزمەت قىلىدۇ. زاۋالغا يۈز تۇتقان ھۆكۈمران سىنىپ تارىخىنىڭ ئېقىمىغا قارشى ھەرىكەت قىلىدۇ، ئۇنىڭ ئىدىيىسىنى يادرو قىلغان مەنىۋى مەدەنىيەتنىڭ ئىدىيە-ئىپادىسى بولسا، مەدەنىيەتتىن مەدەنىيەتسىزلىككە ئايلىنىدۇ. ۋا- ھالەنكى، كونا جەمئىيەت ئىچىدە بارلىققا كەلگەن ۋە ھۆكۈمران ئورۇنغا چىقىش ئالدىدا تۇرغان يېڭى سىنىپنىڭ ئىدىيىسى كونا ئىدىيىنىڭ ئورنىنى ئىگىلەپ، يېڭى تىپتىكى مەنىۋى مەدەنىيەتنىڭ يېتەكچىسى ئىدىيىسىگە ئايلىنىدۇ ۋە ھۆكۈمران سىنىپقا قارشى مەيدانغا ئۆتىدۇ.

يېڭى ئېيتقاندا، مەنىۋى مەدەنىيەت بىلەن قانۇن بىر خىل ئىجتىمائىي ھادىسە ئەمەس. قانۇن زورلۇق ۋاسىتىسى. مەنىۋى مەدەنىيەت بولسا، زورلۇق ۋاسىتىسى ئەمەس، بەلكى مەنىۋى ئىشلەپچىقىرىشنىڭ جەۋھىرى. قانۇن ئىجتىمائىي مۇناسىۋەتلەرنى تەرتىپكە سالدىغان ھەرىكەت مىزانى، مەنىۋى مەدەنىيەت بولسا، كىشىلەرنىڭ ئىجتىمائىي تۈر-مۇشتا ھەر خىل مۇناسىۋەتلەرنى بىر تەرەپ قىلىشتا ئىپادىلىگەن مەنىۋى قىياپىتى.

#### 4

سوتسىيالىستىك مەنىۋى مەدەنىيەت بىلەن سوتسىيالىستىك قانۇن ئۆزئارا زىچ باغلىنىشلىق بولغان ۋە ئۆزئارا تەسىر كۆرسىتىدىغان ئىككى خىل ئىجتىمائىي ھادىسە. سوتسىيالىستىك مەنىۋى مەدەنىيەت سوتسىيالىستىك قانۇنغا باشتىن-ئاخىر ئىجابىي، ئاڭلىق ۋە ئاكتىپ تەسىر كۆرسىتىدۇ، سوتسىيالىستىك مەنىۋى مەدەنىيەتنىڭ سوت-سىيالىستىك قانۇنغا كۆرسىتىدىغان تەسىرى، كۆنكۈپ قىلىپ ئېيتقاندا، مۇنداق ئۈچ جەھەتتە ئىپادىلىنىدۇ:

بىرىنچى، قانۇنچىلىق قۇرۇلۇشىنى ئىلگىرى سۈرىدۇ ۋە مۇكەممەللەشتۈرىدۇ. قانۇن قەدىمكى پەن، شۇنداقلا ئۈزلۈكسىز راجالىنىۋاتقان پەن. خەلق ئاممىسى ۋە ئۇنىڭ ۋەكىللىرى بەلگىلىك ئىلىم-پەن ۋە مەدەنىيەت بىلىملىرىگە ئىگە بولماي تۇرۇپ، قانۇن تەسىس قىلىش ۋە زىچلىقىنى ئورۇنلىمايدۇ. بەلگىلىك ئىلىم-پەن ۋە مەدەنىيەت بىلىملىرىگە ئىگە بولغاندىلا، ئاندىن ھۆكۈمران سىنىپلارنىڭ قانۇننى تەنقىد قىلالايدۇ، پىرولېتارىيات قانۇنى بىلەن بۇرژۇئا قانۇنىنىڭ پەرقىنى ئايرىيالايدۇ، سوت-سىيالىستىك قانۇننىڭ پىرىنسىپلىرىنى ئىگىلەپ، قانۇن ۋاسىتىسىدىن ماھىرلىق بىلەن پايدىلىنىپ، ئۆزلىرىنىڭ ئىرادىسىنى ئىپادىلەيدۇ. نادان، قالاق، ساۋاتسىز ئەلدە خەلق ئاممىسىنىڭ ئىرادىسىگە ۋەكىللىك قىلىدىغان مۇكەممەل قانۇننىڭ بولۇشى ھەرگىز مۇمكىن ئەمەس.

ئىككىنچى، قانۇنغا بولغان نازارەتچىلىكىنى كۈچەيتىدۇ. قانۇن ھەرقانچە مۇكەممەل بولۇپ كەتكەن تەقدىردىمۇ، نازارەتچىلىك بولمىسا، ئىجرا قىلىنىشى جەريانىدا قانۇنغا كېتىپ قالىدىغان، ھەتتا بۇرۇلمىدىغان ئەھۋاللار يۈز بېرىپ قالىدۇ. ئەگەر ئۇ ئىجرا قىلىنمىسا، ھىچنېمىگە ئەرزىمەيدىغان قۇرۇق قەغەز بولۇپ قالىدۇ. سوتسىيالىستىك دۆلەتتە، خەلق ئاممىسى قانۇننىڭ ئىگىسى، خەلق ئاممىسى قانۇننى تۈزۈش بىلەنلا قالماي، يەنە قانۇنغا نازارەتچىلىك قىلىدۇ ۋە قانۇننى ئىجرا قىلىدۇ. خەلق ئاممىسى قانۇنغا نازارەتچىلىك قىلىش ئۈچۈن، ئوخشاشلا بەلگىلىك ئىمام - پەن ۋە مەدەنىيەت بىلىملىرى ۋە قانۇن ساۋاتلىرىدىن خەۋەردار بولۇشى كېرەك. قانۇننىڭ نېمە ئىكەنلىكىنى بىلىمى تۇرۇپ، قانۇنغا نازارەتچىلىك قىلىشتىن ئېغىز ئاچقىلى بولمايدۇ. ئۆز ئىشىغا ئۆزى خۇجا بولىدىغان مەسئۇلىيەتچانلىقى، دۆلەتنىڭ چوڭ ئىشى - ئىمرىغا كۆڭۈل بۆلىدىغان ئاكتىپلىقى، قانۇنسىز ھەرىكەتلەرگە قارشى كۈرەش قىلىدىغان قەيسەرلىكى بولمىغان ئادەم قانۇنغا نازارەت قىلالمايدۇ، ياكى نازارەت قىلىشنى خالىمايدۇ ۋە ياكى نازارەت قىلىشقا چۈرۈنەت قىلالمايدۇ. خەلق ئاممىسى بەلگىلىك قانۇن بىلىملىرىگە ۋە ئاڭ - سەۋىيىگە ئىگە بولغاندىلا، ئاندىن قانۇنغا ئاڭلىق ھالدا رىئايە قىلىپ ۋە قانۇننى ئىجرا قىلىپلا قالماي، بەلكى قانۇنغا نازارەت قىلىش ھوقۇقىنى باتۇرلۇق ۋە ماھىرلىق بىلەن يۈرگۈزەلەيدۇ.

ئۈچىنچى، قانۇنغا خىلاپلىق قىلىپ جىنايەت ئۆتكۈزىدىغان ئىشلارنى ئازايتىدۇ. سوتسىيالىستىك قانۇن ناھايىتى زور ئابروۋىغا ئىگە. شۇڭا، دۆلەت قانۇن بىلەن ئىدارە قىلىنىشى، ھەرقانداق پارتىيە ۋە شەخس قانۇننىڭ دائىرىسى ئىچىدە ھەرىكەت قىلىشى شەرت. لېكىن، بىز شۇنىمۇ كۆرۈشمىز كېرەككى، ئىجتىمائىي تۈرۈمۈش ناھايىتى مۇرەككەپ بولىدۇ ۋە ئۆزۈڭلۈكسىز ئۆزگىرىپ تۇرىدۇ. قانۇن بولسا ئۇنىڭ ئەكسىچە نىسپىي مۇقىم بولىدۇ. ھەرقانچە مۇكەممەل بولغان قانۇنمۇ ئۆزۈڭلۈكسىز ئۆزگىرىپ تۇرۇۋاتقان مۇرەككەپ ئىجتىمائىي تۈرۈمۈشنىڭ ھەممە تەرەپلىرى ئۈچۈن كونكرېت بەلگىلىمە چىقىرىپ كېتەلمەيدۇ. ئۇنىڭ ئۈستىگە، قانۇننىڭ ئىجرا قىلىنىشىمۇ باشقا شەرتلەرنىڭ تۈرلۈك چەكلىمىسىگە ئۇچرايدۇ. مەسىلەن، قانۇننى ئىجرا قىلغۇچىلارنىڭ قانۇن ئۆلچىمىنى ئىگىلىشى، ئاڭ سەۋىيىسى، ئىدىيىۋى ھالىتى، ئەخلاقىي پەزىلىتى، خەلق ئاممىسىنىڭ قانۇننى ھۆرمەت قىلىشى ۋە قوللىشى قاتارلىق شەرتلەر قانۇننىڭ ئىجرا قىلىنىشىغا تەسىر كۆرسەتمەي قالمايدۇ. ۋاھالەنكى، بۇ شەرتلەرنىڭ ھەممىسى مەنىۋى مەدەنىيەت دائىرىسىدىكى ئىشلار. مەنىۋى مەدەنىيەتتىكى ئەخلاق، ئادەت، ئىنتىزام قاتارلىقلارمۇ ئىجتىمائىي مىزان ھېسابلىنىدۇ. ئۇلارنىڭ تەرتىپكە سالىدىغان دائىرىسى قانۇننىڭكىدىن كەڭ بولىدۇ. نۇرغۇن مەسىلىلەرنى قانۇنغا تايىنىپ ھەل قىلىپ كەتكىلى بولىمايدۇ. بەزى مەسىلىلەرنىڭ ھەل قىلىنىشى قانۇنغا مۇھتاج ئەمەس. بەزى ھاللاردا جانائەت پىكىرىنىڭ، يەنى ئىجتىمائىي ئەخلاقنىڭ كۈچى قانۇننىڭ كۈچىدىن ئېشىپ چۈشىدۇ،

مەدەنىيەتسىزلىك قانۇنغا خىلاپلىق قىلغانلىقى بولمايدۇ. ئەمما، قانۇنغا خىلاپلىق قىلىش چوقۇم مەدەنىيەتسىزلىك بولمىدۇ، ئەمەلىيەتتەمۇ، جىنايىتى ئىشلارنىڭ كۆپىنچىسى مەدەنىيەتسىزلىكتىن باشلىنىدۇ. سوتسىيالىستىك مەنىۋى مەدەنىيەت بەرپا قىلىش كىشىلەرنىڭ دوستلۇقى، مۇھەببەت، ئائىلە قاتارلىق جەھەتلەردىكى دۇناسىۋەتلىرىنى تەرتىپكە سېلىشقا، قانۇنغا خىلاپ ئىشلارنى بىخ ھالىتىدىلا يوقىتىشقا، ئالدىنى ئېلىشقا پايدىلىق. ئىشلىتىش ئاۋالقى ئىدىيەمۇ تەربىيە ۋە ئەخلاق تەربىيەسىگە سەل قارايدىغان، ئەيىبلەشنىلا بىلىپ، تەربىيەلەشنى بىلمەيدىغان جازا پەرەستلەر ھەم جىنايەت ئۆتكۈزۈشنىڭ ئىدىيەمۇ مەنبەسىنى ئېچىپ بىرلەشكەن ھەم جىنايىتى ھەرىكەتلەرگە ئۈنۈملۈك تۈردە قاتتىق زەربە بېرىلمەيدۇ ھەم يولدىن ئازغانلارنى قۇتقۇزۇۋالالايدۇ. دېمەك، سوتسىيالىستىك مەنىۋى مەدەنىيەت كىشىلەرنىڭ قانۇنچىلىق كۆز قارىشىنى كۈچەيتىش، قانۇنغا خىلاپلىق قىلىپ جىنايەت ئۆتكۈزۈشنى ئازايتىش جەھەتتە مۇھىم رول ئوينايدۇ.

سوتسىيالىستىك قانۇننىڭ سوتسىيالىستىك مەنىۋى مەدەنىيەتكە كۆرسىتىدىغان نەسىرى، ئاساسەن، دۇنداق ئۈچ جەھەتتە ئىپادىلەنمىدۇ:

بىرىنچى، سوتسىيالىستىك مەنىۋى مەدەنىيەت قۇرۇلۇشىنى ئىشەنچلىك قانۇنىي كاپالەتكە ئىگە قىلىدۇ. سوتسىيالىستىك مەنىۋى مەدەنىيەت قۇرۇلۇشىنى تەشكىللەش ۋە ئۇنىڭ ئوڭۇشلۇق ئېلىپ بېرىلىشىغا قانۇنىي جەھەتتىن كاپالەتلىك قىلىش سوتسىيالىستىك قانۇننىڭ مۇھىم بىر ۋەزىپىسى. مەملىكەتتىمىزنىڭ ئاساسىي قانۇنىدا مۇنداق ئېنىق بەلگىلەمىلەر بېرىلگەن: «دۆلەت سوتسىيالىستىك ھا ئارىپ ئىشلىرىنى راۋاجلاندۇرۇپ، پۈتۈن مەملىكەت خەلقىنىڭ پەن - مەدەنىيەت سەۋىيىسىنى ئۆستۈرىدۇ»، «دۆلەت تەبىئىي پەن ۋە ئىجتىمائىي پەن ئىشلىرىنى راۋاجلاندۇرىدۇ»، «داۋالاش، ساقلىقنى ساقلاش ئىشلىرىنى ..... راۋاجلاندۇرىدۇ»، «تەنتەربىيە ئىشلىرىنى راۋاجلاندۇرىدۇ»، «خەلق ئۈچۈن خىزمەت قىلىدىغان، سوتسىيالىزم ئۈچۈن خىزمەت قىلىدىغان ئەدەبىيات - سەنئەت ئىشلىرىنى، ئاخبارات، رادىئو - تېلېۋىزىيە ئىشلىرىنى، نەشرىياتچىلىق، كىتاب تارقىتىش ئىشلىرىنى، كۈتۈپخانا، مۇزېي، مەدەنىيەت يۇرتى ۋە باشقا مەدەنىيەت ئىشلىرىنى راۋاجلاندۇرىدۇ»، «دۆلەت سوتسىيالىزم ئۈچۈن خىزمەت قىلىدىغان ھەر خىل ئىخ - تىماسلىق خادىملارنى يېتىشتۈرۈپ، زىيالىلار قوشۇنىنى كېڭەيتىدۇ»، «دۆلەت غايە تەربىيىسى، ئەخلاق تەربىيىسى، مەدەنىيەت تەربىيىسىنى... ئۆز ئىچىگە ئالغان ئارقىلىق... سوتسىيالىستىك مەنىۋى مەدەنىيەت قۇرۇلۇشى توغرىسىدىكى بۇ بەلگىلەمىلەرنى سوتسىيالىستىك مەنىۋى مەدەنىيەت قۇرۇلۇشىنى قانۇنىي جەھەتتىن كاپالەتلەندۈرىدۇ.

ئىككىنچى، سوتسىيالىستىك مەنىۋى مەدەنىيەت قۇرۇلۇشىنىڭ ئوڭۇشلۇق ئېلىپ بېرىلىشى ئۈچۈن زۆرۈر بولغان ئىجتىمائىي مۇھىت يارىتىپ بېرىلىدۇ. مەملىكەتتىمىزدە قانۇنغا خىلاپ ھەرىكەتلەرنىڭ ھەممىسى قانۇنىي جازاغا تارتىلىدۇ. قانۇن قورالدىن

پايدىلىنىپ، ھەر خىل جىنايىتى ھەرىكەتلەرگە قاتتىق زەربە بەرگەندىلا، ئاندىن جىنايىتى ئىشلارنى ئازايتقىلى ۋە ئۇنىڭ ئالدىنى ئالغىلى بولىدۇ. شۇ ئارقىلىق مەنمۇ مەدە - نىيەت قۇرۇلۇشى ئۈچۈن ئوڭۇشلۇق شارائىت ياراتقىلى بولىدۇ. مەسىلەن، ئەتكەس - چىلىك، خىيانەتچىلىك، ئوغرىلىق، پارىخورلۇق، ھايانكەشلىك ئىشلىرى بىلەن شۇغۇل - لانغان ئىقتىسادىي جىنايەتچىلەرگە زەربە بېرىش ئارقىلىق، سوتسىيالىستىك ئىقتىسادنى قوغداپ قالغاندىن تاشقىرى، خەلق ئاممىسىنى تەربىيەلەپ، ئۇلارنىڭ بۇرۇنغا ئىدد - يىمىنىڭ چىرىتىشىگە قارشى تۇرۇش ئىقتىدارىنى ئۆستۈرگىلى بولىدۇ. ئوقۇتقۇچىلارنى ئۇرغان، زىيالىيلارغا زىيانكەشلىك قىلغان، قىممەتلىك مەدەنىي يادىكارلىقلارنى ئوغرىلىغان ئاسارە - ئەتىقىلەرنى ۋەيران قىلغان مەدەنىيەت جىنايەتچىلىرىگە قاتتىق زەربە بېرىش ئارقىلىق مەدەنىيەت قۇرۇلۇشىنى ئىلگىرى سۈرگىلى بولىدۇ. شەھۋانلىقنى تەرغىپ قىلىدىغان كىتاب، سۈرەت، سىن ئالغۇ لېنتىسى قاتارلىق نەرسىلەرنى ياسىغان ۋە ساتقان، سوتسىيالىستىك نىكاھ - ئائىلە مۇناسىۋىتىگە بۇزغۇنچىلىق قىلغان جىنايەتچىلەرگە زەربە بېرىش ئارقىلىق، خەلقنىڭ ئەخلاقىي پەزىلىتىنى ۋە چىرىتىشىگە قارشى سەزگۈرلىكىنى ئاشۇرغىلى بولىدۇ. ئىجتىمائىي كەيپىيات ۋە جەنۇبىيەت ئامانلىقىنىڭ ياخشى - يامانلىقى مەنمۇ مەدەنىيەت دەرىجىسىنىڭ يۇقىرى - تۆۋەنلىكىنى ئۆلچەيدىغان مەزەن، تۈرلۈك جىنايەت - چىلەرگە قاتتىق زەربە بېرىپ، جەمئىيەتنىڭ ئامانلىقىنى ياخشىلىغاندىلا، ئاندىن شەھەر بىلەن يېزىنىڭ ئىجتىمائىي تەرتىپىنى، ئىشاپچىقىرىش تەرتىپىنى، خىزمەت تەرتىپىنى، ئوقۇش ۋە ئىلمىي تەتقىقات تەرتىپىنى ياخشىلىغىلى بولىدۇ. شۇنىڭ بىلەن، ھەممە ئادەم خاتىرجەم بولىدىغان ئىجتىمائىي مۇھىم يارىتىپ، سوتسىيالىستىك مەنمۇ مەدەنىيەت قۇرۇلۇشىنىڭ ئوڭۇشلۇق ئېلىپ بېرىلىشىنى كاپالەتلەندۈرگىلى بولىدۇ.

ئۈچىنچى، بارلىق خەلقنىڭ يۈكسەك قىزغىنلىقى ۋە ئاكتىپلىقىنى قوزغاپ ھەم جارى قىلدۇرۇپ، سوتسىيالىستىك مەنمۇ مەدەنىيەت قۇرۇلۇشىنىڭ تەرەققىياتىنى ئىلگىرى سۈرىدۇ. مەملىكىتىمىزنىڭ سوتسىيالىستىك قانۇنىي غايەت زور ئابرويغا ئىگە. بۇ ئابروي تۈرلۈك جىنايىتى ئىشلارنى بىر تەرەپ قىلىشتىلا ئىپادىلىنىپ قالماي، بەلكى ئىلغار ھەرىكەتلەرنى، نەۋىنىچىلارنى، قەھرىمانلارنى، ئىجادىيەتچىلەرنى، كەشپىياتچىلارنى تەق - دىرلەش ۋە مۇكاپاتلاش جەھەتلىرىدىمۇ ئىپادىلىنىدۇ. ئاساسىي قانۇندا: «پەن تەتقىقاتى مۇۋەپپەقىيەتلىرىنى ۋە تېخنىكىغا دائىر ئىجادىيەت - كەشپىياتلارنى مۇكاپاتلايدۇ»، «ئە - گەك نەۋىنىچىلىرىنى ۋە ئىلغار خىزمەتچىلەرنى مۇكاپاتلايدۇ»، «دۆلەت مائارىپ، ئىلم - پەن، تېخنىكا، ئەدەبىيات، سەنئەت ۋە باشقا مەدەنىيەت ئىشلىرى بىلەن شۇغۇللانغۇچى پۇقرالارنىڭ خەلققە پايدىلىق ئىجادىي خىزمىتىگە ئىھام ۋە ياردەم بېرىدۇ» دەپ ئېنىق بەلگىلىمە بېرىلگەن. ئۇنىڭدىن باشقا، يەنە ئىلگىرى - كېيىن بولۇپ «جۇڭخۇا خەلق جۇمھۇرىيىتىنىڭ كەشپىياتلارنى مۇكاپاتلاش نىزامى»، «جۇڭخۇا خەلق جۇمھۇرىيىتىنىڭ يېتىملىك تەبىئىي پەنلەر بويىچە مۇكاپاتلاش نىزامى»، «جۇڭخۇا خەلق جۇمھۇرىيىتىنىڭ



## مىللىي قانۇن تەسىس قىلىش توغرىسىدا دەسلەپكى ئىزدىنىش

### جۇ ۋېنچېڭ

مەملىكىتىمىز كۆپ مىللەتلىك بىر پۈتۈن دۆلەت. بىزنىڭ بۇنداق كۆپ مىللەتلىك دۆلىتىمىزدە، مىللىي مەسىلىنى توغرا بىر تەرەپ قىلىش، مىللىي مۇناسىۋەتنى ياخشىلاش دۆلىتىمىزنىڭ تەقدىرىگە ئالاقىدار چوڭ ئىش. شۇڭا، مىللىي قانۇنچىلىقنى كۈچەيتىش، قانۇن ۋاسىتىلىرىدىن پايدىلىنىپ مىللىي مۇناسىۋەتنى تەرتىپكە سېلىش، ئاز سانلىق مىللەتلەرنىڭ باراۋەرلىك ھوقۇقى بىلەن ئاپتونومىيە ھوقۇقىنى كاپالەتلەندۈرۈش زور رېئال ئەھمىيەتكە ئىگە.

مىللىي قانۇن تەسىس قىلىش مىللىي قانۇنچىلىقنى كۈچەيتىشنىڭ ئاساسى ۋە ئالدىنقى شەرتى. ئەمما، قانۇنغا دائىر كىتابلارنىڭ ھېچبىرىدە مىللىي قانۇننىڭ نېمە ئىكەنلىكى ھەققىدە بىر نەرسە دېيىلمىگەن. ئەمەلىيەتتە، مىللىي قانۇن مەملىكىتىمىزنىڭ سىياسىي تۇرمۇشىدا ئۆزىنىڭ ئورنىنى تۇرۇپ بولۇپ تۇرماقتا ۋە ئۈزلۈكسىز راۋاجلانماقتا، گەپ كىشىلەرنىڭ ئۇنىڭغا تولۇق ئېتىبارسىز قاراۋاتقانلىقىدا، خالاس. مەن بۇ ماقالامدا ئۆزۈمگە باقمىي، بۇ مەسىلىنىڭ ئۇقۇمى، تارىخىي تەرەققىيات ئەھۋالى ۋە قانۇنشۇناسلىق نەزەرىيىسىنىڭ ئۇنىڭغا ئالاقىدار بولغان بەزى مەسىلىلىرى ئۈستىدە دەسلەپكى قەدەمدە مۇلاھىزە يۈرگۈزمەكچىمەن.

ئىلمىي ئۇنۋان نىزامى» تۈزۈلدى ۋە ئېلان قىلىندى. بۇ قانۇن ھۆججەتلىرى غايەت زور مەنىۋى كۈچكە ئايلىنىپ، كەڭ خەلق ئاممىسىنىڭ سوتسىيالىستىك مەنىۋى مەدەنىيەت قۇرۇشتىكى يۈكسەك ئىنقىلابىي قىزغىنلىقى، ئاكتىپلىقى ۋە ئىجادچانلىقىنى قوزغاش، كوممۇنىستىك ئىدىيىۋى ئېڭىمنى ئۆستۈرۈش جەھەتتە غايەت چوڭ رول ئوينىدى ۋە ئوينىغۇسى. يېغىپ ئېيتقاندا، سوتسىيالىستىك مەنىۋى مەدەنىيەت بىلەن سوتسىيالىستىك قانۇن بىر بىرىنى شەرت قىلىدىغان، بىر بىرىنى تولۇقلايدىغان، ئەمما بىرىنىڭ ئورنىغا بىرىنى دەستىمىشكە بولمايدىغان ئىككى خىل ئىجتىمائىي ھادىسىدۇر. شۇڭا، يۈكسەك دەرىجىدىكى سوتسىيالىستىك مەنىۋى مەدەنىيەت بەرپا قىلىش ئۈچۈن تىرىشىش بىلەن بىر ۋاقىتتا، سوتسىيالىستىك قانۇننى كۈچەيتىش ۋە مۇكەممەللەشتۈرۈش ئۈچۈنمۇ زور كۈچ بىلەن تىرىشىش لازىم، شۇنداق قىلغاندىلا، ئاندىن سوتسىيالىستىك زامانىۋىلاش- تۇرۇش قۇرۇلۇشىنى ئوڭۇشلۇق ئېلىپ بارغىلى بولىدۇ.

«مىللەت ئادەملەرنىڭ تىل، تېررىتورىيە، ئىقتىسادىي تۇرمۇش ئومۇملۇقى ۋە مەدەنىيەت بىرلىكىدە ئىپادىلىنىدىغان روھىي ھالەت تۈزۈلۈشى ئومۇملۇقى ئاساسىدا تارىخىي يۈسۈندا شەكىللەنگەن مۇستەھكەم بىرلىكىدۇر.»<sup>①</sup> ھەرقايسى مىللەتلەرنىڭ ئىجتىمائىي تۇرمۇشنىڭ ھەرقايسى ساھەلىرىدىكى، ئالدى بىلەن ئىقتىسادىي ساھەدىكى كۆپ تەرەپلىك پائالىيەتلىرىنىڭ ئىپادىسى مىللىي مۇناسىۋەتنى ھاسىل قىلىدۇ. ئادەتتە تەبىئىيەتتىن ئىبارەت مىللىي مەسىلە تۈرلۈك مىللەتلەر ئوتتۇرىسىدىكى مۇناسىۋەت ياكى زىددىيەت مەسىلىسىنى كۆرسىتىدۇ. بۇ، ئىنتايىن مۇرەككەپ ئىجتىمائىي مەسىلە بولۇپ، سىياسىي، ئىقتىساد، مەدەنىيەت، تىل - يېزىق، ئۆرپ - ئادەت، دىنىي ئېتىقاد، نىكاھ - ئائىلە، تۇرمۇش ئۇسۇلى قاتارلىق ساھەلەردە ئىپادىلىنىدۇ، مىللەتنىڭ مەۋجۇت بولۇپ تۇرۇشى ۋە تەرەققىي قىلىشىدىن ئىبارەت پۈتۈن جەريانغا سىڭگەن بولىدۇ.

كۆپ مىللەتلىك دۆلەتتە، مىللىي مۇناسىۋەت ئىجتىمائىي مۇناسىۋەتنىڭ مۇھىم بىر تەرىپى سۈپىتىدە، دۆلەتنىڭ تىنچ - ئامان بولۇشى ياكى خەۋپ - خەتەرگە يولۇقۇشى، گۈللىنىشى ياكى خاراب بولۇشىغا تەسىر كۆرسىتىدىغان مۇھىم ئامىل. شۇڭا، ھۆكۈمران سىنىپلارنىڭ ھەرقاندىقى مەلۇم قانۇن - تۈزۈملەر ئارقىلىق مىللىي مۇناسىۋەتلەرنى قانۇنسىزلاشتۇرىدۇ ۋە تەرتىپكە سالىدۇ، ئۆز سىنىپىغا پايدىلىق بولغان ئىجتىمائىي مۇناسىۋەت ۋە ئىجتىمائىي تەرتىپلەرنى ئورنىتىدۇ، قوغدايدۇ ۋە راۋاجلاندۇرىدۇ. مىللىي قانۇن تەسىس قىلىش ھۆكۈمران مىللەتنىڭ ئىرادىسىنى دۆلەت ئىرادىسى دەرىجىسىگە كۆتۈرۈپ، ئۇنى ھەرقايسى مىللەتلەر بىردەك رىئايە قىلىدىغان بىر ئومۇمىي قانۇن شەكلىگە كىرگۈزۈش دېگەنلىكتۇر.

مىللىي قانۇن تەسىس قىلىش ئىشىغا تەرىپ بېرىشكە توغرا كەلسە، ئۇنى قانۇن شۇناسلىقنىڭ ئومۇمىي پىرىنسىپلىرىغا ئاساسەن مۇنداق ئىپادىلەشكە بولامدۇ: مىللىي قانۇن تەسىس قىلىش دېگەنلىك دۆلەت ئورگانلىرىنىڭ قانۇندا بەلگىلەنگەن ھوقۇق ۋە رەسمىيەتلەر بويىچە، مىللىي مۇناسىۋەتلەرنى تەرتىپكە سېلىش، مىللىي مەسىلىنى بىر تەرەپ قىلىش ئىشلىرىغا دائىر قانۇن - قانۇنلارنى تۈزۈپ چىقىش (ياكى ئېتىراپ قىلىش) پائالىيىتىدۇر.

مىللىي مۇناسىۋەت ۋە مىللىي مەسىلىنىڭ خاراكىتىرى، ئالدى بىلەن، ئىجتىمائىي ئىشلەپچىقىرىش ئۇسۇلىغا ۋە ئىشلەپچىقىرىشتا ھۆكۈمران ئورۇندا تۇرىدىغان ئىقتىسادىي مۇناسىۋەتكە باغلىق. ئىجتىمائىي، مىللىي مۇناسىۋەتلەرنىڭ تەرتىپكە سېلىنىشى ۋە مىللىي مەسىلىنىڭ ھەل قىلىنىشى ھەرگىز كىشىلەرنىڭ خاھىشى بويىچە ئېلىپ بېرىلمايدۇ، بەلكى ئىقتىسادىي مۇناسىۋەتلەرنىڭ

① «مىللەت ئالمانا ئەسەرلىرى»، 1 - توم، 102 - بەت.

چەكلىمىسىگە ئۇچىرايدۇ. ئىشلەپچىقىرىش ۋاسىتىلىرىگە بولغان خۇسۇسىي مۈلۈكچىلىك تۈزۈمىنى ئاساس قىلغان جەمئىيەتتە، مالىيە مەسەلە، ئاساسەن، سىنىپىي ئېكسپىلاتاتسىيە ۋە سىنىپىي زۇلۇمدىن كېلىپ چىقىدۇ. ماركس «پولشا توغرىسىدا» دېگەن ماقالىسىدا كاپىتالىزمدىكى ئىشلەپچىقىرىش ۋاسىتىلىرىگە بولغان خۇسۇسىي مۈلۈكچىلىك ئۈستىدە توختالغىنىدا كۆرسەتكەندەك: «مەۋجۇت مۈلۈكچىلىك مۇناسىۋەتلىرى بەزى مالىيە مەسەلەلىرىنىڭ باشقا مەسەلەلەرنى ئېكسپىلاتاتسىيە قىلىشىغا سەۋەب بولىدۇ»<sup>①</sup> مالىيە ئېكسپىلاتاتسىيەنىڭ ماھىيىتى سىنىپىي ئېكسپىلاتاتسىيە، ئالدى بىلەن ۋە ئاساسلىقى، ئەزگۈچى مەسەلەلەر ئىچىدىكى ھۆكۈمران سىنىپنىڭ ئېزىلگۈچى مەسەلەلەر ئىچىدىكى كەڭ ئەمگەكچى خەلق ئۈستىدىكى ئېكسپىلاتاتسىيەسىدۇر. سىنىپىي ئېكسپىلاتاتسىيە مالىيە مۇناسىۋەتلەردە ۋە مالىيە مەسەلىدە ئەكس ئېتىپ، مالىيە زۇلۇم ۋە مالىيە كۆرەشنى شەكىللەندۈرىدۇ. قانۇن ھۆكۈمران سىنىپنىڭ قانۇن دەپ تونۇلغان ئىرادىسى، يەنى دۆلەت ئىرادىسى بولۇپ، ئۇ ئىجتىمائىي مۇناسىۋەتلەرنى تەرتىپكە سالغۇچى سۈپىتىدە ھۆكۈمران سىنىپنىڭ سىنىپىي ھۆكۈمرانلىق يۈرگۈزۈشتە كەم بولسا بولمايدىغان قورالىدۇر. تارىخىي تەرەققىيات جەريانى شۇنى ئېنىق كۆرسەتتىكى، ھۆكۈمران ئورۇن-دا تۇرغانلىقى ئېكسپىلاتاتسىيە قىلغۇچى سىنىپلار كەڭ ئەمگەكچى خەلقنى ئۆزىنىڭ دۈشمىنى دەپ قاراپ، ئۇنىڭغا دىكتاتورىيە يۈرگۈزۈش بىلەن بىر ۋاقىتتا، مالىيە مۇناسىۋەت جەھەتتىمۇ ھامان ئۆز سىنىپىنىڭ مەنپەئىتىنى چىقىش قىلىپ، مالىيە كەمسەتمەش ۋە مالىيە تەكشىلىك نەزەرىيەسىدە چىڭ تۇرۇپ، مالىيە ئېكسپىلاتاتسىيە ۋە مالىيە زۇلۇم سىياسىتىنى پائال يولغا قويىدۇ ھەم قانۇننى مالىيە زۇلۇمنىڭ قورالى قىلىدۇ. «بۇرژۇئا دېموكراتىيەسىنىڭ ماھىيىتىدىن ئېيتقاندا، ئومۇمىي باراۋەرلىك، جۈملىدىن مالىيە باراۋەرلىك توغرىسىدىكى مەسەلىنىڭ ئابستراكت ياكى شەكىلەن ھال-دا قويۇلۇشى بۇرژۇئا دېموكراتىيەسىگە خاس نەرسىدۇر. بۇرژۇئا دېموكراتىيەسى ئومۇمىي مەسەلىنىڭ باراۋەرلىكى دېگەن نام ئاستىدا، مۈلۈكدارلار بىلەن پرولېتارىلار، ئېكسپىلاتاتسىيە قىلغۇچىلار بىلەن ئېكسپىلاتاتسىيە قىلىنغۇچىلار ئوتتۇرىسىدىكى شەكىلەن ياكى قانۇنىي باراۋەرلىكنى چاكارلايدۇ ۋە شۇ ئارقىلىق ئېزىلگۈچى سىنىپلارنى تازا ئالدايدۇ»<sup>②</sup> چاررۇسىيە ئۆزى بويىسىندۇرغان 100 نەچچە ئاز سانلىق مەلەت-نى پۈتۈنلەي پەس مەلەت دەپ قاراپ، كۈچىنىڭ بېرىچە چوڭ رۇس شوۋىنىزىي كەيپىياتىنى قوزغىغان، رۇسلارنى رۇستىن باشقا ئاز سانلىق مەلەتلەرنى كەمسىتىش، ئۆچ كۆرۈش ۋە بوزەك قىلىشقا قۇترىتىپ، ئاز سانلىق مەلەتلەرگە ھەددىدىن زىيادە جەبىر-زۇلۇم سالغان. شۇڭا، لېنىن غەزىپىنى باسالماي: «رۇسىيە — ھەر مەلەت خەلقىنىڭ

① ماركس - ئېنگېلس تالانغا ئەسەرلىرى، 1 - توم، 492 - بەت.

② لېنىن تالانغا ئەسەرلىرى، 4 - توم، خەنزۇچە نەشرى، 271 - بەت.

تۇرمىسى»، ئۇ «مىللىي زۇلۇمنىڭ دۇنياۋى رېكتورىنى بۇزۇپ تاشلىدى» دېگەن. ① ھازىرقى دەۋردىكى مەدەنىي دۆلەت بولغان ئامېرىكىدىمۇ، ئاز سانلىق مىللەتلەر ئېغىر بالايىمئايپەتلەرگە ئۇچرىماقتا. ئامېرىكىنىڭ دۆلەت تۈزۈلمىسى شتات تۈزۈمىدىن ئىبارەت بولسىمۇ، لېكىن بۇ شتاتلار ئىختىيارىي بىرلىشىش ئاساسىدا ئەمەس، بەلكى سېتىۋېلىش، ئالداپ قولغا كەلتۈرۈش، ھەتتا قورال كۈچى بىلەن بېسىۋېلىش قاتارلىق ھەر خىل ئۇسۇللار بىلەن قۇرۇلغان، ئۇنىڭ مەقسىدىمۇ مىللىي مەسلىنى ھەل قىلىش ئۈچۈن ئەمەس، بەلكى بۇرژۇئازىيىنىڭ ھۆكۈمرانلىق ئېھتىياجىغا ماسلىشىشتىن ئىبارەت. ئامېرىكىنىڭ قانۇنلىرىدا، ئىرقىي ئايرىمچىلىققا دائىر مەخسۇس تۈزۈلگەن قانۇن لايىھە-لىرى بار، ئىرقىي ئاداۋەت تۈپەيلىدىن، نېگىرلارنىڭ ئىجتىمائىي ئورنى ئاق تەنلىك لىرىدىن تۆۋەن، ئەمما نېگىرلارنىڭ ئىشسىزلىق نىسبىتى ئاق تەنلىكلەردىن يۇقىرى، ئامېرىكىدا، نېگىرلارنىڭ ھوقۇقىنى بەلگىلەيدىغان خەلق ھوقۇقى قانۇنى كۆپ قېتىم تۈزۈلگەن بولسىمۇ، نېگىرلارغا بولغان ئەمەلىي جەھەتتىكى ئىرقىي ئايرىمچىلىق باش-تىن - ئاخىر تۈگىتمىدى. ئامېرىكىدا ھازىرغىچە ئىرقىچىلىق داۋاملاشماقتا، نېگىرلار ھەدەپ كەمسىتىلمەكتە. ئامېرىكىنىڭ ئاتاقلىق نېگىر ئەربابى ۋە ئالىمى مانىنن. مابۇل غەزەپلەنگەن ھالدا مۇنداق دەيدۇ: ئامېرىكىدا «ھازىر نېگىرلارنىڭ ئۆز قولىدىكى ھەققانىي ھوقۇقلاردىن پۈتۈنلەي دېگۈدەك مەھرۇم قىلىنىۋاتقانلىقىنى ھەممە يەردە كۆرۈۋاتىمىز». جەنۇبىي ئافرىقىدا، ئاق تەنلىكلەر ئىرقىچىلىق ھاكىمىيىتى ئىنتايىن ئەكسىيەتچىل ئىرقىي ئايرىمچىلىق سىياسىتى ۋە قانۇننى قىلچە تەپتارتماستىن يولغا قويماقتا، يەرلىك رەڭلىك ئىرقىلارغا بولغان يىاۋۇزلارچە زىيانكەشلىك ئىنتايىن چېكىسگە يەتمەكتە.

يوقىرىدىكىلەردىن شۇنداق خۇلاسىە چىقىرىشقا بولىدۇكى، خۇسۇسىي مۈلۈكچىلىك مەۋجۇتلا بولىدىكەن، ئېكىسپىلاتاتسىيە قىلغۇچى سىمىپلار تارىخ سەھنىسىدە تۇرۇۋاتقانلا ئىكەن، ئاز سانلىق مىللەتلەرنىڭ باراۋەرلىك ھوقۇقى بىلەن ئاپتونومىيە ھوقۇقىنى قانۇنىي يول بىلەن مۇئەييەنلەشتۈرۈش ۋە قوغداش زادى مۇمكىن ئەمەس.

1914 - يىلى 5 - ئايدا، لېنن «مىللىي باراۋەرلىك ۋە ئاز سانلىق مىللەتلەر-نىڭ ھوقۇقىنى قوغداش توغرىسىدىكى قانۇن لايىھىسى» نى ئۆز قولى بىلەن يېزىپ، بولشېۋىكلەر پارتىيىسى ئۆيىكى ئارقىلىق دۆلەت دۇمىسىنىڭ مۇھاكىمىسىگە قويماقچى بولغان، ئەمما ئۇ چاغدا ھاكىمىيەت بېشىدا بۇرژۇئازىيە تۇرۇۋاتقان، پىرولېتارىيات تېخى مەھكۇم ئورۇندا بولۇپ، ئۆزىنىڭ ئىرادىسىنى دۆلەت ئىرادىسى دەرىجىسىگە كۆتۈرۈپ، ئادەتتىكى قانۇن شەكلىدە ئىپادىلەلمىگەنلىكى ئۈچۈن، بۇ قانۇن لايىھىسى ئەمەلگە ئاشمىدى.

سوتسىيالىستىك جەمئىيەت مىللىي مەسلىنى ئۇزۇل - كېسىل ھەل قىلىپ، مىللىي

① «لېنن ئەسەرلىرى»، 21 - توم، خەنزۇچە نەشرى، 392 - بەت، 22 - توم، 354 - بەت.

باراۋەرلىك ۋە مىللىي ئاپتونومىيىنى ئىشقا ئاشۇرۇش ئۈچۈن ئالدىنقى شەرت ھازىرلا - دى. مىللىي مەسلىھەتنىڭ سوتسىيالىستىك ئۇسۇل بىلەن ھەل قىلىنىشىغا ئەگىشىپ، سوتسىيالىستىك مىللىي قانۇن تەسىس قىلىش ئىشىمۇ كۈن تەرتىپىگە قويۇلدى.

## 2

ماركس مۇنداق دەپ كۆرسىتىدۇ: «مەيلى سىياسىي قانۇن بولسۇن ياكى شەھەر ئاھالىسى قانۇنى بولسۇن، ھەممىسى ئىقتىسادىي مۇناسىۋەتلەرنىڭ تەلپىنىمىلا كۆرسىتىدۇ ۋە خاتىرىلەيدۇ.»<sup>①</sup> سوتسىيالىستىك مىللىي قانۇنمۇ بۇنىڭ سىرتىدا ئەمەس. ئۇ سوتسىيالىزم دەۋرىدىكى مىللىي، ئىقتىسادىي مۇناسىۋەتلەردە بارلىققا كەلگەن تەلپەلەردىن ئىبارەت بولۇپ، سوتسىيالىستىك كۆپ مىللەتلىك جەمئىيەتنىڭ ئىقتىسادىي بازىسى تەرىپىدىن ۋە بۇ بازىسى ئارقىلىق ئەكس ئەتكەن ئىشلەپچىقىرىش كۈچلىرىنىڭ تەرەققىياتى ياكى سەۋىيىسى تەرىپىدىن بەلگىلىنىدۇ. ئاز سانلىق مىللەتلەرنىڭ ئىجتىمائىي، ئىقتىسادىي ئەھۋالى ئۆز تەرەققىياتىنىڭ ئاستىلىقى ۋە بىر قەدەر قالايمىقى بىلەن خاراكتېرلىنىدۇ. سوتسىيالىزم دەۋرى ئاز سانلىق مىللەتلەر گۈللىنىدىغان ۋە تەرەققىي قىلىدىغان دەۋر، سوتسىيالىستىك مىللىي قانۇن دەل مىللىي، ئىقتىسادىي مۇناسىۋەتلەرنىڭ گۈللىنىشى ۋە تەرەققىي قىلىشى تەلپىنى «كۆرسىتىدۇ ۋە خاتىرىلەيدۇ» ھەمدە بۇ تەلپەلەرنى ئىشقا ئاشۇرۇشنى قانۇنىي جەھەتتىن كاپالەتكە ئىگە قىلىدۇ.

ماركسىزم - لېنىنىزمنىڭ مىللىي مەسلىھىتى ھەل قىلىشتىكى ئاساسىي پىرىنسىپى مىللەتلەرنىڭ سىياسىي ۋە قانۇنىي جەھەتتىكى تولۇق باراۋەرلىكىنى شەرتسىز ئېتىراپ قىلىش ھەمدە ئۇلارنىڭ ئەمەلىيەتتىكى باراۋەرلىكىنى ئىشقا ئاشۇرۇپ، ئىجتىمائىيلىق بولۇۋېلىش ياكى مىللىي ھوقۇقنى چەكلەش ئىشلىرىنى قەتئىي نەتىجىسى قىلىشتىن ئىبارەت. بۇ ئاساسىي پىرىنسىپنى تولۇق دېموكراتىيە ئاساسىدىكى دۆلەت يەنى پرولېتارىيات دىكتاتۇرىسى ياكى خەلق دېموكراتىيىسى دىكتاتۇرىلىقىدىكى دۆلەتلا ئىشقا ئاشۇرالايدۇ. پرولېتارىيات ئىنقىلابى كۆپ مىللەتلىك دۆلەتتە غەلبىگە ئېرىشكەن ۋە پومبىشچىك، بۇرژۇئازىيە ھۆكۈمرانلىقىنى ئاغدۇرۇپ تاشلاپ، پرولېتارىيات دىكتاتۇرىسىنى ئورناتقان ۋاقىتتا، مەيلى قوشما شتات تۈزۈمىنى ياكى بىرلىك تۈزۈمىنى يولغا قويسۇن، ھەم - مەسىدە مىللەتلەرنىڭ ئالاھىدىلىكىنى ۋە خۇسۇسىيەتلىرىنى تەكشۈرۈشى، تەتقىق قىلىشى، مۆلچەرلىشى ۋە ئىگەللىشى ھەم شۇ ئاساستا ئاساسىي پىرىنسىپنى مىللەتلەرنىڭ ۋە مىللىي دۆلەتلەرنىڭ پەرقلىرى جەھەتتە توغرا تەتبىقلىشى ۋە قوللىنىشى لازىم. مىللىي مەسلىھىتى توغرا ھەل قىلىشنىڭ بىردىنبىر چارىسى تېررىتورىيىلىك ئاپتونومىيىدىن ئىبارەت. سوتسىيالىستىك مىللىي قانۇن تەسىس قىلىش سوتسىيالىستىك دۆلەت ئورگانلىرىنىڭ ئاز سانلىق مىللەتلەرنىڭ مەنپەئىتىنى ھەققىي كاپالەتلەندۈرۈش ئۈچۈن، مىللىي

① «ماركس - لېنىنچىلىق ئەسەرلىرى»، 4 - توم، خەنزۇچە نەشرى، 122 - بەت.

ئالاھىدىلىكلەرگە ئاساسەن، قانۇندا بەلگىلەنگەن ھوقۇق دائىرىسى ئىچىدە، قانۇندا بەلگىلەنگەن تەرتىپ بويىچە، ئاز سانلىق مىللەتلەرنىڭ مۇناسىۋەتلىرىنى تەكشۈيدىغان، مىللىي مەسلىمنى ھەل قىلىدىغان مەخسۇس قانۇن قائىدىلىرىنى تۈزۈش پائالىيىتىنى كۆرسىتىدۇ. سوتسىيالىستىك مىللىي قانۇن تەسىس قىلىشنىڭ تۈپ ۋەزىپىسى پىرولېتارىت-پات پارتىيىسىنىڭ مىللىي سىياسىتىنى قانۇن شەكلىدە مۇقىملاشتۇرۇپ، ئۇنى كونكرېت-لاشتۇرۇپ، ماددىيلاشتۇرۇپ، قائىدىلەشتۈرۈپ، ئۇنىڭ ئىجرائىسىنى دۆلەتنىڭ زورلۇق كۈچى بىلەن كاپالەتلەندۈرۈشتىن ئىبارەت. ئۇنىڭ مەقسىتى ئىشچىلار سىنىپى رەھبەرلىكىدىكى ھەر مىللەت خەلقىگە پايدىلىق بولغان ئىجتىمائىي مۇناسىۋەت ۋە ئىجتىمائىي تەرتىپلەرنى ئورنىتىش، قوغداش ۋە راۋاجلاندۇرۇش، مىللەتلەرنىڭ باراۋەرلىك ھوقۇقى بىلەن ئاپ-تونومىيە ھوقۇقىنى كاپالەتلەندۈرۈش، مىللەتلەرنىڭ ئىتتىپاقلىقىنى ئىلگىرى سۈرۈپ، ۋەتەننىڭ بىرلىكىنى مۇستەھكەملەش، مىللەتلەرنى ئورتاق گۈللەندۈرۈپ ۋە راۋاجلاندۇرۇپ، ئاخىرىدا مىللىي پەرقلەرنى يوقىتىپ، مىللەتلەرنىڭ قوشۇلۇشىنى ئىشقا ئاشۇرۇشتىن ئىبارەت.

لېنىن، ستالىن سوتسىيالىستىك مىللىي قانۇن تەسىس قىلىش مەسلىسىگە ئىنتايىن ئەھمىيەت بەرگەن. ئۆكتەبىر ئىنقىلابى غەلىبە قىلىشى بىلەنلا، لېنىن رەھبەرلىكىدىكى سوۋېت ھۆكۈمىتى مىللىي مەسلىسگە دائىر بىر قاتار قانۇن-پەرمانلارنى ئېلان قىلدى. لېنىن مىللىي باراۋەرلىكنى ئىشقا ئاشۇرۇپ، ئاز سانلىق مىللەتلەرنىڭ ھوقۇقىنى قوغداش ئۈچۈن، رۇس شوۋىنىزىمغا قارشى قەتئىي كۈرەش قىلدى، ئۇرۇشلاش-تۇرۇش ھەرىكەتلىرىنى «ھەقىقىي رۇسلارچە قانۇنغا خىلاپلىق قىلىپ، ئىنتىزامنى بۇزغانلىق» دەپ ئاتىدى. ئۇ يەنە قەتئىي تۈردە: «مەلۇم بىر مىللەتنىڭ ھەرقانداق ئىمتىيازغا ئىگە بولۇۋېلىشىغا، ئاز سانلىق مىللەتلەرنىڭ ھوقۇقىغا دەخالى-تەرۇز قىلىدىغان ھەرقانداق ئىشقا يول قويۇلمايدۇ، دېگەن ئاشۇنداق بىر ئاساسلىق قانۇن ماددىسىنى ئاساسىي قانۇنغا كىرگۈزۈش» كېرەك، دەپ كۆرسەتكەن. ① ستالىن مۇنداق كۆرسەتكەن: «ھەممە جەھەتتىن (تىل، مەكتەپ ۋە باشقا جەھەتلەردىن) مىللىي باراۋەرلىكنى يولغا قويۇش مىللىي مەسلىمنى ھەل قىلىشنىڭ زۆرۈر شەرتلىرىدىن بىرىدۇر. شۇنىڭ ئۈچۈن، مەملىكەتنى تولۇق دېموكراتىيىلەشتۈرۈش ئاساسىدا، مىللەتلەرنىڭ ھوقۇقلىرىغا ھەر قانداق يول بىلەن توسقۇنلۇق قىلىش ۋە چەك قويۇشنى «مۇستەسناسىز ھالدا مەنئى قىلىدىغان مەملىكەت خاراكتېرلىك قانۇن چىقىرىش كېرەك» ② يەنە «يەرلىك ئاھالىلەر، مىللىي ئاھالىلەر ۋە ئاز سانلىق مىللەتلەر ئۈچۈن خىزمەت قىلىدىغان دۆلەت ئورگانلىرى ۋە ئورگانلارنىڭ ھەممىسىدە ئۆز مىللىتىنىڭ تىلىنى قوللىنىشنى كاپالەتلەندۈرىدىغان ئالاھىدە قانۇن ئېلان قىلىش كېرەك؛ مىللەتلەرنىڭ، بولۇپمۇ ئاز

① لېنىن ئەسەرلىرى، 20 - توم، خەنزۇچە نەشرى، 59 - بەت.

② ستالىن تالانما ئەسەرلىرى، 1 - توم، 186 - بەت.



سانلىق مىللەتلەرنىڭ ھوقۇقىغا دەخلى - تەرۇز قىلىدىغان كىشىلەرنىڭ ھەممىسىنىڭ ئەڭ قاتتىق ئىنقىلابىي ۋاسىتىلەر بىلەن سۈرۈشتە قىلىنىدىغانلىقى ۋە جازالىنىدىغانلىقى توغرىسىدا قانۇن ئېلان قىلىش كېرەك»<sup>①</sup> ئۇ مۇنداق دەيدۇ: «شۇنداق قىلغاندا، پەقەت شۇنداق قىلغاندىلا، ئاز سانلىق مىللەتلەرنىڭ ھوقۇقىغا قەغەز يۈزىدە ئەمەس، بەلكى ئەمەلىي تۈردە كاپالەت بەرگىلى بولىدۇ»<sup>②</sup>

مەملىكىتىمىزدە، يېڭى دېموكراتىك ئىنقىلاب دەۋرىدىلا مىللىي قانۇن تەسىس قىلىش ئىشىغا ئەھمىيەت بېرىلگەن. ئىككىنچى قېتىملىق ئىچكى ئىنقىلابىي ئۇرۇش دەۋرىدە، سوۋېت رايونىدا سوۋېت ھاكىمىيىتى ئىلگىرى - كېيىن بولۇپ، بىر مۇنچىلىغان مىللىي قانۇن - نىزاملارنى ئېلان قىلغان. ياپون باسقۇنچىلىرىغا قارشى ئۇرۇش دەۋرىدە، چېگرا رايون تايانچ بازىلىرىنىڭ قانۇنچىلىق قۇرۇلۇشىدا، مىللىي قانۇن تەسىس قىلىش ئىشى تېخىمۇ راۋاجلانغان. ئازادلىق ئۇرۇش دەۋرىدە، ئازاد رايونلار ھۆكۈمەتى ئاز سانلىق مىللەت مەسلىسىگە ئالاھىدە ئەھمىيەت بەرگەن، مىللىي قانۇننىڭ مەزمۇنىمۇ بارغانسېرى كۆپەيگەن. 1946 - يىلى 4 - ئايدا، شەنشى - گەنسۇ - نىڭشيا چېگرا رايونى 3 - نۆۋەتلىك كېڭەش ھەيئىتىنىڭ بىرىنچى قېتىملىق يىغىنىدا، ياپون باسقۇنچىلىرىغا قارشى ئۇرۇش دەۋرىدىكى قانۇنچىلىق قۇرۇلۇشىنىڭ تەجرىبىلىرىنى يەكۈنلەش ئاساسىدا، «شەنشى - گەنسۇ - نىڭشيا چېگرا رايونىنىڭ ئاساسىي قانۇنى» رەسمىي ماقۇللىنىپ، «چېگرا رايونلاردىكى ئاز سانلىق مىللەتلەر توپلىشىپ ئولتۇراقلاشقان رايونلاردا مىللىي رايونلارنىڭ چېگرىسىنى ئايرىپ، مىللىي ئاپتونومىيىلىك ھاكىمىيەت تەشكىل قىلىنىدۇ. ئۆلكىلەرنىڭ ئاساسىي قانۇنىغا زىت كەلمەسلىك پىرىنسىپى ئاستىدا، ئاپتونومىيە قانۇن - نىزاملارنى تۈزۈلۈدۇ» دەپ ئېنىق بەلگىلەنگەن. 1947 - يىلى 4 - ئايدا، ئىچكى مۇڭغۇل خەلق قۇرۇلتىيى ئىچكى مۇڭغۇل ئاپتونومىيە ھۆكۈمىتىنىڭ سىياسى پروگراممىسى» نى ماقۇللاپ، مەملىكىتىمىزدە ئاپتونومىيىلىك جايلارنىڭ قانۇن چىقىرىش ئىشىدا يېڭى ئەسىر ئاچتى.

يېڭى دېموكراتىك ئىنقىلاب پۈتۈن مەملىكەت دائىرىسىدە غەلبە قىلىش، يېڭى جوڭگو دۇنياغا كېلىش ھارپىسىدا، 1949 - يىلى 9 - ئايدا، جوڭگو خەلق سىياسى مەسلىھەت كېڭىشىنىڭ بىرىنچى نۆۋەتلىك ئومۇمىي يىغىنى «جوڭگو خەلق سىياسى مەسلىھەت كېڭىشىنىڭ ئورتاق پروگراممىسى» نى تەنتەنىملىك ھالدا ماقۇللىدى ۋە ئۇنىڭدا مىللىي قانۇن چىقىرىش ئىشىنى مۇھىم ئورۇنغا قويدى: ئالدى بىلەن، ئومۇمىي پروگرامما قىسمىدا: «جوڭخۇا خەلق جۇمھۇرىيىتى تەۋەسىدىكى ھەر قايسى مىللەتلەر بىردەك ھالدا باراۋەرلىك ھوقۇقىغا ۋە مەجبۇرىيىتىگە ئىگە» دەپ بەلگىلەنگەن، ئۇنىڭدىن باشقا، يەنە مىللىي سىياسەتكە دائىر تۆت ماددىلىق مەخسۇس بىر باب ئاچرىتىلدى.

① دىستالنى ئەسەرلىرى، 5 - توم، خەنزۇچە نەشرى، 222 - بەت.

② دىستالنى تاللانما ئەسەرلىرى، 1 - توم، 186 - بەت.

خان. بۇ، مەملىكىتىمىز تارىخىدا تۇنجى قېتىم مەملىكەت دائىرىسىدىكى ھاكىمىيەت تەرىپىدىن تۈزۈلگەن ۋە ھەر مىللەت خەلقىنىڭ مەنپەئىتىگە ۋەكىللىك قىلىدىغان مىللىي قانۇن ھېسابلىنىدۇ. شۇنىڭدىن ئېتىبارەن، مەملىكىتىمىزنىڭ مىللىي قانۇن تەسىس قىلىشى ئىشى يەنىمۇ ئىلگىرىلىگەن ھالدا يېڭى بىر تارىخىي تەرەققىيات باسقۇچىغا قەدەم قويدى.

دۆلىتىمىز قۇرۇلغان دەسلەپكى مەزگىلدە، ۋاقىتلىق ئاساسىي قانۇن — «ئورتاق پروگرامما» غا ئاساسەن، دۆلىتىمىز دەرھال مىللىي قانۇن تەسىس قىلىشقا كىرىشتى. 1951 - يىلى مەركىزىي خەلق ھۆكۈمىتى مەمۇرىي ئىشلار كېڭىشى «ئاز سانلىق مىللەتلەرنى كەسىتىش ياكى ھاقارەتلەش خاراكتېرىدىكى سۆزلەر، يەر - جاي ناملىرى، خاتىرە تاش ۋە تاختىلارنى بىر تەرەپ قىلىش توغرىسىدىكى يوليورۇق» نى ئېلان قىلدى. 1952 - يىلى يەنە «جۇڭخۇا خەلق جۇمھۇرىيىتىنىڭ مىللىي تېررىتورىيەلىك ئاپتونومىيىنى يولغا قويۇش پروگراممىسى» نى ۋە «تارقاق ئولتۇراقلاشقان بارلىق ئاز سانلىق مىللەتلەرنىڭ باراۋەرلىك ھوقۇقىدىن بەھرىمەن بولۇشىنى كاپالەتلەندۈرۈش توغرىسىدىكى قارار» نى ئېلان قىلدى. بۇ قانۇن - نىزاملار ھەر قايسى مىللەتلەرنىڭ ھوقۇقتا باراۋەرلىكىنى كاپالەتلەندۈرۈش، مىللىي ئىتتىپاقلىقنى كۈچەيتىش، دۆلەتنىڭ بىرلىكىنى مۇستەھكەملەش جەھەتتە مۇھىم تارىخىي رول ئوينىدى، بولۇپمۇ «جۇڭخۇا خەلق جۇمھۇرىيىتىنىڭ مىللىي تېررىتورىيەلىك ئاپتونومىيىنى يولغا قويۇش پروگراممىسى» دۆلىتىمىزنىڭ مىللىي تېررىتورىيەلىك ئاپتونومىيە توغرىسىدىكى تۇنجى قېتىملىق مەخسۇس قانۇن بولۇپ، مەملىكىتىمىزنىڭ سوتسىيالىستىك قانۇنچىلىق قۇرۇلۇشى تارىخىدا مۇھىم ئورۇن تۇتىدۇ.

1954 - يىلى، بىرىنچى نۆۋەتلىك مەملىكەتلىك خەلق قۇرۇلتىيىنىڭ 1 - يىغىنى مەملىكىتىمىزنىڭ تۇنجى سوتسىيالىستىك ئاساسىي قانۇنىنى تۈزۈپ چىقتى. بۇ تۈپ قانۇننىڭ ئومۇمىي پروگراممىسىنىڭ 3 - ماددىسىدا مىللىي مەسلىھىتى بىر تەرەپ قىلىش توغرىسىدىكى سىياسەت ۋە پىرىنسىپلار بەلگىلەنگەن، ئىككىنچى بابىدا يەنە مەخسۇس بىر پاراگراف ئاجرىتىپ «مىللىي ئاپتونومىيەلىك جايلارنىڭ ئاپتونومىيە ئورگانلىرى» توغرىسىدا تەپسىلىي بەلگىلەمە بېرىلگەن، «ئاپتونومىيە ئورگانلىرى شۇ يەردىكى مىللەتلەرنىڭ سىياسىي، ئىقتىسادىي ۋە مەدەنىي ئالاھىدىلىكلىرىگە ئاساسەن، ئاپتونومىيە نىزاملارنى ۋە ئايرىم نىزاملارنى تۈزۈپ چىقسا بولىدۇ» دېگەن بەلگىلەمە ئالاھىدە مۇھىم ئەھمىيەتكە ئىگە بولۇپ، ئۇ ئاپتونومىيە ئورگانلىرىنىڭ ئاپتونومىيەلىك قانۇن چىقىرىش ھوقۇقىنى يۈرگۈزۈشى ئۈچۈن قانۇنىي ئاساس يارىتىپ بېرىپ، ياخشى ئۈنۈم ھاسىل قىلدى.

10 يىللىق ئىچكى ھالماچىلىق دەۋرىدە، مەملىكىتىمىزنىڭ سوتسىيالىستىك قانۇنچىلىق ئىشلىرى ئېغىر بۇزغۇنچىلىققا ئۇچرىدى، مىللىي قانۇن تەسىس قىلىش ئىشى

مۇ ئۇزۇلۇپ قالدى. «تۆت كىشىلىك گۇرۇھ» تارمار قىلىنغاندىن كېيىن، بولۇپمۇ پارتىيە-نىڭ 11 - نۆۋەتلىك مەركىزىي كومىتېتى 3 - ئۇمۇمىي يىغىنىدىن كېيىن، پارتىيەنىڭ مىللىي سىياسىتىنىڭ ئەمەلىيلەشتۈرۈلۈشىگە ئەگىشىپ، مىللىي قانۇن تەسىس قىلىش ئىشىمۇ قايتا ئىزغا چۈشتى. 1982 - يىلى 5 - نۆۋەتلىك مەملىكەتلىك خەلق قۇرۇل-تىمىنىڭ 5 - يىغىنىدا ماقۇللانغان تۆتىنچى قېتىملىق ئاساسىي قانۇن بىرىنچى قېتىملىق ئاساسىي قانۇننىڭ مەلۇماتى «سەمەلە توغرىسىدىكى بەلگىلىمىلەرنى ئەسلىگە كەلتۈرۈپلا قالماي، بەلكى مەملىكىتىمىزنىڭ يېڭى دەۋرىدىكى يېڭى ئەھۋالغا ئاساسەن، بىر مۇنچە يېڭى بەلگىلىمىلەرنى قوشۇپ، ئاپتونومىيە ئورگانلىرىنىڭ ئاپتونومىيە ھوقۇقىنى يەنىمۇ ئايدىڭلاشتۇردى ۋە كېڭەيتتى، مىللىي تېرىتورىيەلىك ئاپتونومىيە تۈزۈمىنىڭ مەزمۇنىنى تېخىمۇ تولۇقلىدى ۋە بېيىتتى. 1984 - يىلى 6 - نۆۋەتلىك مەملىكەتلىك خەلق قۇرۇل-تىمىنىڭ 2 - يىغىنىدا يەنە «خۇسۇس جۇڭخۇا خەلق جۇمھۇرىيىتىنىڭ مىللىي تېرى-تورىيەلىك ئاپتونومىيە قانۇنى» ماقۇللاندى، بۇ، مەملىكىتىمىز قۇرۇلغاندىن بويانقى ئەڭ مۇھىم مىللىي قانۇن تەسىس قىلىش بولۇپ ھېسابلىنىدۇ. ھازىر، مەملىكىتىمىزدىكى ھەر قايسى مەلۇماتى ئاپتونومىيەلىك جايلار ئاساسىي قانۇن ۋە مىللىي تېرىتورىيەلىك ئاپتونومىيە قانۇنىنى ئاساس قىلىپ، ئۆزلىرىنىڭ ئاپتونومىيە نىزاملارنى ۋە ئايرىم نىزاملارنى تۈزۈش ئىشىنى چىڭ تۇتماقتا، ئاپتونومىيە قانۇنىنى تەسىس قىلىش ئىشى كە-شىنى خۇشالاندۇرىدىغان ئەھۋالدا تۇرماقتا.

مەملىكىتىمىزنىڭ يېڭى دېموكراتىك ئىنقىلاب دەۋرىدىكى مىللىي قانۇن تەسىس قىلىش ئىشى چەكلىك ۋە شەكىل جەھەتتە ئاددى بولسىمۇ، لېكىن ئۇ دۆلىتىمىز قۇرۇل-غاندىن كېيىنكى سوتسىيالىستىك مىللىي قانۇن تەسىس قىلىش ئىشى ئۈچۈن ئاساس سېلىپ، تەجرىبە توپلاپ بەردى، سوتسىيالىستىك مىللىي قانۇن تەسىس قىلىش ئىشى بولسا يېڭى دېموكراتىك قانۇن چىقىرىش ئىشىنىڭ داۋامى ۋە راۋاجى بولدى، ئۇ باشتىن - ئاياغ تۆت ئاساسىي پىرىنسىپىنى يېتەكچى ئىدىيە قىلدى، شۇنىڭ بىلەن بىللە، يەنە تۆۋەندىكى بىر قانچە ئاساسىي پىرىنسىپلارغىمۇ ئەمەل قىلدى.

1. مەملىكەت ئىچىدىكى ھەر قايسى مەلەتلەرنىڭ بىردەك باراۋەرلىكىنى كاپا-لەتلەندۈرۈپ، ئۇلارنى ئىتتىپاقلىق، دوستلۇق، ھەمكارلىق ئاساسىدا ئورتاق گۈللەن-ش ۋە راۋاجلىنىش ئىمكانىيىتىگە ئىگە قىلىش.

2. دۆلەتنىڭ مەركەزلەشكەن بىر تۇتاش رەھبەرلىكى بىلەن مىللىي تېرىتورىيە-لىك ئاپتونومىيەنى ئۆز ئارا بىرلەشتۈرۈشتە چىڭ تۇرۇش. مىللىي تېرىتورىيەلىك ئاپ-تونومىيە دۆلەتنىڭ بىر تۇتاش رەھبەرلىكىدە، ھەر قايسى ئاز سانلىق مىللەتلەر توپ-لىشىپ ئولتۇراقلاشقان جايلاردا تېرىتورىيەلىك ئاپتونومىيەنى يولغا قويۇپ، ئاپتونومىيە ھوقۇقىنى يۈرگۈزىدىغان ئاپتونومىيە ئورگانلىرىنى تەسىس قىلىشتىن ئىبارەت.

3. ئاساسىي قانۇن ۋە قانۇنلارنى ئاساس قىلىپ، پۈتۈن مەملىكەت قانۇنچىلىقى-

نىڭ بىرلىكى بىلەن مىللىي تېرىتورىيىلىك ئاپتونومىيە قانۇنچىلىقىنىڭ جانلىقلىقىنى ئۆزئارا بىرلەشتۈرۈشتە چىڭ تۇرۇش. ئاساسىي قانۇن دۆلەتنىڭ تۈپ قانۇنى، شۇنداقلا ئانا قانۇن، قانۇنلارنىڭ ھەممىسى ئاساسىي قانۇن بويىچە تۈزۈلۈشى شەرت. قانۇنچىلىق قانۇنىنىڭ تۈزۈلۈشى بىلەن ئىجرا قىلىنىشىنى ئۆز ئىچىگە ئالىدۇ ۋە پۈتۈن مەملىكەت بويىچە بىر تۇتاش يولغا قويۇلىدۇ، پۈتۈن مەملىكەتتىكى ھەر مىللەت خەلقىنىڭ ئورتاق ئىرادىسى بىلەن تۈپ مەنپەئەتتىكى مەركەزلىك ھالدا گەۋدىلەندۈرىدۇ. مىللىي تېرىتورىيىلىك ئاپتونومىيە قانۇنچىلىقى پۈتكۈل قانۇنچىلىقنىڭ تەركىبىي قىسمى بولۇپ، جايلارنىڭ، مىللەتلەرنىڭ ئەھۋالىغا قاراپ جانلىق ھالدا ئۆزگىرىپ تۇرىدۇ، ئاز سانلىق مىللەت خەلقىنىڭ ئالاھىدە مەنپەئەتتىكى تولۇق ھالدا ئەكس ئەتتۈرىدۇ. شۇنىڭ بىلەن بىللە، پۈتۈن مەملىكەتتىكى ھەر مىللەت خەلقىنىڭ ئورتاق ئىرادىسى ۋە تۈپ مەنپەئەتتىگە ماس كېلىدۇ.

### 3

دۆلەتنىڭ تۈزۈلمە شەكلى قانۇن تەسىس قىلىش تۈزۈلمىسىنى تىزگىنلەيدۇ. فېدېراتسىيە تۈزۈمىدىكى دۆلەتلەردە، مەسىلەن، سوۋېت ئىتتىپاقى، يۈگۇسلاۋىيەلەردە، بىر تۇتاش ئاساسىي قانۇن، قانۇنلار ۋە قانۇن تەسىس قىلىش ئورگانلىرى بار، فېدېراتسىيەنى تەشكىل قىلغان ھەر قايسى مىللىي دۆلەتلەرنىڭمۇ ئۆز ئالدىغا ئاساسىي قانۇن، قانۇنلار ۋە قانۇن تەسىس قىلىش ئورگانلىرى بار. لېكىن بۇ ئىككى دۆلەتنىڭ قانۇن تەسىس قىلىش ھوقۇقىنى يۈرگۈزۈش جەھەتتىكى ئەھۋالى ئوخشاش ئەمەس. سوۋېت ئىتتىپاقىنىڭ قانۇن تەسىس قىلىش ئىشىدا مەركىزىي ھوقۇقچىلىق يولغا قويۇلغان، يەنى پۈتۈن ئىتتىپاقنىڭ ۋە ھەر قايسى ئىتتىپاقداش جۇمھۇرىيەتلەرنىڭ قانۇن تەسىس قىلىش پروگراممىسى سوۋېتلەرنىڭ ئەڭ ئالىي ھوقۇقلۇق ئورگانى تەرىپىدىن تۈزۈلىدۇ، ھەربىر قانۇن تەسىس قىلىش پروگراممىسى سوۋېت ئىتتىپاقىنىڭ ۋە ھەر قايسى ئىتتىپاقداش جۇمھۇرىيەتلەرنىڭ قانۇن تەسىس قىلىش ئورگانلىرى رىئايە قىلىشى شەرت بولغان مەزكۇر تارماق قانۇنلارنىڭ ئاساسىي پىرىنسىپىدىن ئىبارەت، ھەرقايسى ئىتتىپاقداش جۇمھۇرىيەتلەر تۈزگەن قانۇن دەستۇرلىرى ۋە ئالاقىدار قانۇنلار بولسا قانۇن تەسىس قىلىش پروگراممىسىنىڭ كونكرېتلاشتۇرۇلۇشىدىنلا ئىبارەت. يۈگۇسلاۋىيەنىڭ قانۇن تەسىس قىلىش ئىشىدا تارقاق ھوقۇقچىلىق يولغا قويۇلغان، يەنى ئۇنىڭدا قانۇن تەسىس قىلىش ھوقۇقىنى فېدېراتىپ ۋە ھەرقايسى مىللىي جۇمھۇرىيەتلەر، ئاپتونوم ئۆلكىلەر ئورتاق يۈرگۈزىدۇ. يۈگۇسلاۋىيەدىكى ھەرقايسى مىللەتلەر ئوتتۇرىسىدىكى مۇناسىۋەتلەر ئىجتىمائىي تۇرمۇشنىڭ باشقا ھەممە ساھەلىرىگە سىڭىكەنلىكى ئۈچۈن، يۈگۇسلاۋىيەدە مىللىي قانۇن تەسىس قىلىش ئىشى ئالاھىدە ئېتىبارغا ئېلىنغان ۋە ئىزچىل تۈردە مۇھىم ئورۇنغا قويۇلغان. يۈگۇسلاۋىيەدە دۆلەت قۇرۇلغاندىن بۇيان تۆت

قېتىم ئاساسىي قانۇن ئېلان قىلىندى، بۇ ئاساسىي قانۇنلارنىڭ تەرەققىيات تارىخى مەللىي قانۇن تەسىس قىلىش ئىشىنىڭ مەللىي مۇناسىۋەتلىرىنىڭ تەرەققىياتىنى ۋە مەللىي باراۋەرلىك ھوقۇقىنىڭ ئەمەلگە ئاشۇرۇلۇشىنى كاپالەتلەندۈرۈشتىكى ئوبيېكتىپ جەرياننى تولۇق ئەكس ئەتتۈرگەن. 1974 - يىلى ئېلان قىلىنغان ۋە ھازىرمۇ يولغا قويۇلۇۋاتقان فېدېراتسىيە ئاساسىي قانۇنى يۇگوسلاۋىيە فېدېراتسىيىسىنىڭ خاراكتېرى ۋە تۈزۈلۈشى جەھەتتە ناھايىتى زور ئۆزگىرىشلەرنىڭ يۈز بەرگەنلىكىنى كۆرسىتىدۇ. بۇ ئاساسىي قانۇنغا ئاساسلانغاندا، ھەرقايسى مەللىي جۇمھۇرىيەتلەر ۋە ئاپتونوم ئۆلكىلەر ئىچىدە قانۇن تەسىس قىلىش ھوقۇقى يەنىمۇ كېڭەيگەن. ئۇلار فېدېراتسىيىنىڭ مەملىكەت خاراكتېرلىك چوڭ - چوڭ مەسئۇلىرىگە چېتىلىدىغان ۋە مەملىكەت بويىچە بىردەك ئەمەل قىلىنىدىغان قانۇنلارنى تۈزۈش ئىشىغا قاتناشقاندىن تاشقىرى، يەنە ئاساسىي قانۇندا بەلگىلەنگەن ھوقۇق دائىرىسى ئىچىدە ئۆزىنىڭ قانۇن تەسىس قىلىش ئىشى بىلەن شۇغۇللىنالايدۇ. بۇ ئىشلارنىڭ ھەممىسى ناھايىتى مۇۋەپپەقىيەتلىك ھەل قىلىنغان. ئۇنىڭدىن تاشقىرى، يۇگوسلاۋىيە جەمئىيىتىدە ئاپتونومىيە تۈزۈمىنىڭ تەرەققىي قىلىشىغا ئەگىشىپ، دۆلەت ئورگىنى خاراكتېرىدە بولمىغان ئاپتونومىيە تەشكىلاتلىرى تەرىپىدىن تۈزۈلگەن ۋە دۆلەت تۈزۈمىگە قانۇنلار بىلەن بىللە مەۋجۇت بولۇپ تۇرىدىغان ئاپتونومىيىلىك كېلىشىم ۋە ئىجتىمائىي شەرتنامىلەر ھەرقايسى ئاپتونوم تەشكىلاتلار تەرىپىدىن ئاساسىي قانۇن ۋە قانۇنلارغا ئاساسەن تۈزۈلگەن بولۇپ، ئاساسىي قانۇن يول قويغان قانۇنىي كۈچكە ئىگە، شۇڭا، يۇگوسلاۋىيەدە بۇ قانۇنلار «ئاپتونومىيە قانۇنى» دەپ ئاتىلىدۇ. ئاپتونومىيە قانۇنلىرىنىڭ بارلىققا كېلىشى يۇگوسلاۋىيە قانۇن سىستېمىسىنىڭ ئۆزىگە خاس بولغان بىردىنبىر ئالاھىدىلىكىنى شەكىللەندۈرگەن. ھازىرقى دۇنيادىكى سوتسىيالىستىك دۆلەتلەردە، يۇگوسلاۋىيىنى قانۇنچىلىقى ئەڭ ئىلغار، ئەڭ مۇكەممەل بولغان دۆلەت دېيىشكە بولىدۇ، بولۇپمۇ ئۇنىڭ ئىلغار بولغان مەللىي قانۇنى مەللىي نەسلىنى مۇۋەپپەقىيەتلىك ھەل قىلغان ئىشەنچلىك قانۇنىي كاپالەتكە ئىگە قىلغان.

مەملىكىتىمىزنىڭ دۆلەت تۈزۈلمىسى فېدېراتسىيە تۈزۈمى شەكىلدە ئەمەس، بىرلا خىل تۈزۈم شەكىلىدىن ئىبارەت. بىرلا خىل تۈزۈم دېگىنىمىز فېدېراتسىيە تۈزۈمىگە نىسبەتەن ئېيتىلغان بولۇپ، ئۇ پۈتۈن مەملىكەت بويىچە بىرلىككە كەلگەن بىرلا ئاساسىي قانۇن، بىرلا مەركىزىي ھۆكۈمەت بارلىقىنى كۆرسىتىدۇ، دۆلەتنىڭ مەركەزلەشكەن بىر تۇتاش رەھبەرلىكى ئاستىدا، ئاز سانلىق مەملىكەتلەر توپلىشىپ ئولتۇراقلاشقان جايلاردا تېررىتورىيىلىك ئاپتونومىيە يولغا قويۇلغان، ئاپتونومىيىلىك جايلار بىر پۈتۈن دۆلەتنىڭ يەرلىك مەمۇرىي بىرلىكى، ئاپتونومىيە ئورگىنى بولسا دۆلەتنىڭ يەرلىك ئورگىنى، ئوخشىمايدىغان يېرى شۇكى، ئۇ ھەم ئۆزى بىلەن تەڭ دەرىجىلىك بولغان

ئادەتتىكى يەرلىك دۆلەت ئورگانلىرىنىڭ ھوقۇقىنى يۈرگۈزىدۇ، ھەم ئۆزىنىڭ مەملىكىتىمىزگە ئالاھىدىلىكىگە ئۇيغۇن كېلىدىغان، ئۆزىنىڭ مەملىكىتىمىزنى قوغدايدىغان، مەملىكىتىمىزنىڭ ئىچكى ئىشلىرىنى بىر تەرەپ قىلىدىغان ئاپتونومىيە ھوقۇقىنى يۈرگۈزىدۇ، بۇنداق بىرلا خىل تۈزۈمدىكى دۆلەت قۇرۇلمىسى شەكلى مەملىكىتىمىزنىڭ قانۇن تەسىس قىلىش تۈزۈلمىسىنىڭ سوۋېت ئىتتىپاقى ۋە يۇگوسلاۋىيەنىڭكىدىن خېلى زور پەرقلىنىدۇ. خانلىقىنى بەلگىلىگەن. مەملىكىتىمىزنىڭ ھازىر يولغا قويۇلۇۋاتقان ئاساسىي قانۇنىدا، مەملىكىتىمىز دە مەركەز بىلەن جايلار بىرلەشتۈرۈلگەن ئىككى دەرىجىلىك قانۇن تەسىس قىلىش تۈزۈلمىسى يولغا قويۇلىدىغانلىقى، يەنى مەركەز بىلەن جايلارنىڭ ئاكتىپلىقىنى جارى قىلدۇرۇش پرىنسىپىغا ئاساسەن، مەركەز بىلەن جايلار ھوقۇقى مۇۋاپىق دەرىجىدە تەقسىم قىلىۋېلىپ قانۇن تەسىس قىلىش ئىشىنى ئېلىپ بارىدىغانلىقى ئېنىق بەلگىلەنگەن. شۇنىڭ بىلەن بىللە، ئاساسىي قانۇندا يەنە ھەر دەرىجىلىك قانۇن تەسىس قىلىشنىڭ ھوقۇقى دائىرىسى بىلەن بىر تۇتاش قانۇن تەسىس قىلىش شەكلى بەلگىلىنىپ، تۈرلۈك قانۇن تەسىس قىلىش ئىشىنى مۇكەممەللەشتۈرۈش ئۈچۈن ئاساس سېلىندى ۋە سوتسىيالىستىك قانۇنچىلىقنى ساغلاملاشتۇرۇش ئۈچۈن نىشان كۆرسىتىپ بېرىلدى.

مەملىكىتىمىزنىڭ ئاساسىي قانۇنىدىكى بەلگىلىمىلەرگە ئاساسەن، مەركەز دەرىجىلىك قانۇن تەسىس قىلىش ئورگىنى ئىككى قاتلامنى ئۆز ئىچىگە ئالىدۇ:

(1) مەملىكەتلىك خەلق قۇرۇلتىيى ۋە ئۇنىڭ دائىمىي كومىتېتى دۆلەتنىڭ ئالىي ھوقۇقلۇق ئورگىنى ۋە مەخسۇس قانۇن تەسىس قىلىش ئورگىنى بولۇپ، ئۇلار دۆلەتنىڭ قانۇن تەسىس قىلىش ھوقۇقىنى يۈرگۈزىدۇ، بۇنىڭدا، مەملىكەتلىك خەلق قۇرۇلتىيى ئاساسىي قانۇنغا تۈزىتىش كىرگۈزۈش، جىنايىتى ئىشلار قانۇنىنى، ھەق تەلەپ ئىشلىرى قانۇنىنى، دۆلەت ئورگانلىرىنىڭ قانۇنلىرىنى ۋە باشقا ئاساسلىق قانۇنلارنى تۈزۈش ۋە تۈزىتىش ھوقۇقىغا ئىگە. مەملىكەتلىك خەلق قۇرۇلتىيىنىڭ دائىمىي كومىتېتى مەملىكەتلىك خەلق قۇرۇلتىيى تۈزۈشكە تېگىشلىك بولغان قانۇنلاردىن باشقا قانۇنلارنى تۈزۈش ۋە تۈزىتىش ھوقۇقىغا ئىگە.

(2) گوۋۇيۈەن دۆلەتنىڭ ئالىي مەمۇرىي ئورگىنى بولۇپ، ئۇ ئاساسىي قانۇن ۋە قانۇنلارنى ئىجرا قىلىشنى كۆزدە تۇتۇپ ھەمدە ئاساسىي قانۇن ۋە قانۇنلارغا ئاساسلىنىپ، مەمۇرىي تەدبىرلەرنى بەلگىلەيدۇ، مەمۇرىي نىزاملارنى تۈزۈپ چىقىدۇ، قارار ۋە بۇيرۇقلارنى چىقىرىدۇ.

يەرلىك دەرىجىلىك قانۇن تەسىس قىلىش ئىشىدا ئىككى خىل ئەھۋال مەۋجۇت:  
(1) دۆلەتنىڭ ئادەتتىكى يەرلىك ھاكىمىيەت ئورگانلىرىنىڭ قانۇن تەسىس قىلىش ھوقۇقى ئۆلكىلىك ۋە بىۋاسىتە قاراشلىق شەھەرلىك خەلق قۇرۇلتايلىرى ۋە ئۇلارنىڭ دائىمىي كومىتېتلىرىغا بېرىلگەن بولۇپ، ئۇلار ئاساسىي قانۇن، قانۇنلار ۋە



مەمۇرىي نىزاملارغا تاقاشۇرۇپ قويما ساسلىق شەرتى ئاستىدا، يەرلىك نىزاملارنى تۈزۈپ، مەملىكەتلىك خەلق قۇرۇلتىيىنىڭ دائىمىي كومىتېتىغا ئەنگە ئالدۇرۇپ قويسا بولىدۇ. (2) مىللىي ئاپتونومىيىلىك جايلار ئاپتونوم رايون، ئاپتونوم ئوبلاست ۋە ئاپتونوم ناھىيىدىن ئىبارەت 3 دەرىجىگە بۆلۈنىدۇ، ئۇلارنىڭ خەلق قۇرۇلتايلىرى شۇ جايدىكى مىللەتلەرنىڭ سىياسىي، ئىقتىسادىي ۋە مەدەنىيەت جەھەتتىكى ئالاھىدىلىكلىرىگە ئاساسەن، ئاپتونومىيە نىزامىنى ۋە ئايرىم نىزاملارنى تۈزۈپ چىقىشقا ھوقۇقلۇق. ئاپتونوم رايونلارنىڭ ئاپتونومىيە نىزامى ۋە ئايرىم نىزاملارنى مەملىكەتلىك خەلق قۇرۇلتىيى دائىمىي كومىتېتىنىڭ تەستىقىدىن ئۆتكۈزۈلگەندىن كېيىن كۈچكە ئىگە بولىدۇ. ئاپتونوم ئوبلاست، ئاپتونوم ناھىيىلەرنىڭ ئاپتونومىيە نىزاملارنى ۋە ئايرىم نىزاملارنى ئۆلكىلىك ياكى ئاپتونوم رايونلۇق خەلق قۇرۇلتىيى دائىمىي كومىتېتىنىڭ تەستىقىدىن ئۆتكۈزۈلگەندىن كېيىن كۈچكە ئىگە بولىدۇ ھەمدە مەملىكەتلىك خەلق قۇرۇلتىيىنىڭ دائىمىي كومىتېتىغا ئەنگە ئالدۇرۇلىدۇ.

قانۇن تەسىس قىلىش پائالىيەتلىرىنىڭ نەتىجىسى مۇقەررەر يوسۇندا قائىدە خاراكتېرلىك تۈرلۈك ھۆججەتلەرنى بارلىققا كەلتۈرىدۇ. قائىدە خاراكتېرلىك ھۆججەتلەر قانۇننىڭ مەنبەسى، يەنى قانۇننىڭ تۈرلۈك كونكرېت ئىپادىلىنىش شەكلىدىن ئىبارەت بولۇپ، ئۇ، قائىدە خاراكتېرلىك ھۆججەتلەرنىڭ نامى، ئورنى، ئۈنۈمى ۋە شەكلىنىڭ ئۇنى تۈزگەن ئورگاننىڭ ئوخشاش بولماسلىقىغا قاراپ ئوخشاش بولمايدىغانلىقىنى كۆرسىتىدۇ. يۇقىرىدىكى قانۇن تەسىس قىلىش تۈزۈلمىسىگە ئاساسەن، مەملىكەتتىمىزنىڭ مىللىي قانۇنىدا بارلىققا كەلگەن قائىدە خاراكتېرلىك ھۆججەتلەرنىڭ ئىپادىلىنىش شەكلىلىرىنى تۆۋەندىكىدەك بىر قانچە خىلغا ئومۇملاشتۇرۇشقا بولىدۇ:

(1) ئاساسىي قانۇندىكى مىللىي مۇناسىۋەتلەر ۋە مىللىي مەسىلىگە دائىر قانۇن ماددىلىرى؛

(2) دۆلەتنىڭ قانۇن تەسىس قىلىش ئورگانلىرى مەملىكەت دائىرىسىدە بىر تۇتاش قوللىنىلىدىغان قانۇنلارنى تۈزگەندە، ئاز سانلىق مىللەتلەرنىڭ ئالاھىدە ئەھۋالىغا ئاساسەن، مەخسۇس ماددىلارنى ئاجرىتىپ چىقارغان ئالاھىدە بەلگىلىمىلەر، مەسىلەن، جىنايىتى ئىشلار قانۇنى، نىكاھ قانۇنى، سايلام قانۇنى، تەشكىلىي قانۇن قاتارلىق ئاساسلىق قانۇنلارنىڭ ھەممىسىدە ئاشۇنداق بەلگىلىمىلەر بار؛

(3) دۆلەتنىڭ قانۇن تەسىس قىلىش ئورگىنى مىللىي تېررىتورىيىلىك ئاپتونومىيە تۈزۈمىنى كۆزدە تۇتۇپ مەخسۇس تۈزۈپ چىققان ئاساسلىق قانۇنلار، مەسىلەن، مىللىي تېررىتورىيىلىك ئاپتونومىيە قانۇنى؛

(4) دۆلەتنىڭ ئالىي مەمۇرىي ئورگىنى ئاساسىي قانۇن ۋە قانۇنلارنى ئىجرا قىلىش يۈزىسىدىن، مەملىكەت دائىرىسىدە قوللىنىلىدىغان مەمۇرىي نىزاملارنى تۈزگەندە، ئاز سانلىق مىللەتلەرنىڭ ئالاھىدىلىكىنى ئىپتىبارغا ئېلىپ، مەخسۇس ماددىلارنى ئاجرىتىپ چىقىدۇ.

رىتىپ چىقارغان ئالاھىدە بەلگىلىمىلەر، مەسىلەن، مەمۇرىي ئىشلار كېڭىشىنىڭ «خىز-مەت ۋاقتى، دەم ئېلىش ۋاقتى ۋە دەم ئېلىش تۈزۈمى توغرىسىدىكى بەلگىلىمە» دىكى مەللىي ئادەتكە ياتىدىغان دەم ئېلىش كۈنلىرى توغرىسىدىكى بەلگىلىمىلىرى قاتارلىقلار؛ (5) ئالىي مەمۇرىي ئورگان مەخسۇس تۈزۈپ چىققان مەللىي مۇناسىۋەت ۋە مەللىي مەسئەلگە دائىر ئايرىم مەمۇرىي نىزاملار، مەسىلەن، مەمۇرىي ئىشلار كېڭىشى ئېلان قىلغان «ئاز سانلىق مەلئەتلەرنى كەمسىتىش ياكى ھاقارەتلەش خاراكتېرىدىكى سۆزلەر، يەر - جاي ناملىرى، خاتىرە تاشلار ۋە تاختىلارنى بىر تەرەپ قىلىش توغرىسىدىكى يوليورۇق»، «تارقاق ئولتۇراقلاشقان بارلىق ئاز سانلىق مەلئەتلەرنىڭ مەللىي باراۋەرلىك ھوقۇقىدىن بەھرىمەن بولۇشىنى كاپالەتلەندۈرۈش توغرىسىدىكى قارار» ۋە گوۋۇيۈەن چىقارغان «مەللىي ئاپتونومىيىلىك جايلارنىڭ مالىيەسىنى باشقۇرۇش توغرىسىدىكى ۋاقىتلىق چارىلەر» ۋە باشقىلار.

(6) ئۆلكىلىك، بىۋاسىتە قاراشلىق شەھەرلىك ھاكىمىيەت ئورگانلىرى تۈزگەن ئۆزىگە قاراشلىق جايلاردىكى مەللىي مۇناسىۋەت ۋە مەللىي مەسئەلگە دائىر يەرلىك خاراكتېرىدىكى نىزاملار؛

(7) مەللىي ئاپتونومىيىلىك جايلار قانۇن بويىچە تۈزۈپ چىققان ئاپتونومىيە نىزاملارى ۋە ئايرىم نىزاملار؛

(8) مەللىي ئاپتونومىيىلىك جايلار قانۇن بويىچە تۈزۈپ چىققان قوشۇمچە بەلگىلىمىلەر ۋە ئۆزگەرتىلگەن بەلگىلىمىلەر.

يۇقىرىدىكى قائىدە خاراكتېرلىك تۈرلۈك ھۆججەتلەرنى ئومۇملاشتۇرۇپ «مەللىي قانۇن» دېسەك بولىدۇ. بۇ يەردىكى «قانۇن» دېگەن سۆز، ئەلۋەتتە، كەڭ مەنىدە ئېيتىلغان سۆز، «مەللىي قانۇن» دېگەنمىز - دۆلەتنىڭ ھاكىمىيەت ئورگانلىرى بىلەن باشقۇرۇش ئورگانلىرىنىڭ مەللىي مۇناسىۋەت ۋە مەللىي مەسئەلەلەرنى تەكشۈش، بىر تەرەپ قىلىش قاتارلىق پائالىيەتلەردىكى قانۇن قائىدىلىرىنىڭ يىغىندىسىدىن ئىبارەت. مەللىي قانۇن ھەم مەللىي تېررىتورىيىلىك ئاپتونومىيە تۈزۈمى توغرىسىدىكى قانۇن قائىدىلىرىنى، ھەم تارقاق، ئارىلاش ئولتۇراقلاشقان ياكى توپلىشىپ ئولتۇراقلاشقان بولسىمۇ، نوپۇسنىڭ ئازلىقى تۈپەيلىدىن تېررىتورىيىلىك ئاپتونومىيەنى يولغا قويماي، مەللىي يېزا قۇرغان مەلئەتلەر توغرىسىدىكى قانۇن قائىدىلىرىنىمۇ ئۆز ئىچىگە ئالىدۇ. قانۇن - ھۆكۈمران سىنىپ ئىرادىسىنىڭ ئىپادىسى، شۇنداقلا دۆلەت ئىرادىسى، ئۇ دۆلەت تەرىپىدىن تۈزۈلدى ياكى ئېتىراپ قىلىندۇ ۋە دۆلەتنىڭ زورلۇق كۈچىنىڭ كاپالىتى بىلەن ئىجرا قىلىندۇ. شەك - شۆبھىسىزكى، قانۇننىڭ بۇنداق ماھىيەتلىك خاراكتېرى ۋە ئاساسىي خۇسۇسىيىتى مەللىي قانۇندىمۇ ھازىرلانغان بولىدۇ. ئۇنىڭدىن باشقا، مەللىي قانۇن يەنە شۇنداق بىر روشەن ئالاھىدىلىككە ئىگىكى، ئۇ ھەم پۈتۈن مەملىكەتتىكى ھەر مەلئەت خەلقىنىڭ ئورتاق ئىرادىسى ۋە مەنپەئىتىگە ئۇيغۇن كېلىدۇ، ھەم

ئاز سانلىق مىللەت خەلقىنىڭ ئالاھىدە مەنپەئىتى بىلەن ئالاھىدە تەلپىنى ئەڭ مەھر-كەزلىك ھالدا ئەكس ئەتتۈرىدۇ. مىللىي قانۇن ئاز سانلىق مىللەتلەرنىڭ ئالاھىدىلىكى لىرىنىڭ قانۇن جەھەتتىكى بىر خىل ئىپادىلىنىش شەكلىدىن ئىبارەت، ئۇ، ئومۇمىي قانۇنغا نىسبەتەن ئېيتقاندا، ئالاھىدە قانۇن كاتىگورىيەسىگە مەنسۇپ.

#### 4

قانۇن ئىجتىمائىي مۇناسىۋەتنىڭ تەڭشىگۈچىسى. مىللىي مۇناسىۋەت — بىر خىل ئىجتىمائىي مۇناسىۋەت، يەنە كېلىپ مۇھىم ئىجتىمائىي مۇناسىۋەت. مىللىي مۇناسىۋەتنى تەڭشەشنى ئوبىيېكت قىلغان مىللىي قانۇن خۇددى نىكاھ - ئائىلە مۇناسىۋەتلىرىنى تەڭشەشنى ئوبىيېكت قىلغان ۋە ئۆز ئالدىغا بىر قانۇن تارمىقى بولۇپ شەكىللەنگەن نىكاھ قانۇنىغا ئوخشاش، مۇستەقىل بىر قانۇن تارمىقى بولۇپ شەكىللىنىشى كېرەك، ئەلۋەتتە. لېكىن، ھازىرغىچە مەملىكىتىمىزدە تېخى مىللىي قانۇن ئۇقۇمى شەكىللەنگىنى يوق، ئۇنىڭ مۇستەقىل بىر قانۇن تارمىقى سۈپىتىدە مەملىكىتىمىزنىڭ قانۇن سىستېمىسى ئىچىگە كىرگەنلىكى توغرىسىدا ئېغىز ئېچىش زادى مۇمكىن ئەمەس، ئەلۋەتتە. ئەگەر، بۇنداق ئەھۋال ئۆزگەرتىلمەيدىكەن، مىللىي قانۇنچىلىق قۇرۇلۇشىغا چوقۇم تەسىر يېتىدۇ.

قانۇن سىستېمىسى بىر دۆلەتتىكى ھەرقايسى قانۇن تارماقلىرىدىن تەركىپ تاپقان ۋە يولغا قويۇلۇۋاتقان قانۇنلار بىلەن زىچ ئالاقىدار بولغان بىر پۈتۈن گەۋدىدىن ئىبارەت. مەملىكىتىمىزنىڭ سوتسىيالىستىك قانۇن سىستېمىسى مەملىكىتىمىزدىكى ھەرقايسى قانۇن تارماقلىرىنىڭ ئورگانىك بىرلىشىشىدىن ھاسىل بولغان بىر پۈتۈن قانۇن گەۋدىسىدىن ئىبارەت. ئەگەر مۇشۇ ماقالىدىكى مىللىي قانۇن توغرىسىدا بايان قىلغان چۈشەنچىلەر پۈت تېرەپ تۇرالايدىغان بولسا، ئۇ ھالدا، مىللىي قانۇننى مۇستەقىل بىر قانۇن تارمىقى سۈپىتىدە مەملىكىتىمىزنىڭ سوتسىيالىستىك قانۇن سىستېمىسى ئىچىدىن بىر ئورۇنغا ئىگە قىلىشىمىز مۇمكىن ۋە شۇنداق قىلىشىمىز كېرەك. شۇنداق قىلغاندىلا، ئاندىن كىشىلەرنىڭ دىققەت - ئېتىبارىنى قوزغىغىلى بولىدۇ، مىللىي قانۇن تەسىس قىلىشقا، مىللىي قانۇنچىلىق قۇرۇلۇشىغا پايدىلىق بولىدۇ، شۇنداق قىلغاندىلا، ئاندىن بىزگە ئوخشاش مۇشۇنداق بىر كۆپ مىللەتلىك دۆلەتنىڭ قانۇن سىستېمىسىنىڭ جۇڭگوچە ئالاھىدىلىكىگە ئىگە ئىكەنلىكىنى كۆرسەتكىلى بولىدۇ.

بۇنىڭ ئۈچۈن، مىللىي قانۇن تەسىس قىلىش، مىللىي قانۇن، مىللىي قانۇنچىلىق قاتارلىق مەسىلىلەر ئۈستىدە چوڭقۇر، ئەتراپلىق ۋە ئىلمىي ھالدا تەتقىقات ئېلىپ بېرىپ، ئۇنىڭدىن ئومۇمىي قانۇنىيەتلىك نەرسىلەرنى تېپىپ چىقىپ ۋە نەزەردىن ئۆتكۈزۈپ، مۇشۇ ساھەنى مەخسۇس تەتقىق قىلىدىغان يېڭى بىر ئىلمىنى — مىللىي قانۇنشۇناسلىقنى بەرپا قىلىشىمىز لازىم.

مىللىي قانۇنشۇناسلىق مىللىي قانۇنى تەتقىقات ئوبيېكتى قىلىدىغان بىر تارماق قانۇن ئىلمىدىن ئىبارەت. مىللىي قانۇننىڭ چېتىلىدىغان دائىرىسى كەڭ، مەزمۇنى مۇرەككەپ بولۇپ، ئۇ ھەربىر تارماق قانۇنغىچە سىڭگەن، باشقىچە قىلىپ ئېيتقاندا، تارقاق قانۇنلارنىڭ ھەممىسىدە دېگۈدەك مىللىي مەسىلىگە دائىر بەلگىلىمىلەر بار، شۇنىڭ ئۈچۈن، مىللىي قانۇنشۇناسلىقمۇ قانۇنشۇناسلىقنىڭ ھەربىر تارمىقىغىچە بېرىپ چېتىلىدۇ، ئۇ ئۈنۈپرسال ۋە تورسىمان قۇرۇلما خۇسۇسىيىتىگە ئىگە بولۇپ، پۈتكۈل قانۇنشۇناسلىق سىستېمىسىدا مۇستەقىل بىر بايراق بولۇپ تۇرىدۇ. لېكىن مىللىي قانۇنشۇناسلىق قانۇنشۇناسلىقنىڭ مۇستەقىل بىر تارمىقى سۈپىتىدە ئۆزىنىڭ سىستېمىسىغا ئىگە بولۇپ، ئاساسەن تۈرلۈك شەكىلدىكى مىللىي قانۇنلارنىڭ بارلىققا كېلىشى ۋە تەرەققىي قىلىشى، خاراكتېرى ۋە ئالاھىدىلىكى، تۈزۈلۈشى ۋە يولغا قويۇلۇشى قاتارلىق مەسىلىلەرنى تەتقىق قىلىدۇ، ئۇنىڭدىن باشقا، ئۇنىڭ ئۆزىنىڭ قۇرۇلۇش مەسىلىسىمۇ مەۋجۇت، مەسىلەن، مىللىي قانۇنشۇناسلىقنىڭ ئۇقۇمى، شەكلى، تارىخىي تەرەققىياتى، سىستېمىسى، تەتقىقات ئوبيېكتىنىڭ دائىرىسى، ۋەزىپىسى قاتارلىق مەسىلىلەرنىمۇ تەتقىق قىلىشقا توغرا كېلىدۇ. بۇ مەسىلىلەر قانۇنشۇناسلىقنىڭ بىر قاتار ئاساسىي پرىنسىپلىرى، قانۇننىيىتى، ئۇقۇمى ۋە بىلىملىرىنى ئۆز ئىچىگە ئالىدۇ. ھاركىزىملىق قانۇنشۇناسلىق پرىنسىپلىرىنى تەتبىقلاپ، مەملىكىتىمىزنىڭ كونكرىت ئەھۋالىنى چىقىش قىلىپ، مىللىي مەسىلىنى قانۇنىي ۋاسىتىلەر بىلەن ھەل قىلىشنىڭ ئىلمىي، ئۈنۈملۈك يولىنى تېپىپ چىقىپ، جۇڭگوچە مىللىي قانۇنشۇناسلىقنى بەرپا قىلىش ۋە ئۇنى تەتقىق قىلىش ئىشىنى قانات يايدۇرۇپ، بۇ ساھەدىكى بوشلۇقنى تولدۇرۇش مەملىكىتىمىزنىڭ قانۇنشۇناسلىق ساھەسى ئالدىغا قويۇلغان ئىنتايىن مۇھىم، ئىنتايىن جىددى ۋەزىپە، شۇنداقلا دەۋرنىڭ ئېھتىياجى، شۇڭا ئۇ نەزەرىيىۋى ۋە ئەمەلىي جەھەتتە ئىنتايىن مۇھىم ئەھمىيەتكە ئىگە. بەزىلەر، ئاپتونومىيە قانۇنشۇناسلىقنى بەرپا قىلىش كېرەك، دەيدۇ. بۇ نوقۇل ھالدىكى ئاتالغۇ ئۇقۇمى مەسىلىسى بولۇپ قالماستىن، بەلكى قانۇنشۇناسلىق تارمىقىنىڭ تەتقىقات ئوبيېكتى دائىرىسىگە بېرىپ تاقىلىدىغان مەسىلە. مەملىكىتىمىزنىڭ ئەمەلىي ئەھۋالى شۇنى كۆرسىتىدۇكى، ئۇقۇم جەھەتتىن ئالغاندا، مىللىي قانۇن تەسىس قىلىش ئاپتونومىيە قانۇنىنى تەسىس قىلىشتىن كەڭ بولىدۇ، مىللىي قانۇن ئاپتونومىيە قانۇنىدىن كەڭ بولىدۇ، مىللىي قانۇنچىلىق ئاپتونومىيە قانۇنچىلىقىدىن كەڭ بولىدۇ. مۇشۇ بويىچە خۇلاسە چىقارغاندا، مىللىي قانۇنشۇناسلىقمۇ ئاپتونومىيە قانۇنشۇناسلىقىدىن كەڭ بولىدۇ، شۇڭا، ئاپتونومىيە قانۇنشۇناسلىقنى بەرپا قىلىش كېرەك دېگىنىمىزدىن كۆرە، مىللىي قانۇنشۇناسلىقنى بەرپا قىلىش كېرەك دېگىنىمىز ياخشىراق.

(قەيۇم قۇربان تەرجىمىسى)



## پەلسەپىدىكى سەۋەب-نەتىجە مۇناسىۋىتى بىلەن جىنايىتى ئىشلار قانۇن ئىلمىدىكى سەۋەب-نەتىجە مۇناسىۋىتى توغرىسىدا

ئالەم سەيپى

سەۋەب بىلەن نەتىجە پەلسەپىدىكى مۇھىم كاتىگورىيەلەردىن بىرى بولۇپ، ئۇ، سەۋەب بولغۇچى ھادىسە بىلەن نەتىجە بولغۇچى ھادىسە ئوتتۇرىسىدىكى ئىچكى باغلىقلىقنى تەتقىق قىلىدۇ ھەمدە ھەرقانداق بىر شەيئى بەنە بىر خىل شەيئىدىن كېلىپ چىقىدۇ، ھەر قانداق شەيئى مۇقەررەر يېڭى شەيئىنى كەلتۈرۈپ چىقىرىدۇ، دەپ ھېسابلايدۇ. جىنايىتى ئىشلار قانۇن ئىلمىدىمۇ سەۋەب-نەتىجە مۇناسىۋىتى بولسا، ئۇ، پەلسەپىدىكى سەۋەب-نەتىجە مۇناسىۋىتىدىن كېلىپ چىققان بولۇپ، پەلسەپىدىكى سەۋەب-نەتىجە مۇناسىۋىتىنى ئۆزىگە يېتەكچى قىلىدۇ. بۇ يەردىكى سەۋەب-نەتىجە مۇناسىۋىتى سەۋەب بولغۇچى ھادىسە بىلەن نەتىجە بولغۇچى ھادىسە ئوتتۇرىسىدىكى ئىچكى باغلىقلىقنى كۆرسىتىدۇ. سەۋەب-نەتىجە مۇناسىۋىتى ئويىپىكىتىپ ھالدا مەۋجۇت. ئۇنىڭ ئۈستىگە مۇرەككەپ بولىدۇ. بەزىدە بىر سەۋەب كۆپ نەتىجىنى كەلتۈرۈپ چىقىرىشى مۇمكىن، بەزىدە كۆپ سەۋەب بىرلا نەتىجىنى كەلتۈرۈپ چىقىرىشى مۇمكىن. لېكىن، شۇنى كۆرسىتىپ ئۆتۈش كېرەككى، پەلسەپىدىكى سەۋەب-نەتىجە مۇناسىۋىتى جىنايىتى ئىشلار قانۇن ئىلمىدىكى سەۋەب-نەتىجە مۇناسىۋىتىگە يېتەكچىلىك قىلىدۇ، جىنايىتى ئىشلار قانۇن ئىلمىدىكى سەۋەب-نەتىجە مۇناسىۋىتى پەلسەپىدىكى سەۋەب-نەتىجە مۇناسىۋىتىدىن كېلىپ چىققان دېگەنلىك، پەلسەپىدىكى سەۋەب-نەتىجە مۇناسىۋىتىنى شەرتسىز ھالدا جىنايىتى ئىشلار قانۇن ئىلمىدىكى سەۋەب-نەتىجە مۇناسىۋىتىنىڭ ئورنىغا دەستىشكە بولىدۇ، ياكى، ئۇلارنىڭ ئوتتۇرىسىدا ھېچقانداق پەرق يوق، ئىككى ئۇقۇم تامامەن ئوخشاش دېگەنلىك ئەمەس. ئۇلارنىڭ ئوتتۇرىسىدا يەنىلا خېلى زور پەرق مەۋجۇت. ئەگەر بۇ پەرقنى ئايدىڭلاشتۇرماي ئىككىسىنى ئارىلاشتۇرۇۋەتسەك، ياكى، جىنايىتى ئىشلار قانۇن ئىلمىدىكى سەۋەب-نەتىجە مۇناسىۋىتىنىڭ ئورنىغا ئوقۇل ھالدا پەلسەپىدىكى سەۋەب-نەتىجە مۇناسىۋىتىنى دەستەتسەك، ئۇ چاغدا بەزى خاتالىقلارنى كەلتۈرۈپ چىقىرىشىمىز مۇمكىن. مەسىلەن: 1985-يىلى XX-ئوبلاست XX شەھەرلىك خەلق سوتى ئەمدىلا 16 ياشقا توشقان A نىڭ 20 ياشلىق B ۋە 20 ياشلىق C بىلەن

بىرلىشىپ ئوغرىلىق قىلغان دېيۈسەننى سوتلىغان. A نىڭ يېشى ئەڭ كىچىك بولسىمۇ لېكىن ئۇنىڭ شۇ رايوندا داڭقى چىققان ئۈچ ئاكىمى بولغانلىقى ئۈچۈن، شۇ رايوننى سوراپ يۈرگەن. بىرنەچچە قېتىملىق ئوغرىلىق قىلىشتا، ئومۇمەن A ئالدى بىلەن تەكلىپ قويغان. B بىلەن C ئۇنىڭغا قوشۇلۇپ ئوغرىلىق قىلغان. ئەمما ئوغرىلىق قىلىش جەريانىدا A تېخى كىچىك، ئاجىز بولغانلىقى ئۈچۈن يا قۇلۇپ چاقالمىغان، يا مال-مۈلۈكنى كۆتۈرەلمىگەن. پەقەتلا بىرلىكتە بېرىپ كېلىشكەن. ھەممىسىنى B بىلەن C قىلغان. بۇ دېلونى سوتلاشتا، B نىڭ ئاقلىغۇچىسى ئۇلارنىڭ مۇناسىۋىتىنى سەۋەب-نەتىجە مۇناسىۋەت قائىدىلىرى بىلەن چۈشەندۈرۈپ: «ھەر قانداق شەيئە مە-لۇم شەيئە تەرىپىدىن كەلتۈرۈلۈپ چىقىرىلىدۇ، ئەگەر A ئوغرىلىق قىلىش تەكلىپىنى ئوتتۇرىغا قويىمىغان بولسا B نىڭ جىنايەت ئۆتكۈزۈش نىيىتى كېلىپ چىقىمىغان بولاتتى ۋە مۇشۇنداق جىنايەت سادىر بولمىغان بولاتتى. شۇڭا بۇ دېلودا پەقەت A نى قاتتىق جازالاش كېرەك-دەپ، A نىڭ جىنايەت ئۆتكۈزۈش ھەققىدىكى تەكلىپىنى ئوغرىلىق جىنايەتنىڭ كېلىپ چىقىشىدىكى ئەڭ ئاساسلىق سەۋەب قىلغان. پەلسەپە نۇقتىسىنى بىلەن قارىغاندا، بۇنى خاتا دەپ قارىغىلى بولمايدۇ، لېكىن جىنايەت ئىشلار قانۇن ئىلمى نۇقتىسىنى بويىچە، بۇنداق دەپ ئاقلاش خاتا. مۇشۇنداق خاتالىقلاردىن ساقلىنىش ئۈچۈن پەلسەپىدىكى سەۋەب-نەتىجە مۇناسىۋىتى بىلەن جىنايەت ئىشلار قانۇن ئىلمىدىكى سەۋەب-نەتىجە مۇناسىۋىتىنىڭ پەرقىنى ئايدىڭلاشتۇرۇۋېلىش زۆرۈر. پەلسەپىدىكى سەۋەب-نەتىجە مۇناسىۋىتى ئابىستىراكت شەيئەلەر ئوتتۇرىسىدىكى ئىچكى مۇناسىۋەتنى تەتقىق قىلىدۇ، ئۇنىڭدا مەلۇم ئاقىۋەت سۈرۈشتۈرۈلىپىدۇ. جىنايەت ئىشلار قانۇن ئىلمىدىكى سەۋەب-نەتىجە مۇناسىۋىتى بولسا كونكرېت جىنايەت ھەرىكەت بىلەن كونكرېت جىنايەت ئاقىۋەت ئوتتۇرىسىدىكى ئىچكى باغلىنىشنى ئېچىپ بېرىدۇ، ئۇنىڭدا ھەرىكەتنىڭ قانۇنى ئاقىۋەتكە بولغان جىنايەت جاۋابكارلىق مەسلىسى سۈرۈش-تۈرىلىدۇ. مانا بۇ جىنايەت ئىشلار قانۇن ئىلمىدىكى سەۋەب-نەتىجە مۇناسىۋىتىنىڭ پەلسەپىدىكى سەۋەب-نەتىجە مۇناسىۋىتىدىن پەرقلىنىدىغان ئەڭ تۈپ ئالاھىدىلىكى.

جىنايەت ئىشلار قانۇن ئىلمى-جىنايەت ۋە جىنايەت جازانى تەدقىق قىلىدىغان پەن. شۇڭا جىنايەت ئىشلار قانۇن ئىلمىگە كىرگۈزۈلگەن مەزمۇنلارنىڭ ھەممىسى جىنايەت جاۋابكارلىق مەسلىسىنى ئالدىنقى شەرت قىلىدۇ. بۇ ئالدىنقى شەرتتىن ئايرىلغاندا، شۇ مەزمۇنلارنى جىنايەت ئىشلار قانۇن ئىلمىگە كىرگۈزۈپ تەدقىق قىلىشنىڭ ئەھمىيىتى قالمايدۇ. ئۇنى جىنايەت ئىشلار قانۇن ئىلمىنىڭ مەزمۇنى قىلىشقىمۇ بولمايدۇ. جىنايەت ئىشلار قانۇن ئىلمىدىكى سەۋەب-نەتىجە مۇناسىۋىتىمۇ يوقىرىقىلاردىن مۇستەسنا ئەمەس. ئۇ، جىنايەت جاۋابكارلىق مەسلىسىنى ئالدىنقى شەرت قىلىپ، جىنايەت ھەرىكەت بىلەن جىنايەت ئاقىۋەت ئوتتۇرىسىدىكى باغلىنىشنى ئېچىپ بەرگەنلىكى ئۈچۈن جىنايەت ئىشلار قانۇن ئىلمىنىڭ مۇھىم بىر مەزمۇنى بولىدۇ، شۇنداقلا، جىنايەتنىڭ



شەكىللىنىشىدە كەم بولسا بولمايدىغان زۆرۈر شەرت ھېسابلىنىدۇ.

بىرىنچىدىن: بۇ يەردىكى سەۋەب بولغۇچى ھەرىكەت چوقۇم جەمئىيەتكە زىيان يەتكۈزىدىغان جىنايى ھەرىكەت بولۇشى شەرت. ئەگەر زىيانلىق ئاقىۋەتنى كەلتۈرۈپ چىقارغۇچى سەۋەب جىنايەتچىنىڭ جىنايى ھەرىكىتى بولماي، بەلكى كىشىلەرنىڭ سۈب-يېقىنلىقى ئوي-پىكىرى بولسا ياكى ئادەمنىڭ ھەرىكىتىدىن باشقا ھەرىكەتلەر، جۈملىدىن ھايۋانلارنىڭ ھەرىكىتى بولسا، ئۇ ھالدا جىنايى ھەرىكەت ھېسابلانمايدۇ؛ جىنايى ئىشلار قانۇن ئىلمىدىكى سەۋەب-نەتىجە مۇناسىۋىتىنىڭ سەۋەبى بولالمايدۇ. ئەگەر مەلۇم ئاقىۋەتنى كەلتۈرۈپ چىقارغۇچى ھەرىكەت ئادەمنىڭ ھەرىكىتى بولۇپ، جىنايى ھەرىكەت بولماي ئەسلىدە جەمئىيەتكە پايدىلىق ھەرىكەت بولسا، ئاخىرقى نەتىجىدە تاسادىپىي زىيانلىق ئاقىۋەت كەلتۈرۈپ چىقارغان بولسىمۇ، يەنىلا جىنايى ھەرىكەت ھېسابلانمايدۇ. شۇنىڭ بىلەن ئۇ جىنايى ئىشلار قانۇن ئىلمىدىكى سەۋەب-نەتىجە مۇناسىۋىتىنىڭ سەۋەبى بولالمايدۇ.

ئىككىنچىدىن: جىنايى ئىشلار قانۇن ئىلمىدىكى سەۋەب-نەتىجە مۇناسىۋىتىنىڭ سەۋەبى چوقۇم جىنايى ھەرىكەت بولۇشتىن سىرت، ئۇنىڭ نەتىجىسى چوقۇم جىنايى ئاقىۋەت بولۇشى شەرت. ئەگەر ھەرىكەتنىڭ كەلتۈرۈپ چىقارغان ئاقىۋەتنى جەمئىيەتكە زىيانلىق ئاقىۋەت بولماي، مەلۇم پايدىلىق بولغان ئاقىۋەت بولسا، ئۇ جىنايى ئاقىۋەت ھېسابلانمايدۇ. شۇنىڭ بىلەن ئۇ جىنايى ئىشلار قانۇن ئىلمىدىكى سەۋەب-نەتىجە مۇناسىۋىتىنىڭ نەتىجىسى بولالمايدۇ.

جىنايى جاۋابكارلىقنى ئالدىنقى شەرت قىلىش جىنايى ئىشلار قانۇن ئىلمىدىكى سەۋەب-نەتىجە مۇناسىۋىتىنىڭ ئەڭ ئاساسلىق ئالاھىدىلىكى، شۇنداقلا پەلسەپىدىكى سەۋەب-نەتىجە مۇناسىۋىتىدىن پەرقلىنىپ تۇرىدىغان تۈپ بەلگىسى. مۇشۇ تۈپ ئالاھىدىلىك تۈپەيلى، يەنە باشقا پەرقلەر كېلىپ چىقىشى مۇمكىن:

پەلسەپىدىكى سەۋەب-نەتىجە مۇناسىۋىتىدە ھەرقانداق يېڭى ھادىسە كونا ھادىسىدىن كېلىپ چىقىدۇ. شۇ كونا ھادىسىمۇ ئۆزىدىن ئىلگىرىكى يەنە بىر كونا ھادىسە تەرىپىدىن كەلتۈرۈپ چىقىرىلغان بولىدۇ. مەلۇم بىر ھادىسە ئۇنى كەلتۈرۈپ چىقارغان ھادىسىگە نىسبەتەن نەتىجە بولسا، يەنە بىر يېڭى ھادىسە ئۈچۈن سەۋەب بولىدۇ. پەلسەپە مۇشۇ سەۋەب-نەتىجە مۇناسىۋىتىنىڭ ھەممىسىنى ئۆز ئىچىگە ئالىدۇ. جىنايى ئىشلار قانۇن ئىلمىدىكى سەۋەب-نەتىجە مۇناسىۋىتى جىنايى جاۋابكارلىقنى ھەل قىلىشنى مەقسەت قىلغانلىقى، جىنايى جاۋابكارلىقنى ئالدىنقى شەرت قىلغانلىقى ئۈچۈن، ئۇ يۇقىرىدا ئېيتىلغان سەۋەب-نەتىجە مۇناسىۋەت زەنجىرىنىڭ ھەممىسىنى ئۆزىنىڭ مەزمۇنى قىلماي، بەلكى ئۇنىڭ ئىچىدىن بىرلا ھالقا، جۈملىدىن جىنايى ھەرىكەت بىلەن جىنايى ئاقىۋەت ئوتتۇرىسىدىكى سەۋەب-نەتىجە مۇناسىۋەتنى سۇغۇرۇپ چىقىپ تەتقىق قىلىدۇ. «سەۋەب بىلەن نەتىجىدىن ئىبارەت بۇ ئىككى خىل كۆز قاراش، پە-

قەت ئايرىم سورۇنلارغا ئىشلىتىلگەندىلا ئاندىن ئەسلىدىكى ئەھمىيەتكە ئىگە بولالايدۇ. لېكىن بىز بۇ ئايرىم سورۇنلارنى، ئۇنىڭ پۈتۈن دۇنيا بىلەن بولغان ئومۇمىي ئالاقىسىغا بىرلەشتۈرۈپ تەكشۈرگەندە، بۇ ئىككى كۆز قاراشنىڭ بىرلىشىپ، ئۆز ئارا ئومۇمىيۈزلۈك تەسىر كۆرسىتىش كۆز قارىشىغا سىڭىپ كەتكەنلىكىنى، بۇ خىلدىكى ئۆز ئارا تەسىر كۆرسىتىش جەريانىدا، سەۋەب بىلەن نەتىجە داۋاملىق ئورۇن ئالمىشىپ تۇرىدىغانلىقىنى مۇشۇ يەردە ياكى مۇشۇ ۋاقىت ئىچىدە نەتىجە بولغۇچىسى ئاۋۇ يەردە ياكى ئاشۇ ۋاقىت ئىچىدە سەۋەب بولۇشى مۇمكىن بولىدىغانلىقى ۋە بۇنىڭ ئەكسىچە - مۇ شۇنداق بولىدىغانلىقىنى كۆرۈۋالالايمىز»<sup>①</sup> بىز پەقەت زەنجىرسىمان سەۋەب - نەتىجە مۇناسىۋىتىنىڭ بىر ھالقىسىنى سۇغۇرۇپ چىققاندىلا، ئاندىن سەۋەب بىلەن نەتىجە - نى مۇئەييەنلەشتۈرەلەيمىز ۋە ئۇنى پەرق ئېتەلەيمىز.

بۇنىڭ ئىچىدە زادى قايسى ھالقىنى سۇغۇرۇپ چىقىش كېرەك؟ مانا بۇ بىزنىڭ تەتقىق قىلىش ئوبيېكتىمىزگە باغلىق. جىنايى ئىشلار قانۇن ئامىدىكى سەۋەب - نەتىجە مۇناسىۋىتى جىنايى جاۋابكارلىق مەسلىسىنى ھەل قىلىشنى مەقسەت قىلغانلىقى ئۈچۈن، ئۇ، ھەرىكەت بىلەن ئاقىۋەت ئوتتۇرىسىدىكى سەۋەب - نەتىجە مۇناسىۋىتىنى سۇغۇرۇپ چىقىپ، ئۆزىنىڭ مەزمۇنى قىلىش كېرەك. ئەگەر ئۇنداق بولمايدىكەن، ئۇ چاغدا جىنايى جاۋابكارلىقنى سۈرۈشتۈرۈش دائىرىسى كېڭىيىپ كېتىدۇ، ياكى ئەسلىدە جىنايى جاۋابكارلىققا تارتىلىشقا تېگىشلىك بولغانلار جىنايى جاۋابكارلىققا تارتىلماي قېلىشى مۇمكىن. مەسىلەن: ماقالىنىڭ دەسلەپىدە ئېيتىلغان دېلو مىسالدىكى ھەرىكەت يۈرگۈزمەي پەقەت بىر ئېغىز گەپ قىلىپ قويغان بالىنىڭ گېپى پۈتۈن جىنايەتنىڭ سەۋەبى بولۇپ، ئاساسى جىنايەتچى قاتارىغا كىرگۈزۈلۈپ، ئېغىر جازاغا تارتىلىشى، ئەكسىچە، ئەسلىدە ھەقىقىي ھەرىكەت يۈرگۈزگەن جىنايەتچى، جازاغا تارتىلماسلىقى ياكى يېنىك جازالىنىشى مۇمكىن. شۇڭا جىنايى جاۋابكارلىقنى توغرا ھەل قىلىش ئۈچۈن، چوقۇم جىنايى ھەرىكەت بىلەن جىنايى ئاقىۋەت ئوتتۇرىسىدىكى سەۋەب - نەتىجە مۇناسىۋىتىنى زەنجىرسىمان سەۋەب - نەتىجە مۇناسىۋىتىدىن چىقىرىپ تۇرۇپ تەتقىق قىلىشقا توغرا كېلىدۇ.

پەلسەپىدىكى سەۋەب - نەتىجە مۇناسىۋىتى ئابستىراكت شەيئەلەر ئوتتۇرىسىدىكى سەۋەب - نەتىجىلىك باغلىنىشنى تەتقىق قىلىدىغانلىقى ئۈچۈن، ئۇ سەۋەب - نەتىجىنى كەل تۈرۈپ چىقارغۇچى ئىچكى ئامىلنى تەكىتلەيدۇ، ھەر قانداق ئەھۋال ئاستىدا ئىچكى ئامىل ئاساسلىق رول ئوينايدۇ، ئاساسى سەۋەب ھېسابلىنىدۇ، دەپ قارايدۇ. جىنايى ئىشلار قانۇن ئامىلى جىنايى جاۋابكارلىق مەسلىسىنى ئالدىنقى شەرت قىلغانلىقى ئۈچۈن، ئۇنىڭدا تەتقىق قىلىنىدىغان سەۋەب - نەتىجە مۇناسىۋەت پەقەت جىنايى ھەرىكەت بىلەن جىنايى ئاقىۋەت ئوتتۇرىسىدىكى سەۋەب - نەتىجە مۇناسىۋەت بولۇپ، پەقەت

① (ماركس، ئېنگېلس تاللانما ئەسەرلىرى، 3-توم خەنزۇچە نەشرى 62 - بەت).

جىنايى ھەرىكەت سەۋەب، جىنايى ئاقىۋەت نەتىجە بولىدىغانلىقىنىلا تەكىتلەيدۇ. بۇنىڭ بىلەن پەلسەپىدىكى سەۋەب بەزىدە جىنايى ئىشلار قانۇن ئىلمىدە شەرت-شارائىت، پەلسەپىدىكى شەرت-شارائىت جىنايى ئىشلار قانۇن ئىلمىدە سەۋەب بولۇپ قالىدۇ. مەسىلەن: A بىلەن B ئاپتوبۇستا سۆز تاللىشىپ قېلىپ A مۇش بىلەن B نىڭ مەي-دېسىگە بىرنى ئۇردى، B نەق مەيداندىلا يېقىلىپ، جىددىي قۇتقۇزۇش ئۈنۈم بەرمەي ئۆلۈپ كەتتى. قانۇن دوختۇرلارنىڭ تەكشۈرۈشىچە، B ئەسلىدە ئېغىر يۈرەك كېسىلىگە گىرىپتار بولغان، A ئۇنىڭ مەيدىسىگە بىر مۇش ئۇرغان بىلەن B نىڭ يۈرىكى قاتتىق سىلىكىنىپ يۈرەك كېسىلى جىددىي قوزغىلىپ، قۇتقۇزۇش ئۈنۈم بەرمەي ئۆلگەن. پەلسەپىدىكى سەۋەب-نەتىجە مۇناسىۋىتى بويىچە ئېيتقاندا، B نىڭ ئۆلۈشىدە-كى سەۋەبى ئىككى بولۇپ، بىرى، ئۇنىڭ ئىچكى سەۋەبى ياكى ئاساسى سەۋەب (B نىڭ ئىلگىرى ئېغىر يۈرەك كېسىلىگە گىرىپتار بولغانلىقىدا) يەنە بىرى، A نىڭ بىر مۇش ئۇرغىنى (تاشقى سەۋەب ياكى غەيرى ئاساسى سەۋەب) ياكى شەرت-شارائىت (پەلسەپىدە ئاساسلىق بولمىغان سەۋەبى شەرت-شارائىت دەپمۇ ئاتايدۇ) جىنايى ئىشلار قانۇن ئىلمىدىكى سەۋەب-نەتىجە مۇناسىۋىتىدە A نىڭ بىر مۇش ئۇرغىنى سەۋەب دەپ قاراپ، B نىڭ ئېغىر يۈرەك كېسىلىگە گىرىپتار بولغىنىنى ئالاھىدە شەرت-شارائىتىگە ئىگە ئوبىيكتى ھېسابلىنىدۇ دەپ قارايدۇ. چۈنكى، جىنايى ئىشلار قانۇن ئىلمىدىكى سەۋەب-نەتىجە مۇناسىۋىتى جىنايى جاۋابكارلىقىنى ئالدىنقى شەرت قىلىدۇ. جەمئىيەتكە زىيان يەتكۈزگەن ئاقىۋەتنى نەتىجە، شۇ ئاقىۋەتنى كەلتۈرۈپ چىقارغۇچى ھەرىكەتنى سەۋەب دەپ چۈشىنىدۇ. جىنايى ئىشلار قانۇنىسىز مەيلى ساق ئادەم بولسۇن ياكى مەلۇم كېسەلگە گىرىپتار بولغان كىشى بولسۇن ھەممىسىنىڭ جىسمانى ھوقۇقىنى قوغدايدۇ. شۇڭا باشقىلارنىڭ جىسمانى ھوقۇققا دەخلى-تەرۇز قىلغان ھەر قانداق ھەرىكەتنىڭ جىنايى جاۋابكارلىقى سۈرۈشتۈرىلىدۇ. بۇنداق ھەرىكەتلەر چوقۇم زىيانلىق ئاقىۋەتنى كەلتۈرۈپ چىقارغۇچى سەۋەب بولىدۇ. بۇ دېلودىكى B ئېغىر كېسەلگە گىرىپتار بولۇشتەك ئالاھىدە شەرت-شارائىتقا ئىگە بولسىمۇ، A تەرەپتىن دەخلى-تەرۇز قىلىنمىغان بولسا، ئۇنىڭ كېسىلى قوزغالمىيىتى، B نىڭ مۇشۇنداق ئالاھىدە شەرت-شارائىتقا ئىگە جىسمانى ھوقۇقى A نىڭ جىنايى ھەرىكىتى تەرىپىدىن دەخلى-تەرۇز قىلىنغانلىقى ئۈچۈن ئاخىرىدا B نىڭ ئۆلۈشىدىن ئىبارەت زىيانلىق ئاقىۋەت كېلىپ چىقتى، شۇڭا A نىڭ ھەرىكىتى جىنايى ئىشلار قانۇن ئىلمىدىكى سەۋەب-نەتىجە مۇناسىۋىتىدىكى سەۋەب بولىدۇ.

پەلسەپىدىكى سەۋەب-نەتىجە مۇناسىۋىتىدە، جىنايى جاۋابكارلىقىنى سۈرۈشتۈرۈش مەسىلىسى مەۋجۇت بولمىغانلىقى ئۈچۈن، ئۇنىڭدا ھەر قانداق ھادىسە، جۈملىدىن، مەيلى تەبىئەت، ھادىسىسى بولسۇن ياكى ئادەملەرنىڭ ھەرىكىتى بولسۇن، مەيلى ئادەملىق ھەرىكەت بولسۇن ياكى ئاڭسىز ھەرىكەت بولسۇن، مەيلى ياخشى نىيەتتە بول-

خان ھەرىكەت بولسۇن، مەيلى يامان نىيەتتە بولغان ھەرىكەت بولسۇن، ھەممىسى سەۋەب بولالايدۇ. جىنايى ئىشلار قانۇن ئىلمىدىكى سەۋەب- نەتىجە مۇناسىۋىتىدە بولسا جىنايى جاۋابكارلىقىنى سۈرۈشتە قىلىش مەسىلىسى مەۋجۇت بولغانلىقى ئۈچۈن، پەقەت جىنايى ھەرىكەت يەنە سۈبېكتىپ تەرەپتە جىنايى گۇناھكارلىققا ئىگە كىشىنىڭ ئۆز جىنايەت ئۆتكۈزۈش نىيىتى بويىچە يۈرگۈزگەن جىنايى ھەرىكىتىلا سەۋەب بولىدۇ. ئەگەر جىنايەتچىنىڭ ئىرادىسى بويىچە سادىر قىلىنغان جىنايى ھەرىكەت بولماي، كۆتۈرۈلگەن ۋەقە ياكى ھەرىكەت يۈرگۈزگۈچىنىڭ ئىرادىسىدىن تاشقىرى سەۋەبلەر تۈپەيلىدىن قارشىلىق بىلدۈرۈشكە بولمايدىغان ئەھۋال ئاستىدا يۈز بەرگەن ھەرىكەت بولسا ئۇنىڭ زىيانلىق ئاقىۋەت كەلتۈرۈپ چىقارغانلىقىدىن قەتئى نەزەر جىنايى ئىشلار قانۇن ئىلمىدىكى سەۋەب- نەتىجە مۇناسىۋىتى بولمايدۇ. مەسىلەن: مەلۇم ھارۋىنىڭ ھارۋا ھەيدەپ كېتىپ بارغان بولسۇن، ئۈستۈمتۇت يولىنىڭ چېتىدىكى تامنىڭ ئىچىدىن بىر توپ ئۇچۇپ چىقىپ ئاتنى ئۈرۈكۈتۈۋەتتى. ئۈرۈككەن ئات ھارۋىنى ئېلىپ قېچىپ ئالدىدا كېتىۋاتقان بىر ئادەمنى سوقۇپ ئۆلتۈرۈپ قويدى. ھارۋىنىڭ ھارۋا ھەيدەپ چىققان ھەرىكىتى بىلەن ئادەمنىڭ ئۆلۈشى ئوتتۇرىسىدا ئالاقە بولسىمۇ، لېكىن ھارۋى كەشتە جىنايەت ئۆتكۈزۈشتىكى قەستەنلىك ياكى سەۋەنلىك بولمىغانلىقى، ھارۋىنىڭ بۇنداق ئاقىۋەتنى ئالدىن كۆرۈۋېلىشى مۇمكىن بولمىغانلىقى ئۈچۈن ئۇنىڭ ھەرىكىتى جىنايى ھەرىكەت ھېسابلانمايدۇ. شۇڭا، ئۇ جىنايى ئىشلار قانۇن ئىلمىدىكى سەۋەب- نەتىجە مۇناسىۋىتىنىڭ سەۋەبى بولالايدۇ. گەرچە، بۇ يەردە ھارۋىنىڭ ھەرىكىتى پەلسەپىدىكى سەۋەب- نەتىجە مۇناسىۋىتىگە ئىگە بولسىمۇ، ئەمما جىنايى ئىشلار قانۇن ئىلمىدىكى سەۋەب- نەتىجە مۇناسىۋىتى ئەمەس. ئەگەر ئۇ جىنايى ئىشلار قانۇنىدىكى سەۋەب- نەتىجە مۇناسىۋىتىگە ئىگە بولىدىكەن، چوقۇم جىنايى جاۋابكارلىققا تارتىلىشى كېرەك.

يۇقىرىقىلاردىن كۆرۈۋېلىشقا بولىدۇكى، پەلسەپىدىكى سەۋەب- نەتىجە مۇناسىۋىتى جىنايى ئىشلار قانۇن ئىلمىدىكى سەۋەب- نەتىجە مۇناسىۋىتىگە بېتەكچىلىك قىلىشىمۇ، ئەمما جىنايى ئىشلار قانۇن ئىلمىدىكى سەۋەب- نەتىجە مۇناسىۋىتىنىڭ ئورنىغا دەسسەل مەيدۇ. ئۇلارنىڭ ئوتتۇرىسىدا يەنىلا خېلى زور پەرق بار. بۇ پەرقنى ئايدىڭلاشتۇرۇش ئەدلىيە خىزمەتلىرىمىز ئۈچۈن ئىنتايىن زور ئەھمىيەتكە ئىگە.

# شىنجاڭنىڭ ئىقتىسادىي تەرەققىيات ستراتېگىيەسىنىڭ مۇھىم نۇقتىسى توغرىسىدا بەزى مۇلاھىزىلەر

ئەسمائىل نىياز

بىر قەدەر مۇكەممەل بولغان ئىقتىسادىي تەرەققىيات ستراتېگىيەسى ئادەتتە ستراتېگىيەلىك يېتەكچى ئىدىيە، ستراتېگىيەلىك نىشان، ستراتېگىيەلىك مۇھىم نۇقتا، ستراتېگىيەلىك قەدەم باسقۇچ، ستراتېگىيەلىك تەدبىر قاتارلىقلاردىن شەكىللەنگەن بولىدۇ. ستراتېگىيەلىك نىشان بەلگىلەنگەندىن كېيىن، ستراتېگىيەلىك مۇھىم نۇقتىنى توغرا تاللاش ستراتېگىيەلىك نىشاننىڭ ئوڭۇشلۇق ئەمەلگە ئېرىشىشىغا كاپالەتلىك قىلىشتا ئىنتايىن مۇھىم ئەھمىيەتكە ئىگە. تۆۋەندە ئاپتونوم رايونىمىزنىڭ ستراتېگىيەلىك مۇھىم نۇقتىنى توغرا تاللاش توغرىسىدا بەزى قاراشلىرىمنى ئوتتۇرىغا قويۇپ يولداشلار بىلەن ئورتاقلاشماقچىمەن.

## ( 1 )

شىنجاڭنىڭ ئىقتىسادىي تەرەققىيات ستراتېگىيەسىنىڭ مۇھىم نۇقتىسىنى تاللاشتا يېتەكچى ئىدىيە جەھەتتە ئالدى بىلەن ماركسىزمنىڭ سوتسىيالىستىك قۇرۇلۇش توغرىسىدىكى ئاساسىي قائىدىسىنى، پارتىيە مەركىزىي كومىتېتىنىڭ لۇشىەن، فاڭجىن، سەياسەتلىرىنى، مەملىكەت ئىچى ۋە سىرتىدىكى تەجرىبىلەرنى شىنجاڭنىڭ كونكرېت ئەھۋالى ۋە ئالاھىدىلىكى بىلەن بىرلەشتۈرۈپ، سوتسىيالىستىك قۇرۇلۇشنىڭ شىنجاڭنىڭ ئەمەلىي ئەھۋالىغا ئۇيغۇن كېلىدىغان يولىنى تېپىپ چىقىش كېرەك. شىنجاڭ ئۈچۈن ئېيىتىلغاندا، چەت ئەلنىڭ تەجرىبىسىنى شۇ پېتى كۆچۈرۈپ كېلىشكە بولمايدۇ، ئىچكىرىدىكى قېرىنداش ئۆلكە، رايونلارنىڭ تەجرىبىلىرىنى ئەينەن كۆچۈرۈپ كېلىشكە بولمايدۇ، يولداش دېڭ شياۋپىڭ پارتىيەنىڭ مەملىكەتلىك 12 - قۇرۇلتىيىنى ئېچىش نۇقتىدا مۇنداق دەپ كۆرسەتكەندى: «بىز زامانىۋىلاشتۇرۇش قۇرۇلۇشى ئېلىپ بېرىشتا، جۇڭگونىڭ ئەمەلىي ئەھۋالىنى ئاساس قىلىشىمىز كېرەك. مەيلى ئىنقىلاب قىلىش تا بولسۇن، ياكى قۇرۇلۇش ئېلىپ بېرىشتا بولسۇن، چەت ئەلنىڭ تەجرىبىلىرىنى ئۆگىنىش ۋە ئەينەك قىلىشقا ئەھمىيەت بېرىشىمىز لازىم. لېكىن باشقا دۆلەتلەرنىڭ تەجرىبى-

دېلىرىنى ۋە ئەندىزىلىرىنى شۇ پېتى كۆچۈرۈپ كېلىش بىلەن ھەرگىز مۇۋەپپەقىيەت قازانغىلى بولمايدۇ. بىزنىڭ بۇ جەھەتتىكى ساۋاقلارنىمىز ئاز ئەمەس. ماركسىزمنىڭ ئومۇمىي ھەقىقىتىنى ئېلىمىزنىڭ كونكرېت ئەمەلىيىتى بىلەن بىرلەشتۈرۈپ، ئۆز يولىمىزدا مېڭىش، جۇڭگوچە سوتسىيالىزم قۇرۇش - ئۇزاق مۇددەتلىك تارىخىي تەجرىبىلەرنى يەنە كۈنلەپ چىقارغان ئاساسىي خۇلاسىمىز ئەنە شۇ»<sup>①</sup>

شىنجاڭنىڭ كونكرېت ئەھۋالى ۋە ئالاھىدىلىكى نېمە؟ مېنىڭچە بۇنى ئاساسەن تۆۋەندىكى بىر نەچچە تەرەپكە يىغىنچاقلاش مۇمكىن: بىرىنچىدىن، شىنجاڭنىڭ يېرى كەڭ، ئاھالىسى شالاڭ، كۆپ مىللەت توپلىشىپ ئولتۇراقلاشقان رايون. ئىككىنچىدىن، شىنجاڭنىڭ تەبىئىي بايلىقى مول، ئىشلەپچىقىرىشنى راۋاجلاندۇرۇشتىكى يوشۇرۇن كۈچى زور، ئۇ بىزنىڭ ئېچىشىمىزغا مۇھتاج. ئۈچىنچىدىن، قاتناش ترانسپورت قولايىسىز، ناۋار ئىگىلىكى ئانچە تەرەققىي قىلمىغان. تۆتىنچىدىن، ئىشلەپچىقىرىش كۈچلىرىنىڭ سەۋىيىسى تۆۋەن، ئىقتىسادىي ئۈنۈمى ناچار، ئاساسىي بولسا ئاجىز. شۇڭا، شىنجاڭنىڭ ئىقتىسادىي تەرەققىياتىنىڭ مۇھىم نۇقتىسىنى بەلگۈلەشتە مۇشۇ كونكرېت ئەھۋالنى ۋە ئالاھىدىلىكىنى چىقىش قىلىش، شىنجاڭنىڭ مالىيە كۈچى، ماددىي كۈچ ۋە تېخنىكا ئىقتىسادىي تولۇق نەزەرگە ئېلىش، مۇشۇ ئاساستا، ئىقتىسادىي تەرەققىياتىنىڭ مۇھىم نۇقتىسىنى ۋە مۇھىم نۇقتىلارنىڭ تەرەققىياتىنى چەكلەپ تۇرىدىغان ئامىللارنى بەلگىلەش لازىم. بۇ ئاپتونوم رايونىمىزنىڭ ئىقتىسادىي تەرەققىيات سىتراتېگىيىسىنىڭ مۇھىم نۇقتىسىنى تاللاش سىمىزدىكى ئەڭ مۇھىم مەسىلە. يېقىنقى بىر نەچچە يىلدىن بۇيان ئاپتونوم رايونىمىزنىڭ ئىقتىسادىي، ئىجتىمائىي تەرەققىيات سىتراتېگىيىسى ۋە سىتراتېگىيىلىك مۇھىم نۇقتىسى توغرىسىدا كۆپلىگەن تەكلىپ ۋە لايىھىلەر ئوتتۇرىغا قويۇلدى. بۇلارنى مۇنداق بىر نەچچە نۇقتىغا يىغىنچاقلاش مۇمكىن: (1) ئەقىل بۇلىقىنى ئېچىش، يەنى ئەقىل بۇلىقىنى ئېچىشنى ئىقتىسادىي، ئىجتىمائىي تەرەققىياتنىڭ بۆسۈپ ئۆتۈش ئېغىزى قىلىشنى تەكىتلەش. (2) بايلىق مەنبەسىنى ئېچىش، يەنى كۆمۈر، نېفىت ۋە ئالتۇن قاتارلىقلارنى ئېچىش بىلەن پىششىقلاپ ئىشلەش سانائىتىنى تەرەققىي قىلدۇرۇشنى ئىقتىسادىي، ئىجتىمائىي تەرەققىياتنىڭ مۇھىم نۇقتىسى قىلىش. (3) ئېنېرگىيە سانائىتى، بىناكارلىق قۇرۇلۇش ماتېرىياللىرى سانائىتى ۋە بېلىقچىلىق كەسپىنى ئىقتىسادىي تەرەققىياتنىڭ مۇھىم نۇقتىسى قىلىپ، قاتناش - ترانسپورت ۋە ئوبوروتنى بۆسۈپ ئۆتۈش ئېغىزى قىلىشنى تەكىتلەش قاتارلىقلاردىن ئىبارەت. ئىقتىسادىي تەرەققىيات سىتراتېگىيىسىنىڭ مۇھىم نۇقتىسى خەلق ئىگىلىكىدە مۇھىم ئورۇن تۇتىدىغان، سىتراتېگىيىلىك نىشاننىڭ ئەمەلگە ئاشۇرۇلۇشىغا، شۇنىڭدەك ئۇزاق مەزگىللىك ئىقتىسادىي تەرەققىياتقا قارىتا ھەل قىلغۇچ تەسىر كۆرسىتىدىغان قىسمەنلىكنى ياكى كەسىپلەرنى كۆرسىتىدۇ. بىز شىنجاڭنىڭ ئىقتىسادىي تەرەققىياتىدىكى سىتراتېگىيىلىك مۇھىم نۇقتىنى تەتقىق قىلغاندا،

① جۇڭگو كۆمۈر ئىستىمات پارتىيىسى مەملىكەتلىك 12 - قۇرۇلتىيىنىڭ ھۆججەت نامى، ئۇيغۇرچە نەشرى 4 - بەت.

قايسى كەسىپلەرنىڭ شىنجاڭنىڭ ئوتتۇرا مەزگىلىگە ئىقتىسادىغا يەنى مۇشۇ ئەسىرنىڭ ئاخىرىدىكى ئىقتىسادىي تەرەققىياتىنىڭ سىتراتېگىيىلىك نىشانىنىڭ ئەمەلگە ئېشىشىغا قارىتا ھەل قىلغۇچ ئەھمىيەتكە ئىگە ئىكەنلىكىنى تەتقىق قىلىشىمىز لازىم. شىنجاڭنىڭ تەبىئىي شەرت- شارائىتى، ئىقتىسادىي شەرت- شارائىتى ۋە مېلىي ئالاھىدىلىكىگە ئاساسلانغاندا، دېھقانچىلىق، چارۋىچىلىق، ئېنېرگىيە سانائىتى، يېنىك سانائەت، توقۇمىچىلىق سانائىتى ۋە يېمەكلىكلەر سانائىتى، بىناكارلىق قۇرۇلۇش ماتېرىياللىرى سانائىتى شىنجاڭنىڭ ئىقتىسادىي تەرەققىياتىنىڭ سىتراتېگىيىلىك مۇھىم نۇقتىسى بولۇشى كېرەك.

## ( 2 )

دېھقانچىلىق، چارۋىچىلىق، ئېنېرگىيە سانائىتى، يېنىك سانائەت، توقۇمىچىلىق سانائىتى ۋە يېمەكلىكلەر سانائىتى، بىناكارلىق قۇرۇلۇش ماتېرىياللىرى سانائىتىنىڭ ئاپتونوم رايونىمىزنىڭ ئىقتىسادىي تەرەققىيات سىتراتېگىيىسىنىڭ مۇھىم نۇقتىسى قىلىنىشى ئۇلارنىڭ پۈتۈن مەملىكەت ۋە ئاپتونوم رايونىمىزنىڭ خەلق ئىگىلىكىدە تۇتقان ئالاھىدە ئورنى ۋە رولىدىن بەلگۈلەنگەن.

دېھقانچىلىق، چارۋىچىلىق ئاپتونوم رايونىمىزنىڭ خەلق ئىگىلىكىنىڭ ئاساسى، شۇنداقلا شىنجاڭنى ئېچىش ۋە گۈللەندۈرۈشنىڭمۇ ئاساسى. دېھقانچىلىق، چارۋىچىلىقنى راۋاجلاندۇرغاندا، ھەر مىللەت خەلقىنىڭ ئاساسىي تۇرمۇشىنى كاپالەتكە ئىگە قىلغىلى، ئاپتونوم رايونىمىزدىكى ئاھالىنىڭ 67 پىرسەنتىنى ئىگىلەيدىغان دېھقان، چارۋىچىلارنىڭ تۇرمۇشىنى ياخشىلىغىلى ۋە سىتراتېگىيىلىك نىشانىنىڭ ئەمەلگە ئېشىشىنى ئىشەنچلىك كاپالەتكە ئىگە قىلغىلى بولىدۇ. يېقىنقى بىرنەچچە يىللاردىن بۇيانقى ئەمەلىي ئەھۋالغا ئاساسلانغاندا، شىنجاڭنىڭ سانائەت، يېزا ئىگىلىك ئومۇمىي مەھسۇلات قىممىتىنىڭ ناھايىتى زور بىر قىسمى بىۋاسىتە ھالدا دېھقانچىلىق، چارۋىچىلىققا باغلىق بولۇپ كەلدى. بۇنىڭدىن كېيىن، ئاپتونوم رايونىمىزنىڭ سانائەت، يېزا ئىگىلىكىنىڭ يىملىق ئومۇمىي مەھسۇلات قىممىتىنى ئىككى يېرىم قاتلاشتىن ئىبارەت سىتراتېگىيىلىك نىشانىنى ئوڭۇشلۇق ھالدا ئىشقا ئاشۇرۇش- ئاشۇرالماسلىق ناھايىتى زور دەرىجىدە شىنجاڭنىڭ دېھقانچىلىق، چارۋىچىلىق ئىشلىرىدا زور راۋاجلىنىشىنىڭ بولۇشى- بولماسلىقىغا باغلىق بولىدۇ. شۇڭا، ئاپتونوم رايونىمىزنىڭ دېھقانچىلىق، چارۋىچىلىقنى تېخىمۇ گەۋدىلىك ئورۇنغا قويۇپ، ئۇنى زور كۈچ بىلەن راۋاجلاندۇرۇش لازىم. بۇنىڭ ئۈچۈن، بىرىنچىدىن، دېھقانچىلىق، چارۋىچىلىقنىڭ خەلق ئىگىلىكىدىكى ئالاھىدە ئورنى ۋە رولىغا بولغان تونۇشىنى يەنىمۇ ئىلگىرىلىگەن ھالدا ئۆستۈرۈپ، ئۇنى ھەقىقىي تۈردە سىتراتېگىيىلىك مۇھىم نۇقتا سۈپىتىدە ياخشى تونۇش كېرەك. ئىككىنچىدىن، يېزىلارنىڭ كەسىپ قۇرۇلمىسىنى يەنىمۇ ئىلگىرىلىگەن ھالدا تەكشۈپ، ئەنئەنىۋىي يېزا ئىگىلىكىنىڭ تەدرىجىي يوقىتىلىشىغا زامانىۋىي يېزا ئىگىلىكىگە ئۆزگەرتىشنى، ئۆزىنى تەمىنلەيدىغان ۋە يېرىم تەمىن-

لەيدىغان يېزا ئەمگىلىكىنىڭ تاۋار خاراكتېرلىك يېزا ئىگىلىكىگە ئۆز-  
گىرىشىنى زور كۈچ بىلەن ئىلگىرى سۈرۈش لازىم. ئۈچىنچىدىن، ئاشلىق ئىشلەپ-  
چىقىرىشىنى چىڭ تۇتۇش بىلەن بىرگە جايلىرىنىڭ ئارتۇقچىلىقىنى جارى قىلدۇرۇپ،  
مەملىكەت ئىچى ۋە سىرتىدىكى بازار ئېھتىياجىغا ئاساسەن پاختا، قوغۇن، تاۋۇز، مېۋە-  
چېۋە، قىزىلچا ۋە چارۋا مەھسۇلاتلىرىنى ئىشلەپچىقىرىشىنى پىلانلىق ھالدا راۋاجلاندۇ-  
رۇپ، ئاپتونوم رايونىمىزنى پاختا بازىسى، شىكەر ماتېرىياللىرى بازىسى، ئۈزۈم بازىسى  
ۋە مېۋە-چېۋە بازىسى قىلىپ قۇرۇپ چىقىش كېرەك. تۆتىنچىدىن، ئاساسىي كۈچنى  
تېرىقچىلىق تېخنىكىسىنى ياخشىلاپ، بىرلىك مەھسۇلاتنى ئۆستۈرۈشكە قويۇش بىلەن بىرگە  
سۇ، تۇپراقنىڭ تەكشۈرۈلۈشىنى ۋە ئېكولوگىيەلىك تەكشۈرۈلۈشىنى ساقلاشقا ئەھمىيەت بېرىش  
لازم. بەشىنچىدىن، چارۋىچىلىقنى تېخىمۇ گەۋدىلىك ئورۇنغا قويۇپ، ئۇنىڭ تەرەققى-  
ياتىنى تېزلىتىش لازىم. چارۋا ماللار بىلەن يايلاقنى قوش كۆلتىرە بېرىش مەسئۇلىيەت  
تۈزۈمىنى ئورنىتىپ ۋە ئۇنى مۇكەممەللەشتۈرۈپ، چارۋا ماللىرىنىڭ ئومۇمىي كۆپۈيۈش  
نەسبىتىنى، تاۋار نەسبىتىنى ۋە گۆش-يۇڭ مىقدارىنى ئۆستۈرۈپ، ئاپتونوم رايونىمىزنى  
مەملىكەت بويىچە ئەڭ ياخشى چارۋىچىلىق بازىلىرىدىن بىرى قىلىپ قۇرۇپ چىقىشىمىز كېرەك.  
شىنجاڭ مەملىكىتىمىز بويىچە ئېنېرگىيە مەنبەسى ئەڭ مول رايونلارنىڭ بىرى.  
شىنجاڭنىڭ ئېنېرگىيە مەنبەسى جەھەتتىكى ئۈستۈنلىكىدە كۆمۈر، نېفىت ئاساسى ئەۋزەل-  
لىك بولۇپ ھېسابلىنىدۇ. شۇڭا كۆمۈر، نېفىت ۋە پىششىقلاپ ئىشلەش سانائىتىنى تېز  
راۋاجلاندۇرغاندىلا ئاندىن، شىنجاڭنىڭ تەرەققىياتىنى تېزلىتىش، ھەر مىللەت خەلقى-  
نىڭ تۇرمۇش سەۋىيىسىنى ياخشىلىغىلى بولىدۇ. شىنجاڭنىڭ كۆمۈر بايلىقى ناھايىتى  
مول، ئالدىن تەكشۈرۈلگەن مەلۇماتقا ئاساسلانغاندا، كۆمۈر زاپىسى 16 تىرلىيۇن 400  
مىليارد توننا بولۇپ، مەملىكەت بويىچە ئالدىن تەكشۈرۈلگەن كۆمۈر زاپىسىنىڭ ئۈچتىن  
بىر قىسمىدىن كۆپرەكىنى تەشكىل قىلىدۇ. يەنى مەملىكەت بويىچە بىرىنچى ئورۇندا  
تۇرىدۇ. شىنجاڭ كەلگۈسىدە مەملىكەت بويىچە ئەڭ زور كۆمۈر بازىسى بولۇپ قالىدۇ.  
نېفىت جەھەتتىن ئېيتقاندا، شىنجاڭدا نېفىتنىڭ زاپاس مىقدارىمۇ ناھايىتى كۆپ  
بولۇپ، كىشىنى خۇشال قىلىدۇ. دەسلەپكى قىدىرىپ تەكشۈرۈشكە ئاساسلانغاندا، جوڭ-  
خارايە، تارىم، تۇرپاندىن ئىبارەت ئۈچ ئويمانلىقتا نېفىت زاپىسى جايلاشقان يەرنىڭ  
كۆلىمى 200 مىڭ كۋادرات كىلومېتىرغا يېتىدۇ، شۇڭا. شىنجاڭنى بېيىتتىشتا نېفىت-  
نىڭ رولىمۇ سەل قارىغىلى بولمايدۇ.

شىنجاڭنىڭ دېھقانچىلىق، چارۋىچىلىق بايلىقى ناھايىتى مول بولۇپ، يېنىك  
سانائەت، توقۇمىچىلىق سانائىتى ۋە يېمەكلىكلەر سانائىتىنى راۋاجلاندۇرۇشى ئۈچۈن  
ياخشى شەرت-شارائىت ھازىرلانغان. يېنىك سانائەت، توقۇمىچىلىق سانائىتى ۋە يې-  
مەكلىكلەر سانائىتى مەبلەغ ئاز كېتىش، ئۈنۈمى تېز بولۇش، ئىقتىسادىي ئۈنۈمى يۇ-  
قىرى بولۇشتەك ئالاھىدىلىككە ئىگە بولۇپ، ئۇ، شىنجاڭنىڭ ئىقتىسادىي قۇرۇلۇشىدا



ئىنتايىن مۇھىم ئەھمىيەتكە ئىگە. شۇڭا، ئۇنى ئىقتىسادىي تەرەققىياتتىكى سىتراتېگىيە يېنىنىڭ مۇھىم نۇقتىسى قىلىپ تۇتۇپ، زور كۈچ بىلەن راۋاجلاندۇرۇش كېرەك. شۇنداق قىلىنغاندا، ئىستېمال بۇيۇملىرىنىڭ تۈرىنى كۆپەيتىپ، سۈپىتىنى ئۆستۈرۈپ، بازارلارنى ئاۋاتلاشتۇرغىلى، ھەر مىللەت خەلقىنىڭ كۈنسايمان ئېشىپ بېرىۋاتقان تۈرلۈك ئېھتىياجلىرىنى تېخىمۇ ياخشى قاندۇرغىلى ھەمدە ئاپتونوم رايونىمىزنىڭ سىتراتېگىيەلىك نىشانىنى ۋە سىتراتېگىيەلىك مۇھىم نۇقتىنى ئەمەلگە ئاشۇرۇشى ئۈچۈن تېخىمۇ كۆپ مەبلەغ جۇغلانغان بىلەن بىرگە، نۆۋەتتە بۇ كارخانىلاردا ھاياتىي كۈچ كام بولۇش، مەھسۇلات سۈپىتى يۇقىرى بولماسلىق، باشقۇرۇش سەۋىيىسى تۆۋەن بولۇشتەك ئەھۋاللار مەۋجۇت. بۇ مەسىلىلەرنى ھەل قىلىش ئۈچۈن، ئىسلاھاتنى تەۋرەنمەستىن بىرىنچى ئورۇنغا قويۇپ، ئاكتىپ تەدبىر قوللىنىپ، كارخانىلارنىڭ ھاياتىي كۈچىنى ئاشۇرۇش لازىم. شۇنىڭ بىلەن بىرگە ھازىر بار بولغان كارخانىلارنىڭ تېخنىكا ئۆزگەرتىشىنى ياخشى تۇتۇپ، ئىلغار تېخنىكىنى كەڭ تۈردە قوللىنىپ، مەھسۇلاتلارنىڭ سۈپىتىنى ئۆستۈرۈپ، ئىقتىسادىي ئۈنۈمنى يۇقىرى كۆتىرىش بىلەن دۆلەت ئۈچۈن تېخىمۇ كۆپ مەبلەغ جۇغلانغان بىرىنچى ئورۇنغا قويۇپ، مەملىكەت ئىچى ۋە سىرتىدىكى بازارنىڭ ئېھتىياجىغا ئۇيغۇنلىشىش ئۈچۈن ئىستېمال بۇيۇملىرىنى ئىشلەپچىقىرىش دائىرىسىنى تىرىشىپ كېڭەيتىپ، يېڭى ئىشلەپچىقىرىش تۈرلىرىنى ئېچىپ، داڭدار، ئەلا سۈپەتلىك، خېرىدارلىق مەھسۇلاتلارنى كۆپلەپ ئىشلەپ چىقىرىپ، كىشىلەرنىڭ كۈنسىپىرى ئېشىپ بېرىۋاتقان ئېھتىياجىنى تېخىمۇ ياخشى قاندۇرۇش بىلەن بىللە تاشقى يېرىۋاتقان كۆپەيتىش لازىم.

شىنجاڭدا بىناكارلىق قۇرۇلۇش ماتېرىياللىرى جەھەتتىكى بايلىقمۇ مول، تۈرىمۇ كۆپ بولۇپ، بىناكارلىق قۇرۇلۇش سانائىتىنى تەرەققىي قىلدۇرۇش ئەۋزەل شەرت. شۇنداقلا، شۇڭا بىناكارلىق ماتېرىياللىرى سانائىتىنى سىتراتېگىيەلىك مۇھىم نۇقتا قىلىپ تۇتۇپ، ئۇنى زور كۈچ بىلەن راۋاجلاندۇرۇش لازىم. شىنجاڭدا سىمونت ھاك تېشى، تاش پاختا، ئاق سېلىۋودا، پىزوكۋارتس، ئەينەك كۋارتىسى قاتارلىقلارنىڭ زاپاس مىقدارى ناھايىتى مول، ئاق سېلىۋودانىڭ زاپاس مىقدارى مەملىكەت بويىچە بىرىنچى ئورۇندا تۇرىدۇ. قالغانلىرىنىڭ زاپاس مىقدارىمۇ پۈتۈن مەملىكەت ئومۇمىي زاپاس مىقدارىنىڭ زور بىر قىسمىنى ئىگىلەيدۇ. مۇشۇ تەبىئىي بايلىقلاردىن تولۇق پايدىلانغاندا، سىمونت، ئەينەك قاتارلىق مەھسۇلاتلارنى ئىشلەپچىقىرىدىغان كەسىپلەرنىڭ تەرەققىياتىنى ئىلگىرى سۈرگىلى بولىدۇ. ئازادلىقتىن كېيىن، بىر قەدەر مۇكەممەل بولغان بىناكارلىق ماتېرىياللىرى سانائىتى شەكىللەنگەن ۋە بۇ جەھەتتە زور مۇۋەپپەقىيەتلەر قولغا كەلتۈرۈلگەن بولسىمۇ، لېكىن، ئۇنىڭ ھازىرقى تەرەققىيات ئەھۋالى ئىشلەپچىقىرىشنىڭ تەرەققىيات تەلپى بىلەن خەلق تۇرمۇشىنىڭ ئېھتىياجىنى قاندۇرۇشتىن خېلىلا يىراق. ئۇ، يەنىلا خەلق ئىگىلىكىدىكى ئاجىز بىر ھالقى بولۇپ تۇرماقتا. شىنجاڭنىڭ بىناكارلىق قۇرۇلۇش ماتېرىياللىرى جەھەتتىكى ئۈستۈنلىكىنى بىناكارلىق قۇرۇلۇش سا-

نائىتى جەھەتتىكى ئۈستۈنلىكىگە ئايلاندۇرۇش ئۈچۈن، ئۇنى زور كۈچ بىلەن راۋاجلاندۇرۇش كېرەك. بۇنىڭ ئۈچۈن بىرىنچىدىن، بىناكارلىق ماتېرىياللىرى سانائىتىنى تاپاندۇرۇش كېرەك. ئىككىنچىدىن، ھازىر بار بولغان كارخانىلارنىڭ رولىنى تولۇق جارى قىلدۇرۇپ، ئىگىلىك باشقۇرۇشنى ياخشىلاپ، تېخنىكىلىق باشقۇرۇشنى كۈچەيتىپ، كارخانىلارنىڭ سۈپىتىنى ئومۇميۈزلۈك ئۆستۈرۈش بىلەن رىقابەتلىشىش ئىقتىدارىنى ئاشۇرۇش لازىم. ئۈچىنچىدىن، مەھسۇلات قۇرۇلمىسىنى داۋاملىق تەكشۈپ، يېڭى مەھسۇلاتلارنى ئۆزلىكىگە كۆپەيتىپ، ئىقتىسادىي ئۈنۈمنى ئۆستۈرۈش كېرەك. قىسقىسى، ئاپتونوم رايونىمىزنىڭ رايون ئالاھىدىلىكى ۋە مىللىي ئالاھىدىلىكىگە ئۇيغۇن كېلىدىغان بىناكارلىق قۇرۇلۇش سانائىتىنى تەرەققى قىلدۇرۇشنىڭ يېڭى يولىنى تېپىپ چىقىش لازىم.

### (3)

شىنجاڭنىڭ ئىقتىسادىنى ئىزچىل، مۇقىم، ماسلاشقان ھالدا تەرەققى قىلدۇرۇپ، سىت-راتېگىيىلىك نىشان ۋە سىتراتېگىيىلىك نۇقتىلارنىڭ ئەمەلگە ئېشىشىغا كاپالەتلىك قىلىش ئۈچۈن، تۆۋەندىكى ساھەلەرنى ياخشى تۇتۇپ، ئۇلارنى ئالدى بىلەن راۋاجلاندۇرۇش لازىم. بىرىنچى، قاتناش-ترانسپورت ئىشلىرىنى زور كۈچ بىلەن راۋاجلاندۇرۇش كېرەك. قاتناش-ترانسپورت — خەلق ئىگىلىكىنىڭ جان تومۇرى. ئۇ ئاپتونوم رايونىمىزنىڭ تاۋار ئىشلەپچىقىرىش ۋە تاۋار ئالماشتۇرۇشنى تېزلىتىش ئارقىلىق خەلق ئىگىلىكىنىڭ تەرەققىياتىنى ئىلگىرى سۈرىدۇ. شۇڭا، قاتناش-ترانسپورت ئىشلىرىنى ئالدىنقى شەرت قاتارىدا ئالاھىدە مۇھىم ئورۇنغا قويۇپ، ئۇنىڭ تەرەققىياتىنى تېزلىتىش كېرەك. شۇنداق قىلغاندىلا، ئاندىن شىنجاڭنىڭ ئەۋزەللىكىنى تولۇق جارى قىلدۇرۇپ، شىنجاڭنى ئېچىش ۋە گۈللەندۈرۈش ئۈچۈن ياخشى شەرت-شارائىت ياراتقىلى بولىدۇ. ئاپتونوم رايونىمىز قۇرۇلغان 30 نەچچە يىلدىن بۇيان قاتناش-ترانسپورت ئىشلىرىدا زور تەرەققىياتلار قولغا كەلتۈرۈلدى. بەزى مەلۇماتلارغا ئاساسلانغاندا، ھازىرغىچە ياسالغان ئومۇمىي تۆمۈر يول لىنىيىسى 1470 كىم بولۇپ، بۇ، ھەر ئونىڭ كۋادرات كىلومېتىر يەرگە سەككىز پۈتۈن ئوندىن بىر كىم دىن توغرا كېلىدۇ. 1984 - يىلىدا ئاپتونوم رايونىمىزنىڭ تاشيول-ترانسپورتىدا ماشىنا قاتناش مۇساپىسى 22 مىڭ 213 كىم بولۇپ، بۇ، ھەر ئونىڭ كۋادرات كىلومېتىر يەرگە 127 كىم دىن توغرا كېلىدۇ. لېكىن، شىنجاڭنىڭ يېرى كەڭ، قاتناش يوللىرى ئۇزۇن، جۇغراپىيىلىك شارائىتى مۇرەككەپ بولغانلىقى ئۈچۈن، ئۇ يەنىلا ئاپتونوم رايونىمىزنىڭ خەلق ئىگىلىكىنىڭ تەرەققىياتىغا ماس كەلمەيدىغان ھەم چەكلەش رولىنى ئويناۋاتقان مۇھىم ئامىللارنىڭ بىرى بولۇپ قېلىۋاتىدۇ؛ شۇڭا، قاتناش-ترانسپورت ئىشلىرىدا زور بىر تەرەققىيات بولۇشى كېرەك. نۆۋەتتە، تاشيول-ترانسپورت ئىشلىرىدا تۆۋەندىكى بىرنەچچە خىزمەت-

كە ئالاھىدە ئەھمىيەت بېرىش لازىم. بىرىنچى، قاتناش-ترانسپورت ئىشلىرىدىكى ماس كەلمەسلىك مەسىلىسىنى ئۆزگەرتىشنى ستراتېگىيىلىك يۈكسەكلىككە كۆتۈرۈپ تونۇپ، كونا ئەنئەنىۋى كۆز قاراشلاردىن ئۈزۈل-كېسىل خالى بولۇپ، ئۇنى ستراتېگىيىلىك نىشاننى ئەمەلگە ئاشۇرۇشنىڭ ئالدىنقى شەرتى قىلىپ تۇتۇش لازىم. ئىككىنچى، شىنجاڭنىڭ ئەۋزەللىكىنى جارى قىلدۇرۇپ تاۋار ئىگىلىكىنى راۋاجلاندۇرۇش ئۈچۈن، ھازىر بار بولغان غول لىنىيىلىك تاشيوللارنىڭ دەرىجىسىنى ئۆستۈرۈش بىلەن بىللە لەنجو-شىنجاڭ تاشيولىنى ئۆزگەرتىپ قۇرۇشنى تېزلىتىش لازىم. ئۈچىنچى، تۆمۈريول قۇرۇلۇشىنى داۋاملىق ياخشى تۇتۇپ، لەنجو-شىنجاڭ تۆمۈريولىنى تېخنىكا جەھەتتىن ئۆزگەرتىشنى تېزلىتىپ، توشۇش ئىقتىدارىنى يۇقىرى كۆتۈرۈش لازىم. شۇنىڭ بىلەن بىر ۋاقىتتا، جەنۇبىي شىنجاڭ تۆمۈريولى بىلەن شىمالىي شىنجاڭ تۆمۈريول قۇرۇلۇشىنى كۆچەيتىش كېرەك. تۆتىنچى، ئاۋىئاتسىيە ئىشلىرىنىڭ تەرەققىياتىنى ئىلگىرى سۈرۈپ، يېڭى ھاۋا قاتناش يوللىرىنى داۋاملىق ئېچىپ، ئايروپىلانلارنىڭ سانىنى كۆپەيتىپ، توشۇش ئىقتىدارىنى ئاشۇرۇپ، ئاۋىئاتسىيە ئىشلىرىنى جانلاندۇرۇش لازىم. ئومۇمەن ئېيتقاندا، ئاپتونوم رايونىمىزنىڭ تاشيول قۇرۇلۇشىنى ياخشى تۇتۇش بىلەن بىللە تۆمۈريول، ئاۋىئاتسىيە ترانسپورت قۇرۇلۇشى ۋە نېفىت تۇرۇبا لىنىيىسى قۇرۇلۇشىنى كۈچەيتىپ، قۇرۇلمىسى ماسلاشقان ئونۋېرسال ترانسپورت تورىنى شەكىللەندۈرۈش كېرەك. ئىككىنچى، تاۋار ئىگىلىكىنى زور كۈچ بىلەن راۋاجلاندۇرۇش لازىم. تاۋار ئىگىلىكىنى تولۇق راۋاجلاندۇرۇش ئىجتىمائىي-ئىقتىسادىي تەرەققىياتنىڭ ئاتلاپ ئۆتۈپ كېتەلمەيدىغان باسقۇچى، شۇنداقلا خەلق ئىگىلىكىنى زامانىۋىلاشتۇرۇشنىڭ زۆرۈر شەرتى. تاۋار ئىگىلىكىنى تولۇق راۋاجلاندۇرغاندىلا، ئاندىن ئىگىلىكىنى ھەقىقىي تۈردە جانلاندۇرغىلى، كارخانىلارنىڭ ئۈنۈمىنى ئۆستۈرگىلى، مۇرەككەپ ۋە ئۆزگىرىشچان ئىجتىمائىي تەلەپلەرگە سەزگۈرلۈك بىلەن ماسلىشىش ئىمكانىيىتىگە ئىگە قىلىغىلى بولىدۇ. نۆۋەتتە، شىنجاڭ مەھسۇلات ئىگىلىكىدىن تاۋار ئىگىلىكىگە تەرەققىي قىلىشتىن ئىبارەت ھالقىلىق پەيتتە تۇرماقتا. مەھسۇلات ئىگىلىكىنىڭ تاۋار ئىگىلىكىگە ئۆزگىرىشىنى تېزلىتىپ، تاۋار ئىگىلىكىنى راۋاجلاندۇرۇش ئۈچۈن يەنىمۇ ئىلگىرىلىگەن ھالدا تاۋار ئىگىلىكىنى نۇقتىئىي نەزەرنى تۇرغۇزۇپ، ئىقتىسادىي تەرەققىيات ستراتېگىيىسىنى پىلانلىق تاۋار ئىگىلىكىنى راۋاجلاندۇرۇشنىڭ تەلپىگە ئۇيغۇنلاشتۇرۇش كېرەك. شۇنىڭ بىلەن بىرگە بازارنىڭ ئېھتىياجىغا ئەھمىيەت بېرىپ، تاۋار مۇئامىلىسىنى راۋانلاشتۇرۇش لازىم. ئۈچىنچى، سۇ قۇرۇلۇشىنى چىڭ تۇتۇش، ئۇنى ئىشلەپچىقىرىشنى راۋاجلاندۇرۇش ۋە خەلق تۇرمۇشىنى سۇ بىلەن قامداش ئۈچۈن خىزمەت قىلدۇرۇش لازىم. شىنجاڭ يامغۇر ئاز ياغدىغان قۇرغاق رايون بولغاچقا، سۇ ئىنسانىي قۇرۇلۇشىنى ياخشى ئېلىپ بېرىش، پۈتكۈل خەلق ئىگىلىكىنى راۋاجلاندۇرۇشتا ئالاھىدە مۇھىم ئەھمىيەتكە ئىگە. خۇددى جاۋزىياڭ زوڭلى كۆرسىتىپ ئۆتكەندەك: «شىنجاڭنى قانچىلىك دەرىجىدە ئېچىش،

قانچىلىك بايلىق يارىتىشتا بىرىنچى ھەل قىلغۇچ ئامىل - سۇ ئىنشائاتى»، «سۇ - جان نومۇر» چۈنكى يېزا ئىگىلىكى ئۈچۈنلا ئەمەس بەلكى سانائەت ۋە باشقا ساھەلەرنىڭ تەرەققىياتى ئۈچۈنمۇ سۇ بولۇش كېرەك. ئەگەر شىنجاڭدا سۇ قۇرۇلۇشى بولمىسا، دېھ-قانچىلىق، چارۋىچىلىقنىڭ تەرەققىياتى بولمايدۇ، سانائەتنىڭ تەرەققىياتىمۇ بولمايدۇ، شۇنداقلا باشقا تۈرلۈك ئىشلارنىڭ تەرەققىياتىمۇ بولمايدۇ. شۇڭا سۇ ئىنشائاتى قۇرۇلۇشىنى ئالدىنقى شەرت قىلىپ ياخشى ئىشلەش لازىم. شىنجاڭدا سۇ مەنبەسى مول. دەسلەپكى ئىگىلەنگەن مەلۇماتلارغا ئاساسلانغاندا، شىنجاڭنىڭ ئومۇمىي سۇ مەنبەسى 121 مىليارد 300 مىليون كۇمپىتىردىن كۆپرەك بولۇپ، چوڭ - كىچىك دەريادىن 570 تىن ئارتۇقى بار. ھازىر پايدىلىنىۋاتقان سۇ مىقدارى بىر مىليارد 400 مىليون كۇمپىتىرغا يېتىدۇ. يەر ئۈستى سۈيىنىڭ يىللىق ئېقىش مىقدارى 90 مىليارد 900 مىليون كۇمپىتىر بولۇپ، ھازىر پايدىلىنىۋاتقانى بۇنىڭ يېرىمىگىمۇ يەتمەيدۇ. يەر ئاستى سۈيىنىڭ زاپاس مىقدارى 26 مىليارد 400 مىليون كۇمپىتىر بولۇپ، ھازىر پايدىلىنىۋاتقانى بىر مىليارد كۇمپىتىر ئەتراپىدا. شىنجاڭدا يەنە كۆپ ساندىكى مۇزلۇقلار بار ۋە دائىم قار بىلەن قاپلىنىپ تۇرىدىغان تاغلار بار، ئىپتىگىز تاغلاردىكى مۇزلۇقلار كۆلىمى 23 مىڭ كۋادرات كىلومېتىر بولۇپ، ئۇنىڭدا ساقلانغان سۇ مىقدارى 400 مىليارد كۇمپىتىر، سۇ كۈچى بايلىقىنىڭ زاپاس مىقدارى 32 مىليون 900 مىڭ كۋ. بۇلار ئاپتونوم رايونىمىزدا سۇ مەنبەسى جەھەتتە زور يوشۇرۇن كۈچنىڭ بارلىقىنى كۆرسىتىدۇ. نۆۋەتتە سۇدىن پايدىلىنىشتىكى ئاساسىي مەسىلە پايدىلىنىش ئۈنۈمى تۆۋەن، سۇ ئىسراپچىلىقى ئېغىر بولۇشتىن ئىبارەت. بۇنىڭ ئۈچۈن، سۇ مەنبەلىرىنى ئېچىش بىلەن سۇنى تەجەشنى تەڭ ئېلىپ بېرىش، تەجەشنى ئاساس قىلىش فاكتورىنى ئىزچىللاشتۇرۇپ، سۇدىن پايدىلىنىش ئۈنۈمىنى ئۆستۈرۈش لازىم. تۆۋەنچى، نۆۋەتتە شىنجاڭنىڭ ئىقتىسادىي ئاساسى ئاجىز، ئىشلەپچىقىرىش كۈچلىرىنىڭ سەۋىيىسى ئانچە يۇقىرى ئەمەس، ئىقتىسادىي ئۈنۈم نىسبەتەن تۆۋەن. بۇ ھال مەدەنىيەت جەھەتتىكى قالاچلىق ۋە پەن - تېخنىكا سەۋىيىسىنىڭ تۆۋەنلىكى بىلەن بىۋاسىتە مۇناسىۋەتلىك. شۇنىڭ ئۈچۈن مائارىپ، پەن - تېخنىكىنى سىتراتېگىيەلىك نىشاننى ئەمەلگە ئاشۇرۇشنىڭ مۇھىم نۇقتىسى قىلىپ تونۇپ، ئەقىل بۆلىكىنى ئېچىشقا ئالاھىدە ئەھمىيەت بېرىش لازىم. يېڭى تارىخىي دەۋردە ئىختىساس ئىگىلىرى مەسىلىسى شىنجاڭنىڭ پەن - تېخنىكا تەرەققىياتى، ئىگىلىك تەرەققىياتى ۋە جەمئىيەتنىڭ گۈللىنىشىدە تېخىمۇ ئاچقۇچلۇق مەسىلە بولۇپ ھېسابلىنىدۇ. شۇڭا مائارىپ، پەن - تېخنىكا ئىشلىرىنى زور كۈچ بىلەن راۋاجلاندۇرۇپ، ھەر مىللەت خەلقىنىڭ مەدەنىيەت، مائارىپ، پەن - تېخنىكا سەۋىيىسىنى تىرىشىپ ئۆستۈرۈش كېرەك. نۆۋەتتە ئىختىساس ئىگىلىرى جەھەتتىكى مەسىلە ئىختىساس ئىگىلىرىنىڭ يوشۇرۇن كۈچىنىڭ تولۇق جارى قىلدۇرۇلمىغانلىقىدىن ئىبارەت. ھازىر شىنجاڭدا پەن - تېخنىكا خادىملىرى ھەر ئونمىڭ ئادەم ئىچىدە ئوتتۇرا ھېساب بىلەن 72 نەپەردىن توغرا كېلىدۇ.

دۇ، بۇ، پۈتۈن مەھلىكەت سەۋىيىسىدىن يۇقىرى تۇرىدۇ. پۈتۈن مەھلىكەت بويىچە ھەر 1000 ئادەم ئىچىدە تۆتى ئالىي مەكتەپ ئوقۇغۇچىسى بولسا، شىنجاڭدا بەشتىن توغرا كېلىدۇ. نىسبىي سان جەھەتتىن قارىغاندا بۇمۇ ئاز ئەمەس. لېكىن بۇ يەردىكى مەسىلە ئۇلارنى ئىشلىتىش مۇۋاپىق ئەمەس. بۇ ئاساسەن، ئىقتىساسلىق خادىملارنىڭ رايون قورۇلمىسى، كەسىپ قورۇلمىسى، تېخنىكا قاتلىمى قۇرۇلمىسى مۇۋاپىق بولماسلىق، ئاز سانلىق مىللەتتىن بولغان پەن-تېخنىكا خادىملىرى يېتەكلىك بولماسلىق قاتارلىق تەرەپلەردە ئىپادىلىنىدۇ. شۇڭا ھازىر بار بولغان پەن-تېخنىكا تەتقىقات خادىملىرىغا قارىتا سىياسى ۋە تۇرمۇش تەمىناتى جەھەتلەردە ئېتىبار بەرگەندىن باشقا، ئۇلارنىڭ ئارتۇقچىلىقىنى جارى قىلدۇرۇشقا، ئۇلارنىڭ ئاكتىپلىقىنى ئىشقا سېلىشقا، يوشۇرۇن كۈچىنى قېزىشقا ئەھمىيەت بېرىش لازىم؛ شىنجاڭنىڭ تۈرلۈك ئىشلىرىنىڭ تەرەققىياتىنى ئىلگىرى سۈرۈش ئۈچۈن، ئاز سانلىق مىللەتتىن كېلىپ چىققان زور بىر تۈركۈم كادىر-لار ۋە ئىقتىساس ئىگىلىرى بولماي مۇمكىن ئەمەس. شۇڭا ھازىر بار بولغان پەن-تېخنىكا خادىملىرىنىڭ بىلىمىنى يېڭىلاشقا ئەھمىيەت بېرىش بىلەن بىللە ئاز سانلىق مىللەتتىن بولغان ئىقتىساسلىق خادىملارنى كۆپلەپ يېتىشتۈرۈش لازىم؛ ئىقتىساس ئىگىلىرىنى داۋاملىق كىرگۈزۈش بىلەن بىرگە ئاپتونوم رايونىمىزنىڭ ئۆزىدىكى ئەقىل بۇلىقىنى ئېچىشنى كۈچەيتىش كېرەك. مائارىپ تۈزۈلمە ئىسلاھاتىنىڭ قەدىمىنى تېزلىتىپ، ئوقۇتۇش سۈپىتىنى ئۆستۈرۈپ، ئوقۇتقۇچىلار قوشۇنىنى تولۇقلاپ ۋە ئۇلارنىڭ سۈپىتىنى ئۆستۈرۈپ، شىنجاڭنى ئېچىش ۋە گۈللەندۈرۈش ئۈچۈن جىددىي ئېھتىياجلىق بولغان ئىقتىساس ئىگىلىرىنى تېخىمۇ كۆپ، تېخىمۇ ياخشى يېتىشتۈرۈپ چىقىش لازىم.

### ئەلشىر ناۋايەننىڭ ھېكمەتلىك سۆزلىرى

- △ قولۇڭدىن كەلسە قىلار ئىشىڭنى بىر مىنۇت ھەم كېچىتۈرمە،
- △ ئۆز بىلگىنىڭگىلا ئىشىنىپ كەتكۈچى بولما،
- △ ئىشەنچلىك كىشىلەردىن ئۆگىنىشكە تىرىش.
- △ ئەقلى بولمىغان تېرىدىن، ئەقىللىق بالا ياخشى.
- △ ئۆزىنىڭ شەخسى مەنپەئەتىنى ئىلگىرى سۈرگۈچى كىشى - دۈشمەنلىك ئوچىقىدۇر.
- △ ھىممەتسىز كىشى پەستۇر، كىشىنىڭ ھىممىتى بولمىسا، ئۇنىڭ ھۈرمىتىمۇ بولمايدۇ.
- △ دوستلار قەدرىنى بىلىش كېرەك. ئەگەر مەرتىۋەڭ كۆككە قەدەر بولسىمۇ، دوستلىرىڭ بولمىسا، ئۇ مەرتىۋەڭنىڭ نېمە پايدىسى بار.
- △ بارلىق شىرىنلىقلارنى تېتىدىم، لېكىن ساغلىقتىن ئۆتكۈز شەرۋەت تاپالمايدىم.

## ئەلشىر ناۋايىنىڭ پەلسەپە قاراشلىرى ئۈستىدىكى ئىزدىنىش

ئابدۇشۈكۈر مۇھەممەد ئەمىن

1 - ناۋايى ھايات - پائالىيەتنىڭ قىسقا بايانى

ئۇيغۇر ۋە ئوتتۇرا ئاسىيا خەلقىنىڭ ئۇلۇغ مۇتەپەككۈر شائىرى، چاغاتاي بىلەن دەسلەپكى ئەدەبىياتىنىڭ مۇنەۋۋەر ۋەكىلى، جاھان سەنئەت تارىخىدىكى تۈركىي ئەدەبىياتىنىڭ مۇھىم مەسلىھەتچىسى ماھارەت ناھايىتىدىكى ئەلشىر ناۋايى 1441 - يىلى 9 - فېۋرالدا تۆمۈرلەر سۇلالىسىنىڭ 2 - سۇلتانى شاھرۇخ مىرزانىڭ پايتەختى ھىرات شەھىرىدە زامانىسىنىڭ ئوقۇمۇشلۇق كىشىلىرىدىن بىرى بولغان غىياسىدىن كىچىك ئائىلىسىدە تۇتۇلدى. مەشھۇر تارىخچى مىرزا ھەيدەرنىڭ (1500 - 1551) 1541 - 1546 - يىللىرى يازغان «تارىخىي رەشىدى» ناملىق كىتابىنىڭ 2 - تومىدا بۇ ھەقتە مۇنداق دېيىلگەن: «ئەسلى بەيغەز بەخشىيانى ئۇيغۇر ئەست، پەدەرى ئۇرا كىچىككىنە بەخشى مېگۈفتەند، مەردى بۇد ئەلئەر رەسىم» (ئۇنىڭ ئەسلى ئۇيغۇر باخشىلىرىدىن بولۇپ، ئۇنىڭ دادىسىنى كىچىككىنە باخشى دەپ ئاتىشاتتى، ئادەتتىكى كىشىلەردىن ئىدى).

رۇشەنكى، ئەلشىر ناۋايى چىڭگىزخان قوشۇنلىرى تەرىپىدىن 1221 - يىلى پۈتۈنلەي خانىۋەيران قىلىنىپ، ئۇغادايخان ۋە تۆمۈرلەر دەۋرىدە بولۇپمۇ شاھرۇخ مىرزا زامانىدا تېز راۋاجلانغان يېڭى ھىرات شەھىرىگە ئورۇنلاشقان ئۇيغۇر خەتتات - باخشى زىيالىيلىرىنىڭ ئەۋلادىدىن ئىدى. قايتا گۈللەنگەن ھىرات تېز ئارىدا ئۆزىنىڭ كۆپ ئەسىرلىك مەدەنىيەت ئەنئەنىلىرىگە ۋارىسلىق قىلىپ، كۆپ مىللەتلىك خەلقئارا شەھەرگە ئايلاندى. شىمالىي تەرىپى «ئىنجىل» جەنۇبىي تەرىپى «فېرۇز ئاباد»، شەرقىي «خۇش»، غەربىي «ئەنسارى» دەرۋازىلىرى بىلەن قاپلانغان ھىرات شەھىرىدە 12 مەدرىسە ۋە مەخسۇس قوش گۈمبەزلىك كۈتۈپخانىلار ۋۇجۇدقا كەلدى.

ناۋايىنىڭ دادىسى غىياسىدىن كىچىك تۆمۈرلەر سارىيىغا يېقىن خىزمەت بىلەن شۇغۇللاندى. 1447 - يىلى شاھرۇخ مىرزا ئۆلۈپ تەخت ماسجالىرى كۈچەيگەندە، ناۋايى ئائىلىسى ئىراقنىڭ تەفت شەھىرىگە كۆچۈپ كەتتى، بۇ يەردە ناۋايى 7 - 12 ياشقىچە تۇردى. بۇ يەردە ياش ئەلشىر ناۋايى مەشھۇر تارىخچى، «زەفەرنامە» نىڭ مۇئەللىپى شەرەفىددىن ئەلى يەزدىنىڭ سۆھبەتلىرىگە ئائىل بولدى. خوراسان تىنىچى -

غاندىن كېيىن، 1452 - يىلى ناۋايى ئائىلىسى ھىراتقا قايتىپ كەلدى. شۇندىن باشلاپ ناۋايىنىڭ دادىسى غىياسىدىن كىچىك ئەبۇل قاسىم بابىر (1452 - 1457) سارىيىدا خىزمەتكە كىرىپ، سەبىزبۇزار شەھىرىگە ھاكىم قىلىپ ئەۋەتىلدى. بۇ ئەھۋالدا ئەلشىر ناۋايى ھىراتتا ئوتتۇرا شەرق كلاسسىك ئەدەبىياتى نەمۇنىلىرىنى ئۆگىنىش بىلەن مەشغۇل بولدى. ناۋايى كۆرۈنگەن مۇزىكىچى سۈپىتىدە خوجا يۈسۈپ بۇرھاندىن رەسمى مۇزىكىچىلىق تەلىمى ئېلىشقا باشلىدى.

ئەلشىر ناۋايى ھىراتتا شائىر تاغاسىرى مىرسەئىد كابۇلى مۇھەممەد ئەلى غەرىبى تەسىرىدە مەشرەپلەر، مۇشائىرە ئەنئەنىۋىلىرىگە قاتنىشىپ، زور ئىناھاملار ئالدى، ئۇ 10 - 12 ياشلىرىدىن باشلاپ شېئىر يېزىشقا ھەۋەس قىلىپ قالدى. ئۇ ھىراتتىكى ئەينى زاماننىڭ ئاتاقلىق ئۇيغۇر شائىرى مەۋلانا ئەبەيدۇللا لۇتىپى بىلەن تونۇشتى، لۇتىپى ناۋايىنىڭ ئوقىغان شېئىرلىرىدىكى ئاجايىپ پىكىر، ئوخشۇتۇش ۋە ماھارەتلىرىگە ھەيران قالغان ۋە ئۇنىڭغا ئىلھام بەرگەنىدى.

ئەلشىر ناۋايى دادىسىدىن يىتىم قېلىپ، 15 ياشقا توشقاندىن كېيىن دوستى ۋە ساۋاقىدىشى خوراساننىڭ كەلگۈسى سۇلتانى ھۆسەيىن بايقارا بىلەن ئەبۇلقاسىم بابىر سارىيىغا خىزمەتكە كىردى. ئەبۇلقاسىم بابىر 1456 - يىلى مەشھەت شەھىرىگە يۆتكەلگەندە بۇ ئىككى ياشنى ئۆزى بىلەن ئېلىپ كەتتى. ئۇلار مەشھەتتە بىللە ئوقىدى، 1457 - يىلى ئەبۇلقاسىم بابىر ۋاپات بولغاندىن كېيىن ھۆسەيىن بايقارا تەخت مىراسخورى سۈپىتىدە مەرۋىگە بېرىپ ھاكىمىيەت تالىشىش كۈرىشىنى باشلىدى. ئەلشىر ناۋايى مەشھەتتە قېلىپ ئوقۇشنى داۋاملاشتۇردى.

ئەلشىر ناۋايى مەشھەتتە تۆت يىل تۇردى. ئۇ لوگىكا، پەلسەپە، ماتېماتىكا پەنلىرىنى ئاساس ئىلىم سۈپىتىدە داۋاملىق ئۆگىنىشتىن تاشقىرى ئەبۇلقاسىم مىرسەئىد شەيخ سەئىدى، نىزامى گەنجىۋى، خىسراۋ دىۋانۋى داستانلىرىنى مۇھاكىمە قىلدى، ئۇ ئۇيغۇر كلاسسىكىلىرىدىن ئەخمەد يۈكەنكى، شەيخزادە ئاتايى، لۇتىپى، سەككاكىنىڭ ئۆز تىلىدا ياراتقان ئاجايىپ ماھارەتلىك شېئىر داستانلىرىدىن تەسىر ئالدى. ناۋايى مەشھەتتە سەئىد ھەسەن ئەردەشىر ۋە كامال تۇر پەتى ئىجادىيىتى بىلەنمۇ تونۇشقانىدى.

مەشھەتتە ئەلشىر ناۋايى دۇنيا قارىشىنىڭ شەكىللىنىشىگە تەسىر كۆرسەتكەن ئەھمىيەتلىك ۋەقەنىڭ بىرى ئۇنىڭ مەشھۇر تاجىك شائىرى رۇداكىدىن باشلانغان كلاسسىك تاجىك - پارس ئەدەبىياتىنىڭ ئاخىرقى ۋەكىلى نۇرىددىن ئابدۇراخمان جامى (1414 - 1492) بىلەن تونۇشقانلىقى بولدى. ناۋايىنىڭ «زۇللىمان» دەپ ئاتالغان تۈركىي ۋە پارس ئىككى تىلدا شېئىر يېزىش ماھارىتى ئۇنىڭ جامى بىلەن تونۇشىغا سەۋەب بولدى. سەددىدىن مۇھەممەد قەشقەرىنىڭ كۈيىۋوغلى ۋە نەقىشۋەندىچىلىكنىڭ سادىق مۇرىدى بولغان جامى 18 - 19 ياشلىق ئۇيغۇر شائىرى ئەلشىر ناۋايىنىڭ بىلىمى ۋە ئىستىداتىغا زور ھەۋەس بىلەن مۇئامىلە قىلدى ۋە ئەلشىر ناۋايىنىڭ ئۆ-

سۈپ - يېتىلمىشىگە چوڭقۇر تەسىر كۆرسەتتى.

تەخت تاللىشىشلىرى نەتىجىسىدە زالىم ئەبۇ سەئىد سۇلتان (1451 - 1469) ھىرات تەختىگە چىقىپ، ۋەزىيەت تىنچلاندى. ناۋايى 1459 - يىلى ھىراتقا قايتىپ كەلدى. ئەمما، ئەبۇلقاسىم بابىرنىڭ يېقىنلىرىغا ئۆچمەنلىك نەزىرىدە قارايدىغان ئەبۇ سەئىد، ناۋايىنى سەمەر قەنتىگە سۈرگۈن قىلدى.

ئەلشىر ناۋايى 1459 - يىلىدىن 1469 - يىلىغىچە 9 - 10 يىل سەمەر قەنتىدە ياشىدى. ئوتتۇرا ئاسىيا مەدەنىيەت مەركەزلىرىنىڭ بىرى بولغان سەمەر قەنتىدىكى ھىرات يات ياشلىق قۇرامىغا تولغان ئەلشىر ناۋايىنىڭ ھاياتى ۋە ئىجادىي يۆنىلىشىنىڭ كۈچلۈك تەسىر كۆرسەتتى. ناۋايى سەمەر قەنتىدە كۆپلىگەن ئالىملار ۋە ئەدىبلەر بىلەن تونۇشتى، بولۇپمۇ «ۋاپائى» تەخەللۇسى بىلەن نەشەۋر بولغان ئۇيغۇر ئەدىبى ئەھمەد خوجابېك سۇلتان مالىك قەشقەرى سەمەر قەنتىنىڭ ھاكىمى بولۇپ، ئۇ ناۋايىغا ھامىلىق قىلدى. مەشھۇر ئالىم، مۇدەرىس فەيزۇللا ئەبۇللىيىس ناۋايىنى ئۆز پەرزەندى قاتارى ئۆز تەربىيىسىگە ئالدى. ناۋايى ئەينى زامان ئوتتۇرا ئاسىيا مەدەنىيىتىنىڭ ۋەكىللىرىدىن مىرزا خوجا سوغدى، سەئىد قۇتب سەمەر قەنتىدىكى شەيخ سۇخەيلى، يۈسۈپ سافائى، ئابدۇرازاق سەمەر قەنتىدىكى دۆلەتشاھ سەمەر قەنتىدىكى مۇھەممەد ئالىم سەمەر قەنتى قاتارلىقلارنىڭ ئارىسىدا، ئۇلارنىڭ ئىجابى تەسىرىدە ئۆستى.

ئەبۇ سەئىد سۇلتان غەربىي ئىرانغا ھۇجۇم قىلىپ، جەڭدە يېڭىلىپ ئۆلگەندىن كېيىن، ھۈسەيىن بايقارا خوراسانغا سۇلتان بولۇپ، ھىراتتا تەختكە چىققاندىن كېيىن، 1469 - يىلى ناۋايى ھىراتقا قايتتى.

ناۋايى ھىراتتا ھۈسەيىن بايقارا باشچىلىقىدىكى مەركەزلەشكەن ۋە تەرەققىيپەرۋەر ھاكىمىيەتنى بەرپا قىلىش يولىدا كۈچەپ ئىشلىدى. ئۇ 1472 - يىلى 31 يېشىدا ئەمىر (ۋەزىر)لىككە بەلگىلەندى. ئوردا پىتىنلىرى ۋە ئۆزىنىڭ ئىجادىي ئىشلىرى ئۈچۈن ۋاقىتنىڭ ئېھتىياجى تۈپەيلى ئۇ، 1476 - يىلى ۋەزىرلىكتىن ئىستىپا بەرگەندى، ھەر نەرسىنىڭ كۈشەندىسى بولغاندەك، ئەلشىر ناۋايىغا ئوردا ئەمەلدارلىرىدىن لەنىتى مەجىدىدىن قاتارلىقلار كۈشەندىلىك قىلاتتى. ساراي زىددىيەتلىرىنى پەسەيتىش ئۈچۈن سۇلتان ھۈسەيىن بايقارا ئەلشىر ناۋايىنى 1487 - يىلى ئاستىراپاتقا ھاكىم قىلىپ ئەۋەتتى. بۇ ئىشتىن خەۋەر تاپقان ناۋايىنىڭ ئىنىسى، بەلىخ ھاكىمى دەرۋىش ئەلى، ناۋايىنىڭ كۈشەندىسى مەجىدىدىنغا قارشى ئىسىيان كۆتۈردى. سۇلتان ھۈسەيىن بايقارا دەرھاللا مەجىدىدىننى ۋەزىرلىكتىن ئېلىپ تاشلاشقا مەجبۇر بولدى. شۇندىن كېيىنلا ئەلشىر ناۋايى ھىراتقا قايتىپ كېلىپ ھاياتىنىڭ ئاخىرىغىچە ياشىدى.

ئەلشىر ناۋايى ياشانغاندا كېسەلچان بولۇپ قالدى. سۇلتان ھۈسەيىن بايقاراغا قارشى ئۇنىڭ ئوغلى مەھمۇد بىننى ھۈسەيىن مىرزا ئىسىيان كۆتۈردى. سۇلتان ھۈسەيىن بايقارا ئىسىياننى باستۇرۇپ ھىراتقا قايتقاندا ئۇنىڭ ئالدىغا چىققانلار ئارىسىدا



كېسەلچان ئەلشىر ناۋايىمۇ بار ئىدى. ئەلشىر ناۋايى 1501 - يىلى 3 - يانۋار كۈنى - سۇلتان ھۈسەيىن بايقارانى كۈتۈۋېلىشقا چىققان جايدا يىقىلىپ ئۆيىگە كەل- تۈرۈلگەندىن كېيىن ئالەمدىن ئۆتتى. سۇلتان ھۈسەيىن بايقارا ئۇلۇغ مۇتەپەككۈر - شائىر ئەلشىر ناۋايىنىڭ ئۇلۇغ نوپۇزى ئالدىدا ئوردىغا كىرمەي ئۇنىڭ جەسىدى يىپ- نىدا تۇرۇپ، ھىراتتا زور جامائەت ماتەم مەرسىيىسى ئويۇشتۇردى ۋە ئۆزىنىڭ ئەلشىر ناۋايىغا بېغىشلانغان «رىسالە» سىنى يېزىپ چىقتى.

ئەلشىر ناۋايى 60 يىل ئۆمۈر كۆرۈپ، 15 نوم ھەجىدە غايەت زور ئىلمىي ۋە بەدىئىي مىراس قالدۇرۇپ كەتتى، ئۇ ئۇيغۇر - تۈركىي يازما ئەدەبىياتتا يۈسۈپ خاس ھاجىپتىن كېيىنكى يېڭى بىر مۇنەۋۋەر ئېگىزلىك يارىتىپ، جاھان مەدەنىيەت تارىخىدا شانلىق سەھىپە ئاچتى.

ناۋايى 200 مىڭ مىسرادىن ئارتۇق نەزمى ئەسەر ياراتقانلىقى مەلۇم. ناۋايى لىرىكىسى «خازائىنۇل مائانى» (مەنىلەر غەزىنىسى) ياكى «چاھار دىۋان» دەپ ئاتالغان تۆت كىتاب بولۇپ، ئۇلار 3132 پارچە غەزەل (شېئىر)، 44900 مىسرادىن تەشكىل تاپقان. ئۇنىڭ «فانى» (ئۆتكۈنچى) تەخەللۇسىدا يازغان پارىسچە شېئىرلىرىدىن تۈزۈل- گەن «دىۋان فانى» توپلىمىغا 12 مىڭدىن ئارتۇق مىسرا شېئىرى كىرگۈزۈلگەن. ناۋا- يى «نەزمۇل جەۋھىر» ۋە ھەر خىل قەسىدىلەردىن تەركىب تاپقان بىر قاتار شېئىرىي ئەسەرلەر يازغان.

ناۋايى خەمسىچىلىكتە نىزامى گەنجۋى، خىسراۋ دىھلۋىدىن ھالقىپ، 1483 - 1485 - يىللىرى مەشھۇر «خەمسە ناۋايى» - شېئىرى رومانلار تۈركۈمىنى يېزىپ تاماملى- دى. بۇ داستانلار «ھەيرا تۇل ئەبرار» (ياخشى كىشىنىڭ ھەيرەتلىرى. 1976 مىسرا)، «پەرھاد ۋە شېرىن»، (11564 مىسرا) «لەيلى ۋە مەجنۇن»، «سەبى سەبىيار» (يەتتە - يۇلتۇز) «سەددى ئىسكەندەر» (14430 مىسرا) نى ئۆز ئىچىگە ئالىدۇ. ئەلشىر نا- ۋايى بىر قانچە تۈمەن مىسرالىق بۇ شېئىرىي رومانلىرى ئارقىلىق ئۆزىنىڭ ئۆز دەۋ- رىگە خاس پەلسەپە - ئىجتىمائىي - ئەخلاقىي قاراشلىرىنى، شەرق - غەرب مەدەنىيەت تا- رىخىغا ئائىد ئىدىيىلىرىنى ئىپادىلىدى. ئەلشىر ناۋايى فەرىدىدىن ئەتتار (؟ - 1229) نىڭ «مەنتىقۇتتەير» (قۇش نۇتۇقى ناملىق تەسەۋۋۇپلۇق ئەسىرىدىن پەرقلىق بولغان) «لىسسا نۇتتەير» (قۇش تىلى) ناملىق پانتېزملىق پەلسەپىۋىي داستان يازغان. ئۆمرىنىڭ ئاخىرىدا 1500 - يىلى «مەھبۇبۇلقۇلۇب» ناملىق ئەسەر يېزىپ ئىجتىمائىي قاراشلىرى- نى يىغىنچاقلىغان.

ئەلشىر ناۋايى «ماجالسۇن نافائىس»، «مىزانۇلئەۋزان» (شېئىرىيەتتە ۋەزىن ئۆلچەملىرى)، «مۇھاكىمە تۇل لوغەتەيىن» قاتارلىق سەنئەتشۇناسلىققا ئائىد ئەسەرلەر يازغان. ئۇ يەنە «تارىخىي مۈلكى ئەجەم»، «تارىخىي ئەنبىيا ۋە ھۆكۈمە» قاتارلىق ئەسەرلەر يازغان.

ئەلشىر ناۋايىنىڭ باي ئىلمىي ۋە بەدىئىي مىراسلىرىنى ئۆگىنىش، ئۆز ئالدىغا خاس «ناۋايىشۇناسلىق» ساھەسىنى تەشكىل قىلدى. بۇ ئىلمىي ساھە يالغۇز ناۋايى ئەسەرلىرىنىڭ تېكىستولوگىيىسى، تىلى ۋە ئۇسلۇبى بەدىئىي مەزمۇنى ۋە شەكلىنى تەتقىق قىلىش بىلەن چەكلەنمەيدۇ، پەلسەپە — ئىدىيە تەتقىقاتى جەھەتتىن ناۋايى مىراسلىرىغا يېقىنلىشىش ناۋايىشۇناسلىق تەتقىقاتىنىڭ ئاساسلىق بىر مەزھۇنى بولۇشى لازىم. لىقى سۈبھىسىز، ئەلۋەتتە.

## 2. ناۋايى پەلسەپە قاراشلىرىنىڭ مەنبەلىرى

ئەلشىر ناۋايى پەلسەپە قاراشلىرىنىڭ مەنبەلىرى ئۆز ئالدىغا خاس تەتقىقات خاراكتېرلىق چوڭ بىر نېمە. ناۋايى دۇنيا قارىشىنىڭ مەنبەلىرى توغرىسىدا ئىكادېمىك ئىبراھىم مۇمىنوف، ۋاھىد زاھىدوف، مۇزەپپەر مۇھىددىن خەيرۇللايوۋ قاتارلىق ئالىملار ئىلمىي ماقالىلار يېزىشتى. شۇنى روشەنلەشتۈرۈش ھاجەتكى، بۇ جەھەتتىكى تەتقىقات تېخى باشلانغۇچ باسقۇچتىن ئۇزاقلاشقىنى يوق.

ئەلشىر ناۋايىنىڭ دۇنيا قارىشى ۋە كىشىلىك قارىشى ئۇنىڭ لىرىكىلىرى، داس-تانلىرى، ئەسەرلىرىدە تۇرلۇك بەدىئىي ژانىرلار بويىچە ئىپادىلىنىپ، ئۇلۇغ ئەدىبىنىڭ مۇتەپەككۈرانە سۈپەتلىرى ۋە ئوبرازىنى گەۋدىلەندۈرگەن.

ئەلشىر ناۋايىنىڭ دۇنيا قارىشى ۋە كىشىلىك قارىشى ئۇ ياشىغان دەۋر تەرەققىياتى، ئۇنىڭ بىلىش دائىرىسىنىڭ كېڭىيىشى ۋە چوڭقۇرلىشىشى، ئۇنىڭ ئۆمۈر تارىخىنىڭ راۋاجلىنىشىغا ئەگىشىپ ئۆزىنىڭ ئىۋولۇتسىيىلىك ھالەتلىرىنى ئىپادىلەپ كەلگەن. ئەلشىر ناۋايىنىڭ دۇنيا قارىشى ۋە كىشىلىك قارىشىغا تەسىر قىلغان مەنبەلەر كۆپ تەرەپلىمە، كۆپ قاتلاملىق، ھەم يىراق تارىخىي ھەم بىۋاسىتە ئەينى زامان مەنبەلىرى بولۇپ، خۇددى ناۋايى «مۇنشائات» ناملىق خەت - چەكلەردىن تۈزۈلگەن ئەسەردە تىلغا ئالغاندەك تاكى ئارىستوتىلىدىن فارابىغىچە ۋە فارابىدىن ئەينى زامان ئىدىئولوگىيە نامايەندىلىرىگىچە كەڭ بولغان، شۇنداق بولۇشىغا قارىماي ئۇنىڭغا بىۋاسىتە كۈچلۈك تەسىر قىلغان ئىدىيە مەنبەسى ئۈچ ئاساسلىق تەرەپتىن ئىزاھلاش مۇمكىن.

بىرىنچى، قەدىمكى گرېك پەيلاسوفلىرىنىڭ، ئوتتۇرا ئاسىيانىڭ ئوتتۇرا ئەسىردىكى پانتېستىلىرى ئەبۇ نەسىر فارابى، ئەبۇ ئەلى ئىبنى سىنا، ئەبۇ رەبھان بىرونى ۋە باشقىلارنىڭ دەۋجۇدىيەت، ئىنسانىيەت، ئەقىل، بىلىم، ئەخلاق ۋە ئىجتىمائىي بەخت - سائادەت توغرىسىدىكى راتسىئونالىزم ۋە گۇمانىزىملىق قاراشلىرىدىن ئىبارەت. شۇنى تەكىتلەش ھاجەتكى، ئىسلامىيەت شەرقىدە، خەلىپە ھارون رەشىد ۋە خەلىپە مەمۇن زامانىسىدا روياپقا چىققان شەرق مەدەنىيەت ئويغىنىشىنىڭ تەپەككۈر جەۋھەرلىرى، ئوتتۇرا

تۇرا ئاسىيا ۋە ئىسلام شەرقىدىكى ئىلغار مۇتەپەككۇر ۋە ئەدىبلەرنىڭ قەلبىنى يورۇت-قان ئاجايىپ قۇدرەتلىك پىكىر مەنبىئى بولغان ئىدى. بۇ پىكىر مەنبىئى ناۋايىدىن ئىلگىرىكى ۋە ناۋايى زامانىدىكى كلاسسىك مۇئەللىپلەرنىڭ قەلەم يۆنىلىشىنى بەلگىلىگەن. ئەلشىر ناۋايى كلاسسىك پېرىپاتېتچىلار ۋە ناتۇرال پانتېستلارنىڭ تەبىئەت ئىلمى، تەبىئەت پەلسەپە تەلىماتلىرىنىڭ تەسىرىنى ئۆز ئەسەرلىرىدە ئىپادىلىگەن.

ئىككىنچى، يۇقىرىقى مەنبەنى جۇلالاندۇرغان ھالدا، جاھان سەنئەت خەزىنىسىگە ئۆچمەس تۆھپە قوشقان سەنئەت ئەزىمەتلىرىدىن ئەبۇلقاسىم پىردەۋىسى، نىزەمى گەنە-جىۋىي، خىسراۋ دېھلىۋى، جالالىدىن رۇمى، شەيخ سەئىدى، خوجا ھاپىز شىرازى، ئاب-دۇراخمان جامىنىڭ، جۈملىدىن تۈركىي شېئىرىيەت ماھىرلىرى يۈسۈپ خاس ھاجىپ (گەرچە ناۋايى بۇ ھەقتە تىلغا ئالمىغان بولسىمۇ)، ئەخمەت يۈكەنكى، لۇتپى، سەك-كاكى، ئاتايى، ئەخمەد خوجابېك، سۇلتان مالىك قەشقەرى قاتارلىق ئەدىبلەرنىڭ گۈ-مانىستىك، راتسىئونالزملىق پىكىرلىرىنىڭ كۈچلۈك تەسىرىگە ئۇچرىغان. ئەلشىر ناۋايى يىنىڭ «خەمىسە» تۈركۈمىگە كىرگەن داستانلىرى، قەھرىمانلىرى ۋە ئىدىيىلىرى «شاھ-نامە»، «خەمىسە نىزامى»، «خەمىسە خىسراۋ دېھلىۋى»، «گۈلىستان»، «بوستان»، «ھەفت-ئەۋرەك» (يەتتە يۇلتۇز) قاتارلىق كلاسسىك داستانلار ئىلھامىدا مەيدانغا كەلدى. ناۋايى ئىنساننىڭ ئەقلى - پاراستى ۋە بەختىيار ھايات تەلپۈنۈشلىرى، ئىنسانىيەتنىڭ غايىۋى ئۈمىدى توغرىسىدا ئۆز پېشىۋالىرىدىن كۆپرەك، يۈكسەك ۋە يالقۇنلۇق ئوبراز ۋە مىسرالار ياراتتى. ئۇنىڭ گۈزەللىك ھەققىدىكى تۇيغۇلىرىنىڭ مۇھىم بىر تەرىپىگە ئۇنىڭ پېشىۋالىرى يېتەرلىك ئۈلگىلەر كۆرسىتىپ ئۈلگۈرگەنىدى.

ئۈچىنچى، يەنىلا يۇقىرىقى پېشىۋالار ئىچىدىكى شەيخ سەئىدى، ھاپىز شىرازى، سەددىدىن مۇھەممەد قەشقەرى، ئابدۇراخمان جامىغا مۇناسىۋەتلىك ھالدا ئۇنىڭغا تەسىر قىلغان ئەدەبىيات شەكلىدىكى سوپىزم ئىدىيىلىرىدىن ئىبارەت بولدى.

ئەلشىر ناۋايى ياشىغان زامان ئىسلام ئىلاھىيەتچىلىكى غەززالى قاتارلىقلارنىڭ كۈچەپ ئۇرۇنۇشى بىلەن ھەر خىل ئاتالمىش «دەر»، «پاسىق» تەلىماتلار ئۈستىدىن غەلبە قىلغان، پەلسەپە دىنىنىڭ دېدىكىگە ئايلانغان دەۋر ئىدى. مەشھۇر ئىشان خوجا ئەھرازنىڭ قولى ھەمە يەرگە سوزۇلغان، ھەتتا سۇلتان ئەبۇ سەئىد ئۇنى كۆرگەندە دەرھال ئاتتىن چۈشۈشكە مەجبۇر بولغانىدى.

ئەلشىر ناۋايىغا ئۇنىڭ ئۆسمۈرلۈك چېغىدىلا روھانىيەتچىل سوپىزم شائىرى، «ئىلاھىنامە»، «ئەسىرارانامە»، «بۇلبۇلنامە»، «تەزكىرە تۇل ئەۋلىيا»، «مەنتىقۇتتەير» (قۇش نۇتۇقى) قاتارلىق مىستىك تەركىي دۇنياچىلىق تەرغىباتىدىكى ئەسەرلەر مۇئەللىپى پەرىدىدىن ئەتتار (؟ - 1229) نىڭ «مەنتىقۇتتەير» ناملىق ئەسىرى سەلبىي تەسىر كۆرسەتكەنىدى. ئەلشىر ناۋايى بىر مەزگىل كىشىلەردىن چەتنەپ، ئاتا - ئانىسىنى ئەنسىرىتىپ قويغان. ئەلشىر ناۋايى كېيىنچە باشقا ئىجابىي ۋاستىلار تۈپەيلى بۇ سەلبىي

تەسىردىن يىراقلاشقان بولسىمۇ، ئۆسمۈرلۈك چېغىدىكى مۇشۇ تەسىر تۈپەيلىدىن، گەرچە مەزمۇنى جەھەتتىن زور پەرقلىنىشىمۇ، 58 بېشىدا «لىمسانۇتتەير» (قۇش تىلى) ناملىق ئەسىرىنى يېزىپ چىقتى.

ئەلشىر ناۋايغا ئابدۇراخمان جامىنىڭ غايەت زور مەنئى - بەدىئىي تەسىرى ئىچىدە جامىنىڭ نەقىشۋەندىچىلىك سۈپىتى كۆرىنەرلىك تەسىر كۆرسەتكەن. مەلۇمكى، ئابدۇراخمان جامى بۇخارالىق خوجا باھاۋىدىن نەقىشۋەندە<sup>①</sup> (1314 - 1388) تەرىقىنىڭ ئەينى زاماندىكى مەشھۇر مۇرىدى ۋە خەلىپىسى سەددىدىن مۇھەممەد قەشقىرىنىڭ مۇخلىسى سۈپىتىدە ئۇنىڭ خىزمىتىدە بولغان ۋە ئۇ 1456 - يىلى 13 - مايدا ۋاپات بولغاندىن كېيىن ئۇنىڭ مەشھەتتىكى قەۋرىسى يېنىدا ياشىغانىدى. ئەلشىر ناۋايى ئەسەرلىرىدە ئەھمەد يەسەۋى ۋە پەخرىدىن ئەتتارنىڭ، تەركىمى دۇنياچىلىق ئۆمىدىزلىكىنى تەرغىپ قىلغۇچى روھانىيەتچىل تەسەۋۋۇپ ئېقىمىدىن پەرقلىق ھالدا باھاۋىدىن نەقىشۋەندى ۋە كىلىكىدىكى سوپىزمغا مايىللىقى روشەن ئىپادىلەنگەن.

شۇنى ئىزاھلاش ھاجەتتىكى، ئەلشىر ناۋايىنىڭ دۇنيا قارىشى ۋە كىشىلىك قارىشىغا ئىدىيىۋى مەنبە بولغان يۇقىرىقى ئۈچ تەرەپ، ئەينى زاماننىڭ رېئال ھاياتى، ئۇنىڭ زىددىيەتلىرى، كۆرەنمىسى، خەلق تۇرمۇشى ۋە خەلقنىڭ روھى ھالىتى ئاساسىدا ناۋايى ئىدىيىسىدە ئېۋولۇتسىيەلىك تەرىپىدە يۇغۇرۇلۇپ، ناۋايىنىڭ ئۆزىگە خاس پەلسەپە قاراش بولۇپ شەكىللەندى. بۇ ئەبۇ نەسىر فارابى، ئىبنى سىنا قاتارلىقلارنىڭ ناتۇرال پانتىزىمىدىن، ئۆمەر ھەييەمدەك دېئىزىمىدىن پەرقلىق ھالدا روھانىيەتچىل پانتىزىم ۋە نەقىشۋەندىچە سوپىزم تۈسىنى ئالغان. روھانىيەتچىل پانتىزىم تەبىئەتنى ئىلاھىيەتكە بېقىندۇرۇپ ئىزاھلاش بىلەن خاراكتېرلەنگەن بولۇپ، بۇ ھال ناۋايىنىڭ باھاۋىدىن نەقىشۋەندىنى پىر تۇتۇشىغا ئىمكانىيەت يارىتىپ بەرگەندى.

ئۇيغۇر ۋە ئوتتۇرا ئاسىيا خەلىقلىرىنىڭ ئۇلۇغ مەدەنىيەت كىۋىنى، ئالەمشۇمۇل شۆھرەت قازانغان كلاسسىك سەنئەت ئۇستازى، ئاجايىپ تالانت ۋە مەسلىھەت سەمىيەسى ئىكەنلىكى ئەلشىر ناۋايىغا پەلسەپە جەھەتتىن يېقىنلىشىدىكەنمىز، ئۇنىڭ ئىدىيە مەنبەلىرىنىڭ ھەرقايسى قاتلاملىرىنى ماركسىزم ئاساسىدا تەھلىل قىلماي مۇدىكىن ئەمەس، ئەلۋەتتە.

### 3. ناۋايىنىڭ تەبىئەت ۋە ئىلاھىيەت قاراشلىرى

ئەلشىر ناۋايى ئۆز ئەسەرلىرىدە پەلسەپە، ئىلاھىيەت، ئىنسان، ئەقىل، بىلىم، ئىرادە ئەركىنلىكى، ئەخلاق، دۆلەت، خەلىقلەر دوستلىقى، گۈزەللىك، تەلىم قاتارلىق مەسلىھەت ئۇستىدە كەڭ توختالدى. ئۇنىڭ كۆپلىگەن غەزەل ۋە رۇبائىلىرىدا، بولۇپمۇ

① ئەسلى ئىسمى: مۇھەممەد ئىبنى مۇھەممەد فەزىل بۇخارى.

پەلسەپە - ئىجتىمائىي ئىدىيە تېمىسىدا يېزىلغان «ھەيرا تۇل ئەبرار»، «مەھبۇبۇلئۇ-  
لۇپ»، «لىسسە نۇتتەير»، «فۇسۇلى ئەربە»، «تارىخىي ئەنبىيا ۋە ھۆكۈما» قاتارلىق  
ئەسەرلىرىدە يۇقىرىقى مەسىلىلەر ئۈستىدە نۇقتىلىق توختالدى.

ناۋايى ئالدى بىلەن ئالەم ياراتقۇچى تەڭرىنىڭ مەۋجۇتلۇقىنى ئېتىراپ قىلىدۇ.  
ئۇنىڭچە، تەڭرى بارلىق مەۋجۇداتنىڭ ياراتقۇچىسى ۋە ئەسلى زاتى - سوبىستانسىيەسى -  
دىن ئىبارەت. ناۋايى ئەسلىدە ئالەمدە بىرلا تەڭرى مەۋجۇد ئىدى. كېيىنچە ئۇ ئۆز  
مۇمكىنلىكلىرى ۋە ئىقتىدارىنى جارى قىلىپ، كائىناتنى، ھاياتلىقلارنى ۋە ئىنسانىيەتنى  
ياراتتى دەپ قارايدۇ. ئۇ «فانى» تەخەللۇسىدە يازغان غەزىلىدە مۇنداق دەيدۇ:

«ئەز ۋۇجۇد ئەر سەرى ئان نېست شۇ ئۇررا، چى ۋۇجۇد،  
سەد ھەزار ئەر بۇۋەد ئەئداد چى مۇمكىن بى يەك»  
(رەقەم يۈزىنىڭ بولسىمۇ بىرسىز مۇمكىن بولمىغاي،  
بىر ۋۇجۇدنىڭ تەسىرىسىز ھېچ نىمە مەۋجۇد ئەمەس)

ناۋايى بۇ خىل دۇنيا قارىشىنى ئىپادىلىگەن بولسىمۇ، ناۋايى ئەسەرلىرى بۇ خىل  
دۇنيا قارىشىنى كۈچەپ تەشۋىق قىلىدىغان ئىلاھىيەتچىل ئەدەبىياتتىن پۈتۈنلەي پەرق-  
لىنىدۇ. ناۋايى «رۇھۇل قۇدىس» ناملىق 132 بېيىتتىن تەشكىل تاپقان پارسچە قە-  
سىدىسىدە يەككە يىگانە خۇدا («تەۋھىدى بارى تەئالا») توغرىسىدا توختىلىپ: ئىنسان  
جىسمىنى توپىدىن ساز ئەتتىڭ، ئۇنىڭ جىسمىنى ئاسمان گۈمبىزىدىنمۇ يۇقىرىغا كۆ-  
تەردىڭ، ئۇنىڭ جىسمىغا رەھمەت يامغۇرى ياغدۇرۇپ، تەبىئىتىنى مۇلايىم قىلىدىڭ،  
يەنە ئۇنىڭغا تۆت زىددىيەتلىك تۇپراق، ئوت، سۇ، ھاۋادىن تەركىب قوشتۇڭ، ① ۋۇ-  
جۇدنى گۈزەل قىلىپ، جان بېغىشلىدىڭ، ھەۋەسلىرىنى راست ئەيلىپ، مېڭە قەسىرىد-  
سىگە ئەقىل نۇرى بەردىڭ، بەدەننى ئاجايىپ مەملىكەت قىلىپ، قەلبىنى سۇلتانلىق  
تەختىگە چىقاردىڭ، ئۇندىن كېيىن ئۇنىڭغا ئىسمىنى رەھنامە قىلىپ، بىرىنچى تەلىمىدە  
ئۆزۈڭنى تونۇتتۇڭ، ئۇ ئىسىم ھاسىل قىلغاندىن كېيىن، مالا ئىكەلەر قۇل سۈپىتىدە ئۇ-  
نىڭغا سەجدە قىلدى. بارلىق مەۋجۇدىيەتلەر ئىچىدە ئىنساننى ئەڭ ئۇلۇغ قىلىپ  
ياراتتىڭ.

روشەنكى، ئەلشىر ناۋايى تەڭرىنىڭ ئالەم ياراتقانلىقىنى ئېتىراپ قىلغان شەرت  
ئاستىدا، تۆت زات ۋە ئۇنىڭ زىددىيەتلىك خاراكتېرى، ئىنساندا بىرلەمچى نەرسە تەن،  
ئىككىلەمچى نەرسە جان (روھ) ئىنساننىڭ ئەقىل نۇرى بىلەن دۇنيانى بىلىشى مۇمكىن-  
لىكى ۋە ئىسىم ئىگىلىگەن، ھەممە مەۋجۇداتنىڭ ئەڭ گۈزەلى ۋە ئەڭ ئۇلۇغى بول-  
غان ئىنسانىيەتكە بارلىق ئىلاھى سىرلار، پەرىشتە - مالا ئىكلارنىڭ بېقىنىدىغانلىقىنى مۇ-

① ئەسلى پارسچى مۇنداق:

دچەھار زىدرا كەردى بايەك دىگەر تەركىپ،  
كى خاكۇ ئاتەش ئانگەھ ئاب بۇدۇ، ھاۋا،

تەبىئەتلەشتۈرگەن. ئۇ «لىسسسا نۇتتەير» داستانىدا تۆت زاتنى كائىناتنىڭ ئالىي ئاساس-سى سۈپىتىدە ئۇلۇغلاپ مۇنداق يازغان.

ئەلشىر ناۋايى ئوبىيكتىپ دۇنيا بىلەن تەڭرىنى بىر - بىرىگە قارشى قويمايدۇ. ئۇ ئوبىيكتىپ دۇنيا تەڭرىنىڭ «ئۆز - ئۆزىدە» تۇرغان ھالەتتىن، ھەر خىل شەكىلدە نامايەن بولغان ھالىتىدىن ئىبارەت، شۇنداق قىلىپ تەڭرى ئالەمنىڭ سىرتىدا ئەمەس؛ بەلكى ئۇنىڭ ئىچىدە، ئۇنىڭ ھەربىر زەررىسىدە، دەپمۇ چۈشەندۈرىدۇ، ناۋايىچە، دۇنيا - ئەينەكتىن ئىبارەت، ئۇنىڭدا ئەكس ئەتكەن نەرسە - تەڭرىدىن ئىبارەت. ئۇ «ھەي-رە تۇل ئەبرار» داستانىدا بۇ ئەينەك (ئەين) ھەققىدە مۇنداق يازىدۇ:

«نە بولۇپ ئەۋۋەلدە بىدائەت ① ساڭا،

نە كېلىپ ئاخىرىدا نىھايەت ② ساڭا.

ئەۋۋەل ئۆزۈڭ، ئاخىرۇ مابەينى ئۆزۈڭ،

بارچىغا خالىق، بارچىغا ئەين ئۆزۈڭ»

شۇنداق قىلىپ، ناۋايى ئوبىيكتىپ مەۋجۇتلىقنى ئىلاھلاشتۇرۇپ ئىزاھلىدى، بۇ جەھەتتە ئۇنىڭ قاراشلىرى پلاتون ۋە يېڭى پلاتونىزمچىلارنىڭ دۇنيا تەڭرىدىن ئىسىم-مۇناتىسىيە قىلىنىپ - چۈش ئۇرۇپ چىقىپ شەكىللەنگەن دېگەن قارىشىغا يېقىنلاشتى. ئەلشىر ناۋايى ئۇلۇغۋار گۇمانىست سۈپىتىدە ئىنسانىيەت بىلەن تەڭرىنىڭ مۇناسىۋىتى مەسىلىسى ئۈستىدە يازغان ئايرىم شىئىرلىرىدا تەڭرىنىڭ ئىنسان تەقدىرىگە بىپەرۋا قارايدىغانلىقى، ئۇنىڭ بايلارنىڭ تېخىمۇ بېيىشى، گاداپلارنىڭ تېخىمۇ گاداپلىشىشىغا يول قويىدىغانلىقىغا ئەجەبلەنگەن. ③ ئۇ «ھەيرە تۇل ئەبرار» دا مۇنداق يازىدۇ.

«ياغار ئۇڭا سۈپرەكى، ئول ئاچ ئەمەس،

بېرۇر ئۇڭا تونكى، يالاڭچ ئەمەس.

ئات ئۇنى تارتاكى يۈز يىلقىسى بار،

سىم ئاڭا بېرۇركى، يۈز ئىلغىسى بار» ④

«تەڭرى بۇ دەردىڭگە دەۋا ئەيلەمەس،

ئۇشۇ جەھەتتىكى ھەقۇللا ئەمەس.

گەرچە سىنىق ئىككەن ھەققۇنناسىدۇر،

باغرىڭ ئارا خەنجەرى ئالماسىدۇر»

ناۋايى ئالەم بۇلارغا بىپەرۋا، ئۇ ياخشى - يامان ئىشلارنىڭ ھەممىسىدىن خۇر-

① بىدائەت - باشلىنىش. ② نىھايەت - ئاخىرلىشىش.

③ «ئەلشىر ناۋايى تولۇق ئەسەرلىرى»، تاشكەنت، 1965 - يىلى نەشرى 6 - توم 69 - 70 - بەت (۷ھەيىر-)

تۇل ئەبرار، نىڭ 5 - ماقالاتى 37 ، 38 - بېيىمتلار)

④ شۇ كىتاب 50 - بەت، 3 - ماقالاتىنىڭ 46 - 47 - بېيىمتلىرى.

سەند، ھەممىنى ئۇيۇنچۇق سانايدۇ، دەيدۇ.

«دەھرىدە ھەر نەقىش سەۋا بۇقۇسۇر،  
بارچەسى بۇ نەردىدىن ئەيلەپ زۇھۇر»  
«كىمگە ۋە فادىن بېرىبان چاشنى،  
بىر نەپەس ئالماي كۆزىدەن ياشنى»

ناۋايى ئۆز شېئىرلىرىنىڭ ئىسيانكار ئۇچقۇنلىرىدىن ئىندىكىمى، بۇ خىل ئىباردا -  
لىرىنى قەلەمنىڭ سادىر قىلغان گۇناھى سۈپىتىدە پارسچە غەزىلىدە مۇنداق تىلغا ئالىدۇ:  
«چۇن قەلەم سەربەر خەتەت نەنئەھاد، ئەز ئان مەنى بۇۋەد،  
تا قىيامەت سەر نىمگۇ نۇرۇسىيا خۇسنا چاك»

تەرجىمىسى:

پەرمانلىرىڭغا قەلەم بويسۇنمايدۇ، شۇڭلاشقا تاكى قىيامەتكىچە  
ئۇنىڭ بېشى تۆۋەن، يۈزى قارا، سىنىمى يېرىق - چاك.

ئەلشىر ناۋايى ئالەم، يۇلتۇز ۋە سەييارىلار، تۆت پەسىل، ماددىي دۇنيانىڭ  
زىددىيەتچان ھەرىكىتى توغرىسىدىمۇ توختالغان. ناۋايى «فوسۇلى ئەرجە» (تۆت پەسىل)  
ۋە «ھىلالىيە قەسىدىسى» ناملىق شېئىرى ئەسەرلىرىدە «گۈزەل گۈلشەن» بولغان ئا -  
لەمنىڭ زىددىيەتچان ھەرىكىتى، «سەرەتان» (ياز)، «خازان» (كۈز)، «دەي» (كۈز)،  
«باھار» پەسىللىرى تەبىئەتنى ئىنسانلاشتۇرۇش ئاساسىدا، ئىجتىمائىي ئىدىيەلەرنى گەۋ.  
دىلەندۈرۈپ بايان قىلىنغان. ئۇ:

«دەھر گۈلشەننىڭ ئىشى ئىككى رەڭلىكتۇر،  
گاھى باھار، گاھى كۈز، گاھى سەھەر گاھى كەچ.

دەپ يازىدۇ.

ئەلشىر ناۋايى «سەبى سەييار» (يەتتە سەييارە) داستانىدا، ئەنئەنىۋى «يەت -  
تىلىك تەلىمات» تەسىرىدە، يەرنى دەۋر قىلىدىغان يەتتە يۇلتۇزنى بەھرەم گورنىڭ  
كۆڭۈل ئاچىدىغان يەتتە گۈلشەننىڭ نامى قىلىپ ئورۇنلاشتۇرغان، ئۇ ھەر بىر  
سەييارە نامىدىكى باغدا بەھرەم بىر كۈن سەيىر تاماشا قىلاتتى، دەپ ئۇقتۇرغان.  
شۇنداق قىلىپ، ھەر بىر كۈن بىر سەييارىنىڭ نامى بولۇپ بېكىتىلگەن. ئۇ مۇنداق  
بولغان:

يەكشەنبە - قۇياش كۈنى

دۈشەنبە - ئاي كۈنى

سەيشەنبە - مارس (مىرىخ) - ئوت يۇلتۇزى كۈنى

چارشەنبە - مەركورى (ئوتاردا) - سۇ يۇلتۇزى كۈنى

پەيشەنبە - يۇپىتەر (مۇشتەرى) - تاغچ يۇلتۇزى كۈنى

جۈمە — ۋېنېرا (زۆھرە) — ئالتۇن يۇلتۇزى كۈنى  
شەنبە — سائۇرۇن (كەيۋان) — تۇپراق يۇلتۇزى كۈنى

قىزىقى شۇكى، بۇ خىل چىسلا ئەنئەنىسى مۇشۇ كۈندە ياپونىيەدە ئەينەن قوللىنىلغان بولۇپ، بابىلون ۋە جۇڭگو ئاسترونومىيەلىك قاراشلىرىغا «ئۇناسىۋەتلىك بولۇشى مۇمكىن».

ئەلشىر ناۋايى ئىنسانىيەتنى ئالەمدىكى بارلىق مەۋجۇدىيەتنىڭ كۆرىكى، شۆھرىتى، ئەڭ ئالىي مەۋجۇدىيەت دەپ ھېسابلىدى. ئۇ «ئىنسان دەرگەز» نەزەرىيەسى (ئانتروپوسىنتىزم) قاراشلىرىنى «تەڭرى ياراتقان مەۋجۇدىيەت» قائىتى ئاستىدا گەۋدەلەندۈردى. ئۇ «مەقسەت نەزەرىيەسى» (تېلېولوگىيە) قاراشلىرى بويىچە ئىنسان تەڭرىنىڭ پۈتۈن مەۋجۇدىيەتنى يارىتىشتىكى ئەڭ ئالىي مەقسىتىدىن ئىبارەت، ئىنسان يارىتىلغاندا ئۇنىڭغا مالا ئىككىلارمۇ سەجدە قىلغان، دەپ، ئىنساننى مۇقەددەس زاھىرى شەيئى سۈپىتىدە ئۇلۇغلىدى. ناۋايى «ھەيرە تۇل ئەبرار» داستانىدا مۇنداق يازىدۇ:

«مۇنچە غارايمىكى نىسال ئەيلەدىڭ،

بارچەنى مىرادى جامال ئەيلەدىڭ.

گەنجىڭ ① ئارا نەقد ② فەرۋان ③ ئىدى.

لىك، بارىدىن غەرەز ④ ئىنسان ئىدى»

«قانىۇ ھەيۋانى ئەگەر خۇد ئەبات، ⑤

ھەر بىرى بىر گەۋھەرى ئالىي سۈفەت.

بارچەسىنى گەرچە لەتىق ئەيلەدىڭ،

بارچەدىن ئىنساننى شەرەق ئەيلەدىڭ»

ناۋايى «لىسا نۇتتەيمىر» نىڭ مۇقەددىمىسىدە (11 - توم، 7 - بەت) بۇ مەقسەت.

نى مۇنداق بايان قىلىدۇ.

«ئا فەرنىستىن ⑥ قىلىپ ئىنسان غەرەز،

ئانى ئەيلەب خەلق ⑦ ئىچىندە بى ئىۋەز ⑧.

كۆڭلىن ئانىڭ مەھرەنى ⑨ ئىرفان قىلىپ،

ئۇل تىلىم ئىچرە ئۆزىن پىنھان قىلىپ،

رازى مەخفى گەنج ئولۇپ بۇ تۇرغە ⑩ جىسىم،

سۇنىدىن ⑪ ئۇل گەنج ھىمىزغا ⑫ تىلىم...»

ناۋايى ئىنساننى ئالەم يارىتىلىشىنىڭ مەقسىتى، بارلىق مەۋجۇداتنىڭ سەر خىلى

① گەنج — خەزىنە؛ ② نەقد — تاللانغان، سەر خىل، ساپ، قىممەت باھا؛ ③ فەرۋان — زىننەت، بېزەك ھە-

شەتلىك؛ ④ غەرەز — مەقسەت؛ ⑤ قېنى بار ھايۋان ياكى ئۆسۈملۈك بولمىسۇن؛ ⑥ ئاغرىنىش — يارىتىلىش؛ ⑦ بۇ

يەردە بارچە شەيئىلەر مەنىسىدە؛ ⑧ بى ئىۋەز — تەڭداش؛ ⑨ مەھرەنى — بىر نېمەنىڭ غېمىدە، بۇ يەردە بىلىمنىڭ

غېمىدە مەنىسىدە؛ ⑩ تۇرغە — يېڭى، مۇجەزىلىك؛ ⑪ سۇنىدىن — ياساش، ماھارەت؛ ⑫ ھىمىز — ساقلاش؛



دېيىش بىلەن بىللە، ئىنساننى ئىنساننىڭ بەخت - سائادىتىنى، ئىنساننىڭ ئەخلاق ۋە تەربىيىسىنى ھەربىر ئىنساننىڭ، ھەربىر ئائىلىنىڭ، ھەربىر ئەھلىمكەتنىڭ ئەڭ ئالىي مەقسىتى، دەپ تەۋسىيە قىلىدۇ. ئۇنىڭچە، بۇ «ياخشى» ياكى «ياھان»لىقنى ئايرىيدىغان تۈپ مىزاندىن ئىبارەت.

ئەلشىر ناۋايى ئىنسان ۋە ئۇنىڭ ئەقىل - پاراسىتى، بىلىم ۋە كامالىتى ۋە بەخت - سائادىتى مەسىلىسىدە ئىسلام كالاھىزى تەرغىباتى بىلەن سوپىزم تەركى دۇنيا - چىلىقىغا كۆرىنەرلىك قارشى يۆنىلىش تۇتىدۇ، كالاھىزى ئەقىدىلىرىگە كۆرە ئىنسان ئۆز گۇنالىرىنى بىلىشى ۋە دىن - شەرىئەت بىلەن شۇغۇللىنىشتا چەكلىنىشى لازىم ئىدى. سوپىزمچىلار رېئال دۇنيادىكى ئىنسان ھاياتىنى رەت قىلىپ، تەركى دۇنياچىلىقىنى، تەرىقەت يىتىلىشىغا كىرىپ، ئۆلمەي تۇرۇپ، ئۆلۈكتەك ياشاپ، تەڭرى بىلەن قوشۇلۇش «ھەقىقىتى»گە ئېرىشىشى كېرەك، دېيىشەتتى. ناۋايى بۇ مەسىلىدە يالقۇنلۇق گۇمانىزم - چىل ۋە راتسىئوناللىقچىل مۇتەپەككۇرانە قاراشلىرىنى تەرغىپ قىلدى. «ھەيرە تۇل ئەبرار»دا ئۇ مۇنداق خىتاب قىلىدۇ:

«بەس! نىدۇر ئول غەدىدىن ئۇلۇپ دەرتىناك،<sup>①</sup>

ئۆزىنى ئۆلمەكتىن بۇرۇن ئېتىمەك ھالاك؟

ئۆلمەك ئۇچۇن مۇنچە نىدۇر ما تەدىك،

تۇتقۇسى مەتەم ساڭا ھالۇ ئەمىن.<sup>②</sup>

بولسا غەمەك جانىڭغا سالما ئەلمەم.

بىر غەم ئېرۇر، بەس يىمەگىل ئىككى غەم»

ئەلشىر ناۋايىنىڭ بارلىق بەدىئىي ۋە ئىلمىي ئەسەرلىرى مۇشۇ خىل ئىنسانغا بولغان ئۆتەك دۇھەبەتنىڭ مەنتىقى ۋە ئوبرازلىق خۇلاسىدىن باشقا نەرسە ئەمەس! كلاسسىك نېمىس پەيلاسوپى فېيېرباخ، ئىنساننى سۆيىمگەن پەيلاسوپ، ئىسلاھ - يەتچىدۇر، دېگەن ئىدى. ئەلشىر ناۋايى «ھەيرە تۇل ئەبرار» داستانىدا چوڭقۇر مەنىدە مۇنداق يازىدۇ.

«ئادىمى ئېرسەك دىمەگىل ئادىمى.

ئانىكىكى يوق خەلق غەمىدىن غەمى»

ئەلشىر ناۋايى ئۆز ئەسەرلىرىدە «تەڭرى - تەبىئەت - ئىنسان» مەسىلىسىگە يانداشقان ھالدا «تەڭرى - دىنى كەسىپدارلار (دەسلەن سوپىلار) - ئىنسان» مەسىلىسىنى مۇھاكىمە قىلىدۇ. بۇ ئۇنىڭ ئىنسانىيەتنى ئاساس ئورۇنغا قويۇپ ئېلىپ بارغان ئىجتىمائىي قاراشلىرىنى ئىپادىلەشكە خىزمەت قىلاتتى. ئەلشىر ناۋايى «لىسسا نۇتتە يىر» داستانىدا ھاجازى ۋاسىتىلاردىن پايدىلىنىپ، سىمۋوللۇق تەمسىللەش ئۇسۇلىنى قوللىنىپ

① دەرتناك - دەرتلىك؛ ② ئىشەشلىك ساقلىغۇچى.

«سۇمۇرۇغ»، «ھودھود» (ھۆپپ) ۋە «قۇشلار» دىن ئىبارەت ئۈچ كاتېگورىيىلىك پېرسونال ناۋىنى «تەڭرى»، «سوپى» ۋە «ئىنسانىيەت» گە ۋەكىل قىلىپ، تەڭرى بىلەن ئىنساننىڭ مۇناسىۋىتى دەسلەپتە ئۆزى بىلەن تەسەۋۋۇپچىلارنىڭ پىكىر - ئىختىلاپلىرىنى ئاشكا-رىلايدۇ. ئەلشىر ناۋايى: تەڭرى ئالەمنىڭ سىرتىدا ئەمەس، ئۇ پۈتۈن كائىناتقا ەۋ-جەسسەملەشكەن، ھەممە نەرسىدە ئىپادىلەنگەن جەۋھەر. شۇ سەۋەپلىك سوپىلارنىڭ كەب-نىگە كىرىپ، رېئال دۇنيادىن ۋاز كېچىپ، تەركى دۇنياچىلىق ئازابىنى چېكىپ تەڭ-رىنى ئىزدىمەكلىك ھاجەتسىز ھەم بىمەنلىك، دەپ كۆرسىتىدۇ. ئۇ تەركى دۇنياچىلىق-نىڭ يەتتە باسقۇچىنى بېسىپ، تەڭرى بىلەن بىرلىشمىشنى تەشەببۇس قىلغان سوپىلارنى، جۈملىدىن پەخىرىدىن ئەتتارنى «ھودھود» سىماسىدا تەنقىدلىيدۇ. «قۇشلار» نىڭ ھايات-امرىدىن ۋاز كېچىپ، «سۇمۇرۇغ» نى ئىزدەش يولىدا نابۇد بولۇشۇپ، ئاز قالغاندىن كېيىن، «ھودھود» غا بىلدۈرگەن نارازىلىقلىرىنى قوللايدۇ. «قۇشلار» نىڭ ئۆز - ئۆزىنى بىلمىشىگە، ئۆز - ئۆزىنى قەدىرلىشىگە، ھاياتنى سۆيۈشىگە تەۋسىيە قىلىدۇ. ئەلشىر نا-ۋايى بۇ مەسىلىدە «قۇنادقۇبىلىك» تىكى ۋەزىر ئۆگدۈلمىشنىڭ زاھىد ئۇدغۇرەمىشنى ھايات-نى سۆيۈشكە ئۇندىگەندەك گۇمانزەلىق كىشىلىك قارىشىنى ئىپادىلەيدۇ.

#### 4 - گۇمانىزم - ناۋايى ئىدىيىلىرىنىڭ ئۆزىكى

روشنكى، راتسىئونالىزم - گۇمانىزم ناۋايى ئىدىيىلىرىنىڭ ئۆزىكى، ناۋايى ئە-سەرلىرى خەزىنىسىنىڭ گۆھىرى، ناۋايى قەلبىنىڭ ھېكمەتلىك نائىۋاسى ئىدى. ناۋايى ئەقىل - پاراسەت، تەپەككۇر ئىقتىدارى، ئىلىم - پەن دەسلەپتە ئۆز-نىڭ ئۆز زامانىسىنىڭ ئۇلۇغۋار راتسىئونالىستى، مەرىپەتچىسى ئىكەنلىكىنى ئىپادىلىگەن. ئۇ «ئىنسان ئەقىل چىرىقى، پۈتۈن كائىنات كۆزىنىڭ نۇرىدۇر» دەيدۇ. ئۇ ھۆر - پە-رىلەر ھەققىدىكى ئەپسانىلار بىلەن ئىنساننى سېلىشتۇرۇپ مۇنداق يازغان:

«ئەي كۆڭۈل، ھۆرۈ پەرى ۋەسىپىنى ① ئىششىتىدىم گویا،

ھېچ قايسى ئادەلەتتە ئەمەس ئىرۇر ئىنسانچە خوپ»

ناۋايىچە، ئىنساننى ئەقىل قۇدرەتلىك قىلغان، ئۇڭا بارلىق ئەۋزەللىكلەرنى بې-غىشلىغان. ئۇ «نەزمۇل جەۋھەر» دە مۇنداق يازغان:

«ھەر كىم سەكى ئەقىل كۆڭلىدىن زايىلدۇر، ②

قارۇن ③ ئېسە ئەقىل قاشىدە ساھىلدۇر. ④

يۈزگەنج كىشىگە ئەقىلدىن ھاسىلدۇر،

بوقتۇر ئاڭا فەقۇرۇ ⑤ فاقە ⑥ كىم ئاقىلدۇر»

① ۋەسىپى - تەرىپى؛ ② يوقالغۇچى؛ ③ چەكسز بايلىققا ئىگە كىشى؛ ④ ساھىل - چېكىنار، چەكلىك؛

⑤ فەقۇر - كەمبەغەل؛ ⑥ فاقە - مۇھتاج؛

ناۋايى، ئىلىم ۋە ئىلىم ئەھلىلىرىنى مەدھىيەلەيدۇ، ئۇ «نەزەمۇل جەۋھەر» دە بۇ ھەقتە مۇنداق تەرىپلىگەن:

«كىم ئالىم ئېسە نۇقتەدە بەرھەقدە، ئۇنى،  
گەر بەزىم تۈزەر بېھىشتە مۇتلەق دە، ئۇنى،  
ھەر كىم سەكى يوق ئىلىم ئاگا ئاخماق دە، ئۇنى،  
مەجاسىدەكى ئىلىم بولسا ئوچماق دە، ① ئۇنى»

ئەلشىر ناۋايى ئەقىل توغرىسىدا سۆزلىگەندە ئۇنى تىل بىلەن بىرلەشتۈرۈپ قارىغان. ئۇ ئەقىل بىلەن نۇتۇق ھەققىدە مۇنداق يازدۇ:

«دە مەئىدەن يىراق تۇتما غىل ھۇشىنى،  
كى يۈزلەنمەگەي ھەردەم ئاپەت ساگا»  
«ئېرۇرسەن شاھ — ئاگاھىسەنسەن،  
ئەگەر ئاھاھسەن - شاھسەنسەن»  
«دىدى ھەر ئىشىنى قىلمىش ئادىمزا،  
تەپەككۇر بىرلە بىلمىش ئادىمزا»  
«جىسىم بوستانىغا شەجەر سۆزدۇر،  
روھ ئەشجارىغا ② سەمەر ③ سۆزدۇر.  
گۈلشەنى كېلدى جىسمى ئىنسانى،  
نۇتۇق ئانىڭ بۇلبۇلى خۇش ئەلھانى ④  
بولمىسا سۆز ئەجەپ بالا بولغاي،  
بۇلبۇلى نۇتۇق بىناۋا بولغاي»

ئەلشىر ناۋايى مۇتەپپەككۇرانە قەلەم بىلەن «ئادەم تىل ئارقىلىق ھاياتىدىن ئىمتىيازلىق ۋە ئەۋزەل»، «بەخت كەلتۈرگۈچى مۇسەخخا روھنىڭ مەنبەسى ھەم تىل»، «ياھانلىق نەھىس ⑤ يۇلتۇزنىڭ چىقار ئورنى ھەم تىل»، «كۆڭۈل خەزىنىسىنىڭ قۇلۇبى تىل، ۋە ئۇل خەزىنىنىڭ كىلىتى سۆز بىل»، «تىلىگە كۈچى يەتكەن ئەقىللىق دا- نىشمەن، سۆزىگە ئەرك بەرگەن پەسكەش ئاخماق» دەپ يازدى. ناۋايى تېخىمۇ ئىلىگە- رىلەپ، تىلنى تەپەككۇرنىڭ، نۇتۇقنى كۆڭۈلنىڭ ئاساسى دەپ مۇنداق يازدى:

«بارچە كۆڭۈل دۇرچى ⑥ ئارا جەۋھەر ئول،  
بارچە ئاغىز ھوققەسىدە ⑦ گەۋھەر ئول.  
سۆزدىن ئۆلۈكنىڭ تەنىدە روھى پاك،  
روھداخى نەن ئارا سۆزدىن ھەلاك»

① ئوچماق — جەننەت؛ ② ئەشجار — دەرەخ؛ ③ سەمەر — مېۋە؛ ④ ئەلھان — سايراش؛ ⑤ نەھىس — مەرىخ (مارس)؛ ⑥ دۇرچ — قۇتا؛ ⑦ ھوققە — لەب.

ناۋايى كىشىلەرنى تەربىيەلەش، ئۇلارغا ئىلىم - پەن ئۆگەتمىشنى، ئالدى بىلەن ئۇلارنى ساۋاتلىق قىلىشنى تەۋسىيە قىلىدۇ. ئۇ مۇنداق يازغان:

«ھەر كىشى كىم خەتتى ئارا چەكسە قول،  
بولسۇن ئاگا مەنزىلى مەقسەدكە يول.  
گەر بۇ ساۋاد بولمىسا نېتىكەي كىشى،  
نەزمىن ئالىپ قاي سارى كەتكەي كىشى»

ناۋايى ھەر قايسى بىلىملەردىن، پەلسەپە، تىبابەتچىلىك، تارىخ ۋە ھۆنەر - سەنئەت بىلىملىرىدىن خەۋەردار بولۇشنىڭ زۆرۈرلىكىنى تەكىتلەيدۇ، ئىلىمىنى «ئىككى جاھان» پادىشاھلىقىدىن ئۈستۈن دەپ كۆرسىتىدۇ. ئۇ پەلسەپە (ھىكمەت) ئىلىمىنىڭ ئەھمىيىتىنى مۇنداق يازدى:

«ئەگەر ھېكمەتكە بولسا ئىلتىپاتنىڭ،  
كى بولسۇن نۇھ ئۆمرىچە ھاياتنىڭ»

ئۇ تىبابەتچىلىك ھەققىدە مۇنداق دەيدۇ:

«ۋە لېكىن تىبۇ ھىكمەت ھەم ئېرۇر خوب،  
كى سېھھەتتۇر ① كىشى جىسمىدە مەتلۇب» ②

ئۇ تارىخ ۋە ئىجتىمائىي پەننىڭ ئەھمىيىتىنى مۇنداق تەسۋىرلەيدۇ:

«نى ئىشتىن مەھلىكەت ئاباد بولدى،  
قايۇ ئىشتىن ئولۇس بەرباد بولدى.  
نىمدىن تاپتى مەھالىك ③ ئىستىقامەت،  
نى ئىشتىن ئەلگە يۈزلەندى سالامەت.

ئۇ ھۆنەر - سەنئەت، تېخنىكا ئۆگەنىشىنىمۇ تەكىتلەيدۇ.

«قۇياشلىق ئىستەسەڭ كەسپى كامال ئەت،  
كامال ھەر كەسپ ئېتەرسەن بىمالال ئەت.

ناۋايى ئىلىمىنى ئەلگە بەھرىمان قىلىش، ئۆگەنگەننى ئىشلىتىش توغرىسىدا توختىلىپ، ئىشلىتىلمىگەن بىلىم دان تېرىپ ھوسۇل ئالمىغانلىققا ئوخشايدۇ، دەيدۇ. ئۇ مۇنداق يازغان:

«ئىلىم ئوقۇپ قىلماغان ئەھەل مەقبۇل، ④  
دان ساچىپ كۆتەرمىدى «ھەسۇل»

ئەلشىر ناۋايى ئۆز داستانلىرىنىڭ بارلىق ئىجابىي قەھرىمانلىرىنى ئەقىل - پارا-

① سېھھەت — ساغلاملىق؛ ② مەتلۇب — تەلەپ قىلىنغان، ئارزۇ قىلىنغان نەرسە؛ ③ مەھالىك — مەھلىكەتلەر؛ ④ ئىشقا ئاشۇرمىغان.

سەت، ئىلىم - ھېكمەت ئىگىلىرى سۈپىتىدە، بارلىق گۈللەنگەن ئەللەر ۋە خەلىقلەرنى ئىلىمدىن بەھرىمەن بولغان ئەللەر ۋە خەلىقلەر سۈپىتىدە تىلغا ئالغان. ئۇ خاقانى چىن بىلەن يۇنانىستاننى شەرق بىلەن غەربتىكى ئىككى ئۇلۇغ مەدەنىيەت ئۇچىقى سۈپىتىدە ھۈرمەت بىلەن تىلغا ئالغان. ئۇ قەدىمكى گرىك مۇتەپەككۈرلىرىدىن فىساغورس (پېفاكور)، بۇقرات (ھىپپوگرات)، سوقرات، ئەپلاتون، ئارستوتالىس، بالىنوس، جۇلىنوس، بەتلىموس قاتارلىقلارنى پەيغەمبەر دەرىجىسىگە كۆتۈرۈپ تىلغا ئالغان.

ئەللىرى ناۋايىنىڭ يالقۇنلۇق گۇمانزەلىق ئىدىيىسى ئۇنىڭ داستانلىرى ۋە ئىمىن سان تېمىسىغا بېغىشلانغان لىرىكىلىرىدا يارقىن ئىپادىلەنگەن. ئۇنىڭ لىرىك قەھرىمان ۋە ئىپىك قەھرىمانلىرى مىللەت، رايون، دىن ۋە جىنسى پەرقلىرىنى بۇزۇپ گۇمانسىزلىقنى تىك پىكىرنىڭ بەدىئىي دوردانلىرىنى گەۋدىلەندۈرگەن. ئۇنىڭ قەھرىمانلىرىدىن پەرىھاد چىن مەھلىكىتىدىن، شېرىن ئەرمەنىيەدىن، مەجنۇن بىلەن لەيلى ئەرەب، ئىسكەندەر يۇنانلىق، رۇخسانە ئوتتۇرا ئاسىيالىق، دىلارام ئىرانلىق ئىكەنلىكى ھەممىگە روشەن.

ئەللىرى ناۋايىنىڭ گۇمانسىزلىق ئىدىيىلىرىنىڭ ھۆھم نۇقتىسى تەڭرى ياراتقان، بىقارار ۋە بىۋاپا ئالەمدىكى ئىنسانىيەتنىڭ ۋە ئۇنىڭ بارلىق گۈزەللىكلىرىنىڭ تەقدىرى، بولۇپمۇ پاجىئەلىك تەقدىرىدىن ئىبارەت بولدى. ئۇ بىر تەرەپتىن ئىنساننىڭ گۈزەللىكلىرى، ئىرادە ئىختىيارلىقى، ئەركىن ھۆھبەت ۋە ئىشقى ساداقەتنى كۈيلىسە، يەنە بىر تەرەپتىن بۇ ئۆتكۈنچى ئالەمدە قىسقىغىنە ئۆمۈرنى مەنىسىز ئىستىقامەتكە بېرىۋەت-مەي ياخشى ياشاشنى تەكىتلەيدۇ، ئۇ:

«دەر باغدا نىچە كۆنىكىم تىرىكسەن، ئەيىش قىل،

كىم يانا تاپماق ئەمەس مەلۇم بۇ بوستان كەبى»

دەپ يازىدۇ.

ئەللىرى ناۋايى شىرىن، مەھمىبانۇ، لەيلى، دىلارام، چىن كېزىكى قاتارلىق كۆپلىگەن ئاياللار ئوبرازىنى، ئۆز لىرىكىلىرىدا كۆپلىگەن «يار» «جانان» تەسۋىرى بىلەن ياراتتى. ناۋايى ئاياللار خارلانغان ئوتتۇرا ئەسىر شارائىتىدا ئۇلارنىڭ باراۋەرلىكى، سۆيگۈ ھوقۇقى ۋە ئىنسانى قىممىتىنى قوغداپ مەيدانغا چىقتى، ئۇ مۇنداق يازغان:

«ياخشى خاتىنىلار سافائى زوھىددىن ①،

ئالەم ئىچرە گەر يورۇقلۇق بولسا فاش.

يوق ئەجەب، چۈنكى ئەرەب ئەلغازىدا، ②

ئىستىلا ③ ئىچرە مۇئەننە ④ سىتور قۇياش»

يەنە:

«يۈز تۈمەن ناپاك ئەردى ياخشىراق،

① زوھىد — بۇ يەردە باكلق نەزەردە تۇتۇلغان: ② ئەلغاز — سۆز: ③ ئىستىلا — كېڭەيتىش، ئىككىلىش؛

④ مۇئەننەس — ئايال جىنسى؛

## پاك خاتىنلار ئاياغىنىڭ ئىزى»

دەپ يازغان. ئۇ كۆڭۈل ۋە پىكىر مەسىلىسىدە مىللىي، ئىرقىي پەرق يوق، ھەممىسى دوست دېگەن قاراشنى ئىلگىرى سۈرگەن. ئۇ مۇنداق يازىدۇ:

«كۆڭۈلنى ئالسا، مالاھەت ① بىللە تەفاۋوت يوق،  
خىتايى ئولسۇنۇ يا ئەرمەنى ۋە يا ھىندۇ»  
«ھۆسۈن چۈن جىئۇ قىلۇر، ئاقۇقارادا يوق پەرق،  
كىشىگە كەلسە بالا، خاھى خىتا ھاھى ھەبەش.  
مەن تىلەپ ھۆسۈن، ۋەلى ساھ تىلەپ ئەسلۇ نەسەب،  
ماڭا لولى بىلەن ھىندۇ، ئاڭا قونغۇرا ② توقىيات» ③

ئەلشېر ناۋايى مۇھەببەت تېمىسىنى گۇەننەزىملىق ئىدىيىسىنىڭ مۇھىم تەركىبى قىسمى سۈپىتىدە، كۆپ قېتىم تىلغا ئالغان. ئۇ مۇھەببەت مەسىلىسىگە يېقىنلاشقاندا، بۇ تېمىنى ئۇلۇغ ئىجتىمائىي تېما دەرىجىسىگە كۆتۈرىدۇ.

ئەلشېر ناۋايى قەلىمى ئاستىدا مۇھەببەت كۆپ قىرلىق، كۆپ قاتلاملىق، ئىۋۇ-ليۇتسىيىلىك جەرياننى بېسىپ ئۆتتى. ئۇنىڭ دەسلەپكى بىر قاتار لىرىكىلىرىدا سوپى-زەنىڭ باھاۋۇدىن نەقىشۋەندى — سەددىدىن قەشقەرى — ئابدۇراخمان جامىغا يانداشقان «ئىشقى ھەقىقى» (تەڭرىگە مۇھەببەت) ئىپادىلىرى ئۆزىنى كۆرسەتكەن بولسىمۇ، ئەمما ئۇنىڭ كۆپچىلىك ئىشقى لىرىكىلىرىدا يەنىلا «مەجازى ئىشقى» (ئىنسان ۋە تۇرمۇشقا مۇھەببەت) ئاساسىي ئورۇندا تۇرغان. بىر مۇنچە ھاللاردا ناۋايى بۇ ئىككىسىنى بىر-لەشتۈرۈۋەتكەن. ئۇنىڭچە ئىنسان تەڭرى مۆجىزىلىرىنىڭ كۆركى، ئىنسانغا مۇھەببەتسىز ياراتقۇچىغا مۇھەببەت بىمەنساكتىن ئىبارەت. ئۇ مۇنداق يازىدۇ:

«گەر ناۋايى يىغلاسا، ئىشقىڭ مەجازىدۇر دىمە،  
كىم نەزەر پاك ئەيلەگەچ ئەينى ھەققەتمۇ مەجاز.  
مەجازىدىن ماڭا مەقسۇد ئېرۇر ھەقىقىي ئىشقى،  
نىدىنكى، ئەھىل ھەقىقەتكە بۇ تەرىقەت ئېرۇر،  
مەجازدىن چۇ ھەقىقەتكە يول تاپار ئاشقى،  
قىلۇر مەجازنى نەفىي ④ ئۆلكى بېھەققەت ئېرۇر»

روشەنكى، ناۋايىچە ئىنسانغا مۇھەببەت (ئىشقى مەجازى) تەڭرىگە مۇھەببەت (ئىشقى ھەقىقى) بىر نەرسە، خەلقنى تاشلاپ، تەركى دۇنياچىلىق يولى تۇتماق ھەر ئىككى مۇھەببەت جۈملىسىگە ياتتۇر. ئۇ تەڭرى مۇھەببەتىگە ئىنسان مۇھەببەتى بىلەن ئېرىشىش مۇمكىن دەپ قارايدۇ. ئۇ بۇ مەسىلىدە زاھىد، دەرۋىشلەرنى مەسخىرە

① مالاھەت بىللە تاپاۋەت — ئەيىپ ۋە پەرق؛ ② قونغۇرات — قەدىمكى تۈركىي قەبىلىلەردىن بىرى؛ ③ قە-يات — قەدىمكى تۈركىي قەبىلىلەردىن بىرى؛ ④ نەفىي — رەت قىلىش، رەت قىلغان.

قىلغان ئىدى.

ناۋايى ئۆز لىرىكىلىرىدا، بولۇپمۇ ئىپىك داستانلىرىدا ئىنسانغا بولغان مۇھەببەت بىلەن ئىپتىدائىي بويىچە داۋاملىق ئىلگىرىلەپ، ئىنسانى مۇھەببەتنىڭ ئىجتىمائىي قىممىتى، مۇھەببەت پاجىئەلىرىنىڭ ئىجتىمائىي تىپىك ئارقا كۆرۈنمىلىرىنىڭ ئاجايىپ رەڭدار كارتىنىسىنى سىزدى، ئۇ «ئىشقىمىز ئىشەك» دېگەندە ئىجتىمائىي مەنىدە «دەرد-سىز كېسەك» دەپ تىلغا ئالدى. ئۇ بارغانسېرى مۇھەببەت تېمىسىنى ئىنسانى — ئىجتىمائىي — رېئال نېگىز ئۈستىگە قۇرۇشقا يۈزلەندى. ئۇ «ئىشقى يۇلتۇزىنىڭ يالتىرىشى، شەرىئەت (ئىنسانىيەت) نۇرى ۋە سافاسى ئاندىندۇر» دەپ خىتاب قىلدى. ئۇ مۇنداق مىسرالارنى ياراتتى:

«قىلغاي ئىنسانىيەت، ئەركۈز مەردۇمىغا ① تۇتسا ئۇنىس ②،  
ئەي ناۋايى ياخشىدۇر ئىنسانغا ئىنساندىن ئەنئىس» ③  
«ئەي ناۋايى، ئول پەرى ئۆلتۈرسە ھەم ئازدۇر سېنى،  
كىمكى ئىنساندۇر ئانىڭ مەھبۇبى ھەم ئىنسان كېرەك»  
«دېمە بۇ ئالەمدە ئول ئاي خوپ يا جەننەتتە ھۆر،  
كۆر مەھشىمەن ئانداغىن، بارى ئېرۇر ھۇنداغى خوپ»  
«ھەبەدەم بول ئەل ئىشقى بىر لەن ئاشنالەرگە ھۇدام ④  
ھەر كىشىكى كۆڭلىدە ئەل ئىشقى يوق، ھەبەدەم دېمە،  
مەست بول ئەل ھۇددۇئاسى يارى بىرلە ھەر نەپەس،  
ئەلدىن ئايرۇجامى تاپقاندا جامى جام دېمە»

كۆرۈنۈپ تۇرۇپتۇكى، ناۋايى مۇھەببەت تېمىسىنى خەلققە، خەلق مۇھەببىتىگە يۈكسەلدۈرگەن. بۇ يۈكسەك تەپەككۈر قىممىتىگە ئىگە بولۇش بىلەن بىللە، ئەينى زامان فېئودالىزىمنىڭ ئىنسان ۋە ئىنسان تەبىئىتىگە زىت جاھالەتلىك مۇھىتىغا نىسبەتەن بۇ بىۋاسىتە ئەمەلىي ۋە تارىخىي ئەھمىيەتكە ئىگە بولغان.

ئەلشەر ناۋايى ئىنسانپەرۋەرلىك قاراشلىرىنىڭ خاراكتېرلىك بەلگىسى ئۇنىڭ ئىنسان، ئىنسانى تۇيغۇ، ئىنسان مۇھەببىتىنى ئەينى زامان رېئال مۇھىتىنىڭ مۇدەپىئەلىكىگە قارىمۇ - قارشى قويغانلىقىدىن ئىبارەت. ئۇ مۇھەببەت مەسىلىسىدە شاھ يىلكى گادايىنىڭ، ئاشىق ياكى مەشۇقنىڭ بىرىنىڭ ئىككىنچىسىگە ئىمتىيازى يوق دەپ قارىغان. ئۇنىڭ تراگېدىيىلىك داستان ۋە ھېكايەلىرى ئىنسانىيەت نامىدىن رېئال جاھالەتكە قالمىغان شىكايەتنامە تۈسىنى ئالغان. بۇنىڭغا پەرھادنىڭ خۇسراۋغا قىلغان يال-قۇنلۇق سۆزلىرىنى مىسال قىلىش مۇمكىن.

ئەلشەر ناۋايى سىقىغان ئىنسانىيەت بىلەن سىقىلىش ھېس قىلىپ، ئەرك ۋە

① مەردۇم — كىشلەر، قارچۇغا؛ ② ئۇنىس — ئۆلپەت — ئۆلپەتلىك؛ ③ ئەنئىس — دولۇق؛ ④ ھۇدام — دانىم.

ئازادلىق، خۇشال ۋە كەڭ - كۇشادلىققا تەلپۈنگەن. ئۇنىڭ «مەي» تېمىسىدىكى شېئىر-  
لىرى ئۇنىڭ تار رېئاللىق ئازابىدىن كەڭ روھاننىڭ ئازادلىقىغا بولغان ئىنتىلىش-  
لىرىنىڭ مەجازى ۋە سىمۋوللۇق شەكىلىنى ھاسىل قىلدى. ئۇ مۇنداق خىتاب قىلىدۇ:  
«يوق تۇرۇر دەۋران جاپاسىدىن قۇتۇلماق، ئەي رەبىق،  
تۇتىمىساڭ مەيخانەنىڭ كۈنجىنى ① تا ئانداقكى مەن»

## 5. ناۋايىنىڭ ئېتىكىلىق ۋە ئېستېتىكىلىق قاراشلىرى

ئەلشىر ناۋايىنىڭ ئېتىكىلىق ۋە ئېستېتىكىلىق قاراشلىرى ناۋايى گۇمانىزمىنىڭ  
مۇھىم ئىپادىلىنىشى شەكلى تەرىقىسىدە ئۇنىڭ كۆپلىگەن ئەسەرلىرىنىڭ ئەمەلىي مەز-  
مۇنى ۋە بەدىئىي بالاغىتىدە گەۋدىلەندۈرۈلگەن، بولۇپمۇ ئۇنىڭ «ھەيرە تۇل ئەبرار»،  
«مەھبۇبۇلقۇلۇب»، «مىزانۇل ئەۋزان»، «مەجالسۇن نەفا ئىس» قاتارلىق ئەسەرلىرىدە  
نۇقتىلىق بايان قىلىنغان.

ناۋايى «مەھبۇبۇلقۇلۇب» ناملىق ئەسىرىدە «ياخشىلىق» ۋە «يامانلىق» دىن  
ئىبارەت بىر جۈپ ئاساسىي ئەخلاق كاتېگورىيىسىنى تۇتقا قىلىپ، جەمئىيەت، ئائىلە  
ۋە شەخسنىڭ ئىجابىي ۋە سەلبىي ئەخلاقى مەسئۇلىيىتىنى مۇھاكىمە قىلىدۇ. مەلۇمكى،  
ئۇ، ئۇنىڭ بەدىئىي ئىجادىيەت مەزمۇنىدىكى مۇھىم تېماتىكا ھېسابلىناردى. دەرۋەقە،  
ئەلشىر ناۋايىدىن ئوتتۇرا ئەسىر مۇتەپەككۈرلىرىگە ئوخشاشلا ئىقتىسادىي ۋە سىنىپىي  
تەھلىل ئۇسۇلىنى تەلەپ قىلىپ بولمايتتى ئەلۋەتتە.

ناۋايى بۇ ئەسەرنىڭ بىرىنچى قىسمىدا ئەينى زامان ئىجتىمائىي تەبىقىلىرى  
ئۈستىدە ئەخلاقىي تەھلىل ئېلىپ بارماق بولىدۇ. ئۇ پادىشاھ - سۇلتانلارنى ئادىل ۋە  
زالىم دېگەن ئىككى تۈرگە ئاجرىتىش ئارقىلىق ئەينى زامان جاھالىتىنى پاش قىلىپ،  
ئۆزىنىڭ ئاقىل، ئادىل، غەمخور غايىۋى پادىشاھ تەلىماتىنى تولۇقلايدۇ. ناۋايىچە، مە-  
نئى تەسىر ئارقىلىق نادان - جاھىل - زالىم پادىشاھنى ئاقىل - ئادىل - غەمخور  
پادىشاھقا، پارچىلانغان مەدەنىيەتنى مەركەزلەشكەن مەدەنىيەتكە ئايلاندۇرۇش مۇمكىن  
ئىدى. ئىجتىمائىي ئوتتۇرىچىگە بېرىلگەن ناۋايى، ھەممىنى «پادىشاھ» (قەرىمان) بەل-  
گىلەيدۇ نەزەرىيىسى بويىچە جەمئىيەتنى ياخشىلاشنىڭ ئاچقۇچى پادىشاھنى ياخشىلاش  
دەپ قارايتتى. ئۇ ھەتتا «سەبى سەيبىيار» داستانىدا بىر كەبەبەنىڭ سۆزىدىن  
تەسىرلىنىپ بەھرام شاھنىڭ ئەقىلگە كەلگەنلىكىنى ھېكايە قىلىدۇ، ناۋايى مۇنداق  
قارىغان:

«شاھى ئىش ئادىل ئىلە بۇنياد ئىتەر» ②،

ئادىل بۇزۇق مۈلكىنى ئاباد ئىتەر.

① كۈنجى - بۇلۇغى؛ ② بۇنياد ئىتەر - ئىشقا ئاندۇرار.



كاپىر ئادىل ئانى ئاباد ئېتىپ،

مۆھىنى زالىم ئانى بەرباد ئېتىپ»

ناۋايى جەمئىيەت ۋە مەملىكەتنىڭ ئاباد ياكى خاراپىلىقىنى پادىشاھنىڭ ئادىل ياكى زالىملىقىغا باغلىغان. ئۇنى مۇسۇلمان ياكى غەيرى مۇسۇلمانلىق بىلەن ئالاقىسىز دەپ قارىغان.

ئەلشىر ناۋايى ساراي ئەمەلدارلىرى مەسلىسىدە دۆلەت پادىشاھى قاراشلىرىغا ئوخشاش قاراشتا بولدى. ئۇنىڭ شەيخلەر ھەققىدىكى قاراشلىرىمۇ ئۇنىڭغا يانداشتى. ناۋايىنىڭ سىياسىي ئەخلاقى قاراشلىرىدا ئۇنىڭ باسقۇنچىلىق ئۇرۇشلىرىغا قارشى خەلقپەرۋەر، تىنچلىقپەرۋەر قاراشلىرى ئالاھىدە كۆزگە تاشلىنىدۇ. ناۋايى «ياخشى»، «يامان» پەزىلەت ئۆلچىمى بويىچە دېھقانلار، ئەقلىي ئەمگەك قىلغۇچى مۇدەررىسلەر، تىۋىبلەر، كاتىپلار، ئەدەبىيات - سەنئەتچىلەر ئۈستىدىمۇ توختالغان.

ئەلشىر ناۋايى ئۆز ئەسىرىنىڭ ئىككىنچى ۋە ئۈچىنچى قىسمىدا ئائىلە، ئىجتىمائىي ۋە كەسپىي ئەخلاقىي پەزىلەت ئۈستىدە كەڭ توختىلىدۇ.

ناۋايى ئاياللار، مۇھەببەت ۋە ئائىلە مەسلىسىدە توختالغاندا ئەقىللىق، سەرەم-جان، خۇشكۆكۈل ئاياللارنى ئائىلىنىڭ گۈلى، تايانچى دەپ قاراپ، ئۇلارنىڭ قەدىر-لىنىشىنى تەلەپ قىلىدۇ. ئۇ تىلى بېزەپ، ھاراقخور ئاياللارنى ئائىلىنىڭ زاۋالى دەپ كۆرسىتىدۇ. ناۋايى ئىشقى - مۇھەببەتنى ئىنسانى زۆرۈرىيەت، ۋاچىپ بۇرچ دەپ كۆر-سىتىدۇ. ناۋايىچە، ۋاپا - مۇھەببەتنىڭ شەرتى، ئىنسانىيەت تاجىنى بېزەپ تۇرغان بە-باھا گۆھەر دەيدۇ. ناۋايى تولىمۇ مەيۈسلىك بىلەن تاشقى ئالەمنىڭ ۋاپاسىزلىقىنى تىلغا ئېلىپ: «جاھان گۈلشەنى ۋاپا گۈلىدىن زىننەتسىز» دەيدۇ.

ناۋايى «قانائەت»دىن ئىبارەت ئىسلام شەرقىدىكى ئاساسلىق ئەخلاق كاتېگورىيىسىنى روھانىيەتچىل ئىزاھلاردىن تازىلاپ، ئۇنى تاماگەرلىك، ئاچكۆزلۈك قاتارلىق روھى ئازابلارغا ئېلىپ بارمايدىغان روھىي ئەركىنلىكنىڭ نېگىزى دەپ چۈشەندۈرىدۇ. ئۇنى «سۈيى قۇرىماس بۇلاق»، «بايلىقى پۈتمەس خەزىنە»، «كىشىگە ئىززەت ھۆرمەت مەنۇسىنى سۇغا قىلىدىغان دەرەخ» دەپ كۆرسىتىدۇ. ئۇ «ھەيرە تۇل ئەرار» داستانىدا قانائەتسىزلىكنىڭ مەنتىقى بىمەنىلىكىنى ئارتۇقچە بايلىقتىن كەلگەن ئالتۇن سىرغا ۋە - زەر ئۆتۈك تەسۋىرىدە مۇنداق تىلغا ئالىدۇ:

«ئالتۇن ئىسىرغا قۇلاقنى ئاغرىتۇر،

زەرھەل ئۆتۈكتۈركى ئاياغنى ئاغرىتۇر»

ناۋايى «سەۋىر»دىن ئىبارەت ئەخلاق كاتېگورىيىسىنى «ئۆزى ئاچچىق، ەسۋىسى

تاتلىق» ئەخلاق دەپ مەدھىيەلەيدۇ.

ناۋايى «كەمەتەرلىك» (تەۋەززۇ)نى تەكەببۇرلىققا قارشى قويدۇ. تەكەببۇرلۇقنى

ھەم ئومۇمىي ئەخلاق، ھەم ئەمەل تۇتقانلار ئۈچۈن كەسپىي ئەخلاق سۈپىتىدە ئالاھىدە

تەكىتلىدى. ئۇ تەكەببۇرلۇقنى مۇنداق مەسخىرە قىلىدۇ:

«ئادەم ئولغان زېبى ① زاهىردىن دېمەس،

كىمكى ئاندىن فەخر ئېتەر ئادەم ئەمەس»

ناۋايى «ھەيرە تۇل ئەبرار»، «ئەھەبۇبۇل قۇلۇب» ناملىق ئەسەرلىرىدە سېخىلىق، مەھرىبانلىق، ۋاپادارلىق، كەمتەرلىك، مۇلايىملىق، ساداقەتلىك، راستچىلىق، ئىلمىيەت-پەر-ۋەرلىك، ئەمگەك سۈيەرلىك، ساخاۋەتلىك قاتارلىق ئىجابىي پەزىلەتلەرنىڭ خاراكىتى-رىنى تەسۋىرلەپ، ئۇلارنى مەدھىيەلەيدۇ. بېخىلىق، قاتتىق قوللۇق، بىۋاپالىق، تەكەب-بۇرلۇق، قۇۋلۇق، يالغانچىلىق، ھورۇنلۇق، پىتىنخورلۇق، ھەسەتخورلۇق، جاھىلىلىق، ئاچكۆزلۈك، ھارافكەشلىك قاتارلىق سەلبىي ئىللەتلەرنى قارىلايدۇ. ئۇ مەرتلىكنى:

«مەرت كىشىدۇر خىزمەتتىن قايتارمىغان باش،

ئەگەر ئاسماندىن باشىگە ياغسا ھەم تاش.

ئەگەر ئۇل تاشلار بىلەن باشىڭ يارىلغاي،

سائادەت بەلگىسى ئول يارا ئورنى قالغاي»

دەپ يازسا، توغرىلىق — سەمىمىيەتلىك ھەققىدە توختىلىپ، «ئۇنداق ئادەم پەلەك مەككەر-لىق قىلىشىمۇ ئەندىشە قىلمايدۇ دەپ مۇنداق يازىدۇ:

«ھەر كىشىكىم تۈزلۈك ئېرۇر شىۋەسى،

كەجرەۋ ② ئېسە پەرخ، نە ئەندىشەسى»

ئەلشىر ناۋايى «مەجالسۇن نەفائىس»، «مىزانۇلئەۋزان» قاتارلىق ئەسەرلىرىدە ئۆزىنىڭ سەنئەت ئېستېتىكىسى قاراشلىرىنى تىلغا ئالىدۇ.

ناۋايى ئۈچۈن ئەڭ «ئۇھىم ئېستېتىكى» مەسىلە مەنە (مەزمۇن) ۋە شەكىل بىرلىك كىدىن ئىبارەت بولغان. ناۋايى «نەنسىز، غايىسىز، مەنتىقىسىز شېئىرىيەتنى قاتتىق سۆكۈش بىلەن بىللە شەكىل مۇكەممەللىكىنى سەنئەتنىڭ ئىنتايىن مۇھىم شەرتى دەپ قارايدۇ. ئۇ بۇ پىكىرنى «ھەيرە تۇل ئەبرار» داستانىدا مۇنداق ئىپادىلىگەن:

«نە زېمىنىدە ھەم ئەسىل ئاڭا مەنە تۇرۇر،

بولسۇن ئانىڭ سۈرەتى ③ ھەرنە تۇرۇر»

ئەلشىر ناۋايى ئەدبى خاراكىتىدىكى ياخشى پەزىلەت ياكى يامان ئىللەتلەر-نىڭ ئەسەر مەزھۇبىغا بولىدىغان تەسىرىنى دىققەتتىن چەتتە قالدۇرمىغان. ناۋايى ئە-سەردە ئەنئەنىگە ۋارىسلىق قىلغاندىمۇ دەۋر تەلپى ۋە دەۋر سەۋىيىسى بولۇشى لازىم-لىقىنى، يېڭىلىق يارىتىش زۆرۈرلىكىنى تەكىتلىگەن. ئۇنىڭ «خەمسە» داستانلىرى نىزامى ۋە خىسراۋ دېھلىۋىگە نىسبەتەن بۇ جەھەتتىكى ئۈلگە ئىدى. ئۇ مەۋلانە نەركىس، ئەنسى،

① زېب — زىننەت، پەداز، تاشقى كۆرۈنۈش؛ ② كەجرەۋ — مەككەر، ئەگرى ماڭىدىغان. ③ سۈرەت — شەكىل.

خوجا مۇسا قاتارلىق شائىرلارنىڭ ئىجادىيەت ئوغللىقلىرىنى شەپقەتسىز تەنقىدلىپ ئۆلگە تىكىلدى.

ئەلشىر ناۋايى بەدىئىي ئىجادىيەت سۈپەتلىرىنى يۇقىرى كۆتۈرۈشنىڭ ھالقىسى سەنئەتچىنىڭ سەۋىيىسىنى يۇقىرى كۆتۈرۈشتە دەپ قاراپ، ئۇلارنىڭ باشقا پەنلەر بىلەن تەربىيىلىنىشى ۋە شۇغۇللىنىشىنى، نۇقۇل شائىرلىقتىن مۇنەۋۋەر شائىر چىقمايدىغانلىقىنى كۆرسەتتى.

ناۋايى مۇزىكا سەنئىتى، سازەندە ۋە ناخشىچىلارغا يۇقىرى ھۆرمەت بىلەن قارىدى. ئۇنىڭچە، مۇزىكا خۇش ناۋاسىدىن كۆڭۈل قۇۋۋەت تاپىدۇ، ناخشىنىڭ خۇش ئاۋازىدىن روھ بەختكە ئېرىشىدۇ. ئۇ مۇنداق يازغان:

«ئەي ناۋايى، تاپتى مۇترەپ<sup>①</sup> سازىدىن كۆڭلۈم ناۋا،

گو ئىيا جان رىشتەسىگە تەگدى مىز رابى<sup>②</sup> ئانىڭ»

ئەلشىر ناۋايىنىڭ ئېستېتىك قاراشلىرىدا ئۇنىڭ تراگېدىيە ۋە ساتىرە قاراشلىرى كۆرىنەرلىك ئورۇن تۇتقان. ئۇنىڭ «خەمسە» داستانى ۋە ھەجۋىي شېئىر - ئىبارىلىرى مەخسۇس تەتقىقات تەلەپ قىلىدىغان مۇھىم مەنبەدىن ئىبارەت.

ئەلشىر ناۋايى «مىزانۇل ئەۋزان»، «مۇخرەدات» قاتارلىق ئەسەرلىرىدە شېئىرىيەت ئېستېتىكىسىنى تەتقىق قىلدى. ئۇ بىر تەرەپتىن خەلىل ئىبىن ئەھمەت، شەھىس قەيس، خوجا نەسىر تۇسى، ئاتاۋۇللا ھۆسەيىنى ۋە ئابدۇراخمان جاھىنىڭ ئاروز قاراشلىرىنى مۇھاكىمە قىلسا، يەنە بىر تەرەپتىن تۈركىي شېئىرىيەتنىڭ «قۇتادغۇبىلىك» دەۋرىدىن بېرىقى مۇۋەپپەقىيەتلىرىنى خۇلاسىلاپ، «تۈركىي ئاروز» سەمىرىلىرى بىلەن ئومۇمىي «ئاروز» سىستېمىسىنى بېيىتتى. ناۋايىدىن كېيىن «تۈركىي ئاروز» مەسلىمىدە زوھىردىن مۇھەممەد بابىر «ئاروز رىسالە» يازدى.

## 6 - ناۋايى مىراسلىرىنىڭ مەنبەۋى قىممىتى

جاھان شېئىرىيەت مۇنبىرىدىكى ئۇلۇغۋار ناھايەندە، ئوتتۇرا ئەسىر ئۇيغۇر - تۈركىي بەدىئىي نۇتۇقىنىڭ مەسلىمىز ماھىر ئۈستىسى ئەلشىر ناۋايى ۋاپات بولغاندا، سۇلتان ھۆسەيىن بايقارا ئۆزىنىڭ ئەسلەش ۋە مەرسىيە ئىپادىلەش يۈزىسىدىن يازغان «رىسالە» سىدە، ئەلشىر ناۋايى «نەزىم دۇنياسىنىڭ تۆتتىن بىرىدىكى قەھرىمان ئىدى. ئۇنى مۇشۇ (شېئىرىيەت) مەھلىكىتىنى قولغا كىرگۈزگەن ساھىبقران دېيىش مۇمكىن» دەپ يازغانىدى.

ئەلشىر ناۋايى يۈسۈپ خاس ھاجىپتىن كېيىن شېئىرىيىتىمىز ۋە پۈتكۈل تەپەككۈر ئەدەبىياتىمىزدا يەنە بىر يۈكسەك ئېگىزلىك تىكىلدى. ئۇ ئۆز ئەسەرلىرىنىڭ ئۆزىدىن ئىلگىر

① مۇترەپ - سازەندە؛ ② مىز رابى - ناخۇن.

رىكى ۋە كېيىنكى ئوتتۇرا ئاسىيا شائىرلىرىدىن (ھەتتا شەرق شېئىرىيىتى بويىچە ھەم) مىقدار جەھەتتە كۆپ، تېما جەھەتتە رەڭگا-رەڭ، بەدىئىي نەپىسلىك ۋە جەزبى ئىقتىدار جەھەتتە ئۈستۈنلىكى بىلەن «شېئىرىيەت مەملىكىتىنى قولغا كىرگۈزگەن ساھىپىقىران» بولۇپلا قالماستىن، ئۆز ئەسەرلىرىدە ئىپادىلەنگەن مەنا - پىكىرنىڭ ئەقلى تەپەككۈر ۋە پەلسەپىۋى ھېكمەت قىممىتى جەھەتتىكى يۈكسەكلىكى جەھەتتىنمۇ «شېئىرىيەت مەملىكىتىنى قولغا كىرگۈزگەن» پەيلاسوپ «ساھىپىقىران» بولدى.

ئەلشىر ناۋايى گەرچە تارىخىي نادانلىق ۋە نادانلىق تارىخىنىڭ كۆڭۈلسىز يالدامىسى بىلەن خۇددى ئىمىن سىناغا ئاجىلمۇلۇك ئەبۇ نەسىر ئىمىن بەھرام، ئۇلۇغ بېككە خوجا ئەھرار كۈشەندە بولغىنىدەك، مەجىددىن قاتارلىقلارنىڭ ھەسەتخورلۇق پىتىنىلىرىدىن خالى بو-لامىسىمۇ، ئىلىم دۈشمەنلىرىنى مەڭگۈ لەنەت تاختىسىغا مىقلايدىغان ئۆلمەس ئەسەر-لىرى بىلەن مەدەنىيەت ئاسمىنىدا پارلاپ ئۆز زامانىسىدىلا جامائەتچىلىكنىڭ ھۈرمەت - ئېھتىرامىغا سازاۋەر بولدى. ئۇ سۇلتان ھۈسەيىن بايقاراننىڭ شېئىرلىرى ۋە «ردىئالە» سىدە، دۆلەت شاھسەمەر قەندىنىڭ «تەزكىرە تۇسشۇ ئارا» سىدا، بابىرنىڭ «بابىر نامە» سىدە يوقىرى باھاغا ئېرىشتى.

ئەلشىر ناۋايى ئەسەرلىرى ۋە ئۇنىڭ ئىدىيىۋى تەپەككۈرى بىر قانچە ئەسىردىن بېرى ئوتتۇرا ئاسىيا تۈركىي شېئىرىيىتىنىڭ قامۇسى، شېئىرىيەت ئوقۇتۇشنىڭ ئۆلچەملىك كىتابى، شېئىرى ھەۋەسكارلىقىنىڭ يالقۇنلۇق قويۇن دەپتىرىگە ئايلاندى. ئۇنىڭ سەئىدىيە ئۇيغۇر ئەدەبىياتى ۋە 12 ھۇقام تېكىستلىرىگە بولغان سالماقلىق تەسىرىنى بۇنىڭغا مىسال قىلىش مۇمكىن.

ئەلشىر ناۋايى ئىجادىيىتىنىڭ شۇنچە كەڭ ۋە شۇنچە كۆرۈنەرلىك تەسىرى مەخسۇس بىر تېما بولۇپ، ئۇ ھەر قايسى قېرىنداش مىللەتلەر ئەدەبىياتىغىمۇ تۇتۇشىدۇغانلىقى تەبىئىي.

ئەلشىر ناۋايى تارىخىي ئەنئەنىلەرنى پۇختا ئۆزلەشتۈرگەنلىكى، شەرق - غەرب مەدەنىيىتى ۋە شېئىرىيىتى بىلەن چوڭقۇر تونۇشقانلىقى، تەپەككۈر ۋە تەسەۋۋۇر، تىل ۋە مەجازى جەھەتتە ھەممىدىن ئۈستۈن تۇرغانلىقى تۈپەيلى يوقىرى مەنىۋى قىممەتتىكى باي مىراسلار قالدۇرالىدى.

ئەلشىر ناۋايى ئەسەرلىرىدە ئۇ ياشىغان دەۋرنىڭ تارىخىي چەكلىمىسى، ئۇنىڭ قوبۇل قىلغان ئىدىيىلىرىنىڭ مەنىۋى چەكلىمىسى تۈپەيلى ئەلشىر ناۋايى دۇنيا قارىشى تولىمۇ مۇرەككەپ، كۆپ قاتلام، كۆپ قىرلىق، زىددىيەتچان بولدى. ئۇ ئۈمۈمەن ئالەم يارىلىشى مەسىلىسىدە ئويىپىكىنىپ ئىدىئالىزم تۇرالغۇسىدىن ئايرىلامىدى. ئىنسانىيەتنىڭ ئالەم بىلەن بولغان مۇناسىۋىتىدە نەقىشۋەندىچىلىك سويىزى قاراشلىرىنىڭ تەسىرىگە ئۇچىرىدى. سىياسىي - ئىجتىمائىي غايە مەسىلىلىرىدە ئوتتۇرىم - ئۈمىتمۇ ئىدىئالىزملىق ئىنتىلىشلەرنى ئىپادىلىدى.

شۇ نەرسە روشەنكى، ئەلشىر ناۋايى ئۈچۈن، ئۇنىڭ بەدىئىي ئىجادىيىتىگە ئاساس بولغان نەرسە ئىنسان - ئىنسانىيەتتىن ئىبارەت ئىدى. ئوتتۇرا ئەسىر ھاكىم مۇتلەقلىقىمىزنىڭ نېگىزى - ئىنساننى خارلاش، ئاياغ ئاستى قىلىش پىرىنسىپىغا قارىمۇ - قارشى ھالدا ناۋايى ئىنساننى، ئۇنىڭ ئېقىل - پاراسىتىنى ئېچىشنى، ئۇنىڭ ئىقتىدارى، گۈزەللىكى ۋە بەخت - سائادىتىنى كۆپلەشنى، دۇنيانى ئىنسانىيەتنىڭ ئەركىن - ئازادە گۈلستانىغا قىلغان ئايلىندۇرۇشىنى كۆپلەيدى. مانا بۇ ئەلشىر ناۋايىنى ئىنسانىيەت قەلبىگە مەڭگۈ خاتىرە قىلىپ تىكلەنگەن ئاساس.

### پايدىلىنىش ماتېرىياللىرى:

- «ئەلشىر ناۋايى ئەسەرلىرى» 15- توم، تاشكەنت 1963 - 1968 - يىل نەشرى.
- «ناۋايى ئەسەرلىرى لوغىتى» تاشكەنت 1972 - يىل نەشرى.
- ئىززەت سولتان: «ناۋايىنىڭ قەلب دەپقىرى»، تاشكەنت 1969 - يىل نەشرى.
- ۋاھىد زاھىدوۋ قاتارلىقلار: «ناۋايى ۋە ئەدەبىي تەسىر مەسىلىلىرى» تاشكەنت 1968 - يىل نەشرى.
- ش. ش. ئابدۇللايوۋ قاتارلىقلار: «ناۋايىغا ئارمۇغان» تاشكەنت 1968 - يىل نەشرى.
- نەتەن موراد موللايوۋ: «ئۆزبېك ئەدەبىياتى تارىخى» 1965 - يىل تاشكەنت نەشرى.
- ئا. قەسوۋ قاتارلىقلار: «ئۆزبېك ئەدەبىياتى تارىخى» 1978 - يىل تاشكەنت نەشرى.

### ئەلشىر ناۋايىنىڭ ھېكمەتلىك سۆزلىرى

- △ ئەيىپسىز كىشىنى تىل تىغى بىلەن رەنجىتىش، ساق كىشىنى نەشتەر ئۇرۇپ جاراھەتلەش بىلەن تەڭدۇر.
- △ بىراۋغا زەرەر يەتكۈزگەن كىشى، ئۇ كىشىدىن تېخىمۇ قاتتىقراق زەرەر كۆرىدۇ.
- △ ھىممەتلىك كىشىلەر خەلق ئارىسىدا ھۆرمەتلىك بولىدۇ.
- △ مېھنەت قىلىپ تېپىلغان بىر تەڭگىگە، بىراۋنىڭ بىكارغا بەرگەن خەزىنىسىدىن ياخشى.
- △ بۇ دۇنيادا مەڭگۈ قېلىش مۇمكىن ئەمەس، ئەمما ياخشى نام قالدۇرۇش ئۇلۇغ سائادەتتۇر.
- △ ئەسلىك كىشى ئويلىماي ئىش قىلمايدۇ.
- △ ئاپەت كۆرمەي دېسەڭ، ھەر ۋاقىت ھۇشيار بول.
- △ ھەر بىر قەدىمكىنى بىلىپ باسساڭ، ئەلەم ھەم كۆرمەيسەن، ھېچ قاچان ئۆكۈنمەيسەن.
- △ چۈشەنلەر ھەر قاچان يارا ۋە جاراھەتلەرگە توپلانغىنىدەك، قارانسىيەتلىك كىشىلەرنىڭ كۆڭلى ھەر خىل ئەندىشلەردىن خالى بولمايدۇ.
- △ سۆزلىگۈچىگە باقما، سۆزىگە باق.
- △ ئەسكەرلەرنىڭ كۆڭلىنى مەرھەمەت بىلەن، خەلقنى ئادىللىق بىلەن خۇشال قىل.



## ئۇيغۇر خەلق ماقال - تەمسىللىرىدىكى پەلسەپىۋى پىكىرلەر

### ئابدۇرۇسۇل قادىرى

بىر مىللەتنىڭ ماقال - تەمسىللىرى شۇ مىللەت خەلقىنىڭ ئۇزاق دەۋرلىك كەچۈر - مىشلىرى ئەمەلىيەتتە شەكىللەنگەن ئەقىل - پاراسەت جەۋھەرلىرىدۇر. بۇ جەۋھەرلەر تەركىبىدە تەبىئەتنى ئۆزگەرتىشكە ئائىت ۋە ئىنسان تەبىئىتىگە ئائىت بولغان بىلىم ۋە قىممەتلىك پىكىرلەر بار، ھەتتا، ئۇلارنىڭ بەزىلىرى مىڭلارچە يىللىق ئەمەلىيەت ۋە تەرەقىياتنىڭ تاۋلىشى ۋە تولۇقلىشى بىلەن مۇكەممەللىشىپ قانۇنىيەت دەرىجىسىگە كۆتۈرۈلگەن، ئۇيغۇر خەلق ماقال - تەمسىللىرى شۇ ساھەدىكى نادىر ئۆلگىلەردىندۇر.

ماقال - تەمسىللىرىنى ئىستېمال نۇقتىسىدىن ئالغاندا، ئۇ، تىل ماتېرىياللىرى تەركىبىدىكى فرازبۆلۈمگىيەلىك بىرلىك بولۇپ، ئوي - پىكىر ئىپادىلەشنىڭ ئىخچام ۋاستىسى.

مەلۇمكى، ئىنسانلارنىڭ تەپەككۈر پائالىيەتى تىلدىن ئىبارەت ۋاستىگە تايىنىدۇ. كىشى ئۆزىنىڭ تەپەككۈر قىلىش ئىقتىدارىنى يۈكسەلدۈرۈپ، ئۆز ئىستىداتىنى كامال تاپقۇزماقچى بولىدىكەن، ئۇ ئەڭ ئاۋۋال تىلنى پىششىق بىلىشى، جۈملىدىن ئۆز ئانا تىلى فرازبۆلۈمگىيەسىنى پىششىق بىلىشى ۋە ئۇنى قوللىنىش ماھىرى بولۇشى كېرەك. دېمەك ماقال - تەمسىللىرىدىكى ھەرخىل ئىلمىيلىكلەرنى ئۆگىنىۋېلىش - كىشى ئىستىداتىغا ئىستىدات قوشۇش رولىنى ئوينايدۇ. مانا شۇنىڭ ئۈچۈن ماقال - تەمسىل - لىرىدىكى ئىلمىي پىكىرلەرنى تولۇق ئۆگىنىۋېلىش دەۋرىمىز ئۈچۈنمۇ بىر تەقەززادۇر. چۈنكى، ماقال - تەمسىللىر بۈگۈنكى كۈندە بىز ئۈچۈن بەنە دىئالېكتىكىلىق ماتېرىيالنىمۇ قائىدىلىرىنى چۈشىنىۋېلىش ۋە ئۆزلەشتۈرۈۋېلىشتە ياردەمچى ۋاستە بولۇپمۇ ئىشلەپ بېرىدۇ. بۇ پەلسەپىۋى پىكىر ئاڭلاتقان ماقال - تەمسىللەر خەلق ياراتقان ئەمەلىيەت پەلسەپىسىدىن ئارىيەلەردۇر.

60 - يىللاردا مەركىزىي پارتىيە مەكتىپىدىكى ياڭشەنچىڭ ئەپەندى «لەنتەن ناھىيە تەزكىرىسى» دېگەن كىتابتىن مەملىكىتىمىزنىڭ سۇڭ سۇلالىسى دەۋرىدە ئۆتكەن مۇتەپەككۈرلىرىدىن، ليۇدالىن (1090 - 1042)، شېلاڭزو (1103 - 1050) قاتار - لىقلارنىڭ قارىمۇ - قارشىلىق ۋە بىرلىك ھەققىدىكى بىر قىسىم شەرھىلىرىنى كۆرۈپ، دىئالېكتىكىلىق بىرلىكنى، مەلۇم ئەھۋالدا «ئىككىنىڭ قوشۇلۇپ بىر بولۇشى» دەپ ئوتتۇ -

رىغا قويۇشقىمۇ بولىدىغانلىقىنى ۋە مۇنداق قويۇشنىڭمۇ شەھەرگە مۇكەممەللىك ئاتا قىلالايدىغانلىقىنى، ئەينى ۋاقىتتا، مەملىكىتىمىز خەلقى ياراتقان پەلسەپە بىلىملىرىدىنمۇ پايدىلىنىش لازىملىقىنى ئوتتۇرىغا قويغانىدى. كېيىنكى تەتقىقاتلاردا بۇ كۆز قاراش-نىڭ دىئالېكتىكىلىق ماتېرىيالىزمغا ئۇيغۇن ئىكەنلىكى، بەلكى، مۇشۇنداق قويۇلۇش مۇئەييەن شارائىتتا شەيئىلەر تەرەقىيات ئەھۋالىنى تېخىمۇ دەل قىلىپ چۈشەندۈرۈش ئىمكانىيەتكە ئىگە قىلىدىغانلىقى مۇئەييەنلەشتۈرۈلدى. ئۇيغۇر خەلق ماقالى-تەمسىللىرىدىكى پەلسەپىۋى پىكىرلەرمۇ خەلققە بىر قەدەر يېقىن شەكىللەر بىلەن ئوتتۇرىغا قويۇلغان بولۇپ، پەلسەپە نەزەرىيە مەسىلىلىرىنى تەتقىق قىلىشتا بەلگىلىك ئەھمىيەتكە ئىگە. ئۇيغۇر خەلق ماقالى-تەمسىللىرىدىكى پەلسەپىۋى پىكىرلەر ئوبىيېكتىپ دۇنيا ھەققىدە ناھايىتى چوڭقۇر مەزمۇنلارنى بىلدۈرىدىغان، شۇنىڭدەك يەڭگىل ۋە ساددا قىلىپ ئوتتۇرىغا قويۇلغان ماتېرىيالىستىك ۋە دىئالېكتىكىلىق پىكىرلەر بولۇپ، مەزمۇنلار ئۆزگىچە شەكىللەردە ئوتتۇرىغا قويۇلغان. ۋاھالەنكى، ئۇ يەردىكى پىكىرلەرنىڭ گايىمىرلىرى دىئالېكتىكىلىق ماتېرىيالىزملىق پەلسەپىنىڭ بەزى نۇقتىلىرى بىلەن مەزمۇنداش ياكى پاراللېل كېلىدۇ.

پەلسەپىۋى پىكىر ياكى ئىدىيە، ئەلبەتتە سىستېمىلاشقان پەلسەپە ئىلمى ئەمەس. لېكىن ئۇ پەلسەپە مەزمۇنلىرىنى بېيىتىش رولىنى ئوينىيدۇ. ئۇيغۇر خەلق ماقالى-تەمسىللىرىنىڭ شەكىللىنىشى ئۇيغۇرخەلقىنىڭ ئىتىزاقىدىكى، جۇغراپىيەلىك مۇھىتى بىلەن ھەمدە ئۇنىڭ تارىخىي ئالاھىدىلىكلىرى بىلەن باغلىنىشلىق. بۇ مەسىلە ئاشۇ مېللەت ماقالى-تەمسىللىرىدە بىر قىسىم مۇرەككەپلىكلەرنى ۋە ئۆزگىچىلىكلەرنى شەكىل تۈزۈلمىسىدە مەيدانغا كەلتۈرگەن. گەرچە ئۇيغۇر خەلق ماقالى-تەمسىللىرىنىڭ مۇتلەق كۆپ ساندىكىسى ماتېرىيالىستىك، دىئالېكتىكىلىق تۈزۈلۈشكە ئىگە بولسىمۇ، بىر قىسىم ماقالى-تەمسىللىرى يۇقىرىدا تىلغا ئېلىنغان سەۋەبلەر ۋەجىدىن ماتېرىيالىستىك ياكى دىئالېكتىكىلىق پىكىرلەرنى دىنى ئەقىدە بىلەن ياكى ئوبىيېكتىپ ئىدىيالىزملىق تۈسلەر بىلەن ئوتتۇرىغا قويۇدۇ. بىز بۇ مەسىلىنى ئەينى تارىخىي شارائىت بىلەن باغلاپ تەتقىق قىلىشىمىز لازىم. بىر مىللەتنىڭ فىرازبۇلۇشىمىنى تۈپلەنمىگەن بۈيۈك قامۇس دېيىشكە بولىدۇ. چۈنكى، ماقالى-تەمسىللىرى ئاڭلاتقان پىكىرلەر گەرچە ھۆكۈم ياكى خۇلاسىە شەكىللىنىش ئوتتۇرىغا قويۇلغان بولسىمۇ، ئۇلارنى مەلۇم تىندىتىشىمىز بىلەن سەپكە تۇرغۇزسا، بىر قەدەر مۇكەممەلرەك نەزەرىيە تۈزۈلمىسىگە ئېرىشىشىمۇ مۇمكىن بولىدۇ. ئۇيغۇر خەلق ماقالى-تەمسىللىرىدىكى پەلسەپىۋى پىكىرلەرنى ماركسىزىملىق پەلسەپە تۈزۈلمىسى بويىچە ماتېرىيالىزملىق پىكىرلەر، دىئالېكتىكىلىق پىكىرلەر، بىلىش نەزەرىيەسىگە ئائىت پىكىرلەر ۋە تارىخىي ماتېرىيالىزم تەلىماتىغا ئائىت پىكىرلەردىن ئىبارەت تۈرلەر بويىچە ئوتتۇرىغا قويۇپ تەتقىق قىلىشقا بولىدۇ. ئۇيغۇر خەلق ماقالى تەمسىللىرىدىكى پەلسەپىۋى پىكىرلەرنى تەتقىق قىلىش-ئۇيغۇرلارنىڭ بىر پۈتۈن پەلسەپە سىستېمىسىنى تەتقىق

قىلمىشتا تولۇقلىما بولىدۇ، كىشىلەرنىڭ كۈندۈلۈك ئوي-پىكىرلىرىدە، گەپ-سۆزلىرىدە ماددا ۋە ئىكەنلىك، ماددا بىلەن ئىكەنلىك مۇناسىۋىتىگە ئائىت ساددا قاراشلار مەۋجۇت. ماقال-تەمسىللەردىكى پەلسەپىۋى پىكىرلەر مۇشۇ ساددا قاراشلارنىڭ ئىخچام، پىشقان، سىستېمىلاشقان ھالدا ئەكىس ئەتتىرىلىدۇ. بىرقىسىم ماقال-تەمسىللەر دۇنيانىڭ ماھىيىتى ھەققىدە ئۇچۇر بېرىپ كىشىلەرنى رېئاللىققا قارىتا توغرا پوزىتسىيە بىلەن مۇئامىلە قىلىشقا تەۋسىيە قىلىدۇ.

مەلۇمكى قانۇنىيەتنى پەقەتلا ئۆزىنىڭ سوبىيېكتىپ چۈشەنچە ۋە ئارزۇسىنى چىقىش نۇقتىسى قىلىپ ئوبىيېكتىپ قانۇنىيەتنى ھۆرمەت قىلمىغان كىشىلەر ئوبىيېكتىپ قانۇنىيەت-نىڭ جازاسىغا ئۇچرايدۇ. ئۇيغۇر خەلق ماقال-تەمسىللىرىنىڭ بەزىلىرىدە بۇ قاراش خېلى ئېنىق ئىپادىلەنگەن. بۇنى مۇنداق بىر قانچە ماقال تەمسىلدىن كۆرۈۋېلىشقا بولىدۇ.

«قاغا، بالام ئاپپاق، كىرىپە بالام يۇمشاق»

قاغا ياكى كىرىپە بالىلىرىنىڭ ئەمەلىي ئەھۋالى ھەممىگە ئايان. بىراق بالا مەھرى تۈپەيلىدىن بۇ مەسىلىدە قاغا بىلەن كىرىپىنىڭ ئەسلى تەبىئىتى ئىنكاس قىلىن-مىغان. شۇ يەردىكى چىنلىقنىڭ ئورنىنى سوبىيېكتىپ ئارزۇ ياكى خام خىياللار ئىگە-لىگەن. ماتېرىيالىزىملىق پەلسەپە بۇنى ياكى مۇشۇنىڭغا ئوخشۇشۇپ كېتىدىغان چۈشەنچە-لەرنى سوبىيېكتىپ ئىدىئالىزىملىق دەيدۇ. روشەنكى كۆڭۈلدە نېمە بولسا، رېئاللىقتىمۇ شۇنداق نەرسە مەۋجۇت بولۇپ قالدىغان ئىش يوق، ئەمما مۇرەككەپ ئىجتىمائىي ھاياتتا داۋلى جەھەتتىن يۇقىرىقىدەك ئەھۋالغا ئوخشاپ قالدىغان ئىشلار كۆپ ئۇچ-رايدۇ، بۇنداق ئەھۋاللار دۇنيانى خاتا ئەكىس ئەتتۈرۈش، شۇنىڭ بىلەن بىللە ئۇسۇلدىمۇ خاتالىشىشنىڭ ئاساسى. چۈنكى سوبىيېكتىپچىلىق مەلۇم نۇقتىدىن كىشىنىڭ سايىسى بىلەن گەۋدىسى ئۆزئارا تەسەللى بېرىشكەندەكلا ئىش. سوبىيېكتىپچىلىق مەيلى قانداق رەڭ ياكى شەكىل بىلەن مەيدانغا چىققان بولسۇن، ئۇ بەزىبىر كىشىنى ناپوت قىلىدۇ. بۇ تەمسىل كىشىلەرنى دۇنيانى توغرا ئەكىس ئەتتۈرۈش لازىملىقىنى، پىكىر-ئوبىيېكتىپ رېئاللىققا ئۇيغۇن كېلىشى لازىملىقىنى، رېئاللىقنى ئەكىس ئەتتۈرۈشتە سوبىيېكتىپ ئارزۇنى ئەمەس، بەلكى ئوبىيېكتىپ قانۇنىيەتنى ئاساس قىلىش لازىملىقىنى تەكىتلەيدۇ.

«تەقۋادا ھالال يوق، پەتمۋادا ھارام» ماقالىدا ئەينەن بىر نەرسە ئىككى خىل سوبىيېكتىپ ئۆلچەمدە ئۆز ئارا تۇپتىن زىت بولغان ئىككى خىل يەكۈنگە ئېرىشكەنلىكى كۆرسۈتۈلگەن. سوبىيېكتىپ خىيالى پىكىرلەرنىڭ ئوبىيېكتىپ ھەقىقەتنى ساقىتملىق بىلەن ئىنكاس قىلىدىغانلىقى مەنتىقىلىق يول بىلەن پاش قىلىنغان. ئەلبەتتە بىرەر نەرسىنىڭ ھالال ياكى ھارام بولۇپ ئايرىلىشى ھەرگىزمۇ تەقۋادارلىق (پانىملىقنى تەڭرى يولىغا ئاتاش) بىلەن ياكى پەتمۋاچىلىق (شەرىئەت بىلەن پىرىنسىپلاشتۇرۇش) بىلەن بىر تە-



رەپ بولماستىن بەلكى موئەببەن نەرسىنىڭ ئەينى شارائىتىدىكى ئەھۋالى ۋە خاراكتېر-  
لىرى بىلەن ئايرىلىدۇ. مۇشۇنداق ياكى مۇشۇنىڭغا ئوخشاپ كېتىدىغان سۈبېكتىپ ئارزۇ  
ياكى تەسەۋۋۇرلارنى خىلمۇ خىل يوللار بىلەن سىلىقلاشتۇرۇپ، مەيدانغا چىقىرىش  
بىلەن قىلىنغان ساختىپەزلىكلەرنى كۆپلەپ ئۇچىرىتىش مۇمكىن. تۇرمۇشتا بىر كىشىنىڭ  
ئارزۇسى بويىچەلا «ئاق» دەپ قويسا «ئاق» بولۇپ، «قارا» دەپ قويسا قارا بولۇپ  
كېتىدىغان ئىش ئەمەلىيەتتە مەۋجۇت ئەمەس. دىئالېكتىكا ماتېرىيالىزىملىق چۈشەنچە  
بۇيىچە ئېيتقاندا، مەلۇم ئوبېكتىپ شەيئەنىڭ ئەمەلىي ئەھۋالى شۇ ئوبېكتىپ شەيئەنىڭ  
خاراكتېرىنى ئۆلچەم قىلىدۇ. يوقىرىقى ماقال بۇ خىل ماتېرىيالىزىملىق قائىدىگە خىلاپ  
ھادىسىلەرنى خېلى كۈچلۈك پاش قىلىدۇ.

«ئۆزەمنىڭ راس دېگەن كۆپىنى كۆرمەيدۇ» - ئىجتىمائىي تۇرمۇشتا ئۆزەمنىڭلا راس  
دېيىش تىپىك سۈبېكتىپچىلىق. ئىجتىمائىي ئورنى، تەسىرى ۋە باشقا ئىمتىيازلارغا تايىنىپ  
«ئۆزەمنىڭ راست» دېگۈچىلەر ياكى بىشەملىك ۋە تەنتەكىلىك بىلەن ئۆزەمنىڭ راست دەپ  
ئىشنى ئۆزىگە زىيان سېلىشتىن باشلاپ باشقىلارغا زىيان سېلىشقا ئېلىپ بارىدىغانلار  
خېلى تېپىلىدۇ، «ئۆزەمنىڭلا راست» دېيىش مەيلى قانداق شەكىل، قانداق ئۇسۇل  
بىلەن ئىپادىلەنگەن بولسۇن بۇنداق پوزىتسىيە شۇنداق دېگۈچىنى ماقالدا قەيىت  
قىلىنغاندەك بارغانسېرى ھەقىقىي ئەھۋالدىن خەۋەرسىز قالدۇرۇۋېرىدۇ. چۈنكى ئوبېكتىپ  
رېئاللىق مۇرەككەپ بولۇپ ئۆزگۈرۈش ھەم تەرەققىيات ھالىتىدە بولىدۇ. رېئاللىقنى  
مۇرەككەپلىك جەھەتتىن ئالساق، شەيئەلەرنىڭ مەلۇم نۇقتىدىن كۈزۈتۈلۈشى ئەگەر  
كۈزەتكۈچىگە مەلۇم بىر خىل مەلۇمات بەرگەن بولسا، يەنە بىر نۇقتىدىن كۈزۈتۈش  
يەنە بىر خىل مەلۇمات بېرىدۇ. بەزى ھاللاردا ساقتا ھادىسىلەرمۇ بەئەينى ماھىيەت  
بولۇپ كۆرۈنىدۇ. ئەمدى تەرەققىيات ۋە ئۆزگۈرۈشچانلىق نۇقتىدىن ئالساق، بارلىق  
نەرسە توختاۋسىز ھەرىكەتتە، تەرەققىياتتا بولغان بولىدۇ. دېمەك يېڭى ئەھۋال ئۆزلۈك-  
سىز ئۆزگۈرۈپ تۇرىدۇ. ھەتتا بەزى ھاللاردا يېڭىلا ئېرىشكەن ئىشەنچلىك ئىلمىي  
خۇلاسىلارمۇ يېڭى ۋەزىيەتتىكى يېڭى ئەھۋاللارنىڭ ئەھدىدىن تولۇق چىقالماي قالىدۇ.  
ھالبۇكى ئىگىلىگەن بىلىم ۋە ۋاسىتىلىق تەجرىبىلەر توختاۋسىز تەرەققىياتتىكى رېئال-  
لىققا نىسبەتەن «تەييار مەھسۇلات» تىپىدا ئىبارەت بولۇپ قالىدۇ. تەرەققىيات ئەسلىدە  
ۋارىسلىق بىلەن ئىجادىيلىقنىڭ دىئالېكتىكىلىق بىرلىكىدە بولغاچقا بىلىش ساھەسىدە -  
دىكى «تەييار مەھسۇلات» تەرەققىيات ئۈچۈن ھەر قاچان مۇۋاپىق كېلىۋەرمەيدۇ.  
شۇنىڭ ئۈچۈنمۇ ھەر كىم ھەر ۋاقىت ھەر قانداق شارائىتتا يېڭى تەرەققىياتتىكى  
يېڭى ئەھۋاللارغا جاۋاب بېرىش ئۈچۈن ئۆزلۈكىسىز ئۆگىنىپ بېرىشقا، دائىم باشقىلارنىڭ  
پىكىرلىرىگە ئەھمىيەت بېرىپ باشقىلارنىڭ ئالاھىدىلىكلىرىدىن ئۆلگە ئېلىپ تۇرۇشقا  
توغرا كېلىدۇ. بۇ ماقال كىشىلەرنى بىلىش ۋە ئىشلەش دائىرىلىرىدىكى ئۆزەمچىلىكتىن  
ئىبارەت سۈبېكتىپچىلىق كېسىلىدىن ھەزەر قىلىشقا ئۈندەيدۇ.

«كېسەلنى يوشۇرساڭ ئۆلۈم ئاشكارە». بۇ ماقال ئىجتىمائىي ھاياتتىكى بىر يامان ئىجتىمائىي زەئىپلىكنى پاش قىلىدۇ، بۇنىڭ بىلەن كىشىلەرنى ئەھۋالنى ئەينەن ئىن-كاس قىلىشقا ئۈندەيدۇ. مەلۇمكى ھەر كىم ئۆزى ئۈچۈن بىلىشكە تېگىشلىك بولغان ھەقىقەتنى بىلىشتىن قاچماسلىقى كېرەك. شۇ چاغدىلا ئوبىيېكتىپ رېئاللىقنى ئەينەن ئىنكاس قىلىپ، بەلگىلىك نەتىجىنى يارىتالايدۇ. بۇ ماقال كىشىلەرنى ھەر دائىم سەمىمىي بولۇشقا، ئۆز-ئۆزىگە نىسبەتەن ئوبىيېكتىپلىق ۋە كونكرېت باھا بېرىشكە ئىل-ھاملاندۇرىدۇ. چۈنكى، بارلىق پائالىيەتلەرگە پايدىسىز ياكى توسالغۇ بولىدىغان ئىل-لەتلەرنى قىلچە يوشۇرماستىن مەردانلىق بىلەن پاش قىلىپ ئۇنى تۈزىتىشكە كىرىشكەندىلا ئادەم ئىشتا نەتىجە قازىنىدۇ.

«كىشىلەر ھاڭ باقمايدۇ يولۇڭغا باقمىدۇ»، «ئاتاڭ ئۆلسە ئۆلسۇن، ئاتاڭنى كۆر-گەنلەر ئۆلمىسۇن» يۇقىرىقى ئىككى ماقال جامائەت تەرىپىدىن كېلىپ چىققان بىرەر مەسىلە ياكى بىرەر كىشى ئۈستىدىكى يەكۈنلەرنىڭ نىسبەتەن ئوبىيېكتىپلىققا ئىگە بولىدىغانلىقى چۈشەندۈرىدۇ.

يۇقىرىقى ماقاللاردىن ئوبىيېكتىپلىق ئەمەلىي ئەھۋالدىن مۇستەسنا بولغان، جۈملىدىن ئوبىيېكتىپ رېئاللىققا نامۇناسىپ بولغان سوپىيېكتىپ ئارزۇ-ئارمان ۋە تەسەۋۋۇر-لارغا تايىنىپلا ئوبىيېكتىپ ئەھۋالنى چۈشىنىش ۋە توغرا مۇناسىۋەتتە بولۇش خام خىيال ياكى تەلۋىلىك بولىدىغانلىقىنى كۆرۈپ ئۆتتۇق. شۇنىڭدەك مەلۇم دائىرلەردىكى سوپىيېكتىپلىق ئىللەتلەردىن ساقلىنىش ئاساسلىرىنى كۆرۈپ ئۆتتۇق. بۇلار سوپىيېكتىپچە-لىقنىڭ قانۇنىيەتنى تونومايدىغان، ئوبىيېكتىپ رېئاللىقنى چۈشۈنۈشنى خالىمايدىغان ئىدىيەۋى خاتالىق ئىكەنلىكىنى چۈشەندۈرىدۇ. ئەسلىدە ئوبىيېكتىپ دۇنيا خۇددى بىر ئىستىداتلىق شائېرنىڭ:

«چۈجىنى كۆرمەك ئۈچۈن تاقەت قىلالماستىن ئەگەر،  
باستۇرۇپ قويغان تۇخۇمدىن بىر تۈشۈك ئاچساڭ خەتەر.  
كائىناتتىن تا نەپەس سۈرمەككە ئۆز قانۇنى بار،  
مىڭ سۆيسەڭمۇ يۈزىدىن بىر خىلدا ئاچمايدۇ قەمەر.

دەپ يازغىنىدەك، جىممىكى مەۋجۇداتلىق ئۆز قانۇنىيەتنىڭ ھۆكۈمرانلىقىدا بولغان بولىدۇ. سوپىيېكتىپلىقتىن ساقلىنىپ ئوبىيېكتىپ رېئاللىقنى ئۆگەنگەندىلا ئوبىيېكتىپ دۇنيادا ھۆكۈم سۈرگەن قانۇنلار كىشىلەر پاراسىتىدە لال بولۇشقا باشلايدۇ. قانۇنىيەت-شەيئىلەر تەرەقىياتىغا سىڭگەن ماھىيەتلىك باغلىنىشلار ھەمدە ئاشۇ باغلىنىشلار ئايرىدە قىلىۋات-قان مۇقەررەر يۈزلۈنۈشلەردىن ئىبارەت.

ئىنسان ئۆزىنىڭ مەلۇم ئىمكانىيەت دائىرىسىدىلا دۇنيانى بىلەلەيدۇ ۋە ئۆزىگە-تەلەيدۇ، ھەمدە ئۆز نۆۋىتىدە ئۆزىنىڭ ئۇلۇغلىقىنى تېخىمۇ تاكامۇللاشتۇرۇپ بارىدۇ. ئاۋال

ئوبېيكتىپ دۇنيانى چىنلىق ھالىتىدە بىلىش، ئەنە شۇ شەرت ئاستىدا، ئوبېيكتىغا مۇناسىپ بولغان پوزىتسىيە ۋە مېتود قوللۇنۇش بۇلارغا يېتىشنىڭ تۇنجى قەدەمى، يۇقىرىدىكى بىر قىسىم ماقالىلاردا قەيت قىلىنغان ھەرخىل سوبېيكتىپچىلىق ئىللەتلەردىن ھەقىقىي تۈردە ساقلىنىشتۇر.

ماقال - تەمسىللەر ئىلمىيلىقى بولغان ئىجتىمائىي قانۇنىيەتلەر بولۇپ، تەبىئەت قانۇنلىرىدىن پەرقلىنىدۇ. ھەم ئۇلارغا باغلىنىدۇ. ئىجتىمائىي قانۇنلار ئىنسانلار پائالىيەتلىرى بىلەن ھەم شۇنىڭدەك ئىنسانلارنىڭ ئالاھىدىلىكلىرى بىلەن ئورگانىك ھالدا بىر گەۋدە بولىدۇ. شۇڭا ئىجتىمائىي قانۇنلار پەقەت ماتېرىيالىك تەركىپلەرنىلا ئۆز ئىچىگە ئېلىپ قالماستىن، يەنە ئىنساننىڭ روھى (مەنىۋى) ئامىللار تەركىپلىرىنىمۇ ئۆز ئىچىگە ئالىدۇ. تەبىئەت قانۇنلىرى بىلەن ئىجتىمائىي قانۇنلاردىكى ئورتاقلىق يەنىلا شۇ مۇئەييەن شەيئى ۋۇجۇدىنىڭ زۆرۈر باغلىنىشلىرى بىلەن مۇقەررەر يۈزلىنىش - لەرگە ئىگە ئىكەنلىكىدە كۆرۈلۈدۇ.

ئوبېيكتىپ دۇنيانىڭ قانۇنىيەتىدىن بىشارەت بېرىدىغان دۇنيانى ئۆزگەرتىش پائالىيەتىنى ئوبېيكتىپ دۇنيا قانۇنىيەتلىرىنىڭ تەلىپى بويىچە ئىشلەشكە تەۋسىيە قىلىدۇ. ماقال - تەمسىللەر بولسا، بىر قىسىم قانۇنىي باغلىنىشلىق خاراكتېرلارنى تېپىپ چىققاندىن كېيىن سوبېيكتىپ پائالىيەتچانلىقىنى شۇ يەردىكى قانۇنىي باغلىنىشلارغا مۇناسىپ ۋە تولۇق جارى قىلدۇرۇپ، دۇنيانى ئۆزگەرتىش مەقسىدىگە يېتىش مۇمكىنلىكىنى ئۆگىتىدۇ. دەرۋەقە قانۇنىيەتنى بىلىش ئوبېيكتىپ شەيئىگە ئىلمىي ئاساستا مۇئامىلە قىلىش ھەرىكىتى جەريانىدا چوڭقۇرلاپ ۋە تولۇقلىنىپ بارىدۇ. مۇشۇنداق مەزمۇندىكى ماقالىلار ئاساسەن تەبىئەت ۋە تۇرمۇشتىكى يارقىن ۋە كىشىلەرگە تونۇش - لۇق بولغان ئوبرازلار بىلەن ئورتىغا قويىلىدۇ.

«قالاشنى بىلسە قارمۇ كۆيۈدۇ» دېگەن ماقالىدىكى پىكىر شەكلى مۇبالغىدەك كۆرۈنىدۇ. ئاجايىپ - غارايىپ تەسەۋۋۇرلارمۇ، ئىلىم - پەندە مەلۇم مەسىلىنىڭ يېشىلىشىدە بەلگۈلۈك تۈرتكە بولىدۇ. ئەگەر ئادەملەر دۇنيانى بىلىش ۋە ئۆزگەرتىشتە، سوبېيكتىپ پائالىيەتچانلىقىنى، ئوبېيكتىپ قانۇنىيەتكە مۇناسىپ ھالدا جارى قىلدۇرسا ۋە توغرا ئۇسۇللار بىلەن ھەرىكەت ئېلىپ بارسا، ئۆز تەسەۋۋۇرىدىكى ئىشلارنى ئەمەلگە ئاشۇرالىشى مۇمكىن. بۇ ماقال مۇشۇ پەلسەپىۋى پىكىرلەرنى ئىلگىرى سۈرىدۇ.

«تاغدەك ئىشىنىڭ تېرىقتەك تۈگۈنى بار» بەزى ھاللاردا كىچىك ئىشلاردىن چوڭ نەتىجىگە ئېرىشىش مۇمكىن، چۈنكى «بىر ھەقىقىي ئالىمغا نىسبەتەن ئېيتقاندا، ئەڭ كۆزگە ئېلىنمايدىغان نەرسىلەر ئىجادىيەتنىڭ مەنبەسى بولۇپ قالىدۇ» (دانېل گرانىن «ئاجايىپ ھايات» 179 - بەت) ئەنگلىيەلىك ۋاتىننىڭ مەش ئۇستىدىكى چەي - نەكنىڭ ياپقۇچى تاراقلىشىدىن پاراشمىنىڭ ئېنېرگىيىسىنى كەشىپ قىلىشى، ھاشارەت شۇناس بارس نىكۇلاي، شۇنىڭ كېيىنكى قانۇنىدىكى گۈللەرنى تەتقىق قىلىش

ئارقىلىق مەۋجۇداتلار مورفولوگىيەسىنى بايقىغانلىقى، ھەمدە ئۇ شۇ نەتىجىلەرنى بىلەن فاشىزىمغا قارشى ئۇرۇشتا لېنىنگىراتنى بومباردىمان قىلىشتىن ساقلاپ قالغانلىقى يۇقىرىقى كۆز قاراشنى ئىسپاتلايدۇ. بىر يەردىكى تۈپكى مەسىلە تەبىئەت ۋە جەمئىيەتتىكى «ئادەتتە كىشىلەر ئانچە كۆزگە ئالمايدىغان بىر كىچىك نەرسىلەر» دىكى قانۇنىيەت ۋە ئالاھىدىلىكلەرنىڭ بۈيۈك ئىشلار تەركىبىدىكى ئوبيېكتلارنىڭ ماھىيەتلىك قانۇنىيەتلىرى بىلەن ئومۇملىققا، ئورتاقلىققا ئىگە بولغانلىقىدۇر. شۇ سەۋەبتىن بەزىدە كىچىك ئاددىي ئىشلار ۋە نەرسىلەردىن بايقاش ۋە بىلىشلەر بۈيۈك ئىشلارنى ۋۇجۇتقا چىقىرىدۇ. شىنڭ ئاچقۇچى بولۇپ قالىدۇ. خەنزۇ خەلقىدە: «قاسساپلىقتىنمۇ ئۇلىما چىقىدۇ» دەيدىغان ماقال بار. بۇ ماقالمۇ ئاددىي ۋە كىچىك ئىشلارنى ئىلمىيلىك ۋە ئىجتىھاتلىق بىلەن ئىگىگە زور نەتىجىگە ئېرىشىش مۇمكىنلىكىنى چۈشەندۈرىدۇ. يۇقىرىقى ماقالدا ئىلگىرى سۈرۈلگەن پىكىر زۆرۈرىيەت ئالىمىدىن ئىرىكىلىك ئالىمىگە ئۆتۈش مەسىلىسىدۇر.

يوقىرىقى بىر قانچە ماقال - تەمسىلىلەردىن مۇنداق قاراشقا ئىگە بولۇش مۇمكىن: دۇنيانى ئۆزگەرتىش پائالىيەتدە، قانۇنىيەتنى بىلىش، قانۇنىيەتكە ھۆرمەت قىلىش ھەمدە ھەممىدە ئوبيېكتىپ ئەمەلىيەتنى چىقىش نۇقتىسى قىلىش ھالقىلىق مەسىلە. دۇنيانى ئۆزگەرتىش ئۈچۈن كېرەكلىك بولىدىغان كۈچلۈك ئىقتىدار ۋە مەتودولوگىيە تېخى يېتەرسىز، چۈنكى دۇنيانى ئۆزگەرتىش ئۈچۈن ئوبيېكتىپ قانۇنىيەتكە ھۆرمەت قىلىش ۋە ئۇنىڭ تەلىپى بويىچە ئىشلەش بىلەن بىر ۋاقىتتا، سوبېيكتىپ پائالىيەت - چىلىقىنى مۇۋاپىق ۋە توغرا جارى قىلدۇرۇشقا توغرا كېلىدۇ. ۋاھالەنكى پەقەت ئوب-يېكتىپ قانۇنىيەت بويىچە ئىشلەش جۈملىدىن ئۇنىڭغا ھۆرمەت قىلىش مەسىلىسىلا ھەل قىلىنىپ، شۇنىڭ بىلەن ئورگانىك ھالدا بىرلەشتۈرىلىدىغان سوبېيكتىپ پائالىيەتچانلىقتا پاسسىپلىق كۆرۈلسە، كىشىدە ئاسانلا تەغدىرچىلىك تۇيغۇسى ئەۋج ئالىدۇ. مەلۇمكى كىشىلەر قانۇنىيەتنى يارىتالمايدۇ، ئۆزگەرتەلمەيدۇ، ئەمما، ئۇنىڭدىن پايدىلىنىپ، ئۇنى ئۆز مەقسەتلىرى ئۈچۈن خىزمەت قىلدۇرالايدۇ، تەبىئەتتىكى ئوت ئەڭ دەسلەپ كىشىلەرگە ئاپەت كەلتۈرىدىغان، گايىدا «خالىسا» ئاز - تولا شەپقەت يەتكۈزۈدىغان شەيئى ئىدى. كېيىن ئىنسانلار ئەمەلىيەت جەريانىدا، سوبېيكتىپ تىرىشچانلىقلارنى تولۇق جارى قىلدۇرۇشلىرى بىلەن تەدرىجى ھالدا ئۇنىڭ قانۇنىيەتنى ئىگىلىۋالدى. شۇنىڭ بىلەن ئۇ، پەيدىن - پەي كىشىلەرنىڭ خالىغانچە پايدىلىنىدىغان قۇرالغا ئايلىنىپ قالدى.

ئۇيغۇر خەلق ماقالى - تەمسىلىلىرىدە سوبېيكتىپ پائالىيەتچانلىقنى ئوبيېكتىپ ئوبيېكتىپتىن ئۇنىڭ ئەھۋالىغا مۇناسىپ ھالدا تولۇق جارى قىلدۇرۇپ، ئوبيېكتىپ بىلەن سوبېيكتىپنىڭ دىئالېكتىك بىرلىكىنى ساقلاشنى تەۋسىيە قىلىدىغان پىكىرلەر خېلى كۆپ. «سەۋەب قىلساڭ، سېۋەتتە سۇ توختايدۇ» دېگەن ماقالدا ئەنە شۇنداق پەلسەپىۋى

پىكىمىز ئورتىغا قويۇلغان. ئىنسان پائالىيەتتە سۈبېكتىپ پائالىيەتچانلىقىنى تولۇق ۋە مۇناسىپ جارى قىلدۇرۇش كىم بولسا بولمايدىغان شەرت ئىكەنلىكى چۈشەندۈرۈلگەن ھەمدە، سۈبېكتىپ پائالىيەتچانلىقىنى جارى قىلدۇرۇشنىڭ بىر قىسىم تۈپكى مەسىلە - لىرى كۆرسىتىپ بېرىلگەن.

«تەدبىرنىڭ قانداق بولسا تەقدىرنىڭ شۇنداق بولار» تەدبىر - سۈبېكتىپ پائالىيەتچانلىقىنىڭ كۈنكەرت ۋە سىستېمىلىق ئىپادىلىنىشىدۇر، تەدبىرنىڭ ئۆزۈملۈك بولۇش بولماسلىقى مەلۇم جەھەتتە ئۈبېكتىپ قانۇنىيەتلەر بىلەن، سۈبېكتىپ پائالىيەتچانلىقى - نىڭ دىئالېكتىك بىرلىكتە بىر ئوگانىك گەۋدىگە ئايلىنىشى - ئايلىنىشىغا مۇناسى - ۋەتلىك. يۇقىرىقى ماقالدا كىشىلىك ھايات ئۈبېكتىپ قانۇنىيەتلەرنى بايقاش ۋە ئۇلار - دىن پايدىلىنىشتا سۈبېكتىپ پائالىيەتچانلىقنىڭ نەقەدەر مۇھىملىقى كۆرسىتىلگەن بولسا، بۇ ماقالدا، تەدبىرنىڭ ھەرخىل ئۈبېكتىپ ئامىللار بىلەن باغلىنىپ كېلىپ ئۆز قۇدرىتىنى كۆرسىتىدىغانلىقى چۈشەندۈرۈلگەن. ماقالدا تىلغا ئېلىنغان «تەدبىرنىڭ قانداق بولۇشى» مەسىلىسى تەدبىرنىڭ ئۈبېكتىپنىڭ ئالاھىدىلىكىگە مۇۋاپىقلاشقان ۋە مۇۋاپىق - لاشمىغانلىقىدىن ئىبارەت ئىككى ئەيىپنى ئۆز ئىچىگە ئالىدۇ. زىددىيەتلەرنى ھەل قىلىشقا قوللىنىلغان تەدبىرلەر ھەر قاچان كۈنكەرت ئەھۋالنى كۈنكەرت تەھلىل قىلىش پىرىنسىپى - پىغا ئۇيغۇن كېلىشى لازىم، تەدبىر - قىزغىنلىق، ئىلمىيلىك زېرەكلىكى تەلەپ قىلىدۇ. شۇڭا بىرەر ئىشقا قىزغىن مۇھەببەت باغلىغان ۋىجدانلىق كىشى ئۆزىدىكى قىزغىنلىق - نى ئىلمىيلىك ۋە زېرەكلىك بىلەن بىرلەشتۈرۈپ، سەگەك مەڭگە ۋە ئاڭلىق شارائىتنى ھازىرلاپ، ئىش ئېلىپ بارسا، ھۇقۇرەركى ئۇ ئىستىقبال يارىتالايدۇ.

«ئاتا كۆرۈپ قىز ئال، قىرغاق كۆرۈپ بۆز ئال» «ئاتىسى بولۇشقا قىزنىڭ ئوغلى ئۇرۇشقا، ئانىسى بولۇشقا قىزنى يىغلاڭغۇ» دېگەن ماقالىلاردا ئائىلىدىكى دىئالېك - تىكا چۈشەندۈرۈلگەن. يەنى بۇ ماقالىلاردا ئائىلىۋى تۇرمۇش ھۆھىتىدا، بالا تەربىيەسىدە ئاتا - ئانا بىلەن پەرزەنتلەر ئوتتۇرىسىدىكى ئۆزئارا باغلىنىش ۋە تەلىم قانۇنىيەتلىك ھالدا ئىخچام بايان قىلىنغان. مەلۇمكى تەربىيىلىگۈچىلەرنىڭ خاراكتېرى ھەرىكەتلىرى تەربىيەلەنگۈچىلەر خاراكتېر ھەرىكەتلىرىنىڭ شەكىللىنىشىدە مۇھىم رول ئوينايدۇ. شۇڭا ئادەم بالىسىنىڭ خاراكتېر - مەجەز جەھەتتىن ساغلام ئۆسۈپ يېتىلىشى ئاتا - ئانىدىكى ۋە باشقا تەربىيىلىگۈچىنىڭ ۋۇجۇدىدىكى ئالىمچىلىققا گۈزەللىككە باغلىق، يۇقىرىدىكى ماقال مۇشۇ پەلسەپىۋى ھەقىقەتنى ئىلگىرى سۈرىدۇ.

ئالدىنقى قۇرلاردا تىلغا ئېلىپ ئۆتكەن ماقالىلاردىن ئۈبېكتىپ دۇنيانىڭ ماھى - يىتى ماھىدا ئىكەنلىكىنى، ئۇنىڭ كىشى ئېڭىغا بېقىنمايدىغان ئۈبېكتىپ ھەۋجۇتلۇق ئىكەنلىكىنى كۆرگەن ئىدۇق. شۇنىڭدەك ئۈبېكتىپ دۇنيادىكى بارلىق شەيئەلەرنىڭ تۈزۈلۈش ۋە ئۆزگۈرۈپ تەرەققىي قىلىپ تۇرۇشى ئۆز قانۇنىيەتلىرىنىڭ ھۆكۈمرانلىقىدا بولىدىغانلىقىنى كۆرۈپ ئۆتتۇق. بۇلار ئەلۋەتتە ئۈبېكتىپ قانۇنىيەتلەرنى ھۆرەت

قىلىشنىڭ ۋە پائالىيەتلەردە ئوبىيېكتىپ ئەمەلىيەتنى چىقىش قىلىشنىڭ ئاساسى. ئەمما، ئوبىيېكتىپ دۇنيانى ەۋكەمەلرەك چۈشىنىپ، پائالىيەتلەرنى ئوگۇشلۇق ئېلىپ بېرىش ئېھتىياجى ئۈچۈن ئۇلار تېخى يېتىشمەيدۇ. كىشىلەر ئوبىيېكتىپ دۇنيادىكى شەيئەلەرنىڭ ئۆز جىسمىدىكى ۋە مۇھىتتىكى خىلمۇ خىل باغلىنىشلار بىلەن ئۆزلىرىنىڭ مەۋجۇتلىقىنى ساقلاۋاتقانلىقىنى شۇ سەۋەبتىن ماددىي ۋە مەنىۋى دۇنيانىڭ ئومۇمىي باغلىنىشلىق ھالەتتە ئىكەنلىكىنىمۇ بىلىشى كېرەك. دۇنيانىڭ ئومۇمىي باغلىنىشلىقى ۋە تەرەققىيات ھالىتىنىڭ قانۇنىيەتنى - دىئالېكتىكا تەلىماتى ئوگىتىدۇ. دىئالېكتىكا تەلىماتى بولسا، ماتېرىيالزمغا ئوخشاش پەلسەپە ئىلىمىنىڭ ئايرىلماس ئورگانىك قىسمىدۇر. ماركسىزم - لىنىنى پەلسەپىدىكى دىئالېكتىكا بولسا، ماتېرىيالزم ئاساسىغا قۇرۇلغان، ماتېرىيالزم قانۇنىدىلىرى بىلەن گىرەلىشىپ كەتكەن دىئالېكتىكادۇر. يەنى ماتېرىيالستىك دىئالېكتىكا - دۇر. شۇنىڭ ئۈچۈنمۇ ماركسىزملىق دىئالېكتىكا مۇكەممەللىككە ۋە ئۈزۈل - كېسىللىككە ئىگە ئۆتكۈر پەن.

بەزى ماقال تەمسىللەر كىشىلەرنىڭ دۇنيانىڭ دىئالېكتىكىلىق باغلىنىشلىرىنى بايقاش، ھېس قىلىش ۋە ئۇنى چۈشىنىپ يېتىشىدە، بەلگىلىك دەرىجىدە يېتەكلەش رولىنى ئويناپ كەلگەن. مەسىلەن: «ياخشى ئاتنىڭ تېرىسى قېپىش بولار كۆن بولماس» تەلىمىمىز بويىچە ياخشى ئاتنىڭ تېرىسىدىنمۇ ياخشى كۆن چىقىشى كېرەك ئىدى. ئەمما، چۈشەنچىنىڭ ئەكسىچە، ئۇنىڭدىن ئارانلا ئارقانلىققا يارايدىغان قېپىش چىقىمۇ - ۋاتىدۇ. «ياخشى كۆن» بولسا، پەقەت پالاكەت ئۆكۈزنىڭ تېرىسىدىن چىقىۋاتىدۇ، تولپاردەك ئارغىماقنىڭ تېرىسىمۇ ئىشلىتىش رولى جەھەتتە، سۆرەلمە ئۆكۈزنىڭ تېرىسىدىن تۆۋەن بولىدۇ. بۇ يەردىكى تۈپ مەسىلە، «ياخشى ئات» نىڭ ياخشى بولۇشىنى تەمىن ئەتكۈچى تەرەپلەر ئەينى شارائىتتىكى ھەر قايسى ئامىللار بىلەن باغلىنىپ كىلىپلا ئاتنىڭ ياخشى خۇسۇسىيەتىنى مەيدانغا كەلتۈرگەن، ئەمدى شۇ شارائىتتىكى شۇنداق باغلىنىشلارنىڭ بۇرۇلۇشى بىلەن ئۇ يەردىكى خۇسۇسىيەتمۇ ئۆزگىرىپ ئۆز مەزمۇنىنى يوقىتىۋاتىدۇ.

«توغرا ئېيتقان تۇغقىنىغا يارىماپتۇ» توغرا ئېيتىش، ئومۇمەن ياخشى خىسلەت سەمىملىكىنىڭ ئىپادىسى. بۇ ماقال رېئال تۇمۇشتىكى دىئالېكتىكىلىق ئەسلىلەرگە ئېتىبار بېرىشنى تەۋسىيە قىلىدۇ. ماقالدا ئوتتۇرىغا قويۇلغىنى ئەھۋالنى كۆرسىتىش بىلەن ئىپادىلەش ئەسلىلىرىدە بىر خىل دىئالېكتىكىلىق باغلىنىشنىڭ مەۋجۇتلىقى، ئومۇمەن بۇ ماقالدا تۇرمۇشتىكى بىر ھەقىقەت بايقالغان، ھېس قىلىنغان. ماقالىدىكى بۇ پىكىر ھەقىقىي تۇرمۇشتىكى زىددىيەت چىلىقىنى كۆرسۈتۈپ بېرەلگەن.

«كۈندۈزى گەپ قىلساڭ يان - يېنىڭغا باق، كەچتە گەپ قىلساڭ قۇلاقنى قۇلاققا ياق» بۇ ماقال ئىجتىمائىي قانۇنىيەتلەر تەقەززاسىدىن پەيدا بولغان، مەخپىيەت ھادىسىلىرى تەلىمىنى تەۋسىيە قىلىشتىن باشقا يەنە، گەپ - سۆزنىڭ كونكرېت شارائىتىغا

باغلىق ئىكەنلىكىنى چۈشەندۈرگەن. كىشىلەر كۈندۈزلۈك تۇرمۇشتا مۇشۇ ھەقىقەتكە ئېتىد - بار بېرىش لازىملىقىنى ئانچە ھېس قىلىپ كەتمەيدۇ، شۇڭا بەزى ئادەملەر ئاممىۋى سورىندا كىملىرىنىڭ ئاتا-ئانا بىلەن بالىلىق مۇناسىۋەتتە، يەنە كىملىرىنىڭ ئاكا-ئۇكا، ئىگىچە-سىڭىلىق مۇناسىۋەتتە ئىكەنلىكىنى خىيالىغىمۇ كەلتۈرمەي، گەپدانلىق ياكى قىزىقچىلىق قىلىپ ئاغزىغا كەلگەننى دەۋىرىدۇ. نەتىجىدە ئۇلارنىڭ گەپ-سۆزى يامان تەسىر پەيدا قىلىدۇ. بۇ ئوبيېكتقا، شارائىتقا ۋە ئۇلارنىڭ باغلىنىشقا دىققەت قىلمىغانلىقىنىڭ نەتىجىسى. ماقال، دىئالېكتىكىلىق باغلىنىشلارنىڭ، مۇئەييەن شەيئىنىڭ شارائىتتىكى باغلىنىشلىرىنى كۆرسىتىپ بېرىدۇ.

«ئازنى بىلىمگەن كۆپنى ھېچ بىلىمەس» «ئاز» بىلەن «كۆپ» قارىمۇ-قارشى، ئەمما ئۆزئارا باغلىنىشلىق ئىككى تەرەپ. «كۆپ»، «ئاز» نى ئۆز ئىچىگە ئالغان. ئۆز نۆۋىتىدە «ئاز» يەنىلا «كۆپ» نى ئۆز ئىچىگە ئالغان. شۇڭا، دۇنيادىكى سان-ساناق-سىز «ئاز» لار «كۆپ» نى بەرپا قىلالايدۇ. بۇ مەسىلە چوڭ بىلەن كىچىكنىڭ دىئالېك-تىكىلىق مۇناسىۋىتىدە يارقىنراق كۆرۈنىشى مۇمكىن. مىسالى، بىرچوڭ بىنا سانسىزلىغان كىچىك خىشلاردىن ئىبارەت «ئاز» لاردىن بەرپا بولغان. يەنە ئۆز نۆۋىتىدە خىشتىن ئىبارەت كىچىك تەركىپتە بىنا بولۇشتىن ئىبارەت چوڭ مەزمۇن ساقلانغان.

«ئون كۈلگىنىڭ بىر يىغىسى بار» بۇ ماقالدا قارىمۇ-قارشى تەرەپلەر مۇئەييەن شارائىتتا بىر-بىرىنىڭ ئەكسىگە ئۆزگۈرىدىغانلىقى ئوتتۇرىغا قويۇلغان. بۇ ماقال، ئەلبەتتە ئون قېتىم كۈلگەندە بىر قېتىم يىغلاش زۆرۈرىتىنى بىلىشنى كۆرسەتكەن ئەمەس. بەلكى كۈلگىنىڭ يادروسى بولغان شاتلىق تەركىپىدە يىغىشنىڭ يادروسى بولغان بىئاراملىق ئامبالىرىمۇ مەۋجۇت ئىكەنلىكى؛ ئۇلارنىڭ مەلۇم كۆنكۈپت باغلىنىشلار ئار-قىلىق ئاساسىي ئورۇنغا ئۆتۈپ، كۈلكە ئورنىغا يىغا چىقىرىپ قويىدىغانلىقتىن ئىبارەت دىئالېكتىكىلىق مۇناسىۋەتلەر چۈشەندۈرۈلگەن.

دېمەك ئۇيغۇر خەلق ماقال-تەمسالىرى ئۇيغۇر خەلق ئېغىز ئەدەبىياتى خەزىنى - سىدىكى ئېسىل بايلىق. ئۇنىڭ ئېسىللىقى، خېلى بىر قىسىم ماقال-تەمسالىلەردە دىئا-لېكتىكىلىق ماتېرىيالزم ۋە تارىخىي ماتېرىيالزملىق پەلسەپىۋى پىكىرلارنىڭ ئىخچام، ئېنىق ئىپادىلەنگەنلىكىدە، ئۇيغۇر خەلقىنىڭ پەلسەپىۋى قاراشلىرىدىكى بەزى چۈشەن-چىلەرنىڭ ئوتتۇرىغا قويۇلغانلىقىدا. شۇڭا ئۇيغۇر خەلق ماقال-تەمسالىرىنى - ئۇيغۇر پەلسەپە قاراش سىستېمىسىنىڭ بىر مۇھىم سىخىمىسى دېيىش مۇمكىن.



## مىجەز بىلەن خاراكتېرنىڭ پەرقى توغرىسىدا

### ئۆمەر ئوسمان

ھازىر خېلى كۆپ ساندىكى كىشىلەر كۈندىلىك تۇرمۇش، خىزمەت ۋە يېزىقچىلىق ئىشلىرىدا مىجەز بىلەن خاراكتېرنى پەرقلىنىدۇرمەيۋاتىدۇ ياكى پەرقلىنىدۇرۇشكە ئانچە كۆڭۈل بۆلمەيۋاتىدۇ. شۇ سەۋەبتىن بىلىش پائالىيەتلىرىدە بەزى قالايمىقانچىلىقلار كېلىپ چىقىۋاتىدۇ. مەن بۇ ماقالىمدە يولداشلارنىڭ پايدىلىنىشىغا ياردىمى بولسۇن ئۈچۈن مىجەز بىلەن خاراكتېرنىڭ پەرقى توغرىسىدا قىسقىچە توختالماقچىمەن.

مىجەز ① بىلەن خاراكتېر ئوتتۇرىسىدىكى مۇناسىۋەت گەرچە زىچ بولسىمۇ، لېكىن بۇ ئىككىسىنى ھۆتەلەق ئارىلاشتۇرۇۋېتىشكە ياكى بىرىنى يەنە بىرىنىڭ ئورنىغا دەسسەتىشكە ھەرگىز بولمايدۇ. چۈنكى پىسخولوگىيەلىك نۇقتىدىن ئېيتقاندا، مىجەز نېرۋا تىزىمىغا باغلىنىشلىق تۇراقلىق پىسخىكىلىق ئالاھىدىلىك بولغاچقا، ئۇ ھەرگىز كىشىلەر پائالىيەتلىرىنىڭ مەزمۇنى ۋە ئۇلارنىڭ مۇددىتىگە ئاساسەن ئۆزگەرمەيدۇ. ئەمما خاراكتېرنىڭ شەكىللىنىش مەنبەسى ئىجتىمائىي مۇھىت ۋە تەربىيە شارائىتى بولۇپ، ئۇ كىشىلەرنىڭ رېئاللىققا تۇتقان پوزىتسىيەسىنى ئىپادىلەيدىغان بولغاچقا، ئۇنىڭدا مەلۇم ئۆزگىرىشلەر بولۇپ تۇرىدۇ. شۇنداق بولغانلىقى ئۈچۈن كىشىلەرنىڭ مىجەز تەركىبىگە ئۇلارنىڭ ئېغىر-بېسىقلىقى، تېتىكىلىكى، ئىنچىكىلىكى، شوخلىقى ۋە ئويچانلىقى قاتارلىقلار كىرسە، خاراكتېر تەركىبىگە ئۇلارنىڭ ئىنسانىيەتچىلىكى، تىرىشچانلىقى، كەمتەرلىكى، باتۇرلۇقى، ھورۇنلۇقى، تەكەببۇرلۇقى، شەخسىيەتچىلىكى ۋە قورقۇنچاقلىقى... قاتارلىقلار كىرىدۇ. بۇلارنى مۇشۇنداق پەرقلىنىدۇرۇپ قاراش بىلەن بىرگە، مىجەز تەركىبى ھەرگىز پاسسىپ ياكى ئاكتىپ، ياخشى ياكى يامان دېگەندەك تۈرلەرگە ئايرىلمايدۇ، ئەمما خاراكتېرنى بولسا ئاكتىپ ياكى پاسسىپ، ياخشى ياكى يامان دېگەن تۈرلەرگە ئايرىشقا بولىدۇ، چۈنكى ئەمەلىي تۇرمۇشلىرىمىزدا خىلمۇ خىل ياخشى-يامان خاراكتېر ئالاھىدىلىكلىرىنىڭ ئوخشاش نېرۋا تىزىمىدا ئىپادىلىنىدىغانلىقىنى ئۇچرىتىش بىلەن بىرگە، ئوخشاش بىر خىل خاراكتېر ئالاھىدىلىكىنىڭمۇ ئوخشاشمىغان نېرۋا تىزىمىدا ئىپادىلىنىدىغانلىقىنى ئۇچرىتىمىز. مەسىلەن، باشقىلارغا باردەم بېرىشنى خۇشاللىق دەپ

① مىجەز - پىسخولوگىيەدە «تېمپېرامېنت» دەپ ئاتىلىدۇ.



بىلىدىغان خاراكتېر ئالاھىدىلىكىنى ئالسا، بەزى كىشىلەر تولۇپ-تاشقان قىزغىنلىق بىلەن ياردەم بەرسە، يەنە بەزى كىشىلەر لام-جىم دېمەستىن ياردەم بېرىدۇ. ھەتتا بەزىلىرى تەرىنى تۇرۇپ ياردەم بېرىشىمۇ مۇمكىن. بىزنىڭ كىشىلەر مەجەزنى ئاكتىپ ياكى پاسسىپ دېگەن تۈرلەرگە ئايرىم-ئايرىم سېلىقىمىزنىڭ يەنە بىر تۈپكى سەۋەبى، ھەرقانداق بىر خىل مەجەزنىڭ ئۆز ئالدىغا ئارتۇقچىلىق ۋە يېتەرسىزلىك تەرەپلىرى بولىدۇ. مەسىلەن، تېتىك مەجەزلىك كىشىلەرنى ئالسا، ئۇلارنىڭ كەيپىياتى مول ۋە پائالىيەت سۈرئىتى چاقتان بولۇشتىن تاشقىرى، يېڭى مۇھىتىمۇ ئاسان ماسلىشالايدۇ. بىراق مۇنداق مەجەزلىك كىشىلەرنىڭ دىققەت-ئېتىبارى تۇراقلىق بولغاچقا، ئۇلارنىڭ نەرسە-ئەرگە قىزىقىشىمۇ ئاسان ئۆزگىرىش بولۇپ تۇرىدۇ. ئىنچىكە مەجەزلىك كىشىلەرنى ئالسا، ئۇلارنىڭ بەرداشلىق بېرىش ئىقتىدارى تەۋەن ۋە ئاسان چارچاش ھېس قىلىدىغان بولسىمۇ، بىراق ئۇلار ھېسسىيات جەھەتتىن ئىنچىكە بولغاچقا، ئىشنى ئىپە-تىياتچانلىق بىلەن قىلىدۇ، ئۇلارنىڭ كۆزىتىش ئىقتىدارى نىسبەتەن ئۈستۈن بولغاچقا، باشقىلار پەرق قىلالىغان ئىنچىكە ئىشلار ۋە ھادىسىلەرنى ئاسان پەرق قىلالايدۇ. بىراق مەجەز كىشىلەر پائالىيەتنىڭ ئىجتىمائىي قىممىتى ۋە ئۆگىنىش نەتىجىلىرىنىڭ ئۈستۈن-تۆۋەنلىكىنى بەلگىلىيەلمەيدۇ. شۇنداق بولغانلىقى ئۈچۈن ئوخشاش مەجەز تىپىدىكى كىشىلەرنىڭ بەزىلىرى جەمئىيەتكە ناھايىتى زور تۆھپىلەرنى قوشۇپ، ئالىي خىسلەتلىك كىشىلەرگە ئايلانسا، يەنە بەزىلىرى ھېچ ئىشنى باشقا ئېلىپ چىقالمايدىغان، ھەتتا پەزىلەتلىرى يىرگىنىشلىك بولۇپ چىقىشىمۇ ۋە ياكى بەزىلىرى ئىلغار، بەزىلىرى قالاق بولۇپ چىقىشىمۇ مۇمكىن. بەزىدە بولسا مەجەز تىپلىرى ئوخشاشمايدىغان كىشىلەر مۇ ئۆزئارا ياردەملىشىپ ئۆگىنىپ بىرلىكتە ئالغا بېسىشى، ھەتتا يازغۇچى، شائىر، ئالىم ۋە مۇتەپەككۇرلاردىن بولۇپ چىقىشىمۇ مۇمكىن. دېمەك، شۇنىڭ ئۈچۈن بىز مەجەز بىلەن خاراكتېرنىڭ مۇناسىۋىتىنى توغرا تونۇش بىلەن بىرگە، كىشىلەرنىڭ ئۆگىنىش نەتىجىسىنىڭ ئۈستۈن-تۆۋەن بولۇشى ياكى پەزىلىتىنىڭ ياخشى-يامان بولۇشى قاتارلىقلارنى ھەرگىز ئۇلارنىڭ مەجەزىدىكى نۇقتىسى دەپ قارىماسلىقىمىز لازىم.

بىز مەجەز بىلەن خاراكتېرنىڭ پەرقىنى ياخشى چۈشىنىش ئۈچۈن ئالدى بىلەن مەجەزنىڭ نېمە ئىكەنلىكى توغرىسىدا قىسقىچە توختىلىپ ئۆتەيلى:

مەجەز— ئالىي نېرۋا پائالىيەتنىڭ كىشىلەرنىڭ ھەرىكەت ئۇسۇلىدىكى ئىپادىسى بولۇپ، ئۇنىڭ ئىپادىلىنىش شەكلىدىن ئېيتقاندا، ئىندىۋىدۇئال تۈسكە كىرىدۇ. شۇنداق بولغانلىقى ئۈچۈن ئۇ پىسخىكىلىق پائالىيەتلەرنىڭ سۈرئىتى ۋە مۇقىملىقىغا، (ئىدرەك نىڭ سۈرئىتى ۋە دىققەتنىڭ مەركەزلىشىش ۋاقتىنىڭ ئۇزۇن-قىسقىلىقىغا)، كۈچلۈكلىكىگە (كەيپىياتنىڭ كۈچلۈك ياكى ئاجىزلىقىغا) ۋە مايمىلىقىغا (بەزىلەر سىرتقى شەيئىلەرگە مايل بولىدۇ، بەزىلەر ئىچكى قىسمىغا مايل بولىدۇ) تەسىر كۆرسىتىدۇ. مانا بۇنداق ئالاھىدىلىكلەر پىسخولوگىيەدە مەجەز ياكى تېمپېرامېنت دەپ ئاتىلىدۇ. ئۇنىڭ تۈرلىرى

بولسا مەجەز ياكى تېمپېرامېنت تىپى دېيىلىدۇ.

مەجەزدىن ئىبارەت بۇ خىل پىسخىكىلىق ھادىسىنى ئەڭ بۇرۇن تەتقىق قىلغان ۋە ئۇنى بەدەن سۇيۇقلۇقى ئارقىلىق چۈشەندۈرگەن كىشى مۇندىن ئىككى مىڭ يىل بۇرۇن ئۆتكەن يونانلىق ساددا ماتېرىيالزمچى دوختۇر ھېپپوكرات بولۇپ، ئۇ بەزىلەر- نىڭ ئوڭاي ئاچچىقلىقىدىن ۋە ھەرىكىتىنىڭ كەسكىن بولۇشىنى ئۆت سۇيۇقلۇقىنىڭ ئارتۇقچە كۆپ بولۇشىدىن دەپ قاراپ، ئۇنى «سانگمۇنىڭ مەجەز تىپى» دەپ ئاتىغان. بەزىلەرنىڭ قىزغىن ھەم پائالىيەتچان بولۇشىنى قاننىڭ ئارتۇقچە كۆپ بولۇشىدىن دەپ قاراپ، ئۇنى «خالېرىك مەجەز تىپى» دەپ ئاتىغان. بەزىلەرنىڭ سالىق ھەم ھېسابلاشقا ھاھىر بولۇشىنى بەلغەمنىڭ كۆپ بولۇشىدىن دەپ قاراپ، ئۇنى «مېلانخو- لىك مەجەز تىپى» دەپ ئاتىغان. يەنە بەزىلەرنىڭ نېرۋىسى ئارتۇقچە سەزگۈر، لېكىن ئاسان ئىچى پۇشىدىن بولۇشىنى قارا ئۆت سۇيۇقلۇقىنىڭ كۆپ بولۇشىدىن دەپ قارا- راپ، ئۇنى «فېلىگماتىك مەجەز تىپى» دەپ ئاتىغان. كىشىلەر مەجەزلىرىنى مۇنداق تۈرلەرگە ئايرىش گەرچە ھازىرقى زامان پىسخولوگىيىسى تەتقىقاتى ئېچىپ بەرگەن ئىلمىي قانۇنىيەتلەرگە ئانچە ئۇيغۇن كەلمەسمۇ، بىراق ئۇ ئىجتىمائىي ئەمەلىيەتكە نىسبەتەن ئېيتقاندا ئۇيغۇن كېلىدۇ. شۇڭلاشقا ئۇ يەنىلا تاكى ھازىرغىچە بەلگىلىك پايىدىلىنىش قىممىتىنى ساقلاپ كەلمەكتە. شۇڭا بىز ئەمەلىي پائالىيەتلەردە ئۇنىڭمۇ مەلۇم ئېتىبار بىلەن قارىشىمىز كېرەك. مەسىلەن، ئېيتايلىق:

سانگمۇنىڭ مەجەز تىپىگە كۈچ- قۇۋۋىتى تولۇق، ھېسسىياتى ۋە سۆز- ھەرىكەتلىرى كۈچلۈك، تېز ۋە ئۆزىنى تۇتۇۋېلىشى قىيىن بولغان كىشىلەر كىرىدۇ. مۇنداق كىشىلەردە باتۇرلۇق، خۇشخۇيالۇق ۋە ئالغا ئىنتىلىش قاتارلىق پەزىلەتلەر ئاسان شەكىللىنىدۇ. لېكىن ئۇلاردا بىپەرۋالىق ھەم قوپاللىق قاتارلىق كەمچىلىكلەرمۇ ئاسان يېتىلىپ قال- دۇ. شۇنىڭ ئۈچۈن مۇنداق كىشىلەرگە قارىتا ئۇلارنىڭ چىشىغا تېگىپ تېرىكتۈرمەس- لىك، ئامال قىلىپ ئۇلارنىڭ ئۆزىنى تۇتۇۋېلىش قابىلىيىتىنى يېتىلدۈرۈشكە ياردەم بې- رىش كېرەك.

خالېرىك مەجەز تىپىگە: شوخ، ھەرىكەتچان، ھېسسىياتى تېز قوزغىلىپ ئۇزاققا سوزۇلمايدىغان ۋە ھەرىكىتى چاققان كىشىلەر كىرىدۇ. مۇنداق كىشىلەردە كۈيۈمچان تۇيغۇسىغا ئىگە بولغان چىقىشقا قاتارلىق پەزىلەتلەر ئاسان يېتىلىدۇ. لېكىن ئۇلاردا يېنىكلىك ۋە ئەستايىدىل بولماسلىقتەك كەمچىلىكلەرمۇ ئاسان يېتىلىپ قالىدۇ. شۇڭلاشقا بۇ خىل مەجەز تىپىدىكى كىشىلەرگە نىسبەتەن پائالىيەت پۇرسىتى ياكى ۋەزىپىلەرنى كۆپرەك بېرىش ئارقىلىق ئۇلارنى كۆپرەك تەربىيىگە ئىگە قىلىش بىلەن بىرگە، ئۇلار- دىن پۇختا، ئىخلاسمەن بولۇشىنى، قىيىنچىلىقلارنى يېڭىش روھىنى يېتىلدۈرۈشىنى ھەمدە ھورۇنلۇق ۋە شاختىن- شاخقا قونۇشنىڭ ئالدىنى ئېلىشنى تەلەپ قىلىش لازىم.

مېلانخولىك مەجەز تىپىگە: تىنچ ۋە جىم يۈرۈيدىغان، ھېسسىياتى ئاستا قوزغىلىپ

ئۇزاققا سوزۇلىدىغان، بىراق ھېسسىياتى ئاسانلىقچە ئاشكارا ئىپادىلەنمەيدىغان، ھەرىكەتتىكى ئاستا ۋە سۇسراق كىشىلەر كىرىدۇ. ھۇنداق كىشىلەردە ئېغىر-بېسىقلىق، قەتئىيلىك ۋە ئەمەلىي ئىشلەش قاتارلىق پەزىلەتلەر ئاسان يېتىلىدۇ. بىراق ئۇلار تەربىيىلىنىشكە ئەھمىيەت بەرمىسە سوغۇق، تەرسا ۋە سۆزلەپ بولۇپ قالىدۇ. شۇنىڭ ئۈچۈن بۇ خىل مەجەز تىپىدىكى كىشىلەرگە قارىتا تېخىمۇ سەۋىرچانلىق بىلەن ئىش كۆرۈپ، ئۇلارنىڭ مەسلىھەتلىرىنى ئويلىنىشىغا ۋە ئىنكاس قىلىشىغا يېتەرلىك ۋاقىت بېرىش لازىم.

فىلىگماتىك مەجەز تىپىگە: سەزگۈرلۈكى ئاجىز، تەسراتى مول بولسىمۇ ئىچىدىن چىقارمايدىغان، ھەرىكەتتىكى ئاستا ۋە كۈچسىز كىشىلەر كىرىدۇ. مۇنداق كىشىلەردە كۆڭۈل قويۇش، ئىنتىزامغا بويسۇنۇش ۋە خىيال قىلىش قابىلىيىتى زور بولۇش قاتارلىق پەزىلەتلەر ئاسان يېتىلىدۇ لېكىن ئۇلاردا گۇمانخورلۇق، توخۇ يۈرەكلىك ۋە ئۆزىگە ئىشەنمەسلىك قاتارلىق كەمچىلىكلەرمۇ ئاسان يېتىلىپ قالىدۇ. شۇڭلاشقا بۇ خىل مەجەز تىپىدىكى كىشىلەرگە نىسبەتەن تېخىمۇ كۆپرەك غەمخورلۇق قىلىش، كۆيىنىش ۋە ئاشكارا سورۇنلاردا ئەيىبلەشمەسلىك ئۇسۇلىنى قوللىنىش بىلەن بىرگە، ئۇلارغا بولغان تەلەپنى مۇۋاپىق تەكشۈپ، ئۇلارنى چوڭ يۈرەكلىك بىلەن ئالغا بېسىشقا ئىلھاملاندۇرۇش لازىم. كىشىلەر مەجەزنى ئىجتىمائىي ئەمەلىيەت جەريانىدىكى ئىپادىلەرگە ئاساسەن ئېغىر (بىپەرۋا)، جاھىل (زەھەر)، تېتىك (خۇشكۆڭۈل) ۋە ئىنچىكە (مۇڭلۇق) دىن ئىبارەت تۆت تىپكە بۆلۈشكە بولىدۇ.

(1) ئېغىر مەجەزلىك كىشىلەر تىنچ، مەقسەت ۋە كەيپىياتى تۇراقلىق بولىدۇ، روھىي ھالىتىنىڭ سىرتقى كۆرۈنۈشى ئانچە روشەن ئىپادىلەنمەيدۇ. مۇنداق كىشىلەر كۆپ ھاللاردا سوغۇق قان ۋە تەمكىن بولىدۇ. ئۇلارنىڭ ئىنتايىن جىددى ھالەتلىرىدىكى ئۆزىنى توختىتىۋېلىشى باشقىلارغا سېلىشتۇرغاندا تېزراق بولىدۇ. ئەمما مۇنداق كىشىلەردىن چوڭقۇر ۋە جانلىق سەزگۈلەرنى ھەم تېزراق بىر قارارغا كېلىشىنى كۈتۈۋالمايدۇ. لېكىن ئۇلاردىن چىدام ۋە غەيرەت بىلەن قولغا كەلتۈرگىلى بولىدىغان ئىشلاردىن ئۈمىد كۈتۈشكە بولىدۇ. مۇنداق كىشىلەر تەسلىكتە تېرىكىدۇ ۋە ئاز ئازابلاندى. ئازابلانغاندىمۇ ئۆز ئازابىنى چىداملىق بىلەن ئۆتكۈزۈۋېتىدۇ، مۇنداق كىشىلەر ئاسانلىقچە دوست تۇتمايدۇ. دوست تۇتسا، ئاسان تاشلاپمۇ ئەتمەيدۇ. بىرەر نەرسىنى چاپسان ۋە تېز ۋاقىت ئىچىدە قولغا كەلتۈرۈش ياكى بىرەر بىلىمنى تېزىدىن ئىگىلىۋېلىش زۆرۈرىيىتى تۇغۇلغاندا ئۇ ھامان باشقىلارنىڭ ئارقىسىدا قالىدۇ. بىراق مۇنداق كىشىلەرنىڭ بىراق مەقسەتكە يېتىشى بىر قەدەر ئىشەنچلىك بولىدۇ.

(2) جاھىل مەجەزلىك كىشىلەر بىرەر ھەۋەسنىڭ تەسراتى ئاستىدىكى پائالىيەتلەردە ئۆز كۈچ-قۇۋۋىتىنى ئاجايىپ جاھىللىق بىلەن كۆرسىتىدۇ. ئۇلارنىڭ ھەۋەسلىرى ئازراق توسالغۇغا ئۇچرىسىلا چاپسان يالقۇنلىنىپ كېتىدۇ. ئۇلار ئۆز ھەۋەسلىرىنىڭ قاتتىق تەسراتى ئاستىدا بولغىنىدا ئۇلاردىكى تەكەببۇرلۇق، شۆھرەتپەرەسلىك ۋە ئىندى...

تەقەم ئېلىشلارنىڭ چېكى بولمايدۇ. ئاز ئويلايدۇ. ئۇلار ئۆزلىرىنىڭكىنى دائىم توغرا ھېسابلايدىغان بولغىنى ئۈچۈن ئويلىغىنىنى تېزلا ئۆز ھەرىكىتىگە ئايلاندۇرىدۇ. نەجەزى تېز بولىدۇ. خىزمەت قىزغىنلىقى تەكشى بولمايدۇ. ئۇلار ئۆز ھەۋسىسىنىڭ ئۆزىنى ياكى باشقىلارنى ھالاك قىلىشقا ئېلىپ كەلمىگىچە شۇ ھەۋەسكىلا بېرىلىدۇ ۋە قارام كېلىدۇ. مۇنداق كىشىلەر ئۆز كەمچىلىكلىرىگە نىسبەتەن رەھىمدىل، باشقىلارنىڭ كەمچىلىكلىرىگە نىسبەتەن زەھەرلىك بىلەن قارايدۇ. ئەمما بۇ خىل تىپتىكى كىشىلەر مۇستەقىللىك، چوڭ يۈرەكلىك، باتۇرلۇق ۋە كەسكىنلىك قاتارلىق ياخشى پەزىلەتلەرگىمۇ ئىگە بولغان بولىدۇ.

(3) تىپتىكى مەجەزلىك كىشىلەر جانلىق، زېرەك، ھەرىكەتچان ۋە ئەتراپتىكى شەيئىلەرنى تېز ئەكس ئەتتۈرەلەيدىغان بولىدۇ. ئۇلارنىڭ سەزگۈسىنىڭ قوزغىلىشى يېرىنىڭ بولغاچقا، ئۇلار ئۆزىگە يېقىملىق نەرسىلەرنىڭ ھەممىسىگە قىزىقىدۇ. دوستلىرىغا ئوشۇقچە مۇھەببەت بىلدۈرىدۇ ۋە ئۇلار بىلەن چاپسان دوست بولۇۋالالايدۇ. ئەمما ئۇلارنىڭ مايىلىقى ئىزچىل بولمايدۇ. مۇنداق كىشىلەرنىڭ ئاچچىقى ئاسان كېلىدۇ، بەراق ئۇلار بۇ ئاچچىقى ئۈچۈن يەنە چاپسانلا پۇشايمان قىلىشقا باشلايدۇ. بۇلار ۋەدە بېرىشكە مەرت كېلىدۇ. لېكىن ۋەدىسىنىڭ ئورۇنلىنىش ۋاقتى بىر ئازلا كېچىكسە ئۈز-تۇپمۇ قالىدۇ. مۇنداق كىشىلەر باشقىلارنىڭ كەمچىلىكلىرىگە نىسبەتەن كۆڭۈلچەكلىك قىلىدۇ. شۇنداق بولغانلىقى ئۈچۈن ئۇلار باشقىلاردىنمۇ ئۆزىگە نىسبەتەن ئەنە شۇنداق كۆڭۈلچەكلىكنى تەلەپ قىلىدۇ. ئۇلار چىقىشقا ۋە خۇش مۇئامىلە كېلىدۇ.

(4) ئىنچىكە مەجەزلىك كىشىلەر ئەستايىدىل، كۆڭلى ئاسان خۇش بولىدىغان ۋە ئاسان ئازابلىنىدىغان ھەم مۇڭلۇق بولىدۇ. مۇنداق كىشىلەر كىچىك ئىشلارغىمۇ يىلتىز چىقىرىپ ئويلايدۇ. ئۇلاردىكى يېقىمىسىز سەزگۈرلەر مەمۇنىيەت سەزگۈرلىرىگە قارىغاندا ئۇزۇنراق داۋام قىلىدۇ. باشقىلارنىڭ ئازابلىنىشى ئۇلارنىڭ خەير-خاھلىقىنى ئاسان قوزغىتىدۇ. ئۇلار قۇرقۇنچاق ۋە جۈرئەتسىزلىك كېلىدۇ. ئىشىسىزلىق ئۇلارنىڭ ئىچىنى پۇشۇرىدۇ. ئۇلارغا باشقىلار دائىم ئۆزىنى كۆزگە ئىلمايۋاتقان دەك بولۇپ تۇيىلىدۇ. لېكىن مۇنداق كىشىلەر ئۆز ئىشىغا پۇختا كېلىدۇ.

يېقىندا كىشىلەر مەجەزىنى ئۇلارنىڭ قان تىپى ئارقىلىق ئۆلچەش ئۇسۇلىمۇ تېپىپ چىقىلدى. بۇ خىل تەتقىقات نەتىجىسى گەرچە ھەممە پىسخولوگلارنىڭ تېخى بىر-دەك ئېتىراپ قىلىشىغا ئېرىشەلمىگەن بولسىمۇ، لېكىن ئۇ كىشىلەرنىڭ ئەمەلىي پائالىيەتلىرىدىكى ئىندىۋىدۇئال پەرقلىرىنى ئىگىلەشتە بەلگىلىك رول ئويناپ كەلمەكتە. مەجەزى قان تىپى بىلەن ئۆلچەش ئۇسۇلىنىڭ مەزمۇنىنى ئومۇملاشتۇرۇپ ئېيتقاندا، A قان تىپىدىكى كىشىلەر مەجەز جەھەتتىن كاج، ئەقىللىقراق ۋە ئېھتىياتچان كېلىدۇ. B قان تىپىدىكى كىشىلەر رايىش، نىسبەتەن ئۈمىدۋار ۋە قىزغىن بولىدۇ. O قان تىپىدىكى كىشىلەر نىسبەتەن ئۆز-ئۆزىگە ئىشىنىدىغان ۋە قەتئىي كېلىدۇ. AB قان



تېپىدىكى كىشىلەر نىسبەتەن غەلىتە ۋە غەربانلىق كېلىدۇ. كونكرېت ئېيتقاندا: O قان تېپىدىكى كىشىلەرنىڭ كۆپىنچىسى جاسارەتلىك، مەرت ۋە مۇستەقىل پىكىرگە ئىگە بولغان بولىدۇ. ئەمما مۇنداق كىشىلەر بوۋاق مەزگىلىدە يىغلاڭغۇ كېلىدۇ. ئانىسىنىڭ ئۆز يېنىدا بولۇشىنى خالايدۇ. زېرىكىپ قېلىشتىن ئەنسىرەيدۇ. بالىلىق مەزگىلىدە كۆپ ئەركىلەيدۇ ۋە نېرۋا خاراكتېرلىك كېلىدۇ. بىر ئاز چوڭ بولغاندىن كېيىن، ئەگەر ئانا مېھرىگە ئىگە بولالمىسا، سىرتتىن مېھرى-شەپقەت ئىزدەيدۇ. شۇڭا مۇنداق كىشىلەر يامان ئادەتلەرنى ئوڭاي يۇقتۇرۇۋالىدۇ. ئۇلاردا قىزغىنلىق ۋە ھەسەتخورلۇق ھېساپسىياتى گەۋدىلىك بولىدۇ، ئۇلار باشقىلار بىلەن ئاسان دوست بولۇۋالالايدۇ، ئەمما دوستلىقى ئانچە ئۇزاققا بارمايدۇ، شۆھرەتپەرەسەك كېلىدۇ. ئەگەر باشقىلاردىن دەككە يەپ قالسا، روھسىزلىنىپ جىمجۇر بولىۋالىدۇ-دە، ئۆز ئىستىقبالىنى قاراڭغۇ ھېسابلىماي ۋالىدۇ. ئەمما بۇ خىل تىپتىكى كىشىلەردە بەلگىلىك ئۆزىنى تۇتۇۋېلىش ئىقتىدارى بولۇشتىن سىرت، ئۇلارنىڭ ئەستە تۇتۇش ئىقتىدارىمۇ بىر قەدەر كۈچلۈك بولغان بولىدۇ. شۇنىڭ ئۈچۈن بۇ خىل مىجەز تېپىدىكى كىشىلەرگە كۆپرەك مېھرى-شەپقەت كۆرسىتىش بىلەن بىرگە، ئۇلارغا ھەددىدىن زىيادە يۈز خاتىرە قىلماسلىق، ئەخلاقى-پەزىلەت تەربىيىسىگە ئەھمىيەت بېرىپ، كوللېكتىپ شان-شەرەپ تۇيغۇسىنى يېتىلدۈرۈش، ئالغا ئىنتىلىش ھېسسىياتىغا ئىلھام بېرىپ، ئۆگىنىشنى ئاخىرىغىچە داۋاملاشتۇرالماسلىق ۋە سەۋىرچان بولماسلىقتەك كەمچىلىكلىرىنى يېڭىشكە ياردەم بېرىش ھەندە ئۇلارنى قەھرىمانلارنى ئۈلگە قىلىپ، تىرىشىپ ئۆگىنىشكە رىغبەتلەندۈرۈش كېرەك.

A قان تېپىدىكى كىشىلەرنىڭ ئالاھىدىلىكى شۇكى، ئۇلار ئىش قىلغاندا ئېھ-تىمىياتچان ۋە مەسلىھەتچى بىر تەرەپ قىلىشتا پاراسەتلىك كېلىدۇ. مۇنداق كىشىلەر يالغۇز ھەرىكەت قىلىشنى ياخشى كۆرىدۇ. شۇنداق بولغانلىقى ئۈچۈن ئۇلار تەقسىم قىلىپ بەرگەن ئىشقا ناھايىتى ئاز نارازىلىق بىلدۈرىدۇ. غەلبە قىلىش ھېسسىياتى كۈچلۈك بولىدۇ. مەغلۇبىيەتكە ئۇچرىغاندا مەيۋىسەنمەيدۇ. بىراق باشقىلار بىلەن ئاسانلا جىدەللىشىپ قالىدۇ. كۆڭلىگە ياقمايدىغان ئىشقا دۇچ كېلىپ قالسا، ئېيتقىلى ئۇنىماي-دۇ ھەم ئوڭاي قايغۇرىدۇ. بۇلاردىكى ئىختىساس كېيىنرەك يېتىلىدۇ. شۇنىڭ ئۈچۈن بۇ خىل مىجەز تېپىدىكى كىشىلەرگە قاتتىق بېسىم ئىشلىتىش ۋاسىتىسىنى قوللانماستىن، مۇلايىملىق بىلەن نەسىھەت قىلىش، قولغا كەلتۈرگەن نەتىجىلىرىنى تەقدىرلەپ، ئۇلارنىڭ ئۆز-ئۆزىگە ئىشىنىش ھېسسىياتىنى تورغۇزۇش ۋە ئىمكان قەدەر ئۇلارنىڭ غۇرۇ-رىغا تېگىپ قويۇشتىن ساقلىنىش لازىم.

B قان تېپىدىكى كىشىلەر بوۋاق مەزگىلىدە نىسبەتەن جىمجۇر بولىدۇ. ئوڭاي يىغلايدۇ، يىغلاش ۋاقتى نىسبەتەن قىسقا بولىدۇ، يالغان ئېيتمايدۇ، ئەگەر ئوينىيدىغان دوستى بولماي قالسا، چاتاق سېلىپ تۇرۇۋالىدۇ. شۇڭلاشقا ئۇلارنى نەسىھەت بىلەن توختاتماقۇمۇ ئانچە ئاسانغا چۈشمەيدۇ. ئۇلار چوڭ بولغانسېرى دوست تۇتۇشقا

ئامراق بولۇپ، ئۆزىنىڭ نەرسىلىرىنى باشقىلارغا ئاسانلا بېرىۋېتىدۇ. ئۆگىنىش ۋە خىزمەتتە ئۆز ئىشتىياقى بويىچە ئىش كۆرۈشنى ئاساس قىلىدۇ، ھەرقانداق نەرسىگە قىزىقىپ باقىدۇ، بىرەر ئىشنى بېسىپ ئولتۇرۇپ باشقا ئېلىپ چىقىش ئادىتى بولمايدۇ. ئومۇمەن، مۇنداق كىشىلەر مەجەز جەھەتتىن رايىش بولىدۇ. شۇنىڭ ئۈچۈن بۇ خىل مەجەز تىپىدىكى كىشىلەرنىڭ بىپەرۋالىق ۋە زېھىن قويماسلىقتەك كەمچىلىكلىرىنى بىر-بىرىگە ياردەم بېرىش ۋە ناچار ئادەتلەرنى يۇقتۇرۇۋېلىشىدىن ساقلىنىش بىلەن بىرگە، ئۇلارغا بولغان تەلەپنى كۈچەيتىپ ئۇلارنىڭ بىرەر كەسپكە بېرىلىپ ئۆگىنىش ئىدىيەسىنى تۇرغۇزۇۋېلىشىغا ياردەم بېرىش كېرەك.

AB قان تىپىدىكى كىشىلەر بوۋاق مەزگىلىدە ئانىسىنى قۇچاغلىۋېلىپ يىغلاشنى ياخشى كۆرىدۇ. بىر ئاز چوڭ بولغاندىن كېيىن يات ئادەملەر بىلەن ئۇچرىشىشتىن قاچىدۇ ۋە تەنھا يۈرۈشكە خۇشتار كېلىدۇ. ئەتراپتىكى نەرسىلەرگە بىپەرۋا قارايدۇ ھەم مەجەز جەھەتتىن نىسبەتەن غەلىتە كېلىدۇ. ئەمما ئۇلارنىڭ يېتىلىشى بالدۇرراق بولىدۇ ۋە ئۆگىنىشكە چىداغلىق كېلىدۇ. ئۆسمۈرلۈك مەزگىلىدىكى ئۆگىنىش نەتىجىسى نىسبەتەن ياخشى بولىدۇ، ئەمما تەپەككۈر قىلىش ئىقتىدارى ئاجىزراق بولىدۇ، غۇرۇرى كۈچلۈك بولىدۇ، يۈز خاتىرە قىلىدۇ، زەربىگە بەرداشلىق بېرەلمەيدۇ. ئەمما ئىش قىلغاندا كۆڭۈل قويىدۇ ۋە جاسارەتلىك كېلىدۇ. شۇنىڭ ئۈچۈن بۇ خىل مەجەز تىپىدىكى كىشىلەرنىڭ قىزىقىشىنى جەمئىيەتكە يۈزلەندۈرۈش ھەمدە ئۇلارغا ئىجابىي جەھەتتىن تەسىر كۆرسىتىپ ئۇلارنى كۆپرەك كىتاب كۆرۈشكە يېتەكلەش لازىم.

ھازىر كىشىلەر مەجەزنى بىلىشتە شەرتلىك رېفلىكس ئۇسۇلىنى قوللىنىپ، كىشىلەرنىڭ نېرۋا سىستېمىسىنىڭ كۈچلۈك-ئاجىزلىق دەرىجىسى، تەڭپۇڭلۇق ۋە ھەرىكەتچانلىقتىن ئىبارەت ئۈچ خىل ئاساسىي ئالاھىدىلىكنىڭ بولىدىغانلىقى بايقالدى. كۈچلۈك-ئاجىزلىق دەرىجىسى دېگەندە: نېرۋا ھۈجەيرىلىرىنىڭ كۈچلۈك غىدىقلىنىشىنى قوبۇل قىلىش ياكى داۋاملىق ئىشلەش قابىلىيىتى كۆزدە تۇتۇلىدۇ. بۇ خىل قابىلىيەت كۈچلۈك، ئاجىزمۇ بولىدۇ. تەڭپۇڭلۇق دېگەندە قوزغىلىش كۈچى بىلەن تورمۇزلىنىش كۈچىنىڭ تەڭ بولۇشى. بولماسلىقى كۆزدە تۇتۇلىدۇ. بۇنىڭدا تەڭپۇڭلۇقمۇ، تەڭپۇڭسىزلىقمۇ بولىدۇ. تەڭپۇڭسىزلىقتا يەنە قوزغىلىش ئۈستۈنلىكى ۋە تورمۇزلىنىش ئۈستۈنلىكى كىمۇ بولىدۇ. ھەرىكەتچان دېگەندە: غىدىقلىنىشى ئەكس ئەتتۈرۈش سۈرئىتى ۋە قوزغىلىش جەريانى بىلەن تورمۇزلىنىش جەريانىنىڭ ئۆزئارا ئالدىشىش سۈرئىتى كۆزدە تۇتۇلىدۇ. بۇ ھەرىكەتچان ۋە ھەرىكەتچان ئەمەس دەپ ئايرىلىدۇ. بۇ ئۈچ خىل ئوخشاش بولمىغان ئالاھىدىلىك قوشۇلۇپ، نېرۋا سىستېمىسىدا تۆت خىل تىپ بولۇپ ئىپادىلىنىدۇ. بۇنىڭ بىرىنچىسى، كۈچلۈك ئەمما تەڭپۇڭسىز تىپ، بۇنىڭدا قوزغىلىش ئۈستۈن تۇرىدۇ. مۇسبەت شەرتلىك رېفلىكسنىڭ شەكىللىنىشى مەنبەي شەرتلىك رېفلىكسنىڭ شەكىللىنىشىدىن تېز بولىدۇ. بۇ بىر خىل ئاسان ھايانچانلىقىدىن ۋە ئاسان ئاچچىقلىقىدىن

دىغان ئەمما تىزگىنلىنىشى تەس بولغان تىپ بولغاچقا، تىزگىنسىز تىپ ياكى قوزغىد-  
لىشىچان تىپ دەپمۇ ئاتىلىدۇ. ئىككىنچىسى، كۈچلۈك، تەڭپۇڭلاشقان ۋە ھەرىكەتچان  
تىپ بولۇپ، بۇنىڭدا مۇسەت ياكى مەنىپى شەرتلىك رېفلىپكىس ئاسان شەكىللىنىدۇ ۋە  
ئوڭاي ئۆزگىرىدۇ، ھەرىكەتچان ھەمدە ھەرىكىتى چاققان بولىدۇ. غىدىقلاش توختىما  
ناھايىتى تېزلا ئۇيىقىغا كېتىدۇ ياكى سولىشىپ كېتىدۇ. شۇڭا بۇ ھەرىكەتچان تىپ  
دەپمۇ ئاتىلىدۇ. ئۈچىنچىسى، كۈچلۈك، تەڭپۇڭ بولغان، لېكىن ھەرىكەتچان بولمى-  
غان تىپ بولۇپ، بۇنىڭدا شەرتلىك رېفلىپكىس ئاسان شەكىللىنىدۇ. لېكىن ئاسان ئۆز-  
گەرمەيدۇ. بۇ بىر خىل ئېغىر-بېسىق، ھەرىكىتى ئاستا ھەمدە سۇس بولغان بىر خىل  
تىپ بولۇپ، بۇ ئېغىر-بېسىق تىپ دەپمۇ ئاتىلىدۇ. تۆتىنچىسى، ئاجىز تىپ بولۇپ،  
بۇنىڭدا قوزغىلىش ۋە تورمۇزلىنىش كۈچى ناھايىتى ئاجىز بولغانلىقتىن ئىككى خىل  
شەرتلىك رېفلىپكىسنىڭ شەكىللىنىشى ناھايىتى قىيىن بولىدۇ. شۇڭلاشقا ئۇ كۈچلۈك غى-  
دىقلاشنى قوبۇل قىلالمايدۇ. ئۇ شۇ سەۋەبتىن توخۇ يۈرەك تىپ دەپمۇ ئاتىلىدۇ. دې-  
مەك، نېرۋا سىستېمىسىنىڭ تىپلىرى توغرىسىدىكى بۇ خىل تەلىمات مەجەزنىڭ بىر خىل  
يېڭىچە چۈشەندۈرۈلۈشى بولۇپ، يېقىنقى نۇرغۇنلىغان تەتقىقاتلار بۇنىڭ توغرىلىقىنى  
ئۈزلۈكسىز ئىسپاتلىماقتا. بۇ ھازىرمۇ بەلگىلىك نوپۇزغا ئىگە بولغاچقا، ئۇ بىزنىڭ  
ئەستايىدىل دۇئامىلە قىلىشىمىزغا ئەرزىيدۇ.

بۇ يەردە شۇنى كۆرسىتىپ ئۆتۈش زۆرۈركى، مەجەزدىن ئىبارەت بۇ بىر ئىندىرۇ-  
دۇئال پىسخىكىلىق ھادىسە گەرچە كىشىلەرنىڭ ئۆگىنىش ۋە باشقا ھەر خىل پائالى-  
يەتلىرىدە ھەل قىلغۇچ ئەھمىيەتلىك رول ئوينىمىسىمۇ، بىراق ئۇنىڭغا مەلۇم تەسىرلەر-  
نى كۆرسەتمەي قالمايدۇ. يەنى مۇنداقچە ئېيتقاندا، مەجەز پائالىيەتنىڭ ئېلىپ بېرىد-  
لىش خاراكتېرى ۋە سۈرئىتىگە تەسىر كۆرسىتىپلا قالماستىن، بەلكى بەلگىلىك شارائىتتا  
پائالىيەتنىڭ ئۈنۈمىگىمۇ تەسىر كۆرسىتەلەيدۇ. دەسلەن، ناھايىتى تېز ئورۇنلىنىشقا  
تېگىشلىك بولغان بىرەر ئىشنى ئەمەلگە ئاشۇرۇشتا تېتىك مەجەزنىڭ كىشىنىڭ ھەرى-  
كەت ئۈنۈمى مۇقەررەركى، ئېغىر-بېسىق كىشىنىڭ ھەرىكەت ئۈنۈمىدىن ئېشىپ چۈش-  
دۇ. ئۇنىڭ ئەكسىچە، ئۇزۇنغا سوزۇلىدىغان پائالىيەتلەردە بولسا، ئېغىر-بېسىق كىشى-  
نىڭ ھەرىكەت ئۈنۈمى تېتىك مەجەزلىكلەرنىڭكىگە قارىغاندا ياخشى ھەم پىخىتراق  
بولۇشىمۇ مۇمكىن. يەنە بىر جەھەتتىن ئېيتقاندا، كىشىلەرنىڭ مەجەز ئالاھىدىلىكى ئۇ-  
لارنىڭ ئەقلىي پائالىيەت ئالاھىدىلىكىگىمۇ مەلۇم تەسىرلەرنى كۆرسەتمەي قالمايدۇ.  
چۈنكى مەلۇم مەجەز ئەقلىي پائالىيەت ئۇسۇلى ۋە ئالاھىدىلىكىگە نىسبەتەن كونتروللۇق  
ئورۇندا تۇرغاندا ئەقلىنىڭ نورمال تەرەققىياتىنى كاپالەتلەندۈرۈش بىر قەدەر قىيىن  
بولىدۇ. ئەمما كىشىلەرنىڭ ياخشى-يامانلىقىنى ھەرگىز ئۇلارنىڭ مەجەزىگە ئارتىپ قو-  
يۇشقا بولمايدۇ. چۈنكى كىشىلەرنىڭ ياخشى-يامان ھەرىكىتى ھەرگىز ئۇلارنىڭ مەجە-  
زى تەرىپىدىن بەلگىلەنمەستىن، بەلكى ئۇلارنىڭ ئىجتىمائىي تۇرمۇش ۋە تەربىيە شار-

دستى، بولۇپمۇ ئۇلارنىڭ رېئاللىققا تۇتقان پوزىتسىيىسى تەرىپىدىن بەلگىلىنىدۇ. بىز يۇقىرىدا ئاساسەن مەجەز توغرىسىدا توختالدىق. ئەندى مەجەز بىلەن خاراكتېرنىڭ پەرقىنى تېخىمۇ ياخشى چۈشىنىش ئۈچۈن، تۆۋەندە خاراكتېرنىڭ نېمە ئىكەنلىكى توغرىسىدا قىسقىچە توختىلىپ ئۆتەيلى:

خاراكتېر كىشىلەرنىڭ رېئاللىققا تۇتقان پوزىتسىيىسى ۋە پائالىيەت ئۇسۇلىدا دائىم ئىپادىلەنمىدىغان پىسخىكىلىق ئالاھىدىلىكتۇر. خۇددى بىز يۇقىرىدا ئېيتقىنىمىزدەك گەرچە خاراكتېر مەجەز بىلەن زىچ باغلىنىشلىق بولسىمۇ، لېكىن بۇ ئىككىسى بىر نەرسە ئەمەس. چۈنكى خاراكتېر تۇغما ئېرىسىيەت ئالاھىدىلىكى ياكى ۋارىسلىق خۇسۇسىيىتىگە ئىگە بولماستىن، ئۇ كىشىلەرنىڭ تۇغۇلغاندىن كېيىنكى ياشىغان ئىجتىمائىي مۇھىتى ۋە ئالغان تەربىيە شارائىتلىرى ئاساسىدا تەدرىجى شەكىللەنىدۇ، تەرەققىي قىلىدۇ ۋە مۇستەھكەملىنىدۇ. ھەسەلەن، بىز ھېچقانداق بىر بالىنىڭ تۇغۇلۇشىدىنلا ئەگەك سۆيەر ياكى ھورۇن بولۇپ تۇغۇلمايدىغانلىقىنى ۋە ياكى تۇغۇلۇشىدىنلا سەمىمى ياكى ساخ-تىپەز، قەيسەر ياكى تورقۇنچاق، ئەخلاقلىق ياكى ئەخلاقسىز، تىرىشچان ياكى ھورۇن بولۇپ تۇغۇلمايدىغانلىقىنى بىلىمىز. مانا مۇشۇ سەۋەبتىن بىز كىشىلەر خاراكتېرلىرىدىكى پەرقلەرنى ئاساسەن ئائىلە تەربىيىسى، مەكتەپ تەربىيىسى ۋە جەمئىيەتتىن ئىبارەت ئۈچ تەرەپنىڭ تەسىرىگە باغلىق بولىدۇ، دەپ قارايمىز. يېقىنقى پىسخولوگىيىلىك تەكشۈرۈش ماتېرىياللىرىدىن قارىغاندا، ئاتا-ئانىنىڭ پوزىتسىيىسى ھۆكۈمران ئورۇندا تۇرسا، بالىلارنىڭ خاراكتېرى ئىتائەتچان، تەشەببۇسكارلىقى بولىغان، پاسسىپ، يېقىن-دى ۋە مۆتىدىل بولىدىكەن. ئاتا-ئانىنىڭ پوزىتسىيىسى ئارتۇقچە ئەتىۋارلاش ئورۇندا تۇرسا، بالىنىڭ خاراكتېرى گۈدەك، يېقىندى، ئەسەبى، پاسسىپ ۋە جۈرئەتسىز بولىدىكەن. ئاتا-ئانىنىڭ پوزىتسىيىسى قوغداش ئورۇندا تۇرسا، بالىنىڭ خاراكتېرى ئىجتىمائىيلىقى كەمچىل، ئويچان، سەمىمى ۋە خاتىرجەم بولىدىكەن. ئاتا-ئانىنىڭ پوزىتسىيىسى ئەكىلىتمىش ئورۇندا تۇرسا، بالىنىڭ خاراكتېرى بەگۋاش، ئۇششۇق، گۈدەك ۋە ئەسەبى بولىدىكەن. ئاتا-ئانىنىڭ پوزىتسىيىسى مايللىق ئورۇندا تۇرسا، بالىنىڭ خاراكتېرى مەسئۇلىيەتسىز، جاھىل ۋە ئۇرۇشقا بولىدىكەن. ئاتا-ئانىنىڭ پوزىتسىيىسى ئېتىبار بېرىش ھالىتىدە تۇرسا، بالىنىڭ خاراكتېرى سوغۇق، بىشەم، ئالافزادە بولىدىكەن. ئاتا-ئانىنىڭ پوزىتسىيىسى رەت قىلىش ئورۇندا تۇرسا، بالىنىڭ خاراكتېرى ئەسەبى، ئىجتىمائىيەتكە قارشى، قوپال، سوغۇق ۋە باشقىلارنىڭ دىققىتىنى جەلپ قىلىشقا ئورۇندىغان بولىدىكەن. ئاتا-ئانىنىڭ پوزىتسىيىسى رەھىمسىز ئورۇندا تۇرسا، بالىنىڭ خاراكتېرى تەرسا، شەپقەتسىز، ئەسەبى، قاچقاق بولىدىكەن. ئاتا-ئانىنىڭ پوزىتسىيىسى ئىستىبات ئورۇندا تۇرسا، بالىنىڭ خاراكتېرى يېقىندى، كاژ، مەمدان، دۈستەقلىكى بولمىغان ۋە ئۇرۇشقا بولىدىكەن. ئاتا-ئانىنىڭ پوزىتسىيىسى دېموكراتىك ئورۇندا تۇرغاندا بولسا، بالىنىڭ خاراكتېرى مۇستەقىل، ئوچۇق-يورۇق، ھەمسۆھ-



بەت، سەممى، ئىجاتچان ۋە چىقىشقا بولمىدىكەن.

كىشىلەر خاراكىتېرى ئىجتىمائىي ئەدەلىيەت جەريانىدا شەكىللەنگەنلىكىدىن ئۇ ھامان ئەمەلىي پائالىيەتلەردە ئۆز ئىپادىسىنى كۆرسىتىدۇ. مەسىلەن، بىرەر كىشى باش-قىلارغا بولغان مۇئامىلىدە ھەمىشە يۈكسەك پىرىنسىپال، قىزغىن، كەسكىن، ئەستايىدىل ۋە ئادىل بولسا، ئۇلارنىڭ خاراكىتېرى ئادەتتە ئەشۇ خۇسۇسىيەتلەر ئاساسىدا شەكىللىنىپ، يەنە شۇ خۇسۇسىيەتلەر بىلەن ئۆز ئىپادىسىنى كۆرسىتىدۇ. ھەمدە شۇ ئاساستا تۇراقلىشىدۇ. يەنە مەسىلەن، بىرەر كىشى باشقىلارنىڭ ئومۇمىي ئىشلىرىنى كۆزلىگەن ھەرىكىتىنى كۆرگەندە قۇۋۋەتلەيدىغان، شەخسىيەتچىل ھەرىكىتىنى كۆرگەندە ياقىتۇرمايدىغان بولسا، ئۆزى مەكتەپنىڭ ئىچى ۋە سىرتىدا بولسۇن، ئاشكارا سورۇنلاردا ياكى ئادەم كۆرمەيدىغان جايدا بولسۇن باشقىلارغا ياردەم بېرىشنى خۇشال دەپ قارىسا، ھەممە جايدا ئالدى بىلەن باشقىلارنىڭ غېمىنى يېسە ۋە دائىم باشقىلارنى رازى قىلسا، ئۇنى بىز «باشقىلارغا ياردەم بېرىشنى ياخشى كۆرىدىغان» خاراكىتېر ئالاھىدىلىكىگە ئىگە دەيمىز. بىز پەقەت كىشىلەرنىڭ خاراكىتېرىنى ياخشى چۈشەنگەندىلا، ئاندىن ئۇلارنىڭ مەلۇم ئەھۋال ئاستىدا نېمە قىلىدىغانلىقىنى ۋە قانداق قىلىدىغانلىقىنى مۆلچەرلىيەلەيمىز. جۈملىدىن ئۇلارنىڭ خاراكىتېرى جەھەتتىكى پەرقكە بېقىپ ياردەم ۋە تەربىيەمۇ بېرەلەيمىز. مەسىلەن، ئۆزىگە ئىشەنچ قىلالايدىغان، جۈرئەتلىك ۋە غەيرەتلىك، ئەمما بويىنى قاتتىق ۋە قوپالراق كىشى بىلەن ئۆزىگە ئانچە ئىشەنچ قىلالمايدىغان، تارتىنچاق، مۇستەقىل پىكىرى بولمىغان، ئىشارەتكە بېقىپ ئىش قىلىدىغان ۋە بوشراق كەلگەن ئىككىنچى بىر كىشىنى ئوخشاش بىر ۋەزىپىگە بۇيرۇغاندا، بىرىنچىسىگە ئىش ئۇسۇلىغا دىققەت قىل ۋە باشقىلار بىلەن يېقىن مۇناسىۋەتتە بول، دەپ جەمئىيەتكە توغرا كەلسە، ئىككىنچىسىگە كۆپرەك ئىلھام ۋە كونسېرت ياردەم بېرىشكە توغرا كېلىدۇ.

خاراكتېر قابىلىيەتكە يېقىنراق تۇرىدۇ. ئەمما بۇلارنىمۇ ئارىلاشتۇرۇۋېتىشكە بولمايدۇ. مەسىلەن، قابىلىيەت پىسخىكىلىق پائالىيەتنىڭ ئۈنۈمىنى بەلگىلەيدىغان ئاساسىي ئامىل بولغاچقا، كىشىلەر پائالىيەتنىڭ ئوڭۇشلۇق ياكى ئوڭۇشسىز بولۇشى قابىلىيەت بىلەن مۇناسىۋەتلىك بولىدۇ. خاراكىتېر بولسا، كىشىلەر پائالىيەتنىڭ نېمىگە قارىتىلغانلىقى، قانداق پوزىتسىيە تۇتىدىغانلىقى ۋە ئۇنى قانداق ئېلىپ بارىدىغانلىقى بىلەن ئىپادىلىنىدۇ. ئالايلىق، بىرەر كىشىنىڭ ئەستە قالدۇرۇشى ناچار بولسا، بۇ ھال شۇ كىشىنىڭ قابىلىيەتتىكى ئالاھىدىلىكىنى ئەكس ئەتتۈرىدۇ. ئەگەر ئۇ ھەرقانداق ماتېرىيالنى ئەستە قالدۇرۇشى ياخشى بولۇپ، بىراق قول ئۇچىدىلا پەلەمپەش ئىش قىلىدىغان بولسا، ئۇ ئەنە شۇ كىشىنىڭ رېئاللىققا تۇتقان ئالاھىدە پوزىتسىيەسىنى ۋە ئادەتلەنگەن مەلۇم ھەرىكەت ئۇسۇلىنى ئەكس ئەتتۈرىدۇ. مانا بۇ ئەشۇ كىشىنىڭ خاراكىتېر ئالاھىدىلىكى بولۇپ ھېسابلىنىدۇ. خۇددى شۇنىڭغا ئوخشاشلا مەلۇم بىر كىشىنىڭ مەسى-

لىلەر ئۈستىدە ھەمىشە چوڭقۇر ۋە دەنتىقلىق پىكىر قىلىدىغانلىقى شۇ كىشىنىڭ ئەقلى قايىمىيەت ئالاھىدىلىكىنى كۆرسەتكەن بولسا، ھەرقانداق مەسىلىدە ئىنچىكە ۋە ئەتراپ-لىق ئويلىنىدىغانلىقى، بىر ئىشنى ئېھتىياتچانلىق بىلەن بىر تەرەپ قىلىدىغانلىقى ۋە ھەرىكەتتىكى قەتئىيلىكى قاتارلىقلار خاراكتېر ئالاھىدىلىكىنى كۆرسىتىدۇ.

بىرەر كىشىنىڭ خاراكتېرىدىكى ئۆزىگە خاس بولغان پەرقلىق ئالاھىدىلىكى ھا-مان ئۇنىڭ مېڭىسىدىكى بەزى ئوي-پىكىرلەر ۋە دائىم مۇشۇ ئوي-پىكىرلەر بويىچە ئىش قىلىپ ئۆزىدە يېتىلدۈرگەن ھەرىكەت ئادىتىدىن ئايرىلالمايدۇ. شۇڭا بىز خاراكتېرنىڭ ئاساسلىق فىزىئولوگىيەلىك ئاساسىنى چوڭ مېڭە پوستلىقىدىكى چۈشەنچە ھاسىل بول-دىغان مەركەز بىلەن ھەرىكەتنى تىزگىنلەيدىغان ھەرىكەت مەركىزى ئوتتۇرىسىدا تىك-لەنگەن مەلۇم مۇقىم نېرۋا باغلىنىشلىرى سىستېمىسى ياكى ھەرىكەتلەندۈرگۈچ كۈچنىڭ قېلىپلىشىشى دەيمىز. دېمەك، خاراكتېرنىڭ مۇنداق فىزىئولوگىيەلىك ئاساسىنى ئايدىڭ-لاشتۇرۇۋېلىشىمىز، خاراكتېرنىڭ شەكىللىنىشىنىڭ ئوبىيېكتىپ سەۋەبلىرى بىلەن قانۇنىيە-تىمى بىلىۋېلىشىمىزغا ياردىمى بولىدۇ. بۇ خۇددى ھەرىكەتلەندۈرگۈچ كۈچنىڭ قېلىپ-لىشى تاشقى غىدىقلىغۇچىنىڭ تەسىرى ئاستىدا ئوبىيېكتىپ شەيئىلەرنىڭ مۇناسىۋىتى بويىچە ئۆزۈڭىز كۈچىيىپ، پۇختىلىنىپ بېرىش ئارقىلىق تىكلەنگەنلىكىگە ئوخشايدۇ. شۇنىڭ ئۈچۈن بىز خاراكتېرنى كىشىلەرنىڭ مۇھىتقا ماسلىشىشى ياكى مۇھىتنى ئۆزگە-رتىشى جەريانىدا ئائىلە، مەكتەپ ۋە ئىجتىمائىي تۇرمۇش تەلەپلىرىنى ئۆزۈڭىز ئەكس ئەتتۈرۈشنىڭ نەتىجىسىدۇر، دەپ قارايمىز.

ھەر بىر كىشىنىڭ خاراكتېرى ئۆزىنىڭ ئىدىيىسى، غايىسى، ئېتىقادى ۋە دۇنيا قاراشلىرى بىلەن زىچ مۇناسىۋەتلىك بولغان بولىدۇ. خاراكتېر بىلەن ئىدىيە ئوتتۇرد-سىدىكى كونكرېت مۇناسىۋەت زادى قانداق دېگەن مەسىلە ئۈستىدە ئېلىمىزدىكى ۋە چەت ئەللەردىكى پسخولوگىيە خادىملىرى ئىچىدە ھەر خىل قاراشلار بار. بەزىلەر ئى-دىيىنى خاراكتېر ئۆز ئىچىگە ئالىدۇ، دەپ قارىسا، بەزىلەر ئىدىيە خاراكتېرگە كىرمەيدۇ. بەلكى ئۇنى چەكلەيدۇ، دەپ قارايدۇ. ھەقىقەتەن كۆپ ھاللاردا ئىدىيە خاراكتېرنى چەكلەيدۇ ۋە خاراكتېر ئالاھىدىلىكىدە ئىپادىلەنمىدۇ. مەسىلەن، خاراكتېر ئالا-ھىدىلىكىنىڭ بىرى بولغان راستچىللىقنى ئالسا، بۇ كىشىلەرنىڭ ئاق كۆڭۈل، شەخ-سىي غەرز ئارىلاشمىغان پەزىلىتىنى ئەكس ئەتتۈرىدۇ. بىز پىروپېتارىيات جەڭچىلىرىنى ئەڭ راستچىل كىشىلەر دېگەندە، ئەنە شۇ كىشىلەرنىڭ ئىنقىلاب ۋە خەلق مەنپەئەتىدە دىن باشقا قىلچىمۇ ئۆز مەنپەئەتىنى كۆزلىمەيدىغانلىقىنى نەزەردە تۇتۇمىز. ئەكسىچە، ئېكسپىلاتاتورلاردا بولىدىغان ھايانكەشلىك، خۇشامەتچىلىك ۋە ساختىمپەزلىكلەر ئۆز خا-راكتېرىدا ھەقىقىي راستچىللىقنىڭ بولۇشىغا ئىمكان بەرمەيدۇ. توغرىسىنى ئېيتقاندا، بۇنى ئۇلارنىڭ سىنىپىي ئورنى بەلگىلەيدۇ. شەخسىي مەنپەئەتنى خەلق مەنپەئەتىگە بويسۇن-دۇرۇش ئىدىيىسىنى ھاسىل قىلغان كىشىنىڭ خاراكتېرىدا بولسا، جەسۇرلۇق، سەمىمىيە-

لىك، ئاق كۆڭۈللۈك ۋە ئۈمىدۋارلىققا ئوخشىغان خۇسۇسىيەتلەرمۇ شەكىللىنىدۇ. ھەربىي كەسپ ئۇسۇلى جەھەتتىكى خاراكتېر ئالاھىدىلىكىگە مايىل بولغان جىگەرلىك ۋە قارام-لىقلارنى ئالساق، بۇ ئالاھىدىلىكلەرمۇ بەلگىلىك ئىدىيە بىلەن بىرلەشكەندىلا ئاندىن ئىجتىمائىي ئەھمىيەتكە ئىگە بولالايدۇ. كىشىلەردىكى ئىدىيە ۋە خاراكتېر ئالاھىدىلىكى پەيدا بولۇش ھەم تەرەققىي قىلىش جەريانىدا بۇلار ئارىسىدا زىددىيەتلەرمۇ تۇغۇلۇپ تۇرىدۇ. ئومۇمەن، ئىدىيەدە ئۆزگىرىش باساۋاتقان كىشىلەرنىڭ مەلۇم خاراكتېر ئالاھىدىلىكى نىسپىي مۇقىملىقىنى ساقلاپ تۇرغان چاغدا مۇنداق زىددىيەت تېخىمۇ روشەنلىشىدۇ.

كىشىلەرنىڭ كونكرېت تۇرمۇش شارائىتى، ئىجتىمائىي ئەمەلىيىتى، تۇرمۇش كەچۈرمىشى ۋە قوبۇل قىلغان تەربىيىسى قاتارلىقلىرى ئوخشاش بولمىغاچقا، ئۇلارنىڭ خاراكتېرلىرىدىمۇ خېلى زور پەرقلەر بولىدۇ. ھەتتا ئوخشاش خاراكتېر ئالاھىدىلىكىنىڭ ھەربىر كىشىدىكى ئىپادىسىمۇ ئوخشاشمايدۇ. خېلىدىن بۇيان بەزى پىسخولوگلار خاراكتېرىدىكى بەزى ئالاھىدىلىكلەرنى بەزى تۈرلەرگە ئايرىپ خاراكتېر تىپىدىكى پەرق-لەرنى ئېنىقلاپ چىقىشقا تىرىشىپ كۆردى. بۇنىڭ ئىچىدە بەزىلىرى خاراكتېرنى قان تىپى بويىچە پەرقلەندۈرسە، بەزىلىرى ئۇزۇقلىنىش خىللىرىغا قاراپ پەرقلەندۈردى. يەنە بەزىلەر بولسا، بويىغا ۋە ئورۇق-سىمىزلىكىگە قاراپ ئايرىدىغان جۇغ تەلىماتنىمۇ ئوتتۇرىغا قويۇشتى. ئەمما ھازىر كۆپلىگەن ئالىملار مۇنداق ئايرىشتىن ۋاز كەچتى. يېقىندىن بۇيان خاراكتېر قۇرۇلمىسىدا ئەقىل، ئىرادە ۋە كەيپىياتلارنىڭ قايسىسىنىڭ ئۈستۈنلۈكىنى ئىگىلەيدىغانلىقىغا قاراپ، خاراكتېرنى تىپقا ئايرىش ئۇسۇلى مەيدانغا كەلدى. بۇنىڭدا ھەممىنى ئەقىل بىلەن ئۆلچەيدىغان كىشىلەرنىڭ خاراكتېرى خاراكتېر تىپىنىڭ ئاقىلانە تىپى دەپ ئاتىلىدۇ؛ يۈرۈش تۇرۇشتا كەيپىيات تەسىرىگە تولا بېرىلىدىغان، ھېسسىياتچان كىشىلەرنىڭ خاراكتېرى خاراكتېرنىڭ كەيپىيات تىپى دەپ ئاتىلىدۇ؛ خاراكتېر قۇرۇلمىسىدا ئىرادە ئالاھىدىلىكى يېتەكچى ئورۇننى ئىگىلىگەن كىشىلەرنىڭ خاراكتېرى خاراكتېرنىڭ ئىرادە تىپى دەپ ئاتىلىدۇ. يەنە بىر خىل تىپقا ئايرىش ئۇسۇلىمۇ بار بولۇپ، بۇنىڭدا شەخسنىڭ ئىچكى دۇنياغا مايىل ياكى تاشقى دۇنياغا مايىل ئىكەنلىكى خاراكتېرنى ئايرىشنىڭ ئاساسى قىلىنىپ، كىشىلەرنىڭ خاراكتېرى ئىچكى مايىل تىپ ۋە سىرتقى مايىل تىپ دەپ ئىككىگە ئايرىلىدۇ. ئىچكى مايىل تىپقا كىرىدىغانلار ھەممىنى ئىچىدە بىلىدۇ، خىيالچان كېلىدۇ ۋە ئۆزىنى قاچۇرۇپ يۈرۈيدۇ. سىرتقا مايىل تىپقا كىرىدىغانلار ئوچۇق-يورۇق، تېتىك ۋە چىقىشقاق كېلىدۇ. يەنە بىر خىل ئەھۋالدا شەخسلىرىنىڭ مۇستەقىللىك دەرىجىسىگە بېقىپ ئىتائەت-مەن تىپ ۋە مۇستەقىل تىپ دەپ ئايرىشۇمۇ بار. بۇنىڭدا باشقىلارنىڭ پىكىرىگە ئوڭايلا قوشۇلىدىغان، ھوقۇقى ۋە كۈچى بارلارغا بويسۇنىدىغان، خەقنىڭ گېپىگە كىرىپ كېتىدىغان ۋە ئىشارەتكە بېقىپ ئىش قىلىدىغانلار ئىتائەتمەن تىپقا ئايرىلىدۇ. ئۆزىگە

ئىشەنچسىز كاسىل، ھۈستەقىل قارار قىلالايدىغان، ئۆز ئىرادىسىنى ۋە ئۆز پىكىرىنى باشقىلارغا تېگىشقا خۇشتار كەلگەنلەر ھۈستەقىل تىپقا ئايرىلىدۇ. يەنە بۇ يەردە شۇنى كۆرسىتىپ ئۆتۈش كېرەككى، خاراكىتىرنى مۇنداق تىپقا ئايرىش - گەرچە رېئال تۇرمۇشتا ئۆز ۋەكىللىرىنى تاپالسىمۇ، بىراق ئۇ يەنىلا زور چەكلىمە ۋە بىر تەرەپلىمەلىككە ئىگە بولغانلىقتىن خاراكىتىردىن ئىبارەت بۇ بىر ھۈرەككەپ ئىندىۋىدۇئال پىسخىكىلىق ھادىسى - نىڭ مۇھىم بولغان ئاساسىي ئالاھىدىلىكىنى ئەكس ئەتتۈرۈپ بېرەلمەيدۇ. خاراكىتىر قۇرۇلمىسىنىڭ ھۈرەككەپلىكىدىن خاراكىتىرنى تىپقا ئايرىشتا ھەممە بىردەك ئېتىراپ قىلىدىغان بىرەر مۇكەممەل تەلىمات تاكى ھازىرغىچە ھەيدانغا چىققىنى يوق.

ئەمما پىسخولوگىيە ئالىملىرى كىشىلەر خاراكىتىرى ۋە خاراكىتىردىكى ئىندىۋىدۇئال پەرقلەر توغرىسىدا يەنىلا تىرىشىپ ئىزدەنمەكتە. ھەسەلەن، مەھلىكەتمەزدىكى بەزى پىسخولوگلار يېقىندىن بۇيان بۇ ھەقتە ئىزدىنىپ خاراكىتىرنى رېئاللىققا تۇتىدىغان پوزىتسىيىدە ئىپادىلەنمىدىغان خاراكىتىر ئالاھىدىلىكى، خاراكىتىردىكى ئىرادە ئالاھىدىلىكى، خاراكىتىردىكى كەيپىيات ئالاھىدىلىكى ۋە خاراكىتىردىكى ئاقىلانلىق ئالاھىدىلىكى قاتارلىقلارنى كۆرسىتىپ ئۆتتى. ئۇنىڭ كىسەپت مەزمۇنى ھۇنداق: بىرىنچى كىشىلەرنىڭ رېئاللىققا تۇتىدىغان پوزىتسىيىسى خىلمۇ خىل بولغاچقا، خاراكىتىر ئالاھىدىلىكىنى ئەپادىلەيدىغان پوزىتسىيىلەرنى ئاساسەن جەمئىيەتكە، كوللېكتىپقا، ئەمگەككە ۋە ئۆزىگە تۇتىدىغان پوزىتسىيىلەر دەپ ئايرىساق، جەمئىيەتكە ۋە ئۆزىگە تۇتىدىغان پوزىتسىيىلەر تەركىمىگە كوللېكتىپقا كۆيۈنۈش، كۆڭلى يۇمشاقلىق، چىقىشقا قىلىق، ئوچۇق - يورۇقلۇق، ئادىلىق ۋە راستچىلىق ياكى ئۇنىڭ ئەكسىچە بولغان ئۆزىنى چەتكە ئېلىپ يۈرۈش، تارتىنچاقلىق، قوپاللىق ۋە باشقىلار كىرىدۇ. ئەمگەككە تۇتىدىغان پوزىتسىيىلەر تەركىمىگە ئىشچانلىق بىلەن ھورۇنلۇق، مەسئۇلىيەتچانلىق بىلەن بىپەرۋالىق، ئىجتىچانلىق بىلەن دۈتەئەسسىپلىك، ئاددىي - ساددىلىق بىلەن ھەشەمەتچىلىك قاتارلىقلار كىرىدۇ. ئۆزىگە تۇتىدىغان پوزىتسىيىلەر تەركىمىگە بولسا، كەمتەرلىك بىلەن مەنە - مەنلىك، باتۇرلۇق بىلەن قورقۇنچاقلىق قاتارلىقلار كىرىدۇ. ئىككىنچىسى، ھەربىر كىشىنىڭ ھەرىكەت ئۇسۇلى كۆپىنچە ئۆز خاراكىتىرنىڭ تۆۋەندىكىدەك ئىرادە ئالاھىدىلىكىنى ئىپادىلەيدۇ. يەنى: ئۆزىنى تۇتۇش، قەتئىيلىك، كەسكىنلىك، ئىنتىزاملىق، جەسۇر - لۇق ھەمدە ئۇنىڭ ئەكسىچە بولغان بەگباشلىق، ئەزەسلىك، قاراملىق ۋە قورقۇنچاقلىق - تىن ئىبارەت: ئۈچىنچىسى، خاراكىتىردىكى كەيپىيات ئالاھىدىلىكى كىشىلەردە كەيپىياتنىڭ ئىپادىلەنشى سۈرئىتىدە، كۈچلۈكلىكىدە ھەم ساقلىنىش ۋاقتىدا كۆرۈلىدۇ. شۇنىڭدەك بۇ جەرياندا كۆڭۈل خاراكىتىرىمۇ ئىپادىلەنمىدۇ. ھەسەلەن، خۇشال - خۇرام يۈرەمدۇ ياكى قايغۇ - ھەسرەت چېكىپ يۈرەمدۇ ۋە ياكى خاتىرجەم، تىپ - تىنچ يۈرەمدۇ دېگەندەك، بەزىلەر ئىتتىك ھاياجانلانسىمۇ لېكىن ئىرادىسى بىلەن ئۆزىنى تۇتۇپ ئالالايدۇ. شۇنىڭ بىلەن بۇلاردا ئىرادە ئالاھىدىلىكى ئىپادىلەنمىدۇ. تۆتىنچىسى، خاراكىتىر ئالاھىدىلىكى

كىشىلەرنىڭ ئەقلى پائالىيەتلىرىدە ئىپادىلىنىدۇ. لېكىن ئەقلى قايىملىق ئالاھىدە-  
لىكىنى خاراكتېردىكى ئاقىللىق ئالاھىدىلىكى بىلەن ئارىلاشتۇرۇۋېتىشكە بولمايدۇ.  
چۈنكى كىشىلەرنىڭ ئەقلى قايىملىق ئالاھىدىلىكى ئۇلارنىڭ ئويىچىلىق شەيئەلىرىنى  
ئۆز ئىچىدا ئەكس ئەتتۈرۈش چوڭقۇرلىقىدا، سۈرئىتىدە ۋە كۈچلۈكلىكىدە ئىپادىلىنىدۇ.  
شۇنىڭدەك، كۆرگەن ۋە تەساۋۋۇر قىلغان نەرسىلەرنى ئۆزگەرتىش ئىپادىلىنىدۇ. خا-  
راكتېردىكى ئاقىللىق ئالاھىدىلىكى بولسا، كىشىلەرنىڭ ئويىچىلىق شەيئەلەرگە تۇتقان  
پوزىتسىيىسى ھەم ئىش ئۇسۇلىدا ئىپادىلىنىدۇ. شۇ مۇناسىۋەت بىلەن كۆزىتىشنىڭ ئۆت-  
كۈرلىكى، خاتىرىنىڭ سۈرئىتى، تەپەككۈرنىڭ جانلىقلىقى ياكى چوڭقۇرلۇقى قاتارلىق-  
لارمۇ ئەقلى قايىملىق ئالاھىدىلىكى ھېسابلىنىدۇ. لېكىن كۆزىتىشتە بەزىلەر ئىنچىكە  
كۆزىتىدۇ. بەزىلەر يۈزە كۆزىتىدۇ. خاراكتېردىكى ئاقىللىق ئالاھىدىلىكى دېگەننىمۇ  
مانا شۇ. يەنە بەزىلەر ئايىنى چىقمايدىغان ئىشلارغىمۇ يېپىشىۋالىدۇ. بۇ بىر جەھەت-  
تىن شۇ كىشىنىڭ پىكىر قىلىش ئۇسۇلىدىكى خۇسۇسىيەتنى بىلدۈرسە، يەنە بىر جە-  
ھەتتىن شۇ كىشىنىڭ خاراكتېردىكى ئاقىللىق ئالاھىدىلىكىنىمۇ بىلدۈرىدۇ.

بىز خاراكتېر توغرىسىدىكى يۇقىرىقى ئانالىزىدىن ھەر بىر كىشىنىڭ خاراكتېر  
ئالاھىدىلىكى ئوخشاش بولمىغاندىن تاشقىرى، بۇ خىل خاراكتېر ئالاھىدىلىكىنىڭ قۇرۇل-  
مىسىمۇ ھەر بىر كىشىدە ھەر خىل بولىدىغانلىقىنى، شۇ سەۋەبتىن ئوخشاش بىر خىل  
خاراكتېر ئالاھىدىلىكىنىڭ كىشىلەردە ھەر خىل ئىپادىلىنىدىغانلىقىنى بىلىمىز. مەسىلەن،  
قاراملىقنى ئالسا، بەزى كىشىلەر قاراملىق تۇتقاندا كۆزىگە ھېچ نەرسە كۆرۈنمەيدۇ.  
لېكىن بەزىلەر ئۇنداق ئەمەس. ئوخشاش پىرىنسىپاللىققا ئىگە كىشىلەردىمۇ يامانلىققا  
نەپەس تاپىشىشقا بەزىلەر ئىش-ھەرىكىتىدە ئۆتكۈر كەيپىياتنى ئاشكارىلاپ ئاغزىغا كەل-  
گەنچە تىل سالىدۇ ۋە ھېچنەمىدىن تەپ تارتمايدۇ. يەنە بەزىلەر بولسا ئۆزىنى ئا-  
ياپ داتىملاپ ياكى ئەگىتىپ سۆزلەيدۇ. دە، ئاقىللىق ئامىلى شۇ ئارقىلىق ئىپا-  
دالىنىدۇ. دېمەك كىشىلەرنىڭ خاراكتېر جەھەتتىكى پەرقلىرى بىلەن تونۇشۇش ئويىچى-  
لىقىغا قاراپ تەربىيە بېرىشنىڭ ئالدىنقى شەرتىدۇر. كىشىلەر خاراكتېرنىڭ كۆپ خىل-  
لىقى ئۇلارنىڭ رېئال تۇرمۇشىنىڭ كۆپ خىللىقىنىڭ ئىنكاسىدۇر. خۇددى دۇنيادا چى-  
راي-شەكلى بىر-بىرىگە تامامەن ئوخشاپ كېتىدىغان ئىككى ئادەم بولمىغىنىدەك، خا-  
راكتېرىمۇ بىر-بىرىگە تامامەن ئوخشاپ كېتىدىغان كىشىلەرمۇ يوق. بۇ خۇددى «بىر  
پەلەكتە سىڭ خەمەك، ھەر خەمەكنىڭ تەمى بۆلەك» بولغىنىغا ئوخشاش. لېكىن كىشى-  
لەر خاراكتېرنىڭ قانچە مۇرەككەپ بولۇشىدىن قەتئىينەزەر ئۇنى ھامان بىلگىلى بولىدۇ.  
چۈنكى خاراكتېر ھامان كىشىلەرنىڭ ئەقلى پائالىيەتلىرى جەريانىدا ئىپادىلىنىدۇ.



## «ئىز» رومانىدىكى ئېستېتىك پرىنسىپلارنىڭ گەۋدىلىنىشى توغرىسىدا دەسلەپكى مۇلاھىزە

شەرىپىدىن ئۆدەر

ئىنسان ماددىي ۋە مەنىۋى بايلىق يارىتىش يولىدا بىرەر ئىش قىلىدىغان بولسا دائىم ئۆز مېھنىتىنىڭ يەكۈنىگە مەقسەتسىز قارىمايدۇ. مەلۇم بىر غايىنى ھېس قىلغان ھالدا قولغا قورال ئالىدۇ. ئۆزىنىڭ ياراتقۇچىلىق قۇۋۋىتىدىن زوقلىنىدۇ. ياكى يىرا-راتقان بىرەر غايىسى ۋە بۇيۇمى بىلەن پەخىرلىنىدۇ.

ئىنسان ھېس-تۇيغۇلىرى ئاساسەن ئىككى نەرسىگە باغلىق بولىدۇ. ئۇنىڭ بىرى-ئۇنى ئوراپ تۇرغان تەبىئەت ئالىمى. ئىككىنچىسى ئۇنىڭ ئۆز پائالىيىتى. ئۇ، تەبىئەتكە نەزەر تاشلاپ دائىم ئۇنىڭ گۈزەللىكلىرى ۋە كۆڭلىنى مەپتۇن قىلىدىغان نەرەپلىرىنى كۆرۈشنى ئىستەيدۇ. جۈملىدىن ئۆزى بىرەر پائالىيەت بىلەن شۇغۇللانغان چېغىدا دائىم ئۆزى ۋە باشقىلارنىڭ كۆڭلىگە زوق بېغىشلايدىغان غايە ۋە بۇيۇملارنى يارىتىشقا ھەرىكەت قىلىدۇ. دېمەك ئىنسان ئۆز پائالىيىتىدە دائىم كامالەتكە يېتىشكە، گۈزەللىككە ئىنتىلىدۇ.

ئەدەبىيات - سەنئەتنىڭ باش ۋەزىپىسى يۇقىرىدا ئېيتىپ ئۆتۈلگەن تەبىئەت ۋە ئىنسان ھاياتىدىكى ئەنە شۇ گۈزەللىكلەرنى ئەكس ئەتتۈرۈشتىن ئىبارەت. بۇ ئەدەبىيات - سەنئەتنىڭ مۇقەددەس بۇرچى بولۇپ، بۇنىڭغا ھېچكىممۇ شەك كەلتۈرەلمەيدۇ. لېكىن ئەدەبىيات - سەنئەتنىڭ ئەڭ مۇھىم ۋەزىپىسى كىشىلەر مۇناسىۋىتىگە ئوخشاش مۇرەككەپ مەسىلە ئىچىدىكى گۈزەللىكنى بايقاپ ئۇنى توغرا، رېئال ئەكس ئەتتۈرۈش-تىن ئىبارەت. لېكىن ئىنسان مۇناسىۋىتىدىكى گۈزەللىك، بىز ئادەتتە ئويلىغاندىن خېلىلا مۇرەككەپ بولغاچقا ئۇنى توغرا ۋە ئوبىيېكتىپ ھالدا ئەكس ئەتتۈرۈش تېخىمۇ مۇرەككەپتۇر. بۇنىڭ سەۋەبى شۇكى ئەڭ ئالدى بىلەن گۈزەللىكنى ئەكس ئەتتۈرىدىغان سەنئەتكارنىڭ ئۆزى مەلۇم بىر جەمئىيەت ئەزاسى، ئۇ تەبىئەت، جەمئىيەتكە نىسبەتەن ھەر خىل دۇنيا قاراش پوزىتسىيىسى ۋە كەيپىياتىدا بولىدۇ. ئەگەر سىنىپىي جەمئىيەتتە بولسا، مەلۇم سىنىپقا تەۋە بولۇشى مۇمكىن. يازغۇچى ياكى سەنئەتكار ئۆزى ياشىغان جەمئىيەتتە مەلۇم دۇنيا قاراش ۋە كەيپىياتلار، ياكى مەلۇم سىنىپ تەسىرىدە

بولماسلىقى مۇمكىن ئەمەس.

ھايات گۈزەللىكىنىڭ ئۆزىگە خاس ئالاھىدىلىكلىرىنىڭ بىرى شۇكى ئۇ، ئۆزىنىڭ كامالەتكە يەتكەن گەۋدىسى بىلەن بىراقلا نامايان بولمايدۇ. شۇنداق ئىكەن ھاياتىدىكى كىشىلەرنىڭ ئۆزئارا مۇناسىۋىتىدىن كېلىپ چىقىدىغان گۈزەللىك، باھاردا ئېچىلىپ تۇرغان، كىشىنىڭ كۆزىنى قاماشتۇرىدىغان چىرايلىق، نەپىس گۈل ئەمەس، باغ-لارنى چاڭ كەلتۈرۈپ كىشىنىڭ زوقىنى قوزغاپ ئۆزىگە جەلىپ قىلىدىغان بۇلبۇللارنىڭ ئاۋازى ئەمەس، جۈملىدىن بۇلۇتسىز تىنىق ئاسماندا ئۈزۈپ يۈرگەن تۈن پەردىسىدىكى تولۇن ئايىمۇ ئەمەس... كىشىلەر مۇناسىۋىتىدىكى گۈزەللىكنى، خۇنۇكلىك، پەسكەش-لىكلەردىن ئاجرىتىپ ئېلىش، ئاجرىتىپ ئالغاندىمۇ رېئالىستىك سەنئەت ۋە ئەدەبىيات قانۇنىيەتلىرى چىگرىسىدىن چىقماستىن ئۇنى كىتابخان ياكى تاماشىبىنلارغا تەسۋىر قىلغۇدەك دەرىجىدە تەسۋىرلىك، جازىبىدار قىلىپ، زۆرۈر تېپىلغاندا بىر ئاز قاپارتىپ، رو-ماننىڭ رەڭ بېرىپ ئەكس ئەتتۈرۈشىنى بىلىش ئاسان ئىش ئەمەس.

ئىجتىمائىي ھايات نۇقتىسىدىن ئېلىپ ئېيتقاندا ئەڭ ئالدى بىلەن ھاياتنىڭ ئىلغار تىنىدىنسىيىلىرى گۈزەل بولۇپ، نەبەتتىكى ئەچكى سىرنى يېشىپ تاشلايدىغان، ئۇنىڭ قانۇن-قائىدىلىرىنى بىلىۋېلىپ ئۇنى ئۆزىگە بوي سۇندۇرىدىغان ئىنسان پائال-لىيىتى تېخىمۇ گۈزەلدۇر. بىز بىرىنچى قېتىم كائىناتقا قەدەم قويغان، بىرىنچى مەرتە-ۋە ئاي يۈزىنى كەزگەن، سوتكىلاپ يەر ئەتراپىنى ئايلانغان ئىنسان پائاللىيىتىنى كۆرۈپ ئۇنىڭغا «ئاپرىن!» ئوقۇيمىز. ئايلىق، يىللىق، بەش يىللىق نوردىلارنى مۇددەتتىن بۇ-رۇن ئورۇنلاۋاتقان ئىلغار ئىسلاھاتچى ئىشچى، دېھقانلارنىڭ مېھنەت سەمەرەلىرىنى كۆ-رۈپ ئۇنىڭغا «ئاپرىن!» ئوقۇماي تۇرالايمىزمۇ؟ بۇ ئۇلۇغ ئىشلارنى بىجىرىۋاتقان كى-شىلەرنىڭ ھەر بىرى ئىشى ھەرىكىتىدە شەخس - ھوزۇر ھالاۋەتتىن كېچىپ، جان پىدالىق بىلەن شەخس مەنپەئىتىنى ئومۇمىي ئىنسان (ئىلغار جەمئىيەت) ھاياتىغا بوي سۇندۇر-غانلىقى ۋە جان پىدالىقلىرىنى گۈزەللىك نەمۇنىسى دەپ ھېسابلايمىز.

ئەدەبىيات - سەنئەت ئەنە شۇ ئىنسان پائاللىيىتى ۋە روھىي ھېسسىياتىنىڭ ئال-لىيىتىغا كۆتۈرۈلگىنى بولۇپ بۇ يەردىكى گۈزەللىك ئۆزىنىڭ ئىككى قىرى بىلەن نامايان بولىدۇ. بىرى - ھاياتنىڭ ئۆزىدىكى گۈزەللىك، ئىككىنچىسى - ئىنسان پائال-لىيىتىنىڭ نەتىجىسى سۈپىتىدە، بەدىئىي ئەسەردە يارىتىلغان گۈزەللىكتىن ئىبارەت.

XIX ئەسىرنىڭ ئاخىرى XX ئەسىرنىڭ باشلىرىدا رۇس ئەدەبىياتىدا ماكسىم گوركى ئىستېداتىنىڭ تۇغۇلۇشى شۇنىڭ بىلەن خارەكتېرلەنگەنكى، ئۇ ئۆكتەبىر سوتسىيالىستىك ئىنقىلابىنىڭ غەلبىسىدىن خېلى بۇرۇنلا بولغۇسى، ئىنقىلابىي بۇرۇلۇشقا ئاساس بول-دىغان ۋەقە ۋە ھادىسىلەرنى تىپىكلىك دەرىجىسىگە كۆتۈرگەن. باشقىچە قىلىپ ئېيت-قاندا، سوتسىيالىستىك ئىنقىلابىنىڭ «بوران قۇشى قوشىقى» نى ياراتقان. جەمئىيەت ھاياتىدا كىلەچىكى بار، ئۆز تەقدىرىنى ئۆز قولىغا ئېلىش مۇمكىن بولغان يېڭى

كۈچنى سېزىۋېلىپ ئۇنى ناھايىتى زور ماھارەت بىلەن گۈزەللىك ۋە ئېستېتىك پىرىنسىپلار بويىچە رېئاللىقنىڭ ھالدا كەۋدلىنىدۇرۇپ بەرگەن.

ھاياتنىڭ ئىنسان تىنىدىنسىيىلىرىنى ئىلھاپ ئېلىش ۋە ئۇلارنى بەدىئىي ئەكس ئەتتۈرۈش پەقەت ئىنقىلاب ھارپىسىغىلا خاس ئەمەس، بۇ ئەدەبىيات-سەنئەتتە دائىم ھادىسە، يېڭىلىقنى تېز ئاڭقىرىپ، ئۇنى ئىلھاپ ئېلىش، ھاياتنىڭ باش تىنىدىنسىيىلىرىنى ئەكس ئەتتۈرۈش، خۇسۇسەن سوتسىيالىستىك رېئالىزم ئەدەبىيات سەنئىتى ئاساسىي قانۇنىيەتلىرىدىن بىرى ھېسابلىنىدۇ. ھەقىقىي سەنئەتكار قايسى دەۋردە ياشىشىدىن قەتئىي نەزەر، ھاياتنىڭ تەرەققىيات تىنىدىنسىيىلىرىنى بايقىۋېلىشى ئۆزىنىڭ ئىجادىي پىرىنسىپلىرىنى شۇنىڭغا قاراپ بەلگىلىشى، ئۇنىڭ بىرىنچى دەرىجىلىك ئىجادىي ئۇنۋانلىرى ھېسابلىنىدۇ.

توغرا، ھاياتنىڭ ئىنسان تىنىدىنسىيىلىرىنى ئەكس ئەتتۈرۈشتە ھەر بىر ئەدەبىي جىنسى ۋە زانىرلارنىڭ ئۆزىگە خاس خۇسۇسىيەتلىرى بولۇشى مۇمكىن.

ھازىر ئۇيغۇر ئەدەبىياتىدا ھازىرقى زامان تېمىلىرىغا قارىغاندا تارىخىي تېمىلار ئۇيغۇر پېرودىسىدا خېلى سالىق ئورۇننى ئىگىلىمەكتە، پارتىيە 11 - قۇرۇلتاي 3- ئومۇمىي يىغىنىنىڭ زەپەر مارشىغا ئەگىشىپ تېمى جەھەتتىن كۆزنى بۇمۇپ ئاچقىچىلىك پۇرسەتتە «كۈرەشچان يىللار»، «ئىزدىنىش»، «موللازەبىدىن ھەققىدە قىسسە»، «قاينام ئۆركىشى»، «ئاخىرەتتىن كەلگەنلەر»، «چالا تەككەن ئوق»، «ئۆچمەس ئىزلار»، «ئىز» قاتارلىق رومانلار مەيدانغا كەلدى. ئۇ ئۇيغۇر ئەدەبىياتىنىڭ يۇشۇرۇن ھالدا ياشاش يېشىنى ياشاپ، ساندىن سۈپەت ئۆزگىرىش قىلغان، كامالەتكە يۈزلەنگەنلىكىنى كۆرسىتىدىغان ناھايىتى چوڭ پاكىتلار بولۇپ، كىشىنى تولۇمۇ خۇشال قىلىدۇ.

يۇقىرىقى ئېستېتىك پىرىنسىپلار بويىچە ئېيتقاندا زامانىۋى تېمىدا يارىتىلغان ئەسەرلەردە يازغۇچى ھازىرقى زامان ھاياتىنىڭ ئىلھاپ تىنىدىنسىيىلىرىنى ئىلھاپ ئېلىپ ئەكس ئەتتۈرىدۇ. بۇ خىلدىكى ئەسەرلەرنىڭ قىممىتى كۆپرەك يازغۇچى يېڭىلىقنى قايسى دەرىجىدە ئىلھاپ ئالدى ۋە ئۇنى قانچىلىك دەرىجىدە ئەكس ئەتتۈرەلەيدى، دېگەن مەسىلىلەر بىلەن باغلاپ باھالاشقا توغرا كېلىدۇ. ئەمدى تارىخىي تېمىدا يارىتىلغان ئەسەرلەر توغرىسىدا پىكىر يۈرگۈزۈلسە، بۇ مەسىلىگە قانداق قاراش كېرەك؟

بىزچە بۇ مەسىلىدىمۇ پىرىنسىپ يۇقىرىقىغا ئوخشاش، بىر ئاز پەرق، شۇ تارىخىي تېمىغا مۇراجىئەت قىلغان يازغۇچى ئۆتمۈشنىڭ بۈگۈنكى ھاياتىمىزنىڭ بەربا بولۇشىغا خىزمەت قىلغان تەرەپلىرىگە نەزەر تاشلايدۇ. تارىخىي يارىتىشتا يازغۇچى ياكى سەنئەتكارنىڭ رېئاللىقنىڭ قۇۋۋىتى بۈگۈنكى ھاياتىمىزنىڭ تارىختىكى يىلتىزلىرىنى ئېنىق بايقاپ، بىلىۋېلىش ۋە بۇ يىلتىزلارنى ھەققانى ھالدا ئەكس ئەتتۈرۈلۈشى بىلەن نامايەن بولىدۇ.

«ئىز» رومانى خۇددى جاھان پرولېتارىيات ئىنقىلابىنىڭ جاھان تەرەققىياتىنى



يېڭى بىر ئىزگە بېسىش ئىمكانىيەتلىرى تۇغۇلۇش ھارپىسىدا مەيدانغا كەلگەن بىرىدە چى رۇس پرولاپتارىيات ئىنقىلابى (1905 — 1907)، شۇنىڭدەك ئۇلۇغ ۋە تىنىمىزدە ئۈچ مىڭ يىللىق فېئودالىزم تۈزۈمىنى ئاغدۇرۇپ تاشلاپ «جۇڭخۇا مىنگو» جۇمھۇرىدە يېتىمى بەرپا قىلغان شىنخەي ئىنقىلابى ۋە ئۇنىڭ بىلەن يىلتىزداش بولغان شىنجاڭدا كى دېھقانلار قوزغىلىڭى يەنى «تۆمۈر خەلىپە يېغىلىقى» نى ئاساس قىلغان بەدەئىي سۈزىت ئارقىلىق ئۆز زامانىسىنىڭ ئەڭ ئىلغار باش تىندىنسىيىسى بىلەن مەيدانغا كەلگەن:

«ھايات مەن ئۈچۈن ھەممىدىن قىممەت،

ھاياتتىنمۇ قىممەت مۇھەببەت.

لېكىن كېچىمەن ھەر ئىككىسىدىن،

ئازادلىق - ئەركىنلىك ئۈچۈنلا پەقەت.»<sup>①</sup>

دېگەن بۇ غايىنى بەنى خەلقنىڭ ئازادلىق ۋە ئەركىنلىكىنى رومان بەدەئىي غايىسىنىڭ يادروسى قىلىپ خەلق ئىنقىلابى كۈرىشىنى مەدھىيەلەيدۇ. ئا. تولستوي «رۇس خەلق قىزىنىڭ سىر - ئەسرارىنىڭ ئۇلۇغۋارلىقىنى بىلىش ئۈچۈن ئۇنىڭ تارىخىنى بىلىش كېرەك» دېگەن ئىدى. ھەقىقەتەن «ئىز» روماندا تەسۋىرلەنگەن خەلق ئازادلىق ھەرىكىتى ئەينى ۋاقىتتا پۈتۈن مەملىكىتىمىز مەقسىددا ئېلىپ بېرىلىۋاتقان خەلق ئازادلىق ھەرىكىتىنىڭ بىر قىسمى بولۇپ، ئۇ، ئۇلۇغ كومۇنىستلار پارتىيىسى رەھبەرلىكىدە قولغا كەلتۈرگەن بۈگۈنكى ئازاد - ئەركىن گۈزەل ھاياتىمىز بىلەن يىلتىزداش ئىدى. روماندا بۇ ھەقىقەت تىپىك ۋەقەلەر تەسۋىرى تىزىمىدا تىندىنسىيەلىك ھالدا نامايان بولۇپ ئوقۇغۇچىغا ئېستېتىك لەززەت بېغىشلايدۇ. بۇنى روماندا ئېستېتىك تىل پىرىنسىپلارنىڭ بىر پۈتۈن گەۋدىلىك ھالدا ئەكس ئەتتۈرۈلۈشى دەپ ھېسابلاشقا بولىدۇ.

ئەدەبىيات - سەنئەتتە يازغۇچىنىڭ ئېستېتىك غايىسى ھاياتنى گۈزەللىك نۇقتىسىدىن ئۆزلەشتۈرگەندە باش ئىجابىي قەھرىمان ئارقىلىق ئەمەلگە ئاشۇرىلىدۇ.

تارىختا بىرەر يىرىكەرەك ۋەقەنى ئۆزىنىڭ شەخسى ۋە ئىجتىمائىي خىسەلتلىرى بىلەن ئاجرىلىپ تۇرىدىغان شەخسلەرسىز تەسەۋۋۇر قىلغىلى بولمايدۇ. ھەر بىر تارىخىي ۋەقەنىڭ ئۆز قەھرىمانلىرى بار. ئەنە شۇ قەھرىمانلار تۈپەيلى بىز ئەنە شۇ دەۋرنىڭ ھاياتى ھەققىدە تولۇق تەسەۋۋۇرغا ئىگە بولىمىز. ئۇلار بىزگە دائىم ئۈلگە بولىدۇ. باشقىچە قىلىپ ئېيتقاندا ھەر تەرەپلىمە «يولچى يۇلتۇز» بولۇپ قالىدۇ.

خەلقئارا مىقياسىدىن ئالغاندا ئۇلۇغ ئۆكتەبىر ئىنقىلابى پۈتۈن ئىنسانىيەت ھاياتىدا ناھايىتى چوڭ بۇرۇلۇش پەيدا قىلدى. دۆلىتىمىزدە جۇڭگو ئىنقىلابى جۇڭگو خەلقىنىڭ تەقدىرىنى ئۆزۈل - كېسىل ھەل قىلدى. ئەدەبىيات - سەنئەت تارىخىنىڭ بۇ، بۇرۇلۇش يىللىرىدىكى قەھرىمانلىرىنى تا ھازىرغىچە يېزىپ تۈگۈتەلمىگەن

① چاندىر پىتەپى شېئىرى -

يوق. ھەربىر دەۋر، ھەربىر ئەسىر تەپەككۈرى، شۇ جۈملىدىن بەدىئىي تەپەككۈرمۇ، بۇ ئالەمشۇمۇل ۋەقەلەردە ئۆزىگە تېگىشلىك ھەقىقەتنى ئاچىدۇ ۋە ھەر قېتىم بۇ ئىشنى ئەلۋەتتە شۇ ۋەقەنى ياراتقان قەھرىمانلار پائالىيەتىنىڭ تەھلىلى ئارقىلىق ئىپادىلەيدۇ. بۈگۈن بىز ئىنسان ھاياتىنىڭ كېلەچىكى ئۈچۈن جان پىدالىق قىلىۋاتقان قەھرىمانلار بىلەن يانمۇ-يان بىللە ياشاۋاتىمىز. بۇ ئىشلار ئەتە تارىخ مۈلكىگە ئايلىنىدۇ. كېلەچەك ئەۋلادلار بولسا، ئاتا-بوۋىلىرىنىڭ بۇ قەھرىمانلىقلىرىدىن بەھرىمەن بولىدۇ. ھايات دىئالىكتىكىسى مەڭگۈ شۇنداق داۋام قىلىدۇ.

توغرا، تارىختا ھەممە يىرىك ۋەقەلەرنى پەقەت ئىجابىي قەھرىمانلار يارىتىۋەرمەيدۇ. 1812 - يىلىدىكى ناپالىئوننىڭ روسىيەنى بېسىپ ئېلىشى ياكى 1941 - يىلىدىكى دىكى نېمىس فاشىستلىرىنىڭ سوۋېتلەر ئىتتىپاقىغا بېسىپ كىرىپ پۈتۈن ئىنسانىيەتكە تەھدىت سېلىشى، جۈملىدىن جۇڭگودا بولسا، ياپون جاھانگىرلىكىنىڭ ھۇجۇمى، گو-مىنداڭ ئەكسىيەتچىلىرى ۋە مىلتاتارىستلارنىڭ ھۇجۇملىرى ۋە باشقىلار... نىڭ سەۋەبى بىرەر ئىجابىي قەھرىماننىڭ پائالىيەتى بىلەن باغلانمايدۇ. بىراق جەمئىيەتتا-رىخىدا يۈز بەرگەن ۋە جەمئىيەت ھاياتىغا چوڭ خەۋپ تۇغدۇرغان بۇ خىلدىكى ۋە-قەلەرگە قارشى كۈرەشلەرمۇ شۇ دەۋر ئۈچۈن قانچىلىغان قەھرىمانلارنى مەيدانغا كەلتۈردى. ئۇلارنى ئىنسانىيەتنى ئۆز بېشىغا چۈشكەن بالا-قازا، كۈلپەتلەردىن قۇتۇل-دۇرغىلى بولمايدۇ. تارىختا ئىنسانىيەت ئۈچۈن زور بالا-قازالارنى ئېلىپ كەلگەن ۋەقەلەرنىڭ ئۆزى خۇنۇك بولسىمۇ، ئىنسانىيەتنى شو بالا-قازالاردىن ساقلاپ قېلىش ئۈچۈن جان تىكىپ كۈرەشكەن قەھرىمانلارنىڭ پائالىيەتى مەڭگۈ كۈزەلدىكىگە، يۇقىرىقى ھەر ئىككى ھالەتتە، بەدىئىي تەپەككۈر نۇقتىسىدىن ئېيتقاندا ئۆز سىماسىغا تارىخنىڭ يۈكسەك ئىلغار تىنىدىنسىيىسىنى مۇجەسسەملەشتۈرگەن قەھرىمانلارنى ئىجابىي قەھرىمان دەپ ئاتايمىز.

دۇنيا ئەدەبىيات - سەنئەت تەجرىبىسىنى، بولۇپمۇ سوتسىيالىستىك ئەدەبىيات - سەنئەتنىڭ قولغا كەلتۈرگەن ئۇنۇقلىرىنى ھېسابقا ئالغان ھالدا ئىجابىي قەھرىمانغا تۆۋەندىكىچە تەرىپ بېرىش مۇمكىن:

مۇئەييەن دەۋرنىڭ ئىلغار تىنىدىنسىيەلىرىگە ماس ۋە ھاياتتىكى يازغۇچى غايە-سىگە مۇۋاپىق تەرىپلەرنى تەستىقلاشقا قادىر ئوبرازلار ئىجابىدۇر. ئادەتتە مۇنداق ئوبرازلار جەمئىيەتنىڭ ئىلغار تىنىدىنسىيەلىرىگە ماس ھالدا بىرەر غايىنى ئىلگىرى سۈرىدۇ. ياكى بىرەر ئۇلۇغ ئىشنى ئەمەلگە ئاشۇرىدۇ ۋە ياكى جەمئىيەتنى تەھدىتكە ئۇچرىتىۋاتقان بىرەر پالاکەتنى قاينۇرۇشتا جان پىدالىق بىلەن كۈرەش قىلىدۇ. شۇ-مەنىدە ئىجابىي قەھرىمان يازغۇچى تەپەككۈرىدىن ئۆتكەن، پۈتۈن جەمئىيەت ۋە خەلق ئىدىئالىدۇر. ئەگەر ئۇنىڭ ئىدىئالى ئىلغار جەمئىيەت خەلق ئىدىئالىغا توغرا كە-لسە، يارىتىلغان ئىجابىي ئوبرازلار تولۇق چىققان ئوبرازلار دەرىجىسىگە كۆتۈرۈلمىگەن

بولدۇ. مانا شۇ مەنەدە ئىجابىي قەھرىمان يارىتىش مەسىلىسى بەدىئىي ئىجادىيەتنىڭ باشقا مەسىلىلىرىدەك ئوبيېكتىپ ھەقىقەتنىڭ يازغۇچى سۈپىتىدە توغرا گەۋدىلىك ئىپادىلىنىشىدۇر.

تۆمۈر خەلپە «ئىز» رومانىدىكى باش ئىجابىي قەھرىمان بولۇپ، ئۇ يۇقىرىدا ئىجابىي قەھرىمانغا بېرىلگەن تەرىپكە تولۇق ئويغۇن كېلىدۇ. ئۇ، ئۇيغۇر ھازىرقى زامان ئەدەبىيات پىروژىسىدىكى XX ئەسىرنىڭ بېشىدا دۇنيا ۋە دۆلىتىمىزدە خەلق ئۆز تەقدىرىنى ئۆز قولىغا ئېلىش ئۈچۈن جەڭگە ئاتلانغان ئۇلۇغ ۋەقەلەر بىلەن بىلا تىزداش بولغان، شەرقىي شىنجاڭدا يۈز بەرگەن، تارىختا چوڭقۇر ئىز قالدۇرغان «تۆمۈر خەلپە يېغىلىقى» سۈژىتى قىلىنغان ۋە ئۇنىڭ يېتەكچىسى سۈپىتىدە يارىتىلغان باش ئىجابىي قەھرىماندۇر. تۆمۈر خەلپە، تارىختا ئۆتكەن دېھقانلار قوغدىلىشىنىڭ ھەقىقىي رېئال قاتناشچىسى ۋە يولباشچىسى بولسىمۇ، «ئىز» رومانغا پروتوتىپ قىلىپ ئېلىنغان. ئەمما ئۇ، «تۆمۈر خەلپە يېغىلىقى» دىكى تۆمۈر خەلپىدىن ئىبارەت تارىخىي شەخسنىڭ ئۆزى ئەمەس. ئۇ «ئىز» روماندا يارىتىلغان بەدىئىي تىپىك ئىجابىي قەھرىماندۇر.

دۇنيا ۋە سوتسىيالىستىك ئەدەبىيات تارىخىنىڭ ئىجابىي قەھرىمان يارىتىش تەجرىبىلىرىنىڭ خىللىرىغا قارىغاندا، تۆمۈر خەلپە سىنىپى مېلىي ئويغىنىش خاراكتېرىدىكى قەھرىمانلار تىپىگە كىرىدۇ. بۇنداق ئوبرازلار مەلۇم بىر ھاياتنىڭ ئىجتىمائىي شارائىتىدا ئۆزىنىڭ ھەققانى ھوقۇقلىرىنى تونۇشقا باشلايدۇ. ئۇنىڭ تەرەققىياتى ئۇنى ئۆز خەلقىنىڭ ئىنسانىي ھوقۇقلىرى ئۈچۈن كۈرەش قىلىشىغا ئېلىپ بارىدۇ. بۇنداق ئوبرازلار ئەدەبىيات تارىخىدا ئويغىنىش كۆز قارىشى ئاساسىدا يارىتىلغان ئوبرازلار دەپ ئاتىلىدۇ. رۇس ئەدەبىيات تارىخىدا ئىجابىي قەھرىمان يارىتىشىنىڭ بۇ تىپىدىن سىمپسىنى م. گوركىنىڭ «ئانا» رومانىدا كۆرسەتكەن، ئۆزبېك سوۋېت ئەدەبىيات تارىخىدىكى ھەمزە ھەكىمزادە نىيازنىڭ «باي بىلەن خىزمەتچى» سىدىكى غۇپۇر ئوب-رازىدا كۆرىمىز. ھەمزە ھەكىمزادەدىن كېيىن بۇ ئىشقا ئاتاقلىق ئۆزبېك يازغۇچىسى ئايىپىك ۋارىسلىق قىلىپ «قۇتۇق قان»، «ئۇلۇغ يول» رومانلىرىدا يولچى، ئۇنىسىن، ئۆمەر ئەلى ئوبرازلىرىنى ياراتتى. ئۆزبېك ئەدەبىياتىدا كېيىنكىلەر بۇ خىلدىكى ئوب-رازلارغا ئەسقىر مۇختارنىڭ «ھەدە - سىڭىللار» رومانىدىكى ئانارخان، غ. غۇلاننىڭ «مەشئەل» رومانىدىكى باتۇر ئەلى، «فەرغانە تاڭ ئاتقىچە» رومانىنىڭ قەھرىمانلىرىنى دەسلەپتە ئالغىلى بولىدۇ. بۇلارنىڭ ھەممىسى تارىخىي ئىنقىلابىي تېمىلارغا بېرىلگەن بولۇپ، پەنەتكەش خەلق ئېگىنىڭ ئويغىنىش، شەكىللىنىش جەريانىنى كۆرسىتىپ بېرىدۇ. دېمەك XX ئەسىرنىڭ باشلىرىدا يۈز بەرگەن ئىنقىلابىي بۇرۇلۇش رۇس ئەدەبىياتىغا ۋە ئوتتۇرا ئاسىيا تۈركىي خەلقلەر ئەدەبىياتى جۈملىدىن ئۇيغۇر ئەدەبىياتىغا بول گۈزەللىك قوشقان ئىكەن. بۇ ھال ئەدەبىيات - سەنئەتتىكى گۈزەللىكنىڭ

تۈپ مەنبەسى ئىجتىمائىي ھايات ئىكەنلىكىنى يەنە بىر قېتىم ئىسپاتلايدۇ.

ئويغىنىش كۆز قارىشى ئاساسىدا يارىتىلغان ئوبرازلاردا يازغۇچى كۆپ ئورۇننى- ۋاقىت ۋە دېتاللاشتۇرۇلغان تەسۋىرلىرىنى قەھرىمانلار خاراكتېرىدىكى جەرياننى ئاساسلايدىغان چوڭ كىچىك ۋەقەلەرگە بېغىشلاشقا مەجبۇرى بولىدۇ. شۇ سەۋەبتىن بۇ خىلدىكى ئوبرازلاردا قەھرىمان پائالىيەتى تولۇق كۆرسىتىلمەسلىكى مۇمكىن. بىراق شۇنداق ئەسەرلەر باركى، ئۇلاردا ئويغىنىش ۋە پائالىيەتچانلىق باراۋەر ئەكس ئەتتۈرۈلىدۇ. ماكسىم گوركىنىڭ «ئانا»، ن. ئوستروۋسكىنىڭ «پولات قانداق تاۋلاندى» رومانلىرىدا ئويغىنىش ۋە پائالىيەتچانلىق ئەنە شۇنداق. «قۇتلۇق قان» دا بولسا، يازغۇچى روماننىڭ ئاساسىي قىسمىنى ئويغىنىشقا ئاجرىتىدۇ. «ئىز» رومانىنى «قۇتلۇق قان» رومانى بىلەن سېلىشتۇرغاندا، يولچى ئوبرازىدىن تۆمۈر خەلپە ئوبرازى ئېستېتىك ۋە ئىجتىمائىي قىممەت جەھەتتىن ئالاھىدە ئۈستۈن تۇرىدۇ، دەپ ئېيتىشقا بولىدۇ. چۈنكى ئاپتور تۆمۈر خەلپە ئوبرازىدىكى ئويغىنىش دەۋرىنى 28 بابلىق روماننىڭ 5- بابىدا تەييارلاپ ئۈلگۈرىدۇ. بۇ بەش بابتىكى ۋەقەلەرنىڭ تىپىكلىك دەرىجىسى يازغۇچىنىڭ ماھارەتتە پىششىق يېتىلگەنلىكىنى كۆرسىتىدىغان يېتەرلىك پاكىت دەپ ئېيتىشقا بولىدۇ. چۈنكى بۇ بەش بابتىكى ۋەقە تۆمۈر خەلپە ئۆز خەلقىنى ئازادلىق، ئەركىنلىككە ئېرىشتۈرۈشنىڭ بىردىن بىر يولى «قوراللىق قوزغىلاڭ قىلىش» ئىكەن دېگەن خۇلاسىغا ئېلىپ كېلىدۇ. بۇنىڭغا روماننى ئوقۇۋاتقان كېتابخان ھېچ قانداق گۇمان قىلمايدۇ. 5- بابتىن تا 28- بابقىچە تۆمۈر خەلپەنىڭ رەھبەرلىكىدە جەمئىي يەتتىن ئېزىلگۈچى سىنىپ قاتلىمى دېھقان - چارۋىچىلارنى يادرو قىلغان ئازادلىق- ئەركىنلىككە تەشنا پۈتۈن جەمئىيەت قاتلىمىنى ئۆز ئىچىگە ئالغان ئىنقىلابىي كۈچلەرنىڭ مانجۇ ئىستىبدات تۈزۈمىنىڭ تۆۋرىكى شاھمەخسۇت ۋاڭنى چۆرىدىگەن ئەكسىلەش ئىنقىلابىي كۈچلەر بىلەن تېغىمۇ تىغ ئېلىشىغا بېغىشلىنىدۇ. ھايات-ماھاتلىق بۇ جەڭلەر جەريانىدا ئازادلىق - ئەركىنلىك سىماسى بولغان روماننىڭ باش قەھرىمانى تۆمۈر خەلپە بالداقمۇ - بالداق ئۆسۈپ يېتىلىپ بارىدۇ.

ئىجابىي قەھرىمان ئوبرازلىرىنى يارىتىپ گۈزەللىكىنى ئۇلۇغلاش ئەدەبىيات-سەنئەتتە قانچىلىك دەرىجىدە نۇھىم ئورۇننى ئىگىلىسە، پاجىئەلىك ھالەتلەرنى تەسۋىرلەش ئارقىلىق گۈزەللىكىنى ئۇلۇغلاشمۇ شۇ دەرىجىدە مۇھىمدۇر.

— بەزى ئورۇنلاردا پاجىئە مۇكەممەل ئىجابىي قەھرىمان ئوبرازىنى ياراتقان پەيتلەردە ھەم كۆزگە تاشلىنىدۇ. گەپ شۇ جايدىكى نۇرغۇنلىغان ئەسەرلەردە ئىنسانلىق، كۈرەشچانلىق خۇسۇسىيەتلىرى بىلەن ئۆلىگە بولارلىق قەھرىمانلار ھاياتى پاجىئە بىلەن يەكۈنلىنىدۇ. بۇنداق پەيتلەردە سەنئەتكار ئۆزىنىڭ گۈزەللىك پىرىنسىپلىرىنى ئىككى يول بىلەن ئەمەلگە ئاشۇرىدۇ. بىرىنچىدىن ئىلغار شەخسنىڭ كىتابخان تاما- شەيىنلارغا ئۆلگە بۇلارلىق ئىجابىي خۇسۇسىيەتلىرىنى بىرىنچى پىلانغا چىقارغان ھالدا

تەسۋىرلەيدۇ. ئۇنىڭغا قانداقتۇ ھەۋەس ئويغىنىدۇ. شۇ يول بىلەن كىتابخاننىڭ روھىي دۇنياسىغا تەسىر ئۆتكۈزىدۇ. قەھرىمان خاراكتېرىدىكى گۈزەللىكنى ئۇنىڭغا يۇقتۇرىدۇ. ئىككىنچىدىن قەھرىماننىڭ پاجىئەلىك ھالەتلىرىنى كۆرسىتىپ، كىتابخاننىڭ ئىجابىي قەھرىمان خىسەلەتلىرىنىڭ تەسۋىرىدىن ئالغان روھى بايلىقىنى يەنە بىر باراۋەر ئا- شۇرىدۇ. «ئىز» رومانىدا يۇقىرىقى ئىككى ئۇسۇلنىڭ ھەر ئىككىسى بىر - بىرىگە ئىزچىلاشتۇرۇپ قوللىنىلغان. روماننىڭ باش قەھرىمانى بولغان تۆۋر خەلپە خاراك- تېرى كىتابخانغا باشتىن ئاخىر ناھايىتى چوڭقۇر ئېستېتىك روھى ئوزۇق بېرىدۇ. ئۇنىڭ پاجىئەلىك ئۆلۈمى بولسا كىتابخان ئالغان روھى تەسىرىنى يەنە بىر بالداق ئۆرلىتىپ كىشى قەلبىدە مەڭگۈ ئۆچمەس ئىز قالدۇرىدۇ. بۇ پاكىت شۇنى كۆرسىتىدۇ- كى ئەدەبىيات سەنئەتتە پاجىئە نۇرغۇن جايلاردا مۇكەممەل ئىجابىي قەھرىمان يارد- تىشىنىڭ كۈچلۈك ئۈنۈملۈك ۋاسىتىلىرىدىن بىرى ھېسابلىنىدۇ.

تۆمۈر خەلپە دەككار ياك زىڭشىڭنىڭ ئالدام خالىتىشىغا چۈشۈپ قالغاندىن كېيىن ئىككىنچى قېتىم قوراللىق قوزغىلاڭ كۆتەرەكچى بولىدۇ ۋە ئاخىرقى قېتىم ياك جاڭ- جۇڭنىڭ تۆمۈر ئىسكەنجىسىگە چۈشۈپ قېلىپ ھاياتى قىل ئۈستىدە قالغاندا ئۇنىڭ جاللات ياك جاڭجۇڭ بىلەن يۈزە- يۈز ئېلىشىپ ئېيتقان دۇنۇ سۆزلىرى قەھرىمان خاراك- تېرىدىكى گۈزەللىكىنى ۋايىغا يەتكۈزىدۇ:

— بۇ گەپچە سەندە زادى گۇناھ يوق ئىكەندە — دېدى ياك جاڭجۇڭ.

— سىلەرنىڭ ھىيالە - مىكىرىڭلارغا ئالداغىنىمدىن بۆلەك گۇناھم يوق.

— گىلاۋخۇيچىلار بىلەن تىل بىرىكتۈرۈپ، مېنى ئۆلتۈرەكچى بولغىنىڭچۇ؟

— يالغان.

— قۇمۇلدا ئىسيان چىقىرىشقا ئادەم ئەۋەتكىنىڭچۇ؟

— يالغان.

— خۇسەيىن بايدىن يۈز تال ھىلىتىق سېتىۋالغىنىڭمۇ يالغانمۇ؟

— يۈز تال ئەمەس ئەللىك تال.

— بۇ گۇناھ ئەدەسمۇ؟

— سىلەر بىزنىڭ قېنىمىزنى تۆكسەڭلار گۇناھ بولماي، بىز ئۆزىمىزنى قوغداشقا

ھەرىكەت قىلساق گۇناھ بولامدۇ؟

— سىلەرنى نېمە قىلسا شاھمەخسۇت ۋاڭ قىلدى. مەن ئارىغا چۈشۈپ پۇقراننىڭ

يۈكىنى يېنىكەلتتىم. قان تۆكۈلمىسۇن دەپ، سىلەرنى ياراشتۇردۇم. ئەمدى قايسى يۈ-

زۇڭ بىلەن مېنى ئەيىپلەيسەن؟

— توغرا، شاھمەخسۇت بىزنى قىلىچ بىلەن قىرماقچى ئىدى. ياك جاڭجۇڭ جاناب-

لىرى قىلىچنىڭ ھاجىتى يوق، ئاۋال پۇت - قولنى چۈشەپ ئالساق، پىچاق بىلەنلا

بۇغۇزلىغىمى بولىدۇ، دەپ ئىشنى ئاسانلاتتى. جاڭجۇڭ جانابلىرى جاللاتلىقتا شاھمەخ-

سۇتتىن ئۇستىراق ئىكەنلا، شۇنداق ئەمەسمۇ؟<sup>①</sup>

تۆمۈر خەلىپىنىڭ ئۆلىمى ئەمەلىيەتتە دېھقانلار قوزغىلىڭىنىڭ بەربات بولۇش پاجىئەسىدۇر. ئۇ شۇ چاغ جاھان ۋە جۇڭگو ۋەزىيەتىدىن ئالغاندا: ن. ئېنگېلىسنىڭ پاجىئە توغرىسىدىكى «تارىخىي جەھەتتىن زۆرۈر بولۇپ قالغان تەلەپ بىلەن بۇ تەلەپنى ئەمەلگە ئاشۇرۇپ بولماسلىق ئۇتتۇرىسىدىكى پاجىئەلىك كولىوزىيەدۇر»<sup>②</sup> نىڭ قانۇنى كونكرېتنى رېئاللىقتىن بەدىئىي ئىپادىلەنمىشتۇر، خالاس! شۇڭا بۈيۈك رۇس دېموكرات تەنقىدچىسى بىلىنىشكى پەقەت ئالىي تەبىئەتلىك ئادەم تراگېدىيىنىڭ قەھرىمانى ياكى قۇربانى بولالايدۇ. چۈنكى ۋەقەلىكىنىڭ ئۆزىدە ئەھۋال شۇنداق دېگەن ئىدى.

روماندا تۆمۈر خەلىپىدىن قالسا ئاساسلىق قەھرىمانلارنىڭ بىرى قارا بوسۇق، قارا بوسۇق ھاياتىمۇ پاجىئە بىلەن تاماملاندى، قارا بوسۇقمۇ ھەقىقىي تراگېدىيىنىڭ قەھرىمانىمۇ؟ بۇ ئوبرازمۇ تۆمۈر خەلىپە ئوبرازىدەك ئېستېتىك قىممەتكە ئىگىمۇ؟ ياق ئۇنداقتا ئاپتور بۇ قەھرىمان ئوبرازىنى يارىتىش جەريانىدا ئېستېتىك پىرىنسىپلارغا قانداق ئەمەل قىلدى؟

شېكىسپىرنىڭ «ئوتپالو» سىدا باش قەھرىمان ئوبرازى تەسۋىرىدە بىز ئۈچۈن كۈچلۈك ئىنسانىي ھۆھەببەت بار. ھۆھەببەت ۋە مەرتلىكتىن تاشقىرى بىزگە ئۈلگە بولارلىق ھېچ نەرسە كۆرۈنمەيدۇ، دىراممىنىڭ ئىككىنچى قەھرىمانى — دېزېمانەدىمۇ ۋاپا-دارلىقتىن باشقا بىزگە ئۈلگە بولارلىق ھېچ نەرسە سېزىلمەيدۇ. باشقىچە قىلىپ ئېيتىمۇ قاندا «ئوتپالو» دىكى ئوبرازلار كۈچلۈك ئىجتىمائىي ئىدىئاللار ئاساسىدا كۈرەشكە چۈشكەن ئوبرازلار ئەمەس. بىراق، ئەسەر كاتتا پاجىئە بىلەن يەكۈنلىنىدۇ. پاجىئە ئاساسىي ئېغۇر نەتىجىسىدە مەيدانغا كەلگەن ئەرزىمەيدىغان بىر خاتالىق. لېكىن بۇ خاتالىقتىن شۇ نۇقتىدىكى قارا كۈچلەر يېتەرلىك ھالدا پايدىلىنىپ كېتىدۇ. «ئوتپالو» دىكى پاجىئە كىتابخان ۋە تاماشىبىنلار روھىغا شۇنىڭ ئۈچۈن قاتتىق تەسىر قىلىدۇكى، ئۇ ناھايىتى كۈچلۈك ھۆھەببەت ۋە ۋاپادارلىق، بىرىنچى قاراشتا ئەرزىمىگەن خاتادىن كېلىپ چىققاندا كۆرىنىشىمۇ ئەسلىدە غەيرى ئىنسانلىق ھۆكۈمرانلىق قىلىۋاتقان بۇ مۇھىتتىكى زىددىيەتلەر نەتىجىسىدە يۈز بەرگەن. شېكىسپىر مانا بۇ پاجىئە ئارقىلىق ئۆزىنىڭ يۇقىرىقى ئىدىئالىنى ئۆتكۈزۈش ۋە شۇ مۇھىت ئۈستىدىن ئۆز ھۆكۈمىنى چىقىرىدۇ. ئەسەردە ئىپادىلەنگەن گۈزەللىك ئەنە شۇ ئىدىئال كۈچى ۋە ماھىيەتكە باغلىق تۇر. بىزگە تەسىر قىلىدىغىنى شېكىسپىر ئېستېتىك ئىدىئالىنىڭ قەھرىمانلار تەقدىرىنىڭ ئېقىمىغا سىڭدۈرۈلگەن ئەنە شۇ ماھىيەتلىك تەرەپتۇر.

«ئىز» رومانىدىكى قارا بوسۇقنىڭ پاجىئەسى ئارقىلىق ئاپتور قارا بوسۇق ۋە

① «ئىز» رومانى 392 - 393 - بەتلەر.

② ماركس ۋە ن. ئېنگېلىس «سەنئەت توغرىسىدا» 1 - توم 75 - بەت رۇسچە.

قارا بىرسۇقچىلار ئاڭغان خائىنلىق يولىنىڭ ماھىيىتىنى، ئۇنىڭ مۇقەررەر دەھشەتلىك ئاقىۋىتىنى ئېچىپ تاشلايدۇ. ئاپتور بۇ جايدا ھاياتىنى ۋە ئۇنىڭدىكى زىددىيەتنى گۈزەللىك ئۇقتىسىدىن ئەمەس، بەلكى ساتىرىك نۇقتىسىدىن ئۆزلەشتۈرۈپ كىتابخانىنى مۇنداق ھاياتتىن يىرگەندۈرۈپ غەزىپىنى قوزغايدۇ. بۇ جايدا گۈزەللىك ئاپتور ئىدىئالىدىكى ئەشۇ ئەھۋالغا قارىتا چىقارغان ھۆكىمى، كىتابخانلاردا غوزغالغان غەزەپ ئارقىلىق ئىپادىلىنىدۇ.

روماننىڭ مۇتلەق كۆپ قىسمىدا ئۆزىنىڭ جاسارىتى بىلەن بىزگە سۆيۈملۈك كۆرۈنگەن قارا بوسۇق روماننىڭ ئاخىرىدا شەخسىيەتچى، خائىن سەيپۇڭ توختىنىڭ كەينىگە كىرىپ خەلقنىڭ ئىسسىق قان بەدىلىگە كەلگەن ئىنقىلابىي قوزغىلاڭ مېۋىسىنى ئۆزىنىڭ شەخسىي مەنپەئىتى، راھەت پاراغىتىنى كۆزلەپ خەلقنىڭ تارىخىي دۈش-مىنى مانجۇ ھاكىمىيىتىنىڭ شەرقىي شىنجاڭدىكى تۇۋرۇكى شاھ مەخسۇتقا سېتىۋېتىدۇ. نەتىجىدە خەلق ئىنقىلابى قانداق ئېچىنىشلىق ۋە دەھشەتلىك ئاقىۋەتكە دۇچ كەلسە، قارا بوسۇق ھاياتىمۇ شۇنداق دەھشەتلىك ئاقىۋەتكە دۇچ كېلىدۇ. بۇ ماھىيەتتىن ئالغاندا ئۇششاق ئىشلەپچىقارغۇچىلار سىنىپىغا تەۋە دېھقانلار سىنىپىنىڭ ئىنقىلابقا رەھبەرلىك قىلىشقا ئاجىزلىق قىلىدىغانلىقىنىڭ روماندا بەدىئىي ئەكس ئەتتۈرۈلمىشىدۇر. شۇڭا روماندا قارا بوسۇق پاجىئەسى كىتابخان قەلبىدە ئېچىنىش ئەدەس ئىبىرەت ئېلىش، پۇشايىمان، غەزەپ قوزغايدۇ. مانا بۇ ئاپتور ئېستېتىك ئىدىئالىنىڭ ھاياتقا ساتىرىك، رەت قىلىش ھۆكۈمىنىڭ كىتابخانغا ئۆتكۈزگەن تىنىدىنسىمىسىدۇر.

يۇقىرىدا پاجىئە ئىجابىي قەھرىمان يولدشى، دېگەن پىكىرنى ئالغا سۈرگەندە پاجىئە مەسىلىسى يۈزىسىدىن يورۇتۇلغان پىكىرلەر شۇ نۇقتىغا ئېلىپ كېلىدۇكى پاجىئە قايسى دەرىجىدە ئىجابىي قەھرىمانغا يولداشلىق ۋەزىپىسىنى ئادا قىلغان بولسا، ئېسى-تېتىك يەنە بىر كاتىگورىيىسى ھاياتىنى كۆمىك ۋە ساتىرىك ئۆزلەشتۈرۈش شۇ دەرد-جىدە پاجىئەگە يولداش بولىدۇ. لېكىن دۇنيادا ھەقىقەت نىسپىي بولغىنىدەك بىزنىڭ بۇ پىكىرىمىزمۇ مۇتلەق ئەمەس نىسپىدۇر. چۈنكى ھەممە پاجىئەلىك ئەسەرلەردە كۆمىك، ساتىرىك ئېلىپچىقىرىلار ئاساسىي ئورۇننى ئىگىلەۋەرمەيدۇ.

ئۆزبېك سوۋېت ئەدەبىياتىنىڭ يىرىك ناھايەندىلىرىدىن بولغان «قۇتلۇق قان»، «ناۋايى»، «ئۇلۇغبېك خەزىنىسى» قاتارلىق ئەسەرلەر، جۈملىدىن ھازىرقى زامان ئۆي-غۇر ئەدەبىياتىنىڭ يىرىك نەۋىلىرىدىن بىرى بولغان «ئىز» رومانىمۇ پاجىئەلىك ئەسەرلەر بولسىمۇ روھىمىزدا كۆمىك كەيپىيات ئويغانمايدۇ، ئەكسىچە بۇ ئەسەرنىڭ قەھرىمانلىرىنىڭ بىر ئىنسان سۈپىتىدە تارتقان ئازاب-ئوقۇبەتلىرى يۈرىكىمىزدە ئېچىنىش پەيدا قىلىپ روھى ھالىتىمىزدە غەزەپلىك بىر كەيپىياتنى شەكىللەندۈرىدۇ.

بىراق يۇقىرىدىكى رومان قەھرىمانلىرىغا باغلىق ۋەقەلەردىن ئۆزىمىزنى بىر ئاز يىراققا ئېلىپ، بۈگۈنكى كۈندىكى ئىنسان ئەقلىي كاپالىتىنى ھېسابقا ئېلىپ ئۇلار ياشىغان دەۋرلەرگە يىراقتىن نەزەر تاشلاپ، ئىنسان ھاياتىنى قاراڭغۇ تۈن بىلەن بېزىمەكچى

بولغانلار، يولىنى توساش ئۈچۈن جەھلى بىلەن ھەرىكەت قىلغان قارا كۆچلەرنىڭ قانچىلىك دەرىجىدە ھىيە - نەپەرگاھەر ئىشلەتكەنلىكىنى، ئىنسان قېلىپىدىن چىقىپ ئەڭ قەيە ئىشلارنى قىلىشتىن يانمىغانلىقىنى كۆرۈپ ئۆتمۈشىمىز ئۈستىدىن ئاچچىق كۈل - مىز. دېمەك بۇ ئەسەرلەردىكى ۋەقەلەر كۈنكۈپتىنى پاجىئە سۈپىتىدە بىزنى ئىچ - ئىچىمىزدىن ئېچىندۇرسا، ئومۇمىي جەھەتتىكى شۇ دەۋردىكى ھالىتى بىزدە كۈلكە، دەسخىرە كەي - پىياتىنى تۇغدۇرىدۇ. كارل ماركسنىڭ «تارىخ ھاياتىنىڭ كۈنرىغان شەكىللىرىنى قەۋرىگە ئەۋەتىپ ناھايىتى ئاساسلىق ھالدا ھەرىكەت قىلىدۇ ۋە قاتار باسقۇچلاردىن ئۆتىدۇ. جاھان تارىخىي شەكىلنىڭ ئاخىرقى باسقۇچى شۇ شەكىلنىڭ كۆمۈلدىمىسىدۇر... نېمە ئۈچۈن تارىخ مۇنداق ھەرىكەت قىلىدۇ؟ چۈنكى ئىنسان ئۆزىنىڭ ئۆتمۈشى بىلەن كۈلۈپ خەيىرلىشىشى ئۈچۈندۇر.»<sup>①</sup> دېگەن سۆزلىرىنىڭ مەنىسىمۇ ئەنە شۇ بولسا كېرەك.

ھايات گۈزەللىكىنى ئۇلۇغلاش پەقەت بىۋاسىتە ئىجابىي قەھرىمان ئوبرازىنى يارىتىش، خاراكتېرلارنىڭ پاجىئەلىك ھالەتلىرىنى ئەكس ئەتتۈرۈش ۋە ئۇلارغا يول - داش ۋاسىتە سۈپىتىدە ھاياتنىڭ كۈمۈك - ساتىرىك ھەمىتلىرىنى تېرىپ - تۆشەپ يېغىش، شۇ يول بىلەن يازغۇچى ئىدىيالىدىكى ئىجابىي كۈچلەرنى رېئال ئەكس ئەتتۈرۈشتىنلا ئىبارەت بولماستىن، پۈتۈن ئوبرازلار سىستېمىسى بىلەن، پۈتۈن مەزمۇن ۋە شەكىل بىرلىكى بىلەن كۈمۈك - ساتىرىك ئەسەرلەر يارىتىشقا ھەم تىرىشىش. بۇ خىلدىكى ئەسەرلەردە يازغۇچى ئىدىيالىنى ئەكس ئەتتۈرگەن ئىجابىي قەھرىمان ئوبرازى بىرىنچى پىلاندا تۇرۇشى شەرت ئەدەس، بەزى چاغلاردا ئىجابىي قەھرىمان ئەسەر ۋەقە - سىدە بىۋاسىتە ئىشتىراك قىلماسلىقىمۇ مۇمكىن. مەسىلەن، ن. فى. گوگولنىڭ «ئۇلۇك جانلار» رومانىدا يازغۇچى ئىدىيالىنى ئىپادىلەيدىغان بىرەر ئىجابىي قەھرىمان ئوبرازىنى كۆرمەيمىز. بۇ جەھەتتىن ئۇنىڭ «رېپۇتور» كۆمۈلدىمىسى تېخىمۇ خاراكتېرلىكتۇر. مەلۇمكى بۇ كۆمۈلدىمىدە، يازغۇچى ئىدىيالىنى ئىپادىلەيدىغان بىرەر ئىجابىي ئوبراز يوق، ئەكسىچە ئۇنىڭدا قاتنىشىدىغان ئوبرازلارنىڭ ھەممىسى ئۆزلىرىنىڭ بىرەر تەرىپى بىلەن كۈمۈك - ساتىرىك پىلاندا يارىتىلغان. بۇ خىلدىكى ئەسەرلەردە ھايات گۈزەل - لىكىنى ئىپادىلەيدىغان ئاساسىي ئامىل يازغۇچىنىڭ ئۆزىدۇر. گوگول بۇ ھەقتىكى «ئۇنا - زىرىلەرگە ھېچكىم پىسەدە مەۋجۇت ھالال شەخسىنى كۆرەپتۇ. ھە، پىسەدە ئۇنىڭ بېشىدىن - ئاخىرىغىچە ھەرىكەت قىلغۇچى بىر ھالال، ئالىي جاناب شەخس مەۋجۇت ئىدى. ئۇ ھالال، ئىجابىي شەخس - كۈلىكىدۇر» - دېگەن ئىدى. بۇ جايدا كۈلكە يازغۇچىنىڭ غايىۋى پوزىتسىيىسىنى ۋە ئېستېتىكى ئىدىيالىنى توشغۇچى «شەخس» سۈپىتىدە مەي - دانغا چىقىدۇ. بۇنداق ئەسەردە ۋەقەلەرنىڭ تەسۋىرى خاراكتېرلارنىڭ ئىش ھەرىكەت - لىرى يازغۇچى ئىدىيالىنى ئاساسدا ئىنكار قىلىنمىدۇ. كىتابخان ئەسەرنى ئوقۇپ، تا -

① كارل ماركس، فى. ئېنگېلس ئەسەرلەر 1 - توم 1959 - يىل نەشرى رۇسچە 403 - بەت



ماشىمىنلار ئۇنى سەھنىدە كۆرۈپ، ئوقۇغان كۆرگەن ھايات ماتېرىياللىرىدىن يىرگىنىپ ئۇنداق ھاياتنى ئىنكار قىلىپ رەت قىلىدۇ. يازغۇچى مانا شۇ ئىنكاردىن ئۆزىنىڭ ئېستېتىك ئىدىئالىنى كەلتۈرۈپ چىقىرىدۇ. ۋ. گ. بېلىننىسكى ھاياتنى كۆمىك - ساترىك يوللار بىلەن ئۆزلەشتۈرۈش ۋە بۇ ئۆزلەشتۈرۈشنىڭ ئىدىئال بىلەن بولغان مۇناسى-ۋېتى ئۈستىدە توختاپ: «... يۇقىرى ئىدىئال نۇقتىسىنى زەردىن تۇرۇپ ئىپادە قىلىنغان ئىنكارلارلا جازىدار ۋە پوئىتىكتۇر»<sup>①</sup> دېگەن ئىدى. دېمەك يۇقىرى ئىدى-ئال بىلەن يارىتىلمىغان كۆمىك - ساترىك ئەسەر قۇرۇق مەسخىرە ئۆزلىقتىن نېرى بارالمايدۇ.

ئەندى مەسىلىنىڭ يەنە بىر تەرىپىگە كەلسەك بەدىئىي ئەسەردە ئىجابىي قەھرى-مانلار قانداق پىلاندا يارىتىلمىسۇن - مەيلى تەستىقلاش پىلانىدا ياكى ئۆتمۈشنىڭ قە-بىمە تەرەپلىرىنى ئىنكار قىلىشقا ۋاسىتە سۈپىتىدە ياراتىمىسۇن ھەر ئىككىسىدە مۇقەررە ھالدا ئىككى قۇتۇپ بولىدۇ. چۈنكى يۇقىرىدا ئېيتىمىپ ئۆتكىنىمىزدەك خاراكتېر زۆرۈر ئېستېتىك غايىنى ئىلگىرى سۈرگۈچى ئىنسان ئوبرازىنىڭ بەدىئىي شەكىللىنىش تارى-خىدىن ئىبارەت بولۇپ، بۇ ماركسىستىك ئېستېتىكىنىڭ تۈپ پىرىنسىپلىرىنىڭ ماھىيىتىنى تەشكىل قىلغان ھايات كۆننىمىكىتىدىن ئايرىلالمايدۇ. كۆننىمىكىتى ھاياتتىكى رېئال قار-مۇ - قارشىلىقلارنىڭ بەدىئىي ئىپادىلىنىشى بولۇپ، ئۇ ئەسەردە سۆزىتىنى ھەرىكەتكە سالغۇچى ئاساسىي كۈچ، راۋاج بەرگۈچى پورژىنا، رىجاگدۇر. سۆزىتىنى ئەسەر ئىس-كىلىپتى دەپ پەرەز قىلساق، كۆننىمىكىت ئۇنىڭغا جان بېرىدىغان، ھەرىكەتكە كەلتۈرىدى-غان يۈرەكتۇر. شۇنداق ئىكەن ئەسەرنىڭ مۇۋەپپەقىيەتلىك بولۇش بولماسلىقىدا كۆننى-مىكىت ھەل قىلغۇچى ئامىل ئىكەنلىكى ئۆز - ئۆزىدىن «ئەلۋەدۇر».

«ئىز» رومانىنىڭ زور مۇۋەپپەقىيىتىنىڭ بىرى شۇكى بەدىئىي خاراكتېرلارنى شەكىللەندۈرۈپ ۋايىغا يەتكۈزۈشنىڭ يادروسى بولغان كۆننىمىكىت ئەينى زامان سىنىم-پىي زىددىيىتىنىڭ ئاساسىي تەرىپىنى مەركەز قىلغان، باشقا زىددىيەتلەرنى ئۇنىڭغا بوي سۇندۇرغان ھالدا قۇرۇلۇپ، جەمئىيەتنىڭ كەڭ سىنىپىي تەبىقىلىرى ئەنە شۇ مە-كىزىي زىددىيەتنى دەۋر قىلغان ھالدا ھەرىكەت قىلىپ، رومان سۆزىتىنى تەرەققىي قىل-دۇرىدۇ ۋە بەدىئىي خاراكتېرلار يارىتىدۇ. مۇنداق رېئال تارىخىي كۆننىمىكىت ئاساس-دا راۋاجلانغان سۆزىت ئارقىلىق شەكىللەنگەن بەدىئىي خاراكتېر - ئوبرازلار كىتابخان-نى ئىختىيارسىز ھالدا ھاياجانلاندۇرۇپ، ئۆز تەقدىرلىرىنى رومان قەھرىمان تەقدىرى بىلەن سېلىشتۇرۇشقا مەجبۇر قىلىپ ئۇلاردا ياكى نەپەرىتلىك، ياكى خۇشاللىق ئېستېتىك تۇيغۇ پەيدا قىلىدۇ.

رومان كۆننىمىكىتىنىڭ بىر تەرىپىنى ئىجابىي قەھرىمانلار: تۆمۈر خەلىپە، ئېلى پالگان، خوجىنىياز پالگان، نىياز پالگان، تۇرپاق ئوزخوجاخەت، سەپەر قۇل، ئامانقۇل،

① ۋ. گ. بېلىننىسكى تولۇق توپلىمى 13 - توم 294 - بەت رۇسچە.

رەۋىخان موماي، نۇرۇل بوۋاي، ئەنسەرى، قاسم قىزىق، راجى بالا، نوشرۋان تەيجى، نورۇز داموللا، گامازا، ئاي قىز، گۈل قىز، ھۆس-نارىخان ..... قاتارلىقلار تەشكىل قىلسا، يەنە بىر تەرىپىنى: سەلبىي قەھرىمانلار: ياڭ زىڭشىڭ، يۈەن داخۇا، لى شىفۇ، ما-فۇشىڭ، يى شىڭفۇ، شاھ مەخسۇت، نىياز دورغا، ئوۋەيس مۇختى، قېزىبەگ، ھاشىر تەيجى، ئەمەت كۆرۈك، گايىت پاششاپ، سايمىم ئۇچىگى، نەزەر، خامۇش بەگ، ياقۇپ ياساۋۇل، ئاخۇن قارى، سايمىت تۇڭچى ... قاتارلىقلار تەشكىل قىلىپ سۇزىت راۋاجلاندۇرۇلۇپ يۇقىرىقى بەدىئىي خاراكتېرلار يارىتىلدى.

روماندا بىز كوناكىمىزنىڭ بىرىنچى قۇتۇپتىكى ئىجابىي قەھرىمانلارنى كۆرگەنمىزدە ئۇلارغا خەيرى خالىق قىلىپ، ھەتتا ئۇلارنىڭ ھاياتىغا شېرىكلىشىپ، ئۇلاردىكى ئۇلۇغ ئىنقىلابىي روھ، ئېسىل ئىنسانىي پەزىلەتنى كۆرۈپ ھاياجانلىنىپ، روھىمىز كۆ-تۈرۈلۈپ ئۇلارغا ئاپىرىن ئوقۇيمىز. ئەندى روماندىكى يۇقىرىقى سەلبىي ئوبرازلار بىلەن ئۇچراشقنىمىزدا ئۇلاردىكى غەيرى ئىنسانىي پەزىلەت، بۇ تۈپەيلى دەيدانغا چىققان قەبىھلىك چەكسىز نەپىرىتىمىزنى قوزغايدۇ. بىز ئۇلارغا بارلىقىمىز بىلەن لە-نەت ئوقۇپ ئۇلارنى قارىلايمىز ۋە ئۇنداق ھاياتنى ئىنسانىي قەلبىمىزدە ئويغانغان غايەت زور ئاچچىقىمىز بىلەن رەت قىلىمىز.

شۇنداق قىلىپ بىر پۈتۈن گەۋدىنى تەشكىل قىلغان بىر ئەسەردە گۈزەللىكنى ئۇلۇغلاشنىڭ ئىككى تەرىپىنى كۆرىمىز. بىرى ھاياتنىڭ يورۇق تەرەپلىرىنى ئۇلۇغلاش، ئىككىنچىسى ئۇنىڭ مودىھىش تەرەپلىرىنى ئۇلۇغلاش.

ئەسەلىيەتتە يۇقىرىقىدەك ئەسەردە ھاياتنىڭ ئەنە شۇنداق ئىككى قۇتۇپىنى تەس-ۋىرلىمەستىن تۇرۇپ، بەدىئىي ئەسەرنى مەزمۇن جەھەتتىن رېئالىستىك قۇۋۋەتكە ئىگە قىلغىلى بولمىغىنىدەك، بەدىئىي جەھەتتىن كىتابخانلارنى ئىشەندۈرگىلىمۇ بولمايدۇ. ھا-ياتنىڭ يورۇق ۋە قاراڭغۇ تەرەپلىرىنى بەدىئىي ئەسەردە يىھاتتا قانداق بولسا شۇنداق ئويىپكىتىپ رېئالىستىك ھالدا تەسۋىرلەپ بېرىش ماركسىستىك ئېستېتىكىنىڭ ئەڭ مۇھىم تەلەپلىرىنىڭ بىرىدۇر. سەنئەتكار يازغۇچى ئەسەردە ئىككىنچى قۇتۇپ يەنى ئىجابىي - سەلبىي قەھرىمانلار تەسۋىرىدە ئۆز ھاياتى تەجرىبىلىرى ۋە تالانت يۈنە-لىملىرى ئاساسدا ئىش كۆرىدۇ.

بەزى يازغۇچىلار كۆمىك - ساتىرىك ئۇسۇللىرىنى ئەۋزەل كۆرسە، بەزىلىرى بە-ۋاسىتە ئىنكار قىلىش يولىنى لايىق كۆرىدۇ. «ئىز» رومانىنىڭ ئاپتورى بىزنىڭچە رو-ماندىكى ھايات ماتېرىيالىنىڭ ئۆزى «ئىنكار» قىلىش ئۇسۇلىنى تەلەپ قىلغىنى ئۈچۈن ئەنە شۇ يول بىلەن ماڭغان بولسا، ئىككىنچىدىن ئاپتورنىڭ پۈتۈن ئىجادىيەت نۇقتى-سىدىن قارىغاندىمۇ ئاپتورنىڭ تالانت يۈنەلىشى يۇقىرىقى يولغا مۇۋاپىق كېلىدۇ دەپ قاراشقا بولىدۇ. ئاپتور ئۈچ-ۈن روماندا ھاياتنىڭ ساتىرىك ۋە كۆمىك تەرەپلىرىنى ئالدىنقى پىلانلاردىن بىرىگە چىقىرىپ تەسۋىرلەشتىن كۆ-ھەقىقىي ۋە ھاياتىي مەنىتى

ئارقىلىق «ئىنكار» قىلىش ئاساسىي ئورۇننى ئىگىلەيدۇ. ئەدەبىيات ۋە سەنئەتتە گۈ-  
زەللىكنى ئۇلۇغلاش ۋە شۇ ئارقىلىق كىتابخانلار ۋە تاماشىبىنلار روھى دۇنياسىغا تە-  
سىر ئۆتكۈزۈش ئاساسەن تۆت يول بىلەن ئەمەلگە ئاشۇرۇلۇشى مۇمكىن، ئۇلارنىڭ بى-  
رى ئەڭ مۇھىمى سەنئەتكار جەمئىيەتنىڭ ئىلغار ئەزالىرى ئىدىيالىغا توغرا كېلىدۇ-  
غان ئىجابىي قەھرىمان ئۇلۇغۋار ئوبرازىنى يارىتىش، ئىككىنچىدىن ئىجابىي قەھرىمان  
ئوبرازى تەسۋىرىگە باغلىق بولغان پاجىئەلىك ھالەتلەرنىڭ تەسۋىرىنى بېرىش ۋە شۇ  
ئارقىلىق ئېستېتىك ئىدىيالىنى ئۆتكۈزۈش، ئۈچىنچىدىن ھاياتنىڭ خۇنۇك ۋە كۈلكىلىك  
تەرەپلىرىنى ھەجۋىيات ۋاسىتىسىدا ئىنكار قىلىش، تۆتىنچىدىن ھاياتنىڭ خۇنۇك تەرەپ-  
لىرىنى مەنتىقى ئىنكار قىلىپ تۇرۇپ سەنئەتكار ئىدىيالىنى، جۈملىدىن ھاياتتىكى گۈ-  
زەللىكلەرنى ئۇلۇغلاش بىلەن ئەمەلگە ئاشۇرۇش. «ئىز» رومانىدا يۇقىرىقى ئېستېتىك  
پىرىنسىپلارنىڭ قانداق يوللار بىلەن ئەمەلگە ئاشۇرۇلغانلىقى توغرىسىدا قىسقىچە بايان  
قىلىپ ئۆتتۇق.

ھەقىقىي بەدىئىي ئەسەر ئىنسان ئىستىداتى، ئەقىل - زاكائىتى ئارقىلىق مەي-  
دانغا كەلگەن گۈزەللىكنىڭ نەمۇنىسى بولغان ھالدا ئىنسانىيەت مەنىسى خەزىنىسىنى  
بېيەتلىدۇ. شۇڭا ھەر بىر ھەقىقىي بەدىئىي ئەسەر ئىجتىمائىي ئاڭ ساھەسىدە بىر «يې-  
ڭى سۆز» بولۇپ قالىدۇ. بۇنداق ئەسەرلەردە يۇقارقىلاردىن باشقا يازغۇچى سەنئەت-  
كارنىڭ ماھارىتىنى بەلگىلەيدىغان بىر قاتار مەسىلىلەر: غايىۋىلىكنىڭ ئېنىقلىقى، ئوبراز-  
لار سىستېمىسى ۋە ئۇنىڭدىكى بىرلىك، ۋەقە ۋە ھادىسىلەرنىڭ مەلۇم بىر ئىزچىللىقتا تەس-  
ۋىرلىنىشى، جۈملىدىن بەدىئىي ئەسەردە ئوبراز يارىتىشنىڭ بىردىن بىر قورالى بول-  
غان تىلدىن ئۈنۈملۈك پايدىلىنىشى ۋە باشقىلار. ئەنە شۇ مەسىلىلەرنىڭ توغرا ھەل قى-  
لىنىشى ھاياتىي ۋەقە سۈپىتىدە مەيدانغا كەلگەن بەدىئىي ئەسەر گۈزەللىكىنى تەمىنلەي-  
دىغان پاكىتورنىڭ يىغىندىسى دېيىشكە بولىدۇ.


«ئىز» رومانىنى بۇ مەسىلىلەرنىڭ ھۆددىسىدىن يېتەرلىك چىققان دېيىشكە تولۇق  
ھەقلىمىز. شۇڭا ئۇ، ھازىرقى زامان ئۇيغۇر بەدىئىي نەپەككۈر تارىخىدىكى «يېڭى سۆز» دۇر.

### ئەلەر ناۋايىنىڭ ھېكمەتلىك سۆزلىرى

△ ئادەملەرنى يۇقىرى مەرتىۋىگە كۆتۈرۈشتە ئالدىرىما ۋە ئەرزىمىگەن ئىش  
ئۈچۈن خورلىما.

△ نادان تەرىپىدىن بولىدىغان مەسلىھەتتە خاتانىڭ بولۇشى چوقۇمدۇر ۋە دۈش-  
مەن نەسەتتە ئالدامچىلىقنىڭ بولۇشى ئېنىق.

△ غەرەزسىز توغرا مەسلىھەت بەرگۈچىلەر دۇنيادا تەڭداشسىز كىشىلەردۇر.



## مىللەتلەر ئەدەبىياتى تارىخىدا دۆلەت چېگرىسى ۋە مىللەت تەۋەلىكىدىن ھالقىغان ئەدىبىي ۋە ئەسەرلەرنى قانداق بىر تەرەپ قىلىش مەسىلىسى ھەققىدە بەزى قاراشلىرىم

شېرىن قۇربان

ئېلىمىزدىكى ھەرقايسى مىللەتلەرنىڭ ئەدەبىيات تارىخىنى يېزىپ چىقىش مۇھىم تەتقىقات تۈرلىرىنىڭ بىرى سۈپىتىدە دۆلەتنىڭ 7-بەش يىللىق پىلانغا كىرگۈزۈلدى. بۇ، ئېلىمىز ھەر مىللەت خەلقىنىڭ مەنىۋى ھاياتىدىكى زور ئىش. مىللەتلەر ئەدەبىياتىنىڭ تارىخىنى يېزىپ چىقىش — ھەرقايسى مىللەتلەرنىڭ قىممەتلىك مەدەنىي مىراسلىرىنى قېزىپ چىقىرىپ تەرتىپكە سېلىشتا، مىللەتلەرنىڭ مەدەنىيەت ۋە ئەدەبىيات ئىشلىرىنى گۈللەندۈرۈش ۋە تەرەققىي قىلدۇرۇشتا، «جۇڭگو ئەدەبىياتى تارىخى» دېگەن ئۇقۇمنىڭ مېغىزى ۋە ھەجىمىنى تولۇقلاش ۋە مۇكەممەللەشتۈرۈشتە، ھەرقايسى مىللەتلەرنىڭ ئېسىل مەدەنىي ئەنئەنىلىرىنى جارى قىلدۇرۇپ، سوتسىيالىستىك مەنىۋى ئەدەبىياتنى بەرپا قىلىشتا، مىللەتلەر ئىتتىپاقلىقىنى مۇستەھكەملەپ، مىللەتلەر مەدەنىيىتىنىڭ ئورتاق تەرەققىياتىنى ئىلگىرى سۈرۈشتە ئىنتايىن ئەھمىيەتلىك بولغان سىياسىي ۋە ئىلمىي خىزمەت.

مىللەتلەر ئەدەبىياتىنىڭ تارىخى مۇرەككەپ ۋە كۆپ تەرەپلىملىك پىرىنسىپلىق مەسىلىلەرنى، ئالايلۇق، ئەدەبىيات بىلەن تارىخ ئوتتۇرىسىدىكى مۇناسىۋەت، قەدىمكى بىلەن ھازىرقى ئوتتۇرىسىدىكى مۇناسىۋەت، ئەل ئەدەبىياتى بىلەن يازما ئەدەبىيات ئوتتۇرىسىدىكى مۇناسىۋەت، ئەدەبىيات بىلەن دىن، ئەدەبىيات بىلەن ئىجتىمائىي ئەخلاق، ئەدەبىيات بىلەن ئىنتىگرافىيە، ئەدەبىيات بىلەن سەنئەت ئوتتۇرىسىدىكى مۇناسىۋەت قاتارلىق مۇناسىۋەتلەرنى، ۋارىسلىق قىلىش بىلەن راۋاجلاندۇرۇش مەسىلىسى، مىللەتلەر ئەدەبىياتىنىڭ ئۆزئارا تەسىر كۆرسىتىش مەسىلىسى، ئورتاق مىراس مەسىلىسى، مىللىي ئەدەبىياتنى دەۋرلەرگە بۆلۈش مەسىلىسى، ئەدىبىي ۋە ئەسەرنىڭ مىللىي تەۋەلىكى مەسىلىسى، دۆلەت چېگرىسىدىن ھالقىغان مىللىي ئەدىبىي ۋە ئەسەرلەرنى قانداق بىر تەرەپ قىلىش مەسىلىسى، ئەدەبىيات تارىخىغا كىرگۈزۈلدىغان ئەدىبىي ۋە ئەسەرلەرنىڭ ئۆلچىمى مەسىلىسى، مىللىي ئالاھىدىلىك بىلەن يەرلىك ئالاھىدىلىكى گەۋدىلەندۈرۈش

مەسىلىسى، يېزىشى مەتودى مەسىلىسى ھەمدە نۇرغۇن ئىلمىي مەسىلىلەرنى ئۆز ئىچىگە ئالىدۇ. شۇڭا، مىللىي ئەدەبىيات تارىخىنى يېزىشنى سىياسۇنىمكى ۋە ئىلمىيلىقى كۈچلۈك بولغان، سالىمىقى زور بىر خىل ئەقلىي ئەمگەك، بىز ئىلگىرى قىلىپ باقمىغان ئىش، چىقىپ باقمىغان چوققا دېيىشكە بولىدۇ.

قەلەم تەۋرىتىشتىن ئىلگىرى، بىزدە مىللەتلەر ئەدەبىياتى تارىخىنى يېزىشنىڭ يۆنىلىشى، مەقسىتى، يېتەكچى ئىدىيىسى، بىر قاتار پىرىنسىپلىق مەسىلىلەر ۋە يېزىش مەتودى جەھەتلەردە تولۇق ئىدىيىۋى تەييارلىق، ئېنىق ۋە روشەن تونۇش، خەلققە، تارىخقا، ئىلىم-پەنگە قارىتا يۈكسەك مەسئۇلىيەتچانلىق روھ شۇنىڭدەك تەكشۈرۈپ-تەتقىق قىلىدىغان، ماتېرىياللارنى ئومۇميۈزلۈك، تولۇق ئىگىلەيدىغان، ماركسىزىملىق تەتقىقات ئۇسۇلىنى قوللىنىپ، مەسىلىلەرنى ھەقىقەتنى ئەمەلىيەتتىن ئىزدىگەن ھالدا تەھلىل ۋە ھەل قىلىدىغان ئىلمىي پوزىتسىيە بولۇشى كېرەك. شۇنداق قىلغاندىلا، مىللىي ئەدەبىياتى تارىخىنى بەلگىلىگەن ۋاقىت ئىچىدە ھەجىمى ۋە سۈپىتىگە كاپالەتلىك قىلغان ھالدا تەلەپكە لايىق يېزىپ چىققىلى بولىدۇ.

مىللەتلەر ئەدەبىياتى تارىخىدا دۆلەت چېگرىسى بىلەن مىللەت تەۋەلسىكىدىن ھالقىغان ئەدىب ۋە ئەسەرلەرنى قانداق بىر تەرەپ قىلىش مەسىلىسى — ئېلىمىزدىكى نۇرغۇن مىللەتلەرنىڭ ئەدەبىيات تارىخىدا بىر قەدەر ئومۇملۇق خاراكتېرىنى ئالغان ۋە ھەل قىلىنسا بولمايدىغان پىرىنسىپال مەسىلىلەرنىڭ بىرى. شىنجاڭدا بۇ مەسىلە تېخىمۇ گەۋدىلىك. 7-بەش يىللىق پىلان مەزگىلىدە يېزىش پىلانىغا كىرگۈزۈلگەن شىنجاڭدىكى ئۇيغۇر، قازاق، قىرغىز، تاجىك، ئۆزبېك، تاتار، شىبە، رۇس قاتارلىق سەككىز مىللەتنىڭ ئەدەبىيات تارىخىدا چېگرىدىن ھالقىپ كېتىدىغان ئەدەبىيات ھادىسىسى ئومۇميۈزلۈك مەۋجۇت. بۇ سەككىز مىللەتنىڭ ئەدەبىيات تارىخىنى يازغاندا، بۇ تارىخىي ھادىسىنى قايرىپ قويۇشقا ياكى ئۇنىڭدىن يېنىكلىك بىلەن قېچىپ كېتىشكە بولمايدۇ، ئەلۋەتتە. دەرۋەقە، مىللىي ئەدەبىيات تارىخىغا مۇناسىۋەتلىك مەسىلىلەر ئىچىدە بۇ مەسىلە بىر قەدەر نازۇك ۋە جىددى بولۇپ، ئەگەر توغرا بىر تەرەپ قىلىنمىسا، تارىختىن ئېلىپ ئېيتقاندا، ئۇ دۆلەت بىلەن دۆلەت دائىرىسىدىكى مىللەت تارىخى (جۈملىدىن ئەدەبىيات تارىخى) غا بېرىپ تاقىلىدۇ. رېئاللىقتىن ئېلىپ ئېيتقاندا، ئۇ دۆلەت بىلەن دۆلەتنىڭ ھازىرقى مۇناسىۋىتىگە بېرىپ تاقىلىدۇ. شۇڭا، بۇ مەسىلەگە سىياسىي ئىلمىيلىكى ۋە ئىلمىيلىقى بىر قەدەر كۈچلۈك مەسىلە نۇقتىسىدىن مۇئامىلە قىلىشىمىزغا، ئىلمىي ۋە ئېھتىياتچان پوزىتسىيە بىلەن بۇ قىيىن ۋە نازۇك مەسىلىنى مۇۋاپىق ۋە توغرا بىر تەرەپ قىلىشىمىزغا توغرا كېلىدۇ.

تۆۋەندە، كۆپچىلىكنىڭ مۇھاكىمىسى ئۈچۈن، تاجىك ئەدەبىياتى تارىخىدا بۇ مەسىلىنى قانداق بىر تەرەپ قىلىش مەسىلىسى ھەققىدە قىسقىچە پىكىرىمنى قويۇپ باقىمەن. تاجىكلار ئوتتۇرا ئاسىيادىكى بىرنەچچە دۆلەتلەردە ئولتۇراقلاشقان قەدىمكى

مەدەنىيەتلىك خەلق. تاجىك مىللىتى قەدىمكى ئوتتۇرا ئاسىيادىكى سوغدىلار، ساكلار، توخارلار ۋە باشقا شەرقىي ئىران تىلىدا سۆزلەشكۈچى قەبىلىلەر ئاساسىدا خېلى بۇرۇنلا تەدرىجى بىر پۈتۈن گەۋدە بولۇپ شەكىللىنىشكە باشلاپ، ئۇزاق ۋە ھۈرەككەپ تارىخىي جەريانلارنى ئۆتكۈزۈپ، گۈللەنگەن سامانىلار سۇلالىسى دەۋرى (مىلادى 875 - 999 - يىللار) گە كەلگەندە، ئۇنىڭ بىر پۈتۈن مىللەت بولۇپ شەكىللىنىش جەريانى تاماملانغان. ھازىرقى ئەھۋالدا، سىياسىي، ئىجتىمائىي، جۇغراپىيىلىك ھۆھىت، دىنىي ئېتىقاد، تىل ۋە باشقا جەھەتلەردىن قارىغاندا، تاجىكلار ھەم ئومۇمىيلىققا ھەم ئالاھىدىلىككە ئىگە. سىياسىي، ئىجتىمائىي جەھەتتە، تاجىكلار ئوخشىمىغان دۆلەت، ئوخشىمىغان ئىجتىمائىي تۈزۈم شارائىتىدە ياشىماقتا. شۇ سەۋەبلىك، ئۇلارنىڭ سىياسىي، ئىجتىمائىي ئورنى، ماددى ۋە مەنىۋى تۇرمۇش شارائىتىمۇ ئوخشاش ئەمەس. جۇغراپىيىلىك ھۆھىت ۋە تىل نۇقتىسىدىن ئېيتقاندا، پۈتكۈل تاجىكلار «تۈزلەڭلىك تاجىكلار» ۋە «تاغلىق تاجىكلار» دەپ ئىككىگە بۆلۈنىدۇ. تۈزلەڭلىك تاجىكلارنىڭ سانى بىر قەدەر كۆپ بولۇپ، ئۇلار سوۋېت ئىتتىپاقىنىڭ تاجىكىستان ئىتتىپاقداش جۇمھۇرىيىتى (جۇمھۇرىيىتى ئۆزبېكىستان، قىرغىزىستان ۋە باشقا ئىتتىپاقداش جۇمھۇرىيەتلەردىكى تاجىكلارنىمۇ ئۆز ئىچىگە ئالىدۇ) ۋە ئافغانىستاننىڭ ھېرات قاتارلىق جايلىرىدا ياشايدۇ. ئۇلارنىڭ مەدەنىيىتى خېلىلا تەرەققىي تاپقان بولۇپ، تىلى ھازىرقى زامان تاجىك ئەدەبىي تىلىنى ھېسابلىنىدۇ. بۇ تىلنىڭ ھازىرقى زامان ئىران تىلى (پارس تىلى) بىلەن جۈزۈمى ئى يەرلىك شېۋىلەر ۋە چەت تىللىرىنىڭ تەسىرى پەرقىنى ھېسابقا ئالمىغاندا، ئاساسەن ئۆزئارا ئوخشىشىپ كېتىدۇ.

تاغلىق تاجىكلار دېگەنمىز، پامىر ئېگىزلىكى ۋە ھىندىقۇش تاغ ئېتەكلىرىدە ياشايدىغان تاجىكلارنى كۆرسىتىدۇ. بۇ جايلارنىڭ پەۋقۇلئاددە جۇغراپىيىلىك ھۆھىتى ۋە تۈرلۈك سىياسىي-ئىجتىمائىي سەۋەبلەر تاغلىق تاجىكلارنى تۈزلەڭلىك تاجىكلاردىن ئۇزاققىچە ئايرىپ تۇرغانلىقى ھەم ئۆزئارا دائىم ئالاقىلىشىپ كېلەلمىگەنلىك سەۋەبىدىن، گەرچە ئۇلارنىڭ ئېتنىك مەنبەئى ۋە تىللىرىنىڭ شەكىللىنىشى بىر بولسىمۇ، لېكىن بۈگۈنكى كۈندە ئۇلارنىڭ تىللىرىدا ئالاھىدە پەرقلەر كېلىپ چىقىپ، ھەرقايسى تاجىك ئورتاق ئەدەبىي تىل-يېزىقىنى قوللىنىشتىن باشقا، كۈندىلىك تۇمۇشدا ئادەتتە ئۆزلىرىنىڭ ئالاھىدە يەرلىك تىللىرىنى قوللىنىدۇ. بۇ تىللار ئىران تىل گۇرۇپپىسىنىڭ شەرقىي تىللىرى تارمىقىغا كىرىپ، تىلشۇناسلار ئادەتتە ئۇنى «پامىر تىللىرى» دەپ ئاتايدۇ. تاغلىق تاجىكلار يەنە ئولتۇراقلاشقان يەرلىرىنىڭ ئەنئەنىۋى ناھىيىسى بىلەن شۇغۇل تاجىكلىرى، ۋاخان تاجىكلىرى، زېمىياك تاجىكلىرى، بەرتەڭ تاجىكلىرى، روشەن تاجىكلىرى، شىكاشۇم تاجىكلىرى، بەدەخشان تاجىكلىرى دەپ ئايرىلىدۇ.

ئېلىمىز تاجىكلىرى تاغلىق تاجىكلارنىڭ ئالاھىدە بىر خىلى بولۇپ، ئۇلار شەرقىي پامىردىن ئورۇن ئالغان تاشقورغان تاجىك ئاپتونوم ناھىيىسىنىڭ ئەنئەنىۋى «سەرىكوى»<sup>①</sup>

نامى بىلەن «سەرىكوي تاجىكلىرى» دەپ ئاتىلىدۇ. تارىختىن بۇيان ئافغانىستاننىڭ ۋاخان كارىدۇرىدىن بىر تۈركۈم ۋاخان تاجىكلىرى ئېلىمىزگە كېلىپ، تاشقورغان ۋە جەنۇبىي شىنجاڭنىڭ يەكەن، پوسكام، قاغىلىق، گۇما قاتارلىق جايلاردا ماكانلاشقان. ئۇلار ئادەتتە ئۆزلىرىنىڭ ئەسلى يۇرت نامى بىلەن «ۋاخان تاجىكلىرى» دەپ ئاتىلىدۇ.

تاجىك ئەدەبىياتى ئوتتۇرا ئاسىيادىكى دۇنياۋى شوھرەتكە ئىگە قەدىمكى ئەدەبىيات. تارىختىن بېرى ھەرقايسى ئەللەردىكى تاجىكلار تاجىك خەلقىنىڭ ھادىسى ۋە مەنىۋى ھاياتىنى ئېستېتىكىلىق تەرىزدە ئەكس ئەتتۈرۈپ بېرىدىغان مول ۋە رەڭگارەڭ ئەدەبىي ئەسەرلەرنى يارىتىپ، بىر پۈتۈن تاجىك ئەدەبىياتىنى شەكىللەندۈردى.

ئېلىمىز تاجىك ئەدەبىياتى، بىر تەرەپتىن، ئۇ جۇڭگو ئەدەبىياتىنىڭ بىر ئايرىم-ماس قىسمى. چۈنكى بۇ ئەدەبىيات ئېلىمىز تۇپرىقىدا شەكىللەنگەن، تەرەققىي قىلغان، ئۇنىڭ ئۆز ئالاھىدىلىكى ۋە قانۇنىيىتى بار. ماكان ۋە زامان نۇقتىسىدىن ئالغاندا، بۇ جۇڭگو تاجىك ئەدەبىياتىنىڭ خاسلىقى. يەنە بىر تەرەپتىن، ئۇ ئومۇمىي تاجىك ئەدەبىياتىنىڭ ئايرىلماس بىر قىسمى. چۈنكى بۇ ئەدەبىيات تارىختا ئومۇمىي تاجىك ئەدەبىياتى، جۈملىدىن پارس كلاسسىك ئەدەبىياتى بىلەن تەۋەۋرەش. لوگىكا تىلى بىلەن ئېيتقاندا، ئەگەر ئومۇمىي تاجىك ئەدەبىياتى جىمىس ئۇقۇم بولسا، جۇڭگو تاجىك ئەدەبىياتى تۈر ئۇقۇم بولىدۇ. شۇڭا، ئومۇمىي تاجىك ئەدەبىياتى بايلىقىدا بىز جۇڭگو تاجىكلىرى باشقا ئەللەردىكى تاجىكلار بىلەن مۇراسىم شىركىمىز. بولۇپمۇ قەدىمكى زامان تاجىك ئەدەبىياتى (مىسالى، كۆپ خۇدالىق ئېتىقاد زامانىسىدىكى تاجىك ھاياتىنىڭ بەدىئىي خاتىرىسى بولغان رەڭگارەڭ ئىلاھىلار ئوبرازى يارىتىلغان «تۆت ئىلاھ» ئەپسانىسى، دۇنيانىڭ پەيدا بولۇشى توغرىسىدىكى ئەپسانە، ئادىمىزات-نىڭ يارالمىشى توغرىسىدىكى ئەپسانە، قۇياش، ئاي قار، شامال، تاغ توغرىسىدىكى ئەپسانىلار، رۇستەم پالۋان رىۋايەتلىرى، زەردۇشىزىمنىڭ مۇقەددەس كىتابى — «ئاۋىس-تا»<sup>①</sup> ئەقىدە-تەلىماتلىرى ۋە باشقا خىلمۇ-خىل ئەدەبىي ھادىسىلەر) بىلەن ئوتتۇرا ئەسىر تاجىك كلاسسىك ئەدەبىياتى (مىسالى، خەلق داستانلىرى، چۆچەك-رىۋايەتلەر، بېيىت-رۇبائىلىرى، خەلق ھاكىملىرى، تاجىك كلاسسىكلىرىنىڭ يازما ئەسەرلىرى قاتارلىقلار) نىڭ ھازىرقىدەك ئېنىق دۆلەت چېگرىسى يوق ئىدى. شۇڭا، بۇ ئىككى دەۋرنىڭ ئەدەبىياتى پۈتكۈل تاجىكلارغا، جۈملىدىن بىز جۇڭگو تاجىكلىرىمىز ئورتاق مۇراسىم بولۇپ، ھەممىمىز ئۇنىڭغا ۋارىسلىق قىلىمىز. كۆرسىتىپ ئۆتۈش زۆرۈركى، قەدىمكى زامان تاجىك ئەدەبىياتى بىلەن ئوتتۇرا ئەسىر تاجىك كلاسسىك ئەدەبىياتىنىڭ بۈگۈنكى كۈندە ئىران پارس-تاجىك ئەدەبىياتى، سوۋېت تاجىك ئەدەبىياتى، ئافغانىستان تاجىك ئەدەبىياتى بولۇپ ئۇقۇملىشىپ كېتىشى، ئۇنىڭ ئەكسىچە قەدىمكى ئەدەبىيات بىلەن كلاسسىك ئەدەبىيات خەزىنىسىدىن جۇڭگو تاجىك ئەدەبىياتىغا ھېچنەمە قالمىغانلىقى، ھەتتا تېخىمۇ قىزىقارلىقى شۇكى، جۇڭگو تاجىك ئەدەبىياتى.

تەدىكى بىر قىسىم بايلىقلارنىڭ باشقا ئەللەردىكى تاجىك ئەدەبىياتى تارىخىغا كىرگۈ-  
زۈلگەنلىكى باشقا ئەللەردىكى تاجىكلارنىڭ ئۆز ئەدەبىيات تارىخىنى يېزىشقا بالدۇر  
تۇتۇش قىلىپ، ھەممە ئەدەبىي ھادىسىلەرنى ئۆز ئەدەبىيات تارىخىغا كىرگۈزۈۋالغانلىقى،  
بىز بولساق بۇ ئىشقا ئەمدى تۇتۇش قىلىۋاتقانلىقىمىزدىنلا كېلىپ چىققان ئىش، خالاس.  
تەكىتلەش يۈزىسىدىن گەپنى بەنە بىر قېتىم تەكرارلىماق، قەدىمكى تاجىك ئەدەبىيات-  
تى بىلەن ئوتتۇرا ئەسىر تاجىك كلاسسىك ئەدەبىياتىنىڭ بىرەر ئەلدىكى تاجىك  
ئەدەبىياتىغا خاس بولۇپ كېتىشى توغرا ئەمەس. ئۇ ھەرقايسى دۆلەتلەردىكى تاجىك-  
لارغا، جۈملىدىن بىز جۇڭگو تاجىكلرىنىمۇ ئورتاق بايلىق. ھەممىمىز ئۇنىڭغا ئورتاق  
ۋارىسلىق قىلىمىز، ھەممىمىز ئۇنىڭدىن بەھرىمەن بولىمىز، ھەممىمىز ئۇنى ئەدەبىيات  
تارىخىمىزدا گەۋدىلەندۈرىمىز.

تاجىك ئەدەبىياتى تارىخىنى يازغاندا، جۇڭگو تاجىك ئەدەبىياتىنىڭ ئۆزىنىڭ  
خاس تەرەققىيات قانۇنىيىتى بىلەن ئۇنىڭ ئومۇمىي تاجىك ئەدەبىياتى، جۈملىدىن  
پارس كلاسسىك ئەدەبىياتى بىلەن بولغان تارىخىي تومۇرداشلىق مۇناسىۋىتىنى قانداق  
بىر تەرەپ قىلىش ئۇسۇلىنى ئوتتۇرىغا قويۇشتىن ئىلگىرى بىز جۇڭگو تاجىك ئەدەبى-  
ياتىنىڭ ئومۇمىي تاجىك ئەدەبىياتى ۋە پارس كلاسسىك ئەدەبىياتى بىلەن بولغان تارىخىي  
مۇناسىۋىتىنى قىسقىچە ئىزاھلىماقچىمىز. چۈنكى بۇ مەسىلە ئايدىڭ بولمىسا، ئۇنداقتىكى،  
مۇنداقتىكى دېگەندەك مۇجەل چۈشەنچىلەردىن خالى بولغىلى بولمايدۇ.

تاجىكلار تارىختا بىر پۈتۈن مىللەت بولۇپ شەكىللەنگەندە، ئۇيەر-بۇيەردە پارچە-  
پۇرات شەكىللەنگەن ئەمەس. ئۇ ئوتتۇرا ئاسىيا ماكانىدا، باشقا مىللەتلەرگە ئوخشاش  
ئورتاق «مىللەت» شەرتلىرىنى ھازىرلىغاندىن كېيىن بىر پۈتۈن مىللەت بولۇپ شەكىل-  
لەنگەن. تاجىكلارنىڭ بۈگۈنكى كۈندە بىرنەچچە دۆلەتكە ئولتۇراقلىشىپ قېلىشىدىكى  
خىلمۇ-خىل تارىخىي سەۋەبلەر ئىچىدە، تارىختىكى چوڭ-كىچىك ئىستىلاچىلارنىڭ ئىستى-  
لاچىلىقى بىلەن كېيىنكى دەۋرلەردىكى جاھانگىر-مۇستەھكىمچىلەرنىڭ تاجاۋۇزچىلىقى  
ۋە پارچىلىشى ئاساس سەۋەب ھېسابلىنىدۇ. ھەممىگە ئايانكى، تاجىكلار ئولتۇراقلىشىپ  
قالغان ئوتتۇرا ئاسىيا رايونى تارىختا نۇرغۇن قېتىم چەت مەھلىكەت ۋە يات مىللەت-  
لەرنىڭ ئىستىلاسىغا ئۇچرىغان. مىسالى، ماكىدۇنىيەلىك ئىسكەندەر زولقەرنەبىن ئىستى-  
لاسى (مىلادىدىن ئىلگىرى IV ئەسىر)، ئەرەبلەر ئىستىلاسى (مىلادى VII ئەسىرنىڭ  
ئالدىنقى يېرىمى)، (موڭغۇللار ئىستىلاسى XIII ئەسىر) ۋە باشقا ئىستىلالار.

سادانىلار سۇلالىسى (مىلادى IX ئەسىرنىڭ ئاخىرىدىن X ئەسىرگە قەدەر) نىڭ  
مۇنقەرزىدىن تاكى XX ئەسىرنىڭ باشلىرىغا قەدەر ئاز كەم ئون ئەسىرلىك تاجىكلار  
جەمئىيىتىنىڭ ئومۇمىي ئەھۋالىغا نەزەر سالساق، تاجىكلارنىڭ مۇشۇ ئۇزۇن دەۋرلىك  
تارىخى چەت مەھلىكەتلەر ۋە يات مىللەتلەرنىڭ ئىستىلاسىغا، تاجاۋۇزىغا ۋە بۇلاڭ-  
تالاڭغا ئۇچرىغان تارىخ ھېسابلىنىدۇ. بۇ دەۋرلەردە، تاجىكلارنىڭ ئاھالىسى ئازىيىپ



كەنتى، مەدەنىيىتى ئېغىر دەپسەندە قىلىندى، بىر پۈتۈن تاجىك مىللىتى پارچىلىنىپ، ئوخشىمىغان دۆلەتلەرگە تەۋە بولۇپ قالدى. تۈرلۈك ئىجتىمائىي سەۋەبلەر تۈپەيلى، بىر مىللەت خەلقلەرنىڭ ئۆزئارا بېرىپ-كېلىشى ئازىيىپ كەتتى، تاجىكلار رايونىنىڭ ئىقتىسادىي ۋە مەدەنىيەت تەرەققىياتى تولىمۇ تەكشىسىز ھالەتكە چۈشۈپ قالدى. بىز باشقىنى قويۇپ تۇرۇپ پامىر رايونىنى مىسالغا ئالساق، پامىر رايونى ئەسلىدە ئېلىمىزگە تولۇق تەۋە ئىدى. پامىر رايونىنىڭ ئاساسلىق يەرلىك ئاھالىسى بولغان تاجىك خەلقىمۇ ئېلىمىز ئاھالىسى ئىدى. بۇ ھەقتە ئېلىمىزنىڭ تارىخنامىلىرىدا كۆپلىگەن مەلۇماتلار بار. پامىر رايونىنىڭ تارىخى، جۇغراپىيىسى ۋە ئىجتىمائىي ئۆزگىرىشلىرى ھەققىدەمۇ ئەڭ دەسلەپ، ئەڭ كۆپ ۋە ئەڭ مۇكەممەل مەلۇمات قالدۇرغان دۆلەت ئېلىمىز جۇڭگو ھېسابلىنىدۇ. XIX ئەسىرنىڭ ئاخىرلىرى ۋە XX ئەسىرنىڭ باشلىرىغا كەلگەندە، جاھانگىر دۆلەتلىرى ئارىسىدا پامىر رايونىنى تالىشىش كۈرىشى كەسكىنلىشىپ كەتتى. چارروسىيە جاھانگىرلىكى بىرىنچى بولۇپ پامىر رايونىغا تاجاۋۇز قىلىپ كىردى. ئەنگىلىيە جاھانگىرلىكى بولسا ئۆزىنىڭ «شەرقىي ھىندىستان شىركىتى» نى ھۈمىم بازار قىلىپ، تاجىكلار ماكانى كەنجۈت ۋە ۋاخان رايونىغا بېسىپ كىرىپ، چارروسىيە جاھانگىرلىكى بىلەن شەرق-غەرب ئوتتۇرىسىدىكى ئىستراتېگىيەلىك ئورنى ئالاھىدە بولغان پامىر رايونىنى تىزگىنلەش ھوقۇقى ئۈستىدە جىددى رىقابەتلەشتى. بۇ ئىككى كۈچلۈك جاھانگىر دۆلەت شۇ ۋاقىتتىكى چىڭ خاندانلىقى ھۆكۈمىتىنىڭ زېمىن ئىسگىدارچىلىقى ھوقۇقىغا پىسەن قىلماي لۇندۇندا ئۆز ئالدىغا پامىرنى بۆلۈشۈۋېلىش توغرىسىدا «لوندۇن كېلىشىمى» نى تۈزۈپ، پامىر رايونىنى ئۆزئارا تەقسىم قىلىشتى. ئەسلىدە چىڭ سۇلالىسى دەۋرىدىكى «سەرىكو يۇسۇلپانلار دىيارى» ③ (تاشقۇرغان) غا قاراشلىق سەككىز پامىردىن شەرقتە پەقەت تاغدۇمباش پامىرى ④ بىلەن رەڭكۆل پامىرنىڭ بىر قىسمىلا چىڭ ھۆكۈمىتىنىڭ ئىگىدارچىلىقىدا قىلىشتىن باشقا، ۋاخان رايونى ئەنگىلىيە دائىرىسىگە مەنسۇپ بولۇپ قالدى، قالغان پامىرلار چارروسىيەنىڭ ئىشغالىيىتىگە ئۆتتى. پامىر رايونىدىكى تاجىكلارنىڭ كۆپ قىسمى چارروسىيە ئىشغالىيىتى ئاستىدا چارروسىيەگە تەۋە بولۇپ قالغان بولسا، ۋاخان رايونىدىكى تاجىكلار ئەنگىلىيە ئىشغالىيىتىدىكى ئافغانىستانغا ئۆتكۈزۈپ بېرىلدى. ئەنگىلىيە-ئافغانىستان دائىرىلىرىنىڭ زۇلۇم-سىتەمىگە ئۇچرىغان بىر قىسىم تاجىكلار جۇڭگو تەرەپكە كۆچۈپ كېلىپ، تاشقورغان ۋە جەنۇبىي شىنجاڭنىڭ ھەرقايسى جايلىرىغا بېرىپ ماكانلاشتى. دېمەك، ناھايىتى روشەنكى، بۈگۈنكى كۈندە تاجىكلارنىڭ بىرىنچى دەرىجىدە دۆلەتكە تارقىلىپ ئولتۇرۇشى نورمال تەبىئىي ئەھۋال بولماستىن، بەلكى ئۇ جاھانگىر دۆلەتلەرنىڭ تاجاۋۇزچىلىقى كەلتۈرۈپ چىقارغان غەيرى نورمال تەبىئىي ئەھۋال. بۇ مەسىلىنى ئېنىق چۈشەنمىگەندە، جۇڭگو تاجىكلىرى بىلەن ئومۇمىي تاجىكلارنىڭ تارىخىي مۇناسىۋىتىنى بىلىش بولمايدۇ. پامىر رايونى تارىختا ئېلىمىز ماكانى ئىكەن، ئۇنىڭ ئاھالىسى ئېلىمىزگە تەۋە

ئىكەن، مۇشۇ تارىخىي رېئاللىقنى ئېتىراپ قىلىدىكەنمىز، ئۇنىڭ ئەدەبىياتىنىڭ تەۋەلىكى مەسىلىسى اوڭگىلىمى ئارقىلىق ئەقلى يەكۈن خۇلاسىسى ئارقىلىق مۇقەررەر كېلىپ چىقىدۇ، ئەلۋەتتە. تاجىكلار بىلەن پارسلار ئوتتۇرىسىدىكى تارىخىي مۇناسىۋەتتەمۇ بىر خىل چىرماش مۇناسىۋەت. ئەسلىدە ھازىر ئىراندا ياشاۋاتقان پارسلار بىلەن ئوتتۇرا ئاسىيادا ياشا- ۋاتقان تاجىكلار ئېتىمىك تەركىبى بىر خەلقلەردۇر. ئۇلار ئورتاق ئەدەبىي تىلغا ئىگە. ئوتتۇرا ئەسىر دەۋرىدە ئوتتۇرا ئاسىيانىڭ ئەدەبىي تىلى بولغان «دارى تىلى»<sup>⑤</sup> ئەمەلىيەتتە تاجىكلار بىلەن پارسلارنىڭ ئورتاق ئەدەبىي تىلى. «دارى تىلى» كېيىنكى دەۋرلەردە دۆلەت چېگرىلىرىنىڭ ئېنىق ئايرىلىشى ۋە باشقا خىلمۇ-خىل ئۆزگىرىشكە سەۋەبلەردىن، ئىراندا «پارس تىلى»، ئافغانىستاندا «دارى تىلى» (ئافغانىستان ئاھا- لىسىنىڭ %40 تاجىك بولۇپ، ئۇلار ھازىرمۇ بۇ تىلنى «دارى تىلى» دەپ ئاتايدۇ)، سوۋېت ئىتتىپاقى بىلەن ئېلىمىز تاجىكلارنى ئارىسىدا «تاجىك تىلى» دەپ ئاتىلىدىغان بولدى. كۆپ ئاتلىق، لېكىن ماھىيەتتە بىر تىل بولغان بۇ تىل ۋە بۇ تىلدا يارىتىلغان ئەدەبىي ئەسەرلەر (ئوتتۇرا ئەسىر دەۋرى كۆزدە تۇتۇلدى) تاجىكلار بىلەن پارس- لارغا ئورتاق تىل ۋە ئورتاق ئەدەبىيات ھېسابلىنىدۇ. شۇ سەۋەبتىن، تاجىك-پارس تىلى- ئەدەبىيات تەتقىقاتچىلىرى بۇ ئەدەبىياتنى «تاجىك-پارس كلاسسىك ئەدەبىياتى» ياكى «پارس-تاجىك كلاسسىك ئەدەبىياتى» دەپ ئاتايدۇ. دەرۋەقە، يېقىنقى ۋە ھا- زىرقى زامانغا كەلگەندە، ئىجتىمائىي تۈزۈمنىڭ ھەر خىل بولۇشى، سىياسىي چەك-چېگ- رىنىڭ ئېنىق ئايرىلىشى بىلەن «تاجىك ئەدەبىياتى» بىلەن «پارس ئەدەبىياتى» مېخىزى ۋە ھەجىمى ئوخشاش بولمىغان ئىككى خىل ئۇقۇمغا ئۆزگىرىپ كەتتى. بىزنىڭ- چە، بۈگۈنكى كۈندە، «پارس ئەدەبىياتى» دېگەندە، ئۇ ئىران زېمىنى ئىچىدىكى ئەدەبىياتنى كۆرسەتسە، «تاجىك ئەدەبىياتى» دېگەندە، ئۇ ئىراندىن باشقا ئىران تىلىدا سۆزلىنىدىغان ۋە بۇ تىلدا يارىتىلغان ئوتتۇرا ئاسىيا تاجىك ئەدەبىياتىنى كۆرسىتىدۇ. لېكىن، تاجىك ئەدەبىي تىلى بىلەن پارس ئەدەبىي تىلى ئاساسەن ئوخ- شىشىپ كېتىدىغانلىقىدىن، يەنە كېلىپ كلاسسىك ئەدەبىياتىنىڭ ئۇسۇبى ۋە باشقا ئەنئەنىسىگە ۋارىسلىق قىلىش جەھەتتىنمۇ ئوخشاشلىقلار بولغاچقا، ھازىرقى تاجىك ئەدەبىياتى بىلەن پارس ئەدەبىياتىدا قانداقتۇمۇ بىر يەر ئەمەس بىر يەردە ئوخشاشلىق ئامىللىرى چېلىقىپ تۇرىدۇ.

يۇقىرىدا كۆرسىتىپ ئۆتۈلگەن مەسىلىلەرنى تاجىك ئەدەبىياتى تارىخىدا قانداق بىر تەرەپ قىلىشقا كەلسەك، بىزنىڭ پىكرىمىز ھۇنداق:

ئەۋەلىقىتىن ئالاھىدىلىككە ئۆتۈش، ئورتاقلىقتىن خاسلىققا ئۆتۈش، ئومۇمىيلىق بىلەن ئورتاقلىق ئىچىدىن ئالاھىدىلىك بىلەن خاسلىقنى سۆزۈۋېلىپ ئۇنى گەۋدىلىك ئورۇنغا قويۇپ، ئۇنىڭ قانۇنىيەتلىرىنى شەرھىلەپ چىقىش — بىزنىڭ تاجىك ئەدەبىيات تارىخىدا دۆلەت چېگرىسى ۋە مەدەنىيەت تەۋەلىكىدىن ھالقىغان ئەدەبىي ۋە ئەسەرلەرنى



ئادەتلىرى زارو ئاستىرۇئىزىنىڭ تاجىكلار ئارىسىدىكى ساقىندىسىدۇر. بۇ ئەجەبلىنەرلىك ئەھۋال مۇئەسسەس. ئاتەشپەرەستلىك دىنى ئەھپىمىندىلار سۇلالىسى دەۋرى (مىلادىدىن ئىلگىرى 550 — 331-يىللار) دا تاجىكلارنىڭ ئەجدادلىرىدىن زارو ئاستىرۇ دېگەن كىشى ئوتتۇرا ئاسىيانىڭ جەنۇبىي قىسمىدىكى باكتېرىيە (بۈگۈنكى ئافغانىستان دائىرىسىدە) دېگەن جايدا ئوت تەڭرىسىگە نەزىر-چىراق قىلىپ ئىجاد قىلغان. ئۇ يورۇق-لۇق بىلەن قاراڭغۇلۇقنىڭ ۋە بۇ ئىككى قارىمۇ-قارشى قۇتۇپقا ۋەكىلىك قىلىدىغان يورۇقلۇق ئىلاھى ئاھرۇمازدا بىلەن قاراڭغۇلۇق دىۋىسى ئەخىرەن ئوتتۇرىسىدىكى كەسكىن كۆرەشتە ئۆز تەلىماتىنى بايان قىلىدۇ. ئۇ ئوتنى يورۇقلۇق ۋە بەخت سىما-سى دەپ سۈپەتلەيدۇ. تاجىكلار تاكى ئىسلام دىنى تاجىكلار ئارىسىغا كىرگەنگە قەدەر ئاتەشپەرەستلىك دىنىغا ئېتىقاد قىلغان. ئىسلام دىنىمۇ ئۆز پېتىچە ئەمەس، بەلكى ئۇنى ئاتەشپەرەستلىك دىنىنىڭ خېمىرتۇرۇچى بىلەن يۇغۇرۇپ ئاندىن قوبۇل قىلغان. شۇ سەۋەبتىن، ئاتەشپەرەستلىك دىنىنىڭ تاجىكلار ئارىسىدىكى قالدۇق تەسىرى «پىساك ھېيت» دېگەن ئەمەس، ئىجتىمائىي تۈرمۇشنىڭ باشقا ساھەلىرىدىمۇ ئوخشىمىغان دەرىجىدە ئۇچرايدۇ. ئالايۇق، ئاي ۋە كۈن تۇتۇلغاندا، گۈلخان يېقىش، بالا ئەدىلا تۇغۇلغاندا، ئىشىك بوسۇغىسىدا ئىسرىق سېلىش، چارۋىچىلار يايلاقتىن يايلاققا كۆچكەندە، ئېغىل-قوتان ئەتراپىغا ئىسرىق سېلىش، ئاغرىق-بىمارلارغا ئوت ئارقىلىق دۇئا-دەستۇر قىلىش، ئۆلگەن كىشىنى يەرلىككە قويغان ئاخشىمى قەبرىسى ئەتراپىغا چىراق يېقىش ۋە باشقىلار. مۇشۇنداق ئەمەلىي تۇرمۇش بايان قىلىنغاندا، «ئاۋىستا» داستانى ھەققىدە ئېغىز ئاچمىساق، ئۇ تارىخىي چىنىلىق بولمايدۇ-دە: تاجىك كلاسسىكى ئوبۇنقاسىم نىردەۋىسى (مىلادى 940 — 1020-يىللار) نىڭ بۈيۈك «شاھنامە» ئىپوسى ئېلىمىز تاجىكلىرى ئارىسىدا ئىنتايىن كەڭ ئۆمۈرلەشكەن. ھازىردىمۇ ئېلىمىز تاجىكلىرى رۇستەم داستانىدىن ئېغىز ئاچقاندا ياكى رۇستەم پالۋان رىۋايەتلىرىنى سۆزلىگەندە، ئۇنىڭ «شاھنامە» دىن ئېلىنغانلىقى ياكى «شاھنامە» نىڭ خەلق رىۋايەتلىرى ئاساسىدا بارلىققا كەلگەنلىكىنى پەرق ئەتمەك بەكمۇ تەس. ئېلىمىز تاجىكلىرى تېخى رۇستەم پالۋاننى تاشقورغاندا ئۆتكەن تارىخىي شەخس، تاجىكلارنىڭ بوۋىسى دەپ قارايدۇ. بىز «شاھنامە» ئۈچۈن بەت ئاچقاندا، ئۇنىڭ مېتالوگىيە قىسمى (1-قىسمى) بىلەن قەھرىمانلار قىسمى (2-قىسمى) ئۈستىدە توختالغاندا، ئېلىمىز تاجىكلىرى ئارىسىدا ھازىرمۇ تارقىلىپ ساقلىنىۋاتقان «رۇستەم قەۋرىسى رىۋايىتى»، «رۇستەم بۇ-لاق رىۋايىتى»، «زىدەكەش بېق رىۋايىتى» (ئۆزۈلگەن تاغ ئەنسىدە)، «بېق-بېقىن رىۋايىتى» (دۆڭلۈككەر رىۋايىتى)، «ئافراپىسىياپ تېغى رىۋايىتى»، «سەڭگى پالۋان رىۋايىتى» قاتارلىق خەلق رىۋايەتلىرى، «پالۋان بولساڭ رۇستەمدەك بول» دېگەندەك خەلق ماقال-تەھسىملىرىنى «سۇۋاپىق كىرىشتۈرۈپ ۋە سېلىشتۇرۇپ تەتقىق قىلىپ، شۇ ئارقىلىق «شاھنامە» نىڭ ئېلىمىز تاجىكلىرى ئارىسىدىكى بىۋاسىتە تەسىرىنى ئەمەلىي

پاكىتلار ئارقىلىق شەرھلەيمىز. تاجىك كلاسسىك يازغۇچى - شائىرلىرىدىن ئەبۇ ئەلى ئىبنى سىنا (مىلادى 980 — 1037 - يىللار)، ئەبىدۇل ھەسەن جاپپار رۇداكى (مىلادى 850 — 940 - يىللار)، ئۆمەر ھەبىبىي (مىلادى 1048 — 1122 - يىللار)، ھافىز شىرا - زى (مىلادى 1325 — 1389 - يىللار)، شەيخ سەئىدى شىرازى (مىلادى 1203 — 1292 - يىللار)، مەۋلانە جالالىدىن رۇمى (مىلادى 1207 — 1273 - يىللار)، ئابدۇ - راخمان جامى (مىلادى 1414 — 1492 - يىللار) قاتارلىقلارنىڭ لىرىك شېئىر - رۇبائى - لىرى، غەزەل - قەسىدىلىرى ۋە ھېكمەتلىرى ئېلىمىز تاجىكلىرى ئارىسىدا شۇ دەرىجىدە ئومۇملىشىپ كەتكەنكى، بىر قىسىملىرى ئاھاڭغا سېلىنىپ، خەلق ناخشا - قوشاقلىرىغا، بىر قىسىملىرى خەلق ھاقال - تەسلىمىرىگە ئايلانمىش كەتكەن. ئېلىمىز تاجىكلىرى ئىسلام دىنىنىڭ «ئىسمائىلىيە نەزھىپى»<sup>⑥</sup> گە ئېتىقاد قىلىدۇ. شۇڭلاشقا، ئىسمائىلىيە مەشھۇر پەيلاسوپى ۋە شائىرى ناسىر خىسراۋى<sup>⑦</sup> (مىلادى 1004 — 1088 - يىللار) ئەسەرلىرى ئېلىمىز تاجىكلىرى ئارىسىدا مۇقەددەس دەستۇر سۈپىتىدە قەدىرلىنىپ، توي - تۈكۈن، ئۆلۈم - نەزىر، دۇئا - دەستۇر ۋە باشقا دىنىي پائالىيەتلەردە ئومۇميۈزلۈك قوللىنىلىدۇ. قىزىقارلىقى شۇكى، تاجىكلار تۇرمۇشىدىكى ھەربىر دۇئا - پەتھەللىرىنىڭ خاتىمىسىدە «پىرى شاھ ناسىر خىسراۋى» سۆزى قوشۇلۇپ، ئاندىن «ئامىن ئاللاھۇ ئەكبەر» دېيىلىدۇ. مەۋلانە جالالىدىن رۇمىنىڭ «مەسنەۋى شەرىف» بىلەن «شەمس تەبرىزى» ئەسەرلىرىمۇ ئېلىمىز تاجىكلىرى ئارىسىدا يۈكسەك دەستۇر سۈپىتىدە ئۇلۇغلىنىدۇ. ئەھۋال ئەنە شۇنداق. ئومۇمىي تاجىك ئەدەبىياتىنىڭ ئېلىمىز تاجىك ئەدەبىياتىدىكى بۇ خىل مۇناسىتە تۈرتكىلىك تەسىرىنى ئەدەبىيات تارىخىمىزدا گەۋدىلەندۈرمەسەك، ئەدەبىيات تارىخىمىزنىڭ ئەينەن قىياپىتىنى ئىپادىلەمىگەن، تارىخىي چىنلىققا كۆز يۇقىغان بولىمىز.

يېقىنقى زامان ۋە ھازىرقى زامان تاجىك ئەدەبىياتىنىڭ تارىخىنى يازغاندا، بىز جۇڭگو تاجىك ئەدەبىياتىنىڭ ئۆز تارىخىنىلا يازمىز.

پىكىرىمىزنى خۇلاسە قىلساق، جۇڭگو تاجىك ئەدەبىياتىنىڭ ئومۇمىي تاجىك ئەدەبىياتى، جۈملىدىن پارس كلاسسىك ئەدەبىياتى بىلەن بولغان تارىخىي مۇناسىۋەت - تىنى جۇڭگو تاجىك ئەدەبىياتىنىڭ تارىخىدا مۇۋاپىق كىرىشتۈرۈپ يازمىز. ئەمما، ئەدەبىيات تارىخىمىزدا ئۇنىڭغا سالماقلىق ئورۇن بەرمەيمىز، ئاساسىي مەۋقە يېمىزنى يە - نىلا مەركەزلىك ھالدا جۇڭگو تاجىك ئەدەبىياتىنىڭ تارىخىنى يورۇتۇشقا قارىتىمىز. قانچىلىك بولسا، شۇنچىلىك يازمىز، تالاش - تارتىشتىكى ئەدەبىي ھادىسەلەرنى، ئىلمىي ئىسپاتلاشلاردىن تولۇق ئۆتمىگەن نەرسىلەرنى ئىمكانىيەتنىڭ بېرىچە يازمايمىز ياكى زۆرۈرىيەت نۇقتىسىدىن ئۇدۇل بايان قىلىمىز. بىز بارلىق تىرىشچانلىقىمىزنى كۆرسىتىپ، ئېلىمىز تاجىك ئەدەبىياتىنىڭ تارىخىي قىياپىتىنى ئەينەن ئېچىپ كۆر - سىتىپ، ئېلىمىز ئەدەبىياتى تارىخىدىكى بۇ بوشلۇقنى تولدۇرىمىز.

يۇقىرىدا، مىللەتلەر ئەدەبىياتى تارىخىدا دۆلەت چېگرىسى ۋە مىللەت نەۋەلىكىدىن ھالقىغان ئەدەبىياتىنىڭ تارىخى ۋە ئەسەرلىرىنى قانداق بىر تەرەپ قىلىش مەسىلىسى ھەققىدە تاجىك ئەدەبىياتىنىڭ تارىخى ئەھۋالىنى چىقىش قىلغان ھالدا ئۆزەمنىڭ يۈزەكى پىكىرىمنى بايان قىلدىم. پىكىرىمدە نۇقتىلىق يوق دەپ ئېيتالمايمەن. تاجىكلاردا: «كۆپ-تە ئەقىلمۇ كۆپ» دېگەن ھېكمەتلىك سۆز بار. كۆپچىلىكنىڭ مۇھاكىمە قىلىپ بېقىشىمى، ئەنقىدىي پىكىرلىرىنى بېرىشىنى، تاجىك ئەدەبىياتىنىڭ تارىخىنى يېزىشىمىزغا مەدەت ۋە ياردەم بېرىشىنى سەمىمىي ئۈمىد قىلىمەن.

### ئىزاھاتلار:

(1) «سەرىكوي» — تاشقورغان رايونىنىڭ ئەنئەنىۋى نامى، جۇغراپىيەلىك ئۇقۇم. بۇ نام تاجىك ئەدەبىي تىلىدا «سەرىكوي»، تاجىك يەرلىك تىلىدا بۇزۇلغان تەلەپپۇزدا «سەرىقول» دەپ ئاتىلىدۇ. بۇ نامنىڭ ئېتىمولوگىيەلىك مەنىسى مۇنداق: «سەرى سۆزى باش، ئىگىز (سەرتاراش، سەركەردە، سەرلەۋە دەپگەندەك) دېگەننى؛ «كوي» (پارس تىلىدا «كوه» دېيىلىدۇ) سۆزى تاغ (كوهىستان دېگەندەك) دېگەننى بىلدۈرىدۇ. «سەرىكوي» بولسا «تاغلارنىڭ بېشى»، «ئىگىز يەر» دېگەننى بىلدۈرىدۇ. بۇ نام مۇشۇ رايوننىڭ رېئال جۇغراپىيەلىك ئالاھىدىلىكىنى ئەكس ئەتتۈرىدۇ، چۈنكى تاشقورغان رايونى «دۇن-يانىڭ ئۆگزىسى» دەپ ئاتالغان پادىرا ئىگىزلىكىنىڭ ئەڭ ئىگىز يېرىدىن ئورۇن ئالغان. (2) «ئاۋىستا» — زەر دۇشت (ئاتەشپەرەستلىك) دىنىنىڭ مۇقەددەس دەستۇرى. ئۇ مىلادىدىن ئىلگىرى IV — ئەسىر ئىران ۋە ئوتتۇرا ئاسىياغا ھۆكۈمرانلىق قىلغان ئەھمىيەتلىك سۇلالىسى (پېرسىيە ئىمپېرىيەسى) دەۋرىدە خەلق ئەپسانە-رېۋايەتلىرى ئاساسىدا توپلىنىپ، رەتلىنىپ، 12 ھىكەيە ئاشلانغان قىسسىلار تېزىسىگە يېزىلغان 200 ھىكەيە مىسالى شېئىرىي كلاسسىك ئەدەبىي مەجمۇئە. ئۇنىڭدا ئاتەشپەرەستلىك دىنىنىڭ تەلىمات-ئەقىدىلىرى، پەلسەپىسى، دىنىي يوسۇن-پەرھىزلىرى، مىلادىدىن ئىلگىرىكى 1400 — يىلىدىن مىلادى III ئەسىرگىچە بولغان ئىنتايىن ئۇزاق دەۋردىكى مۇرەككەپ تارىخىي ۋەقەلىكلەر، قەدىمكى ئىران ۋە ئوتتۇرا ئاسىيا خەلقىنىڭ ئىتىقۇبىتى، تارىخى، مەدەنىيىتى، پەلسەپە ۋە ئەخلاق قارىشى، ئىران تىلىدا سۆزلەشكۈچى خەلقلەرنىڭ ئېتىقۇبىتى مەنبەئى يېزىلغاندىن تاشقىرى، دىنىي قوشاقلار، زەردۇشت دىنىنىڭ سىمۋولى بولغان — ئوت ھەققىدىكى ئۇلۇغلاشلار، تەبىئەت جەمئىيەت ۋە كائىنات توغرىسىدىكى خەلق ئەپسانە-رېۋايەتلىرى، ھاقال-تەسەبىلىرى خاتىرلەنگەن. شۇڭا، ئاۋىستا تارىخىي پەلسەپىۋى ئەسەرلەر ئەمەس، بەلكى ئەينى زامانغا نىسبەتەن دۈكەمەل ئەدەبىي مەجمۇئە دېيىشكە بولىدۇ. ئىسكەندەر ئىستىلاسى دەۋرىدە، ئاۋىستا كۆيدۈرۈلۈپ تاشلانغان. ساسانىلار سۇلالىسى دەۋرى (مىلادى III — VII ئەسىرلەر) دە، ئاۋىستا قايتا پەھلىۋى تىلىدا توپلىنىپ رەتلەنگەن.

(3) «سەرىكوي مۇسۇلمانلار دىيارى» — چىڭ سۇلالىسى شىنجاڭدا ھەربىي مەھكىمە تۈزۈمىنى يولغا قويۇپ، پۈتۈن شىنجاڭنى بىر تۇتاش باشقۇرغان چاغلىرىدا، تا-جىكلار رايونىنى يەركەننىڭ باشقۇرۇشىغا ئايرىپ، ئۇنىڭغا «سەرىكوي مۇسۇلمانلار دى-يارى» دەپ نام قويغان.

(4) «تاغدۇمباش پادىرى» — سەككىز پامىرنىڭ بىرى. پامىر رايونى جۇغراپىيە-لىك ئالاھىدىلىكىنىڭ ئوخشىمىغانلىقىغا ئاساسەن، خورد پامىر، كەلان پامىر، ئەلچۈر پامىر، سارەز پامىر، رەڭكۆل پامىر، خەرگۈش پامىر، ۋاخان پامىر، تاغدۇمباش پامىر دەپ سەككىزگە بۆلىنىدۇ. «تاغدۇمباش پامىر» تاجىكچە «سەرىكوي پامىر» نىڭ تۈرك-چە تەرجىمىسى بولۇپ، مەنىسى «تاغلىق پامىر» دېگەندىن ئىبارەت. تاغدۇمباش پامىر تولۇق قىسمى بىلەن ئېلىمىزگە تەۋە.

(5) «دارى تىلى» — سامانىلار سۇلالىسى دەۋرىدە شەكىللەنگەن ئەرەب يېزىقى ئاساسىدىكى ئوتتۇرا ئەسىر تاجىك-پارس ئەدەبىي تىلىنى كۆرسىتىدۇ.

(6) «ئىسمائىلىيە مەزھىپى» — ئىسلام دىنىدىكى ئىككى چوڭ مەزھەپنىڭ بىرى بولغان شىئە مەزھىپى ئىچىدىكى تەسىرى كۈچلۈك بولغان تارماق مەزھەپ. بۇ مەزھەپ VIII ئەسىرنىڭ ئوتتۇرىلىرىدا، ئىمام جەفەر سادىق ۋاپات بولغاندىن كېيىن، ئۇنىڭ ئورۇنباسارى كىم بولۇش مەسىلىسىدە شىئەلەر بىلەن ئىختىلاپلىشىپ بۆلۈنۈپ چىققان. ئىسمائىلىچىلار ئەنئەنىۋى كالاھىزەچىلارغا قارىمۇ-قارشى ھالدا ئۆزگىچىلىككە ئىگە بىرخىل پەلسەپىۋى سىستېما تەلىماتىغا ئىگە بولۇپ، ئۇلار دىنىي پادالىيەتلەردە يۈزەكى شەكىل ھادىسە ۋە شەرىئەتچىلىك-رەسمىيەتچىلىككە قارشى تۇرۇپ، نىيەت-باتىنى ۋە سەمىمى ئېتىقادنى تەشەببۇس قىلىدۇ. شۇڭا، «باتىن مەزھىپى» دەپمۇ سۆيۈملۈك ئىسمائىلىيە مەزھىپى ئىسلامىيەت تارىخىدا نۇرغۇن قېتىملىق ئىسلاھات خاراكتېرلىك ۋەقەلەرنىڭ بىۋاسىتە سەۋەبچىسى ياكى قاتناشچىسى بولۇش سۈپىتى بىلەن تارىخ بەت-لىرىدىن ئورۇن ئېلىپ كەلمەكتە. ئىسلامىزىم تەتقىقاتچىلىقىدا، ئىسمائىلىيە مەزھىپى تارىختىن بېرى ئالىملارنىڭ دىققىتىنى ھەممىدىن كۆپ جەلپ قىلىپ كەلمەكتە.

(7) ناسىر خىسراۋ — بۈگۈنكى تاجىكىستاننىڭ قابدىيان دېگەن يېرىدە تۇغۇل-غان. كىچىكىدە خۇدا كۈيلىقنى ئۆگەنگەن. كېيىن ئىلىم-پەنگە بېرىلىپ، پەلسەپە، تارىخ، جۇغراپىيە، دىن، ئەدەبىيات، ئەخلاق ساھەلەردە «سەپەرنامە»، «روشەننامە»، «سانادەتنامە»، «جاھاننامە» قاتارلىق ئەسەرلەرنى يېزىپ قالدۇرغان. ئۇ جاھالەتلىك ئوتتۇرا ئەسىر دەۋرىدە دېھقانلار ۋە قول ھۈنەرۋەنلەرنىڭ مەنپەئىتىنى قوغداشنى تە-شەببۇس قىلىپ، ئەنئەنىۋى كالاھىزەچىلارنىڭ تەلىماتىغا قارشى تۇرۇپ، ئىسمائىلىيە مەزھىپى تەلىماتلىرىنى تەشۋىق-تەرغىپ قىلغانلىقى ئۈچۈن مۇتەئەسسىپلەرنىڭ رەھىم-سىز زىيانكەشلىكىگە ئۇچرىغان. ئۆمرىنىڭ ئاخىرىدا پامىردا تۇرۇپ، كۆپلىگەن ئەسەر-لەرنى يېزىپ تاماملىغان ۋە پامىردا ۋاپات بولغان.



## شەھەر خەلقىنىڭ ئۇيغۇر ئېغىز ئەدەبىياتىدىكى مۇھىم ئورنى ۋە تارىخىي رولى\*

يۈەن جىڭگۇاڭ

شەھەر خەلق ئەدەبىياتى - شەھەرلەر ئايرىمدا بولغاندىن ئېتىبارەن، دەيلى قانداق زاھان، قانداق ماكاندا بولسۇن، تاكى بۈگۈنگە قەدەر، سىياسىي، ئىقتىساد ۋە مەدەنىيەتنىڭ يادروسى، بارلىق ئىجتىمائىي پائالىيەتلەرنىڭ مەركىزى بولۇپ كەلدى. ھەر قانداق يېڭى شەيئە، ھەرقانداق ئىلغارلىقلار ھەممىدىن ئاۋۋال شەھەرلەردە بىخلىنىپ، يىلتىز تارتىپ ئاندىن كەڭ يېزا - قىشلاقلارغا تارقالدى ۋە پۈتۈن مىللەت، پۈتۈن مەملىكەتكە ئومۇملاشتى. قىسقىسى، جەمئىيەتنىڭ تەرەققىيات تارىخىدا شەھەرلەر ئاۋانگاردلىق رول ئويناپ «ئەشئەل» بولۇپ كەلدى. جۇڭگونىڭ يېقىنقى زامان ئىجتىمائىي تەرەققىيات تارىخى بۇنىڭ بىر مۇنازىرە تەلپ قىلمايدىغان پاكىتى، شۇنداقكەن، بۇنىڭدىن مىللەتنىڭ مەدەنىيەتىنى بەرپا قىلىش ۋە ئۇنى ئۈزلۈكسىز بېيىتىش جەھەتتە، شەھەر خەلقىنىڭ تۇتقان ئورنى ۋە ئوينىغان تارىخىي رولى ناھايىتى مۇھىم.

لېكىن، بەزى كىشىلەر ئېيتقان «مەملىكىتىمىزدىكى شەھەرلىكلەر بىۋاسىتە ھۆكۈمران سىنىپلار ئۈچۈن خىزمەت قىلىدىغان خەخ»، ① ئۇلارنىڭ «ئىدىيىۋى ماھىيىتى ئۆزەنچىلىكتىنلا ئىبارەت» ② «شەھەر پۇقرالىرى ئەمگەكچىلەر سىنىپىغا تەئەللۇق ئەمەس، ئۇلار بۇرۇنلا سىنىپنىڭ دەسلەپكى گەۋدىسى» ③ دېگەنگە ئوخشاش تارىخىي بىر تەرەپلىمە قاراشلار تۈپەيلىدىن شەھەرلەرگە بولغان قاراشلاردا خېلى مۇجەللىك ساقلىنىپ كەلدى. «سىنىپىي كۈرەش تۇتقا» قىلىنغان كۈنلەردە، شەھەر خەلقى ئۈستىدە ماركسىزىملىق ئىلمىي تەھلىل يۈرگۈزۈش تېخىمۇ كەم بولۇپ، «سول» پىكىر ئېقىمىنىڭ تەسىرى ئاستىدا شەھەرلىكلەرنى «شەھەر چاكىنلىرى» دەيدىغان يامان ئاتاق بىلەنلا «ئەمگەكچى» دائىرىسىدىن ھەيدەپ چىقىرىلدى. دە ئۇلارنىڭ خەلق ئېغىز ئەدەبىياتىدىكى مۇھىم ئورنى ۋە تارىخىي رولى ئوچۇقتىن - ئوچۇق ئىنكار قىلىندى.

پارتىيىنىڭ 11 - نۆۋەتلىك 3 - نۆۋەسى يىغىنىدىن كېيىن، نەزەرىيە جەھەتتىكى

\* ئاپتور بۇ ماقالىنى ئۇيغۇر تىلىدا يازغان.



قالايممقانچىلىقلارنى ئوڭشاش بويىچە بىر-بىرىگە خىزمەتلەر ئىشلىتىپ، شۇ قاتاردا «ئەمگەكچى خەلق ئاممىسى» غا بولغان بۇرۇنقى بىر تەرەپلىمە چۈشەنچىلەرگە رەددىيە بېرىپ، ئەمگەكچى خەلقنىڭ ئەسلى دەۋرىدىكى، دائىرىسى ئاساسەن ئايدىڭلاشقان بولسىمۇ، خەلق ئېغىز ئەدەبىياتى ساھەسىدە بۇ مەسىلە تېخى دېگەندەك روشەنلەشمىدى، يەنى «شەھەرلىك» لەرگە قانداق قاراش مەسئەلەدىكى «سول» پىكىر ئېقىمىنىڭ تەسىرى ئۈزۈل-كېسىل تازىلىۋېتىلمىدى. بۇ مەسىلە ئىچكى ئۆلكىلەردىكىگە قارىغاندا ئۇيغۇر خەلق ئېغىز ئەدەبىياتىدا ئانچە گەۋدىلىك بولمىسىمۇ، لېكىن ئۇنىڭ يامان تەسىرى ئارقىسىدا شەكىللەنگەن بەزى ئىدىيەۋى خاھىشلارمۇ يوق ئەمەس. مەسىلەن، خەلق ئېغىز ئەدەبىياتى ئەسەرلىرىنى توپلاشتا، خۇددى كەمبەغەل، تۆۋەن ئوتتۇرا دېھقانلار، كەمبەغەل چارۋىچىلاردىن توپلانغانلىرىلا خەلق ئېغىز ئەدەبىياتى ھېسابلاندى. يېزا-قىشلاق ۋە چارۋىچىلىق رايونلىرىدىن توپلاشقان ئەھمىيەت بېرىلدى، ئاپتونوم رايونىمىز بويىچە شەھەر خەلقى ئىچىدىن توپلاش، سىناق تەرىقىسىدە بولسىمۇ بىرەر قېتىم ئېلىپ بېرىلمىدى.

يېقىندىن بۇيان مەملىكەت مىقياسىدا ئېلىپ بېرىلغان خەلق ئېغىز ئەدەبىياتىدا، «شەھەرلىكلەرمۇ ئەمگەكچى خەلققە مەنسۇپ، «شەھەرلىكلەر ئەدەبىياتى» (市民文学) خەلق ئېغىز ئەدەبىياتىنىڭ مۇھىم بىر تەركىبىي قىسمى، ئۇنى چەتكە قېقىشقا بولمايدۇ» دېگەنگە ئوخشاش يېڭى قاراشلار خېلى ئىلگىرى سۈرۈلدى. كۆپچىلىك شەھەر خەلقى ئەلۋەتتە مېھنەتكارلەر سىنىپىغا مەنسۇپ، بۇ ھەقتىكى بەزى قاراشلىرىمىزنى «خەلق ئېغىز ئەدەبىياتىنىڭ تەسىرى ھەققىدىكى قاراشلىرىم» دېگەن ماقالادا ئىنىق شەرھلەپ ئۆتكەندىم، بۇ مەسىلە ئۈستىدە يەنە توختىلىپ ئولتۇرمايمەن. «شەھەرلىكلەر ئەدەبىياتى» دېگەن مۇشۇنداق بىر مەسىلە ئۇيغۇرلاردا بارمۇ-يوق؟ بۇ ئاپتونوم رايونىمىزدىكى مۇتەخەسسەس، ئالىملىرىمىزنىڭ بۇندىن كېيىنكى تەتقىقات مۇۋەپپەقىيەتلىرىگە باغلىق. لېكىن مېنىڭ قارىشىمچە مۇنداق بىر مەسىلە ئوتتۇرىغا قويۇلمىغان، شەھەر خەلقىنىڭ بۇ جەھەتتە سىڭدۈرگەن ئەمگەكلىرى پۈتۈن ئۇيغۇرلارغا ۋەكىللىك قىلىدىغان ئەنئەنىۋى ئەدەبىياتقا سېلىپ، ھۆسۈن ئۈستىگە ھۆسۈن قوشۇپ، ئۇنى نۇرغۇن خۇسۇسىيەتلەرگە ئىگە قىلغانىكى، بۇنىڭدىن مۇستەسنا بىر خىل ئەدەبىيات مەۋجۇت ئەمەس. «شەھەرلىكلەر» توغرىسىدىكى «سىياسەت» نى ماددىي جەھەتتىنلا ئەمەس، مەنىۋى جەھەتتىنمۇ «ئەمەلىيەتتە تۇرۇش» يەنى يېرىمىنىلا ئەمەس، ھەممىنى تولۇق «ئەمەلىيەتتە تۇرۇش» مەسىلىلەرنى تېخىمۇ ئايدىڭلاشتۇرۇش، ئەمەلىي خىزمەتلىرىمىزگە پايدىلىق ھەم زۆرۈر دەپ ئويلايمەن. ئۇيغۇر خەلق ئېغىز ئەدەبىياتى نۇقتىسىدا تۇرۇپ، ئۆزىگە تونۇش بولغان تارىخىي ماتېرىياللارغا ئاساسەن، شەھەر خەلقىنىڭ ئۇيغۇر خەلق ئېغىز ئەدەبىياتىدىكى ئورنى ۋە تارىخىي رولى توغرىسىدا دەسلەپكى ئىزدىنىش نۇھاكىملىرىمىزنى ئوتتۇرىغا قويۇپ ئۆتمەن.

شەھەر ۋە شەھەرلىكلەرنىڭ ئىجتىمائىي تۇرمۇشتىكى ئورنى

شەھەر- مەيلى قەرەللىك ياكى قەرەلسىز بولسۇن كىشىلەرنىڭ ھەر يەر ھەر يەرلەردىن كېلىپ توپلىشىپ ئولتۇراقلاشقان، ھەممىشە تەرەپ- تەرەپلەرگە تارقىلىپ، كېلىپ- كېتىپ تۇرىدىغان، شۇ ئارقىلىق ماددىي ۋە مەنىۋى بايلىقلار- دىنسانلار، دىللەتلەر ئارا تەبىئىي يۈسۈندا ئۆتىشىپ تۇرىدىغان، جاھاندا مەۋجۇت بولغان ئىشلارنىڭ تولىمى ئاڭلىنىپ ۋە كۆرۈلۈپ تۇرىدىغان، ئاھالىلىرى مەركەزلەشكەن رەڭگا- رەڭ، ئاجايىپ بىر مۇھىتتۇر. كىشىلەر بۇنداق مۇھىتنىڭ چوڭراقلىرىنى «شەھەر»، كىچىكرەكلىرىنى «بازار» دەپ ئاتاپ كەلدى. «شەھەرلىك» ياكى «بازارلىق» دېگەن ئاتالغۇ ئەنە شۇ مۇھىت- شار- ئىمتىنى ئۆزىگە ماكان قىلىپ ياشايدىغان ئاھالىلەرنى كۆرسىتىدۇ. شۇڭا، «شەھەرلىك» بىر جەمئىيەت قاتلىمى ياكى بىر جامائەت تەبىئىيىتى دېمەكتۇر.

شەھەرلەر ئىنسانلار مەدەنىيىتى تەرەققىياتىنىڭ مەھسۇلى بولۇپ، بۇ يەردە ئىنسانلارنىڭ كۈنىسىرى ئۆلگىنىمۇ ئاتقان ماددىي تۇرمۇش ئېھتىياجىنىڭ ئۈنۈمىگە تەلپىگە ئاساسەن پالتا- كەتمەن، ئۈستىرا- پىچاق، ئۆتكەمە- غەلۋىر، ئارا- ئوغاق، تەڭنە- سوغا قوشۇق- ئايلاق، خام- چەكمەن، شايى- ئەتەس، زىياچا- كىمگىز، دوپپا- تەلپەك، كىمپىش- ئۆتەك، تامبال- كۆڭنەك، چاپان- يەكتەك دېگەنگە ئوخشاش ھەر خىل زۆرۈر تۇرمۇش بۇيۇملىرىنى ئىشلەپچىقىرىدىغان ئۇششاق قول سانائەتچىلىك مەيدانغا كەلگەن. ئەمما ئىنسانلارنىڭ تۇرمۇش ئېھتىياجى بۇنىڭمۇ بىلەن قانائەت ھاسىل قىلماي، يەنىمۇ ئىلگىرىلىگەن ھالدا ماددىي بۇيۇملارنى بار يەرلەردىن ئېلىپ كېلىپ، يوق جايلارغا ئېلىپ بېرىپ سېتىپ ئالماشتۇرۇش رولىنى ئوينايدىغان ۋاستىچى- ئېلىپ- ساتارلارغا سودا- تىجارەتچىلىككە مۇھتاج بولدى ۋە ئۇنى قول سانائەت، دېھقانچىلىق «ھەسۇلات- لىرى زېمىنىدا يېتىلدۈردى. قول سانائەت ۋە سودا- تىجارەتنىڭ راۋاج تېپىشى، يەنە لەغمەن- پىلو، ئانتۇ- خوشاڭ، گىردە- دامان، كاكچا- ساسا، چۆچمەرە- كاۋاپ، ئۆپكە- قېرىن، چاي- پاي ۋە راخاپ- دوغاپ دېگەندەك يېمەك- ئىچمەك كەسىپلىرىنىڭ پەيدا بولۇشى ۋە تەدبىرىجىي ئەۋج ئېلىشىغا سەۋەب بولدى... بىر- بىرى بىلەن گىرە- لىشىپ ھالقىسىمان باغلىنىپ كەتكەن ھەرخىل كەسىپلەر، بىرىنىڭ بارلىققا كېلىشىگە بىرى سەۋەب، بىرىنىڭ راۋاج تېپىشىغا بىرى ۋاسىتە بولۇپ، بىرىنى بىرى تولۇقلىدى، بىرىنى بىرى ئىلگىرى سۈردى. شۇنىڭ بىلەن خۇددى ماركس: «بىر قىسىم يېزا ئاھالىلىرى»، «ھەممىشە شەھەر ئاھالىلىرىغا ۋە كارخانا قول سانائەتچىلىرىگە (غەيرى تېرىقچىلىق ئاھالىلىرىغا) ئۆزگىرىشتىن ئىبارەت ئۆتكۈنچى ھالەتتە تۇرماقتا.»<sup>④</sup> دەپ كۆرسەتكەندەك، داۋاملىق تەرەققىي قىلىۋاتقان قول سانائەت، سودا تىجارەت ۋە مۇلازىمەتچىلىك كەسىپلىرىمۇ، دېھقانچىلىقتىن نىجاتچىلىق يولى تاپالمىغان ياكى خانىۋەيران بولۇپ سەرسانلىقتا يۈرگەن يېزا ئاھالىلىرىنى ئۈزلۈكسىز ئۆزىگە سىڭدۈرۈپ، ئۆز قوشۇنىنى زورايتىپ كەلدى. شۇنداق قىلىپ تارقاق يېزا ئاھالىلىرى ئۆز كەسىپىنىڭ

ئۆزگىرىشىگە ئەگىشىپ، بىر مەركەزگە جەم بولۇشقا ئۆتتى - دە، تۆمۈرچى، مەسكەرچى، زەرگەر، موزدوز، تەلپەكچى، سەينپۇك، باققال، يايىمچى سودىگەر، كارخانا خوجايىنى، كارۋان - رەۋەندى، دەكجا - ساراينۇەن، قاسساپ، ناۋاي، ئاشپەز، بوللا - خەلپەت، خەتچى، ۋايىز - مەدداھ، سۇناي، - ناغرىچى، راۋاپ - داستانچى، سۇچى، ئەسكەر، قارا خىزمەتچى، دوغا، جاكاجى، ئائىلە ئاياللىرى، مەدىكار، دىۋانە - تىلەمچى ۋە ئوغرى - يالغان، قىمار - ۋاز، جازانىخور، دۇتەھەم - ئۇششۇق دېگەنگە ئوخشاش مۇرەككەپ تەركىبلەردىن ھاسىل بولغان بىر ئىجتىمائىي سىنىپى قاتلام شەكىللەندى - مۇئەييەن قانۇنىيەت بىلەن شەھەر ۋۇجۇدقا كەلدى. بۇنىڭدىن شۇنى ئېنىق كۆرۈۋېلىش مۇمكىنكى، شەھەرلىكلەرنىڭ تولىمى بىۋاسىتە «ئىشلەپچىقارغۇچىلار»، «ۋاسىتىلىق ئىشلەپچىقارغۇچىلار» ياكى «ئىشلەپچىقارغۇچىلارنىڭ بېقىندىلىرى» بولۇپ، مۇتلەق كۆپچىلىكى ئىشلىمىسە چىشلىمەيدىغان، مېھنەت - كەشلەر ئاممىسىدۇر. ئوقۇل «ئىستېمالچىلار» ناھايىتى ئاز ساندا، دېمەك «شەھەرلىكلەر» بىلەن «يېزىلىقلار»، بىرى تېرىقچىلىق، چارۋىچىلىق بىلەن تەر تۆككەن بولسا، بىرى تىجارەت ۋە مۇلازىمەت خاراكتېرىدىكى كەسپىي ئىشلار ئاستىدا رىيازەت چەككەن. شەھەر ئاھالىلىرى ئىچىدە غەيرى ئەمگەكچىلەرنىڭ نىسبىتى يېزا - قىشلاقلارغا قارىغاندا سەل چوڭراق بولغان بولسىمۇ، ھۆكۈمران سىنىپلارنىڭ ئېكسپىلاتاتسىيەسى ئىزىدىن قارىغاندا، «شەھەرلىكلەر» نىڭ تارتقان زۇلمى يېزىقلارنىڭكىدىن كەم بولمايلا قالماي، بەلكى يەنە قاتتىق كەمسىتىش ۋە چەكلىمىلەرگە ئۇچرىغان. مەملىكەتتىكى تارىختىكى فېئودال ھۆكۈمرانلار سىنىپى «دېھقانچىلىققا ئەھمىيەت بېرىش، سودا - تىجارەتنى يامان كۆرۈش» سىياسىتىنى يۈرگۈزگەندىن تاشقىرى، بەزى خانىدانلىقلار ھەتتا سودا - تىجارەت تائىپىسى - دىكىلەرنىڭ مەنەسپدارلار سورۇنىغا پۈت تىقىشقا، باشقا تەبىئىيەتتىكىلەر بىلەن قۇربانلىشىشقا يول قويۇلمايدۇ دېگەن كىرىمىگە بەلگىلىمىلەرنىمۇ چىقارغان (② ئىزاھاتقا كۆرسىتىلگەن ئەسەرگە قاراڭ). ئۇنىڭ ئۈستىگە شەھەر - بازارلارنىڭ تەبىئىي «دۇھەتتىكى ئورنى، شەھەر ئاھالىلىرىنىڭ كېلىپ چىقىشى، خىزمەت ئويىپكىتى، خام ماتېرىيال مەنبەسى قاتارلىق ئامىللارنى قوشقاندا، شەھەرلەرنىڭ يېزىلار بىلەن ئالاقىسى چەمبەر چەس باغلانغان بولغاچقا، شەھەر خەلقىنىڭ تەقدىرى، دۇھەبەت - نەپەتتى، ھېسسىياتى، بارلىق مېھنەتكەشەلەر ئاممىسى بىلەن ئوخشاش بولغان. شۇڭا ئۇلارنىڭ فېئودالىزىمغا قارشى تۇرۇش، ئازادلىققا تەلپۈنۈش ئىدىيەسى خاھىشلىرى ئىنتايىن كۈچلۈك بولۇپ، تارىخ چاقىنىڭ ئايلىنىشىنى تىزلىتىدىغان ئىقتىسادىي ئىجتىمائىي ھەرىكەتلەرنىڭ كۆپ قىسمىدا باشچىلىق رول ئويناپ كەلگەن، شەھەرلىكلەر «بۇرژۇئا سىنىپىنىڭ دەسلەپكى گەۋدىسى» دېگەن سۆزنىڭ دەلۇم ئاساسى بار دېگەن تەقدىردىمۇ، شەھەرلەرنىڭ ئىلغار پىرولېتارىيات سىنىپىنى يېتىلدۈرگەن «بۆشۈك» بولغانلىقىمۇ بىر تارىخىي ئەھەلىيەت. شەھەرلەر تەرەققىي تاپقان، شەھەرلىكلەر قاتلىمى زوراينغانىرى، چوڭ پومپىچىك - ئاقسۆڭەكلەر سىنىپىنىڭ مەنبەئىتىگە ۋەكىللىك قىلىدىغان فېئودال خانىدانلىقلارنىڭ

زاۋاللىققا قاراپ شۇنچە تېز يۈز تۇتقانلىقىدىكى مۇھىم بىر سەۋەبمۇ ئەنە شۇ. فېئودال پادىشاھلىق مۇستەبىت تۈزۈمىنىڭ ئاخىرقى ھېسابتا ئاغدۇرۇلۇپ تاشلانغانلىقىدىن ئىبارەت يېقىنقى زامان جۇڭگو تارىخى بۇ قارىشىمىزنىڭ تېخىمۇ يېقىنچىلىقىنى پاكىتى. مانا بۇ چۈشەنچىنى ئايدىڭلاشتۇرۇۋېلىش، شەھەر خەلقىنىڭ خەلق ئېغىزى ئەدەبىياتىدىكى مۇھىم ئورنى ۋە تارىخىي رولىنى تولۇق مۇئەييەنلەشتۈرۈشنىڭ ئالدىنقى شەرتى ۋە مۇھىم ئاساسى ھېسابلىنىدۇ.

ئەنە شۇ يۇقىرىدىكى شەرت ئاستىدا، مەزكۇر ماقالىنىڭ تېمىسى بىلەن بىۋاسىتە مۇناسىۋەتلىك بولغان شەھەر خەلقىنىڭ ئۆزىگە خاس مۇنداق ئىككى ئالاھىدىلىكىنى نەزەردە تۇتۇشىمىز زۆرۈر.

بىرىنچى، شەھەرلەرنىڭ پەۋقۇلئاددە ئىجتىمائىي ئورنى ۋە يېزا-قىشلاقلارغا نىسبەتەن ئەدەبىيەت سەۋىيىسىدە ھامان ئۈستۈن تۇرىدىغان خۇسۇسىيىتى، تىل-ئەدەبىيات ۋە باشقا ئىلىم-پەنلەرگە نىسبەتەن كەڭ كۆلەملىك كىشىلەرنى كۆپلەپ يېتىلدۈردى ۋە ئۇلارنىڭ شەھەرلەردە مەركەزلىشىشىنى بەلگىلىدى. شەھەرلەردە ئىلىم ئەھلىنىڭ كۆپ ھەم مۇجەسسەم بولغانلىقى. شەھەرلەرنىڭ «ئەدەبىيەتنىڭ مەركىزى» بولۇشتەك ئىجتىمائىي مائىي ئورنىنى ھاسىل قىلدى ۋە ئۇنى ئۆزلۈكسىز مۇستەھكەملىدى. شەھەر ۋە شەھەر خەلقىگە خاس بۇ ئالاھىدىلىكلەر، زامان ئالغا باسقانىسى بىلەن شۇنچە گەۋدىلىك بولدى ۋە بولغۇسىدۇر. شۇڭا، بۇ ئالاھىدىلىكلەر ھەر قاچان قارىساقلا كۆرۈنگىلى ۋە چۈشەنگىلى بولىدىغان رېئال پاكىت بولغاچقا ئۇنىڭ قايىل قىلىش كۈچى ھەرقانداق نەزەرىيىدىن كۆپ ئۈستۈن تۇرىدۇ.

ئىككىنچى، شەھەرلەرنىڭ پەۋقۇلئاددە ئىجتىمائىي ئورنى ۋە شەھەرلىكلەرنىڭ ئۆزگىچە بولغان كۈندىلىك ئىجتىمائىي تۇرمۇش مەشغۇلاتلىرى، شەھەر خەلقىنى كۆپىنچە كۆرۈش، كۆپىنچە ئاڭلاش ئىمكانىيىتىگە ئىگە قىلدى. جۈملىدىن ئۇلار سودا-تىجارەت مۇلازىمەت خاراكتېرىدىكى خىزمەتلەر بىلەن مەشغۇل بولۇش جەريانىدا، ھەر كۈنى دېگىدەك ھەر خىل ھەر قىسىم نۇرغۇن ئادەملەر بىلەن ئۇچرىشىپ، خەلىق خىل مۇئامىلەلەردە بولدى ۋە تۈرلۈك سورۇنلارغا قاتناشتى، تىرىكچىلىك يولىدا نى-نى يىراق چەت ماكانلارغا بېرىپ-كېلىپ تۇردى. ئۇيغۇر خەلقىدە «كۆپىنچە كۆرگەن كۆپىنچە بىلىدۇ» دېگەن ماقال بار. شەھەر خەلقى تۇرمۇشنىڭ ئەشۇنداق بىپايان زېمىنىدا ھەرىكەت قىلغانلىقى ئۈچۈن، دۇنيادىكى ئاجايىپ-غارايىپ رەڭگا-رەڭ ئىشلارغا كۆپ دۇچ كەلدى، كۆپىنچە كۆردى. كۆپىنچە ئاڭلىدى. شۇڭا ئۇلارنى گەرچە ئەشۇ دەۋر شارائىتىدا تىل-ئەدەبىيات ۋە باشقا ئىلىم-پەنلەردىن تولۇق ساۋات ئېلىشقا مۇيەسسەر بولالمىغان دېگەن تەقدىردىمۇ، مۇقەررەر يوسۇندا ئۇلار ئۆز دەۋرىگە لايىق ئىجتىمائىي تۇرمۇش تەجرىبىسى مول، نەزەر دائىرىسى كەڭ، تەپەككۈر ئىقتىدارى كۈچلۈك، سۆز ماھارىتى ئۈستۈن بولغان بىلىملىك خەلقىمۇز.

مەدەنىيەتنىڭ تەرەققىيات نۇقتىسىدىن قارىغاندا، يۇقىرىقى ئىككى نۇقتا ناھايىتى مۇھىم ئامىل بولۇپ، بۇنىڭدىن شەھەر خەلقىنىڭ ئۇيغۇر خەلقىنىڭ مەدەنىيىتىگە ۋەكىللىك قىلىدىغان ئەنئەنىۋى خەلق ئېغىز ئەدەبىياتىنىڭ بەرپا بولۇشى، داۋاملىق پىش-شىقىلىنىپ بۈگۈنكىدەك كادالەتكە يېتىشى ۋە ئۇنىڭ ئېغىز ئارقىلىقلا ئەمەس، بەلكى يەنە يېزىق شەكلى بىلەن ئەۋلادتىن-ئەۋلادقا قىممەتلىك مەنىۋى بايلىق سۈپىتىدە مەراس بولۇپ قالامىشى ئۇنىڭ تۇتقان ئورنى ۋە تارىخىي رولىنىڭ نەقەدەر ئىنكار قىلىنمىسى بولمايدىغان دەرىجىدە مۇھىم ئىكەنلىكىنى ھېس قىلدۇرۇدۇ. يەنىمۇ ئىلگىرىدىكى ھالدا خەلق ئېغىز ئەدەبىياتىنىڭ شەھەر خەلقى ئارىسىدىكى ئىپتىدائىي زېمىنى ئۈستىدە ئېلىپ بارغان ئىزدىنىشلىرىمىزنى تېخىمۇ چوڭقۇرلاشتۇرۇدۇ.

ئۇيغۇر خەلق ئېغىز ئەدەبىياتىنىڭ شەھەر خەلقى ئارىسىدىكى ھاياتلىق زېمىنى

ئۇيغۇر خەلق ئېغىز ئەدەبىياتى خۇددى يامغۇردىن كېيىن بايلىقنىڭ ھەممە يېرىدە بەس-بەستە ئېچىلغان رەڭگا-رەڭ گۈل-گىيالىرىدەك ئۇيغۇر خەلق تۇرمۇشىنىڭ ھەممە ساھەلىرىنى ئۆزىنىڭ تەبىئىي ھاياتلىق زېمىنى قىلغان. ئۇيغۇر خەلق ئېغىز ئەدەبىياتىنىڭ شەھەر خەلقى ئارىسىدىكى ھاياتلىق زېمىنىمۇ بۇنىڭ سىرتىدا ئەمەس. تاكى بۈگۈنگە قەدەر ھەرخىل مۇناسىپ سورۇنلاردا، تۈرلۈك پەيتلەردە دۇتار، تەمبۇر، راۋاپ-لارغا تەڭكەش قىلىنىپ ئېيتىلىۋاتقان خەلق ناخشىلىرى، بېيىت-قوشاقلار، سۆزلىنىۋاتقان قان لەتىپە-يومۇرلار چاخچاقلار، مەسەل-تەسەل، ھېكايە-چۆچەكلەر، ئۇنىڭدىن پارت-لىغان شاتلىق كۈلكە سادالىرى، بۇ قارىشىمىزنىڭ جانلىق گۇۋاچىسىدۇر. بىراق ھەرقاندىق شەيئىنىڭ مەركىزى ياكى مۇھىم نۇقتىسى بولماي قالمايدۇ. ئۆتكەن زامانلاردا، ئەنە شۇنداق پائالىيەتلەر ئاساسەن قانداق پەيت، قانداق ئورۇنلاردا، قانداق شەكىل ئارقىلىق ئېلىپ بېرىلىپ، خەلق ئېغىز ئەدەبىياتىنىڭ ئۆز ھاياتلىق رولىنى نامايان قىلىدىغان سەھنىسى ياكى زېمىنى بولغان؟ مەن ئۇيغۇر خەلق ئېغىز ئەدەبىياتى ئۆزىنىڭ خەلققە تەبىئىي بېرىش، خەلقنى بەدىئىي ۋاسىتە بىلەن تەبىئىي ئېتىش رولىنى تەبىئىي يوسۇندا ئورۇنلاۋاتقان نۇرغۇن سورۇنلارغا كۆزىڭىزنى قاتناشقانمەن، ئۇنىڭ ئۈستىگە 1986-يىلى 7-8-ئايلىرىدا خوتەن رايونىدا بۇ ھەقتە مەخسۇس ئىجتىمائىي تەكشۈرۈش ئېلىپ باردىم. شۇنىڭغا ئاساسلانغاندا تەپەككۈر قۇشىمىزنى قويىۋەتسەك، مۇنداق ئىككى سورۇن كۆزىمىزگە ئالاھىدە چىلىقىدۇ.

(1) كەچقۇرۇنلىرى: بۈگۈنكى كۈندە، كەچقۇرۇنلىرى ئۆز ئۆيىمىزدە تېلېۋىزور كۆرىمىز، رادىئو پروگراممىلىرىنى ئاڭلايمىز، ياكى كىنو، تىياتىرخانىلاردا بولىمىز، ئېلىپكېتىش چىراقنىڭ يورۇقىدا يازدا ئەسەرلەرنى كۆرۈپ مەنىۋى ئوزۇق ئالىمىز. ئازاد-لىقتىن ئىلگىرى، ھەتتا ئازادلىقتىن كېيىن 50-يىللارنىڭ باش-ئوتتۇرىلىرىغا قەدەر ئاپتونوم رايونىمىزنىڭ نۇرغۇن جايلىرىدا، خۇسۇسەن قەدىمى خوتەننىڭ مەركىزى

بولغان ئىلچى شەھىرىدە بۇنداق شارائىت، بۇنداق مەدەنىي تۈرەشۈش سىزىلەرى بولمىغان ئىدى، ئۇ چاغدا خەلققە ھەمىشە بەدئىي لەززەت بەخش ئېتىدىغان نەرسە خەلقنىڭ ئۆز ئىجادىيەتلىرىدىن بولغان خەلق ئەدەبىياتى، چۆچەك، قوشاق، تېپىشماقلار ئىدى. مەشرەپ باراۋەت، ناخشا - ئۇسۇل دېگەنگە ئوخشاش پائالىيەتلەر، ھېچ بولمىغاندا داپ - دۇتار، ناغرا - سۇناي تەلەپ قىلاتتى. لېكىن ھېكايە چۆچەكلەر بۇنداق شەرت - شارائىت ھەتتا «جىن چىراق» مۇ تەلەپ قىلمايدىغان ئەڭ ئاددىي بىر كۆڭۈل ئېچىش ۋاسىتىلىرى ئىدى. شۇڭا، كەچكى غىزادىن تاكى ياتقۇغا قەدەر بولغان بوش ۋاقىتلاردا دەڭ - سارايلارنىڭ ھوجىرىلىرى، چايخانىلار، ئىسسىق تونۇر بېشىدا ياكى كۈندۈزى دورا - دەرمەك، گۈلنەنت - مۇراببا، گۈلە - قاق، جىگدە - چىلان دېگەندەك نەرسىلەر تەننىسى بولغان كوچا - رەستە سۇپىلىرىدە ئۆزلىكىدىن يىغىلغان ھەر خىل توپ - توپ ئادەملەر ئارىسىدا «ھېكايە ئېيتىشىپ ئويناش» باشلىنىپ كېتەتتى. ئائىلە بويىچە، ھويلا بويىچەمۇ بولاتتى. تاكى بىر كىشى چۆچىكىنى تۈگىتىپ ئاخىرىدا «تارقا - تارقا ئۆيۈڭگە بېرىپ تۈزلۈڭۈڭنى چايقا» دېگەندە، كىشىلەر ئاندىن ئورۇنلىرىدىن تۇرۇپ، چاپانلىرىنى قېقىشىپ، قونالغۇلىرىغا قاراپ مېڭىشاتتى.

2. سەپەر ئۈستى: ھازىرقىدەك ئاپتوموبىل، پويىز، ئايروپىلان قاتارلىق قاتناش قوراللىرى تېخى بولمىغان ئۆتمۈش زامانلاردا، ئات - ئۇلاغ، ھارۋىلاردا ماڭىدىغان سودىگەرلەر، سەپەرگە چىققان يولۇچىلار، ئات - ئېشەك، تۆگە - قېچىرلار بىلەن يۈك توشۇغۇچى كارۋانلار، تولراق توپلاشپ ماڭاتتى. ئۇلار ياش - قۇرادى، يۇرت - ماكانى سەرگۈزەشتىلىرى، قىلمۇۋاتقان كەسپى، بىلىم قابىلىيىتى قاتارلىقلار بىر - بىرىگە ئوخشاشمايدىغان ئادەملەردىن تەركىب تاپقان بولاتتى، ئەينى زامانلاردىكى ئاساسىي قاتناش قورالى ئەنە شۇنداق ھايۋان - ئۇلاغلاردىنلا ئىبارەت بولغاچ، قاقاس چۆل - بايا - ۋاندىكى سەپەرنىڭ ۋاقتى ناھايىتى ئۇزۇن، جاپالىق، ناھايىتى زېرىكىشلىك بولاتتى. بۇنداق ئەھۋال ئاستىدا ئۆزىنىڭ ھېكمەتلىك بەدئىي كۈچى ئارقىلىق كىشىلەرنى شاتلىق باغچىسىغا باشلاپ، سەپەر ئازابى ۋە مۇساپىنى قىسقارتىدىغان بىردىن - بىر مەنىۋى ئوزۇق يەنىلا خەلق چۆچەكلىرى بولاتتى، بولۇپمۇ ئېشەكلىرىگە سېنىپ توپ - لىشىپ يول يۈرگۈچىلەردە نۆۋەتلىشىپ چۆچەك تېپىشماق ئېيتىشىدىغان ئەھۋاللار كۆپ بولاتتى، بۇنداق ۋاقىتلاردا سۆزلەنگەن لەتىپە، تېپىشماق، چۆچەكلەر سەپەر ئاياغلاشقاندا، كىشىلەر تەرىپىدىن ھەر تەرەپلەرگە ئېلىپ كېتىلەتتى.

دېمەك، ئاساسەن شەھەر خەلقىدىن تەشكىللەنگەن يۇقىرىقى ئىككى سورۇن ئۇيغۇر خەلق ئېغىز ئەدەبىياتىنىڭ شەھەر خەلقى ئارىسىدىكى ئاساسىي ھاياتلىق زېمىنى ھېسابلىنىدۇ. خەلق ئېغىز ئەدەبىياتىنىڭ پۈتكۈل تەرەققىيات قانۇنىيىتىدىن قارىغاندا، شەھەر خەلقىنىڭ ئۇيغۇر خەلق ئېغىز ئەدەبىياتىدا تۇتقان ئورنى ۋە ئوينىغان تارىخىي رولى مۇنداق بىرقانچە جەھەتلەردە گەۋدىلىك ئىپادىلەنگەن.

بىرىنچى، ئەشۇنداق «ەدەنىي تۇمۇش شارائىتىنىڭ ئوبىيېكتى تەلىپى تۈپەيلىدىن ئۇيغۇر خەلقى ئارىسىدا بىرقانچە خەلق چۆچىكى تېپىشماق ياكى بىرقانچە لەتىپە سۆزلەشنى بىلىمەيدىغان ئادەم يوق دېيەرلىك. ھەممە ئادەم ھەم ئاڭلىغۇچى، ھەم ئاڭلاتقۇچى ھەم ئىجاد قىلغۇچى بولۇپ، بەزى ۋاقىتتا ئاڭلىغۇچى بولغان بولسا، يەنە بىر شارائىت ياكى پەيتتە ئاڭلاتقۇچى بولغان. ئاڭلاش ۋە ئاڭلىتىشنىڭ پۈتكۈل جەريانى يەنە ئاساسەن ئىجادىيەت جەريانى بولغانلىقى ئۈچۈن، ئۇلار يەنە پىششىقلاش، بېيىتىش ۋە يارىتىش رولىنى ئارتقۇزغان. بۇنىڭدىن خەلق ئېغىز ئەدەبىياتىنىڭ ئاساسىي خۇسۇسىيەتلىرىدىن بىرى بولغان «كوللىكتىپچانلىق» يەنى ئۇيغۇر شەھەر خەلقىنىڭ ھەم ئاپتور ھەم تارقاتقۇچى ھەم ئاڭلىغۇچىلىق خاراكتېرىنى ياراتقان.

ئىككىنچى، يۈز-ئابروي تېپىش، ئىنسانلارغا ئورتاق بولغان ئىنسانلىق غورورىنىڭ بىر خىل پىسخولوگىيەلىك ئىنتىلىش خاھىشى بولغانلىق سەۋەبتىن، سۆزلەشكە توغرا كەلگەندە، ھەر كىم ئۆزىنى كۆرسىتىش ئۈچۈن، پۈتۈن ئىقتىدار ۋە سۆز ماھارەتلىرىنى تولۇق جارى قىلدۇرۇپ، ئاڭلىغۇچىلارنى قىزىقتۇرغىدەك قىلىپ ئېيتىشقا تىرىشقان. بولۇپمۇ ئاڭلىغۇچىلارنىڭ كەيپىياتى ئۈستۈن بولۇپ، سۆزلىگۈچىنىڭ تەپەككۈر ئىلھامىنىڭ جۈش ئۇرۇشىغا تۈرتكە بولغان پەيتلەردە، سۆزلىگۈچىنىڭ بىلىم-ئىقتىدار ۋە سۆز ماھارەتلىرى تولۇق ئىشقا سېلىنىپ، مەيلى ئاڭلىق ياكى ئاڭسىز ھالدا بولسۇن، سۆزلەنگەن ئەسەر-نىڭ سەۋىيىسى ئاۋۋالقىسىغا قارىغاندا ھەر جەھەتتىن ئۈستۈن بولۇپ چىققان. شۇڭا ئەسلى بىر چۆچەك بولسىمۇ، بىر كىشىنىڭ سۆزلىگىنى بىلەن يەنە بىر كىشىنىڭ سۆزلىگىنى، بىر كىشىنىڭ بۇ جايدا سۆزلىگىنى بىلەن يەنە بىر كىشىنىڭ باشقا جايدا سۆزلىگىنى ئوتتۇرىسىدا ئوخشاشماسلىق ھادىسىسىنىڭ كۆرۈلىشى، ئەنە شۇ يۇقىرىقى سەۋەبتىندۇر.

ئۈچىنچى، شەھەر خەلقىنىڭ ئىجتىمائىي پائالىيەت ئالاھىدىلىكى تۈپەيلى، بۈگۈنى «ۇنداق بىر مۇھىتتا بولغان بولسا، ئەتىسى يەنە باشقا-باشقا كىشىلەردىن تەركىب تاپقان باشقا بىر مۇھىتتا، بۇ قېتىم «ۇنداق بىر تۈركۈم كىشىلەر بىلەن سەپەرداش بولغان بولسا، يەنە بىر نۆۋەتتە باشقا-باشقا جايلاردىن كەلگەن يات كىشىلەر بىلەن ھەمرا بولغاندا خەلق ئېغىز ئەدەبىياتىدىن ئاڭلىغانلىرىمۇ باشقا-باشقا بولغان، سۆزلىگەندىمۇ باشقا-باشقا كىشىلەرگە سۆزلىگەن. بۇ جايدا ئاڭلىغانلىرىنى ئۇ جايغا يەت-كۈزۈپ، ئۇ ياقتا ئاڭلىغانلىرىنى بۇ تەرەپكە ئېلىپ كەلگەن. بۇنىڭدىن شۇ ئېنىقكى، ئۇيغۇر خەلقى ئېغىز ئەدەبىياتى ئۇيغۇر شەھەر خەلقىنىڭ يۇقىرىقىدەك رولى ئارقىلىق يۇرتلار ئارا ئۆتۈشىپ، جاي-ماكانلار ئارا ئالمىشىپ، تېخىمۇ كەڭ تارقىلىش، ئۆز-ئارا ئىجتىمائىي رولىنى تېخىمۇ تولۇق جارى قىلدۇرۇش ۋە ھاياتى كۈچىنى ئۈزلۈك-سىز ئاشۇرۇش ئىمكانىيىتىگە سازاۋەر بولغان.

تۆتىنچى، ھەرقانداق ئىلىم-بىلىم ئۆز تۇرۇشى ئەمەلىيىتىدىكى تەجرىبە ساۋاق-

لارنى يەكۈنلەش ۋە توپۇل قىلىش ئارقىلىق بىۋاسىتە ھاسىل بولغاندىن باشقا، مۇھىمى يەنە تىل-يېزىق ۋاسىتىسى ۋە كۆپىنى كۆرۈش، كۆپىنى ئاڭلاش ئارقىلىقمۇ كېلىدۇ. بۇ ھەممىگە ئايان، شەھەر خەلقىنى بۇ ئىككى ئاساس دەرىپەتلىك بولۇش ئىمكانىيەتتىكىگە ئىگە قىلغان ۋە خەلق ئېغىز ئەدەبىياتى ئەسەرلىرى شەھەر خەلقىنىڭ قۇلمىدىن كىرىپ ئېغىزىدىن چىققاندا، ھەر قېتىم راسا تىۋىلىنىپ پىششىقلىغان، بۇ جايدا يەنە ئالاھىدە تەكىتلەپ كۆرسىتىدىغىنىمىز شۇكى، يوقىرىقىدەك خۇسۇسىيەتلەرگە ئىگە شەھەر خەلقىنىڭ باشقا تەبىئىدىكى خەلق ئاممىسىغا قارىغاندا، ئۇيغۇر خەلق ئېغىز ئەدەبىياتى ئەسەرلىرىنى ھەرخىل يوللار ئارقىلىق بۈگۈنكىدەك يۇقىرى كادىناھەتكە يەتكۈزۈش جەھەتتە تۇتقان ئورنى ناھايىتى مۇھىم، ئويىنغان تارىخىي رولى ئىنتايىن زور دەپ باھا بېرىلسە، ئەمەلىيەتكە تېخىمۇ ئۇيغۇن بولارمىكىن دېگەندىن ئىبارەت.

### شەھەر خەلقىنىڭ خەلق ئېغىز ئەدەبىياتىدىكى تارىخىي رولىنىڭ ئۇيغۇر خەلق چۆچەكلىرىدىكى ئىپادىسى

كۆپ مىللەتلىك ۋە تىنىمىزنىڭ ئۆزىگە خاس ئەدەبىيات گۈلزارىنىڭ كۆركەم ھۆسنىگە ھۆسۈن قوشۇپ، ئۇنى تېخىمۇ گۈزەللەشتۈرگەن ۋە بېيىتىقان ئۇيغۇر خەلق ئېغىز ئەدەبىياتىدا، ئۇيغۇر شەھەر خەلقىنىڭ نەقەدەر مۇھىم ئورۇن تۇتۇپ، تارىختىن بۇيان پائال رول ئوينىپ كەلگەنلىكىنى، «ئۇيغۇر خەلق چۆچەكلىرى» دە ئەكس ئەتتۈرۈلگەن ئۇيغۇر شەھەر خەلقىنىڭ ئاجايىپ رەڭدار تۇرمۇش كارتىنىسى ۋە يارىتىلغان شەھەرلىكلەر ئوبرازلىرى تېخىمۇ ئوچۇق دەلىللەيدۇ. مەسىلەن: «ئۇيغۇر خەلق چۆچەكلىرى» 8 - توپلامىنىڭ 98 - بېتىمىدىكى «بېشىغا قۇش قونغان بالا» ناملىق چۆچەكتە، سودىگەر ئاتىسىدىن كىچىكلا يېتىم قالغان بىر ئوغۇل بالا، دىيانەتلىك، ئاق كۆڭۈل ئانىنىڭ تەربىيىسى ئاستىدا ساغلام ئۆسكەنلىكى، ئانىسى «تىجارەت قىل» دەپ بەرگەن 300 تىللا پۇلغا بازار كوچىسىدىن ئۈچ ئېغىز گەپ سېتىۋالغانلىقى (بىلىمىنى پۇلغا سېتىۋالغانلىقىدىن ئىبارەت تارىخىي رېئاللىق بۇ يەردە بەدىئىي ۋاسىتە ئارقىلىق ئەكس ئەتتۈرۈلگەن. بۇ، ئۇيغۇر شەھەر خەلقىنىڭ خېلى بۇرۇنلا بىلىمنىڭ قەدىر-قىممىتىنى بايلىدىغانلىقىنى ئىپادە قىلىدۇ) شۇ ھېكمەتلىك گەپكە تايىنىپ (ئەمەلىيەتتە بۇ ۋەقەلىك تە بىلىمنىڭ كۈچ-قۇدرىتى ناھايىتى بولغان) مۇشكۈل سەپەردىكى ھەر خىل قىيىنچىلىق ۋە خىيىم-خەتەرلەر ئۈستىدىن غالىپ كەلگەنلىكى، ئاخىر «بەخت قۇشى» تەرىپىدىن بىر شەھەرنىڭ پادىشاھلىقىغا تاللانغانلىقى جانلىق ھالدا سۈرەتلىنىپ كەلگەن. 101 - بەتتە - كى «چاشقان بىلەن سودىگەر» دېگەن چۆچەكتە، بىر سارا پۈۋەن ئالاھىدە تەربىيىلەپ كۆندۈرگەن بىر مۇشۇكىنىڭ ئۈستىگە يانسۇرۇلغان بىر تىل شامنى قوندۇرۇپ قويۇپ، «تاڭ ئاتقىچە قىمار ئوينىساقمۇ ئۆرۈلۈپ چۈشمەيدۇ» دېگەندە، سارا پۈۋەن چۈشكەن بىر سودىگەر ئۈنىگە ئىشەنگىلى ئۈنمىغانلىقى، شۇنىڭ بىلەن ئىككىسى 40 دانە ئالتۇن



پۇل تىكىشىپ، ساراۋەننىڭ سودىگەرنى ئۆتمەۋالغانلىقى، ئۆتتۈرۈۋەتكىنىگە تەن بەرمىگەن سودىگەر خوتۇنى بىلەن ئىككىسى ساراۋەننىڭ مۈشۈكىگە قارشى بىرنەچچە چاشقاننى ئالاھىدە كۆندۈرۈپ، ئاخىر ساراۋەننىڭ مال - دۇنياسىنى ئۆتمەۋالغانلىقى تەسۋىرلەنگەن. يەنە 107 - بەتتىكى «قاسم ئوغرى» دېگەن تېمىدىكى چۆچەكتە، ئۆتكەن زاماندىكى ئۇيغۇر شەھەر خەلقىنىڭ ئاچكۆز، رەھىمسىز ئوغرىغا بولغان نەپرەت ئوتى يالقۇنلايدۇ. دە، بۇنىڭدا قاسم ئوغرىنىڭ بازاردا بىر زەگەرنىڭ ئالدىدىكى زىچقە ئالتۇنلىرىنى مۇتەھەممەك بىلەن قازىغا بۇيرۇتۇپ زورمۇزور تارتىۋالغانلىقى؛ ماللىرىنى دەريادىن ئۆتكۈزۈپ قويغان كىراكەشنىڭ ھەققىنى بېرىش تۈگۈل قېچىرىنىمۇ تارتىۋالغانلىقى؛ بىر گەزماچىدىن يەتتە توپ رەختنى نېسىگە ئېلىپ، ئۇنىمۇ تېنىۋېلىش ئۈچۈن ھىلە ئىشلەتمەكچى بولۇۋاتقاندا ئۆزى تاپقان يەتتە نەپەر ئوغرى كۈيۈغلى تەرىپىدىن ئۆل - تۈرۈپ، مالدىنمۇ جاندىنمۇ قۇرۇق قالغانلىقى تەسۋىرلەنگەن. ھەممىگە تونۇش بولغان نەپىردىن ئەپەندى لەتىپىلىرىدىن «غىزانىڭ ھىدى ۋە تەڭگىنىڭ ئاۋازى» دېگەن لە - تىپىدە بىر ئاشھانا خوجايمىنى يېزىلىق نامرات كىشىنى بوزەك قىلىپ، مانتو - پولو ۋە كاۋاپلىرىمنىڭ ھىدىنى پۇرۇۋالدىڭ. ئۇنىڭ پۇلىسىنى تۆلەيمەن دەپ ئېسىلىۋالغان ئەھۋال ئۈستىگە دەل كېلىپ قالغان نەسىردىن ئەپەندى، ئاشپۇزۇل خوجايمىنىڭ قۇ - لىقىغا ھەم يېنىدىكى تەڭگىسىنى جىرىڭلىتىپ قويۇپ، بۇ دېھقان غىزالىرىنىڭ پۇرىقىنى پۇرىغان بولسا، سەن پۇلىنىڭ ئاۋازىنى ئاڭلىۋالدىڭ، ئەمدى ئېلىشىڭ تۈگىدى دەپ ھېلىقى دېھقان كىشىنى جىدەلدىن قۇتۇلدۇرۇپ قويغانلىقى ئىسپادە قىلىنغان. ئۇندىن باشقا «ئۇيغۇر خەلق چۆچەكلىرى» نىڭ 1 - توپلام 81 - بېتىمىدىكى «ياماقچى بىلەن پادىشاھ» 162 - بېتىمىدىكى «ياغاچچى بىلەن بوياقچى» قاتارلىقلارمۇ شۇ خىلدىكى ئە - سەرلەر بولۇپ، بۇنداق مىساللار ناھايىتى تولا، خالىغان بىر چۆچەكنى ئاڭلىساق ئازدۇر - كۆپتۇر مەلۇم تەرەپتىن بولسىمۇ شەھەر خەلقىنىڭ قان - تەرىلىرىنى كۆرسىتىپ بېرىدۇ.

ئەدەبىي ئىجادىيەت - ھەر خىل زىددىيەتلەر بىلەن تولغان ئىجتىمائىي رېئال تۈر - مۇشنىڭ كىشلەر قەلبىدىكى ئىنكاسى ۋە يۈرەك قېنىدا سۇغۇرۇلۇپ ئېچىلغان گۈل - غۇن - چە، ئۇ قانداق زېمىندا ئېچىلغان بولسا ئەشۇ تۇپراق ئالاھىدىلىكىدىن بويلاق ئىچكەن بولىدۇ. ئاپتورنىڭ تۇرمۇش تەجرىبىسىدىن ھالقىپ كېتەلمەيدۇ. ئىنساننىڭ تەسەۋۋۇر كۈچىمۇ ئاجايىپ نېمە. بۇ نۇقتىنى نەزەردە تۇتقاندا مۇتەئەپلەشتۈرۈۋېتىشكە بولىدىغان تەقدىردىمۇ، شەھەر تۇرمۇشى ۋە شەھەرلىكلەر ئوبرازىنى شەھەر خەلقىنىڭ ئەسىرلەر بويى ئىجادىي رەۋىشتە قىلغان ئەمگىكىنىڭ ئۆچمەس شاھىدى دېسەك ئەقىلگە تېخىمۇ ھۇۋاپىق بولىدۇ ۋە شۇنداق دەپ قارىساق چوڭ نىشاندىن ئادا شايىمىز. بىز ئالدىدا ئۇيغۇرلاردا «شەھەرلىكلەر ئەدەبىياتى» دەيدىغان ئايرىم ئەدەبىيات تۈرى شەكىللەنمىگەن، شەھەر خەلقىنىڭ ئەقلى ئەمگىكى پۈتكۈل ئۇيغۇر خەلق ئېغىز ئەدەبىياتىغا سىڭىپ، بۇ

پۈتۈن گەۋدىنىڭ مۇھىم بىر قىسمى بولۇپ قالغان دېيىشىمىزدىكى ئاساسىي سەۋەپمۇ ئەنە شۇ.

× × × ×

ئۇيغۇر خەلق چۆچەكلىرى خەنزۇ خەلق چۆچەكلىرىدىن شۇنىڭدەك جەنۇبىي جۇڭگودا ياشاۋاتقان قېرىنداش ئاز سانلىق مىللەتلەر خەلق چۆچەكلىرىدىن ھەجىمىنىڭ ئۇزۇن، تۈزۈلۈشىنىڭ ئاجايىپ بولۇشىدەك خۇسۇسىيەتلىرى بىلەن پەرقلىنىپ تۇرىدۇ. شۇنىڭدەك ئۇيغۇر خەلق چۆچەكلىرى ئىچىدە ئۆزى چاققان، كىچىك، مەسەل خاراكىتىر-لىك پەلسەپىۋىلىكى كۈچلۈك لەتىپە، يۇمۇرلار ناھايىتى كۆپ، شۇنىڭ بىلەن بىرگە 3 مىڭ سۆزلۈكتىن يۇقىرى چۆچەكلەرمۇ ئىنتايىن تولا ئۇچرايدۇ، 6 مىڭ سۆزلۈكتىن ئارتۇق ھەجىمىدىكى چۆچەكلەرمۇ ئاز ئەمەس. مەسىلەن «ئۇيغۇر خەلق چۆچەكلىرى» نىڭ 1 - توپلام 68 - بېتىمىدىكى «تەدبىرلىك پادىشاھ» 9 مىڭ سۆزلۈكتىن ئارتۇق، 149 - بەتتىكى «گۆھەر تۇغىدىغان توخۇ» 6 مىڭ سۆزلۈكتىن ئارتۇق، 6 - توپلام - نىڭ 57 - بېتىمىدىكى «تېپىلغان گۆھەر» 7 مىڭ سۆزلۈكتىن ئارتۇق. تۈزۈلۈشىنىڭ ئاجايىپلىقى دېگىنىمىزدە، چۆچەكلەرنىڭ نۇرغۇن سۆزلىرىنى، ئۇنىڭ ئاخىر قانداق نەتىجىلىنىدىغانلىقىنى قىياس قىلىشقا تولا ھاللاردا تەسەۋۋۇر ئىقتىدارىمىز بەتمەيدىغانلىقى نەزەردە تۇتىلىدۇ. ئۇنىڭ ۋەقەلىكلىرى ئاجايىپ - غارايىپ غەلىتە تۇيۇلدىغان بولسىمۇ، تۇرمۇش مەنتىقىسىغا تامامەن ئۇيغۇن ھەمدە بىر - بىرى بىلەن ھالقىسىمان گىرەلەشكەن. كىشىنىڭ كۆڭلىدە قەدەمدە بىر سۇئال پەيدا قىلىپ، ھەر قانداق ئادەمنى بەلگىلىك دوھىتلارغا سۆرەپ ئەكىرەلەيدۇ. بۇ ئۇيغۇر خەلق چۆچەكلىرىنىڭ ھىكمەتلىك سەھىيە كۈچىنىڭ تۈزۈلۈشى جەھەتتىكى ئىپادىسى. مەسىلەن، ئالدىدا تىلغا ئېلىنغان «تېپىلغان گۆھەر» ناملىق چۆچەكتە كىشىلەر ئارىسىدىكى ساپ، چىن ۋاپادار دوستلۇق تەرىپلىنىپ، بېقىپ كۆندۈرۈشكە مۇمكىن بولمايدىغان ياۋا بۆرىدەك بېقىم كەلگەنلا ئادەمنى چىشىۋالغاندىن باشقا، پەيتى كەلگەندە نان بەرگەن ئادەمنىمۇ تالاشىۋالدىن يانمايدىغان بىر خىل ئاچكۆز، نەپسانىيەتچى ناكەس ئادەمنىڭ چۈمپەردىسى يىرتىپ تاشلىنىپ، رەزىل ئىچكى دۇنياسى قاقچىلانغان. مۇشۇنداق بىر تال تەپەككۈر يىمپىغا باغلانغان ۋەقەلىكلەر، خۇددى سەھىرگەرنىڭ قاپچۇق ئىچىدىن قاپچۇق چىقارغىنىدەك چۆچەك ئىچىدىن چۆچەك چىقىدىغان بىر خىل تۈزۈلۈش ئارقىلىق بايان قىلىنغان. ئۇيغۇر خەلق چۆچەكلىرىدىكى بۇ ئالاھىدىلىكنى بەزىلەر «مىڭ بىر كېچە» نىڭ تەسىرىدىن شەكىللەنگەن دېيىشى مۇمكىن. بۇ قاراشنى چەتكە قاقمايمەن، ئەمما ئەڭ مۇھىمى، بۇنداق ئالاھىدىلىكلەر ئالدى بىلەن ئۇيغۇر شەھەر خەلقىگە خاس تارىخىي تۇرمۇش شارائىتىنىڭ مەھسۇلىدۇر دېگەن چۈشەنچىنى تەكىتلەيمەن. چۈنكى كىشىلەر چۈش قانچە شېرىن بولسا ئۇنىڭ ئۇزۇنراق بولۇشىنى تەلەپ قىلىدۇ، شېرىن چۈش ئۇزۇنراق بولسا تۈن زۈلمىتىنىڭ ئۇزۇنلىقى سېزىلمەيلا تاڭ يورۇپ قالىدۇ. شۇنىڭغا ئوخشاش ئەشۇنداق تىلى

تاتلىق، تۇرمۇش ھىدى قويۇق ۋە يېقىملىق، پىكىرى چوڭقۇر، بەدىئىياتچىلىقى يۇقىرى، كىشىلەرگە ھەر خىل تۇرمۇش ساۋاقلارنى ئاتا قىلىش بىلەن تەڭ غايىمۇ گۈلۈستانلىقلارغا باشلاپ ئەكىرىش ئىقتىدارىغا ئىگە ئۇيغۇر خەلق چۆچەكلىرى ھەجىمى، شەكلى ۋە بەدىئىي كۈچى غايەت يۇقىرى بولغانلىقى بىلەنلا ئەندىدىن بىر كۈنلۈك مېھنەت-تىن ياكى ئات-ئۇلاق ئۈستىدىكى ئۇزۇن سەپەردىن قاتتىق چارچىغان، رېئال تۇرمۇشنىڭ قاتتىقچىلىقىدىن ئازاب چەككەن كىشىلەرنىڭ كۆڭلىگە ئارام بېرىپ كەلگۈسىگە ئۈمىد-ۋارلىق بېغىشلايدۇ.

ناھايىتى ئېنىقكى، ئۇيغۇر خەلق ئېغىز ئەدەبىياتى ئەسىرلەر بويى شەھەر خەلقى ئارىسىدا چوڭقۇر يىلتىز تارتىپ ئۆز مەزمۇنىنى بېيىتىش جەريانىدا، باشقا مىللەتلەر-دىن ماھىرلىق بىلەن قوبۇل قىلىنغان خەلق ئېغىز ئىجادىيەتلىرىنى ئۈستىلىق بىلەن يەرلىك تۈسكە ساھىبى رەڭدارلىققا ئىگە قىلدى. شۇڭا، بۈگۈنكى كۈندە، ئۇيغۇر خەلق ئېغىز ئەدەبىياتى مىقدار جەھەتتىكى كۆپلىكى، ئەكس ئەتتۈرگەن تۇرمۇش دائىرىسىنىڭ كەڭلىكى، ئىدىيىمۇ مەزمۇنىنىڭ موللىقى، سۆزلىرىنىڭ ئاجايىپ غەيرىلىكى، سۆزدىن-نىڭ ئاھاڭدار، گۈزەل، ئوبرازلىقلىقى شۇنداقلا پۈتكۈل بەدىئىي ئۇسلۇبىنىڭ رەڭدار-كۆركەملىكى قاتارلىق خۇسۇسىيەتلىرى بىلەن، دۆلىتىمىزنىڭ مەدەنىيەت خەزىنىسىدە نۇر-رانە ئورۇن تۇتۇپ يالتىراپ تۇرماقتا.

پۈتۈن مىللەتنىڭ مەدەنىيىتىگە ۋەكىللىك قىلىدىغان بۇنداق پارلاق ئەنئەنىۋى ئەدەبىياتنى نوقۇل بىرەر سىنىپ، بىرەر سىنىپى قاتلام ياكى بىرەر ئىجتىمائىي گۇرۇھ-نىڭ يارىتالىشى مۇمكىنمۇ؟ ھەرگىز مۇمكىن ئەمەس. ئۇ، پۈتۈن خەلقنىڭ ئەسىرلەر بويى ئېلىپ بارغان مەنىۋى پائالىيەت ۋە ئەقىل-پاراسەتلىرىنىڭ جەۋھىرىدۇر، ئەلۋەتتە، شۇنداقكەن، ئەشۇ تارىخىي دەۋرلەردە باشقا تەبىقىدىكى خەلق ئاممىسىغا قارىغاندا، مەدەنىيەت جەھەتتە مۇتلەق ئۈستۈن ئورۇندا تۇرۇپ كەلگەن ئۇيغۇر شەھەر خەلقىنىڭ ئۇيغۇر خەلق ئېغىز ئەدەبىياتىدا تۇتقان مۇھىم ئورنىنى ۋە پائىل ئوينىغان تارىخىي رولىنى مۇئەييەنلەشتۈرۈش، مۇئەييەنلەشتۈرگەندىمۇ تولۇق مۇئەييەنلەشتۈرۈش زۆرۈردۇر. ئۇنداق قىلىنغاندا، ئۆز پۈتۈمىزنى چېتىپ قويىمىز - دە ئەمەلىي خىزمەتلەردە گىگانىت قەدەم تاشلاپ دادىل ئىلگىرىلىيەلمەيمىز.

① خۇشپىڭنىڭ «قىسە خاراكىتىرىدىكى ھېكايە رومانلار ھەققىدە ئومۇمىي بايان» 1980 - يىل جۇڭخۇا كىتاب نىدارىسى نەشر قىلغان.

② ۋي تۇڭشەننىڭ «خەلق ئېغىز ئەدەبىياتى ساھەسىدىكىلەرنىڭ قاراشلىرى» ناملىق ئەسەرىدىن، «ئەدەبىيات، تارىخ ۋە پەلسەپە» ژۇرنىلى، 1962 - يىل 6 - سان.

③ «چۇي چۈبەي ئەسەرلىرى توپلىمى»، 976 - بەت.

④ ماركس: «كاپىتال توغرىسىدا» نىڭ 1 - توم، 23 - باب 24 پاراگراف.



## قىرغىز خەلق ئەدەبىياتىدىكى مەشھۇر داستان «ماناس»

### تۇرغانباي قىلمىچىك

ئۇزۇن تارىختىن بۇيان قىرغىز خەلق ئەدەبىياتىدا ئېغىزدىن ئېغىزغا كۆچۈپ داۋاملىشىۋاتقان قەھرىمانلىق داستان (ئىپوس) «ماناس» قىرغىز خەلقىنىڭ تارىخىي، مىللىي ئالاھىدىلىكى، تىلى، ئۆرپ-ئادىتى، ئىدىيىۋى كۆز قاراشلىرى گەۋدىلەندۈرۈلگەن قىممەتلىك يادىكارلىق ھېسابلىنىدۇ. ئەسەر قەھرىمانى ماناس بۇ ئەسەرنىڭ نامى قىلىپ قوبۇل قىلىنغان. ئەسەر ۋەقەلىكى ماناس ۋاپات بولغاندىن كېيىن ئۇنىڭ ئوغلى سىمەتەي نەۋرىسى سەيتەك ئەۋرىسى كەنانىم ۋە چەۋرىسى سەيىت قاتارلىق يەتتە - سەككىز ئەۋلادقىچە سوزۇلغان سىزىق بويلاپ داۋام قىلىدۇ. بۇ ئەسەر بىرەر يۈز يىلدىن بۇيان خەلقئارادىكى بەزى مەلىكەتلەرنىڭ تىل، ئەدەبىيات، تارىخ تەتقىقاتچىلىرىنىڭ دىققىتىنى ئۆزىگە جەلىپ قىلماقتا.

بۇ داستاننىڭ ھازىرغىچە قولغا چۈشكەن ئومۇمىي ۋەقەلىكىنى قىسقىچە يىغىنچاقلىق خاندان مۇنداق بىر قانچە قىسىملارغا ئايرىلىدۇ: باش قەھرىمان «ماناس» ۋەقەلىكى: ئۆتكەن زامانلاردا قىرغىز خەلقى قوشنا ئەللەردىن بولغان قالماق، قارا قىتانلارنىڭ ھۆكۈمرانلىقى ئاستىغا چۈشۈپ قاپتۇ، ئالتايدا تۇرۇشلۇق قىرغىزلارنىڭ ياقۇپ دېگەن ئاقساقىلى ۋە ئۇنىڭ چېردى دېگەن ئايالى بولۇپ، ئۇلار ئۇزاققىچە پەرزەنت كۆرمىگەن ئىكەن. ئۇلار ئاخىر بىر پەرزەنت كۆرۈپتۇ. ئۇنىڭغا «ماناس» دەپ ئىسىم قويۇپتۇ. بالىسىنىڭ ئۈستىخانلىق، چوڭ تۇغۇلغانلىقىغا قاراپ، «بۇ بالا كەلگۈسىدە كۈچلۈك با- تۇرلاردىن بولۇپ يېتىشىپ، قىرغىزلارغا باشچىلىق قىلغان بولسا ئىدى» دەپ ئۈمىد قىلىشىپتۇ. يۇرت مۆتىۋەرلىرى مەسلىھەتلىشىپ بۇ بالىنى تەربىيەلەشنى خۇشەي، بالتارو دېگەن ئادەملەرگە تاپشۇرۇپتۇ. كېيىنكى كۈنلەردە ماناس ئۇلارنىڭ كۈتكىنىدەك پەم- پاراسەتلىك، ساغلام، باتۇر بولۇپ چىقىپتۇ ۋە ئەلگە باش بولۇپ چىقىلىپ كەتكەن قىرغىزلارنى «ئالاس» دېگەن جايغا توپلاپتۇ. شۇنىڭ بىلەن بىر ۋاقىتتا لەش- كەر تەشكىللەپ بېيجىڭگە يۈرۈش قىپتۇ. ئۇ، ئۇرۇشتا ئېغىر يارىدار بولۇپ، ئۆز يۇرتىغا قايتقاندىن كېيىن ۋاپات بولۇپتۇ.

«سىمەتەي» ۋەقەلىكى : ماناس ۋاپات بولغاندا ئوغلى سىمەتەي كىچىك ئىكەن.

ماناسنىڭ ئايالى قانىكەي بالىنى دۈشمەنلەرنىڭ قەستىلەپ قويىشىدىن ئەنسىرەپ ئۆزىگە نىچ دېگەن جايدىكى بوۋىسى قاراخاننىڭ ئوردىسىغا ئاپىرىپ تەربىيەلەپتۇ، سىمە. تەي بالاغەتكە يەتكەندىن كېيىن تالاسقا قايتىپ كېلىپ، قاراقتان - قالماقلار بىلەن جەڭ قىلىپ دادىسىنىڭ ئىنتىقامىنى ئېلىپتۇ. لېكىن ئۆزلىرىنى «خان» دەپ ئاتىۋالغان قىرغىزلارنىڭ جىددىگەر قەبىلىسىنىڭ باتۇرلىرىدىن ئاكا - ئۇكا چىنخۇجا، تولىتوي قاتار - لىقلار ئاخۇنخان دېگەن خاننىڭ قىزى ئايىچۈرەكنىڭ سىمەتەيگە ياتلىق بولغانلىقىنى بانا قىلىپ، قالماقلارنىڭ باتۇرى ۋە خانى قىياز بىلەن تىل بىرىكتۈرۈپ ئىچكى جە - ھەتتىن بۆلگۈنچىلىك ئېلىپ بېرىپتۇ. سىمەتەينىڭ يېقىن جورىسى خانچورنىڭ خائىنلىق قىلىشى تۈپەيلىدىن قىيىن - قىستاق ئىچىدە قېلىپ، تۇيۇقسىز غايىپ بولۇپ كېتىپتۇ، قىرغىزلار يەنىلا قالماقلارنىڭ ھۆكۈمرانلىقىغا چۈشۈپ قاپتۇ.

«سەيئەك» ۋە قەلىكى: سىمەتەي غايىپ بولغان چاغدا، ئايالى ئايىچۈرەك ئىككى قات ئىكەن. لېكىن قالماق خانى قىياز ئۇنى نىكاھقا ئېلىش ئۈچۈن يۇرتىغا مەجبۇرى ئېلىپ كېتىپتۇ. ئەمەلىيەتتە ئايىچۈرەك يولدىشى سىمەتەيگە سادىق ئايال بولغاچقا، سەيئەككە رەھمەت بولۇپ، ئۇنىڭغا سېلىپ، قىيازخان بىلەن بىللە بولماپتۇ. بالا تۇغۇلغاندىن كېيىن ئىسىمىنى سىيئەك قويۇپتۇ. قىيازخان ئايىچۈرەكنىڭ ھەلىقىسىنى سەزمەي بالىنى ئۆز بالام دەپ ھېسابلاپتۇ. يىللارنىڭ ئۆتمىشى بىلەن سىيئەك چوڭ بولۇپتۇ. ئاپىسى ئۇنىڭغا ئۆتكەن ئىشلارنى، ئۇنىڭ قىرغىزلارنىڭ باتۇرى سىمەتەينىڭ ئوغلى ئىكەنلىكىنى سۆزلەپ بېرىپتۇ. سىيئەك دادىسىنىڭ ئىنتىقامىنى ئېلىش ئۈچۈن قالماق خانى قىيازنى ئۆلتۈرۈپ، چېچىلىپ كەتكەن قىرغىزلارنى بىرلىككە كەلتۈرۈپ، تالاستان بولۇپتۇ. مانا بۇ «ماناس» داستانىنىڭ ئاساسىي مەزمۇنى.

داستان باشتىن - ئاياق شېئىر - قوشاق شەكلىدە بولۇپ، ئۆزىگە خاس قېلىپلاشقان ئاھاڭى بار. ئۇ، كۆپىنچە ئالتە - يەتتە بوغۇمدىن قۇرۇلغان بولۇپ، قاپىيەسى «مەسنەۋى» (غەزەل) شەكلىدە، ئۇنى يادلاپ ئېلىشقا ئاسان. «ماناس» داستانى قىرغىز خەلقىنىڭ خەلق ئېغىز ئەدەبىياتىدىكى ئەڭ قىممەتلىك يادىكارلىق بولۇپلا قالماي، بەلكى قىرغىز خەلقىنىڭ ئەمگەك تىرىكچىلىكى، تارىخى، دىنىي ئېتىقاتى، ناخشا - مۇزىكىلىرى، مىللىي ئۆرپ - ئادەتلىرى، كىيىم - كېچىكى، قول ھۈنەر، سودا - سېتىقى، قەبىلىدىن مىللەت بولۇپ شەكىللەنگەنگە قەدەر تارىخىي ئەھۋاللارنى چۈشىنىشىمىز ئۈچۈن مۇھىم مەنبە. «ماناس» داستانىدىمۇ باشقا مىللەتلەرنىڭ ئېپوسلىرىدا ئىپادىلەنگەندەك خەلقپىلىق، ئىنسانپەرۋەر - لىك، ئادىمگەرچىلىك، ياخشىلىق، سادىقلىق، خالىسلىق ئىدىيىلىرى ئۆزىنىڭ قارشى تەرىپى بىلەن سېلىشتۇرۇش ئاساسىدا كۆرسىتىلىدۇ. داستاندىكى ئىجابىي قەھرىمانلاردىن بولغان قوشەي، باقاي، پالتىدۆ، ماناس، چىردى، قانىكەي، ئامانبەك، چۇۋاغ، سىرغاق، سىمەتەي، ئايىچۈرەك، سىيئەكلەر، ئۆزىنىڭ خالىسلىق، ئادالەتلىك ۋە كىشىلىك غورۇرى بىلەن ئالدامچى، زالىم، ئىككى يۈزلىمچى دۈشمەنلەردىن غالىپ كېلىدۇ. شۇنداق قىلىش

ئارقىلىق كىشىلەرنى ئېتىپاقلىققا، خالىس بولۇشقا، ئوچۇق-يورۇق، ئاق كۆڭۈل ياخشى ئادەم بولۇشقا ئىلھاملاندۇردۇ. بۇ، ئېپوسنىڭ ئەسەرلەر بويى ساقلنىپ ۋە بېيىپ بېرىشتىكى بىردىن-بىر ئەنئەنىۋى ئالاھىدىلىكى.

※ ※ ※

«ماناس» داستانىنىڭ چەت ئەل ئالىملىرى تەرىپىدىن تەتقىق قىلىنىپ كېلىنىۋاتقانلىقىغا بىر ئەسىردىن ئاشتى. XVI ئەسىردە ئۆتكەن تارىخچى موللا - سەيپىدىن - ئىمىن - دا - موللا - شەيخ ئابباسى - ئاقسەكەندى ئۆزىنىڭ پارس تىلىدىكى «تارىخنامە» دېگەن كىتابىدا «ماناس» راۋايىتىنى تىلغا ئالغان. لېكىن بۇنىڭدىن ئىستاتىستىكا كەلتۈرمىگەن. 1861 - يىلى قازاق تارىخچىسى چوقان ۋەلىخانوف ئۆزىنىڭ «جۇڭغار ئوچىرىلىرى» دېگەن كىتابىدا تاشكەنت ۋە ئىسسىق كۆل ئەتراپىدىكى قىرغىزلاردىن «ماناس» داستانىنىڭ «كۆكتايىنىڭ ئېشى» دېگەن قىسمىنى خاتىرىلەپ ئېلىپ مەخسۇس تونۇشتۇرغان. روسىيىلىك تىلشۇناس ب. پ. رادلوپنىڭ 1862 - 1869 - يىللىرى ئوتتۇرا ئاسىيا بىلەن شىمالىي سىبىرىيىدىكى تۈركىي تىلدا سۆزلەشكۈچى مىللەتلەرنىڭ خەلق ئەدەبىياتىنى تەتقىق قىلغان ماتېرىياللىرىدا مەلىكىنىمىزنىڭ غەربىي شىمال چېگرىسىدا ياشىغۇچى قىرغىزلار ئارىسىدىكى ماناس ئېپىتىقۇچىلاردىن ماناسنىڭ بىر قانچە قىسمىلىرى خاتىرىلەنگەنلىكى ئېيتىلغان. بۇ ماتېرىياللار ئۇنىڭ 1885 - يىلى بېسىلغان 5 توم - لۇق كىتابىنىڭ «تاش قىرغىزلارنىڭ تىلى»<sup>①</sup> دېگەن قىسمىدا تولۇق ئېلان قىلىنغان. 1896 - يىلى رۇس تەتقىقاتچىسى ن. ئارستوفنىڭ «تۈرك قەبىلىلىرىنىڭ ئۇمۇمىي ئەھۋالى ۋە نوپۇسى توغرىسىدا» دېگەن ماقالىسىدا «ماناس» ۋە ئۇنىڭ باتۇرلىرى بىر قەدەر كۈنكىرەت تونۇشتۇرۇلغان. بارتولد مۇ ئۆز ئەسىرىدە ماناسنى تىلغا ئالغان. 1898 - يىلى قازاندا ماناسچى تىئىبەكنىڭ ئېيتىشى بويىچە «سىمەتەينىڭ» پارچە قىسىملىرى ئەرەب يېزىقىدا قىرغىزچە بېسىلغان.

1902 - يىلى رۇسچە ئىنىسكىلوفىدىنىڭ «تۈركىي تىللىرى ۋە ئەدەبىياتى» دېگەن قىسمىدا «ماناس» داستانى دەسلەپكى ئىمامى ئاتالغۇلار قاتارىغا كىرگۈزۈلۈپ مەخسۇس تونۇشتۇرۇلغان.

1903 - 1916 - يىللىرى تۈركمەن، ئىنگىلىز، رۇس تەتقىقاتچىلىرى «ماناس»، «سىمەتەي» پارچىلىرىنى تۈرك، نېمىس، رۇس تىللىرىدا كەڭ دائىرىدە تونۇشتۇرغان. ئۆكتەبىر ئىنقىلابىدىن كېيىن 1922 - يىلى قىرغىزىستاندىكى داڭلىق ماناس ئېپىتىقۇچى ساغىنباي ئورازبەكتىن «ماناس» قىسمى تولۇق خاتىرىلەپ ئېلىنغان. شۇنىڭدىن تارتىپ 1952 - يىلىغىچە قىرغىزىستاندىكى داڭلىق ماناس ئېپىتىقۇچىلاردىن «ماناس» نىڭ بىر قانچە قىسىملىرى توپلىنىپ، گېزىت - ژۇرناللاردا تونۇشتۇرۇلغان ۋە مەخسۇس كىتاب -

① «تاش قىرغىز تىلى» تىل تەتقىقاتچىلىرى تەرىپىدىن قويۇلغان دەۋر خارەكتېرىنى بىلدۈرىدىغان ئىلمىي ئاتالغۇ بولۇپ، يەنەسى - ئورخۇندىكى تاشقا يېزىلغان خەتلەرگە قارىتىلغان.

چە شەكلىدە ئېلان قىلىنغان. 1952 - يىلى فرۇنزا شەھىرىدە چاقىرىلغان ماناس داستا-  
نىنى تەتقىق قىلىش ئىلمىي مۇھاكىمە يىغىنى بۇ داستاننى رەتلەشنى ئوتتۇرىغا قوي-  
دى. بۇنىڭ بىلەن 1960 - يىلىغا چە «ماناس»، «سىمەتەي»، «سىمەتەك» تىن ئىبارەت  
3 قىسىم تولۇق نەشىردىن چىقتى. كېيىنكى ۋاقىتتا رۇس، نېمىس، ئىنگلىز، فرانسۇز،  
تۈرك، قازاق، ئۆزبېك، تاجىك قاتارلىق تىللارغا تەرجىمە قىلىنغان نۇسخىلىرى مۇشۇ  
نۇسخىنى ئۆلچەم قىلغان. بۇ، ئاپتونوم رايونىمىزدىمۇ ساقلىنىۋاتقان.

※ ※ ※

«ماناس» دېگەن سۆزنىڭ ھازىرقى قىرغىز تىلىدا ھېچقانداق مەنىسى يوق. لېكىن  
ھىندىستاندا بىر دەريانىڭ ئىسمى ماناس ئىكەن. شىنجاڭدا ماناس ناھىيىسى ۋە  
ماناس دەرياسى بار. ئالتايلىقلاردا ئالىپ ماناش، قازاق، قارا قالپاق، ئۆزبېك،  
باشقىرىت قاتارلىق مىللەتلەردە «ئالپامىش»، «ئالپامىس»، «ئالپامشا» دېيىلىدىغان باتۇر-  
لۇق داستانى بار. بۇ داستاندىكى باش قەھرىماننىڭ نامى ماناس داستاننىڭ نامى  
بىلەن ئوخشاپ كېتىدۇ.

قەدىمكى تۈركىي تىلىدا سۆزلىشىدىغان مىللەتلەر ئىسلامىيەتتىن ئىلگىرى شاھان دىنىغا  
ئىتىقاد قىلاتتى، شامان دىنىنىڭ ئەقىدىلىرىدىن خەۋىرى بار كىشىلەردىن مەلۇم بولۇشىچە  
قەھرىمانلىقنىڭ ئۇلۇغ پىرىلىرى شامان دىنىدە «مانسى» دەپ ئاتىلىدىكەن. قىرغىزلاردا  
ھازىرمۇ ئاياللارنىڭ تۇغۇتىدىكى قوللىغۇچى پىرنى «ئوماي ئانا» دەپ ئاتايدۇ. بۇ سۆز  
كۈلتىكىمىز مەڭگۈ تېشىدا «ئوماي تەك ئۈگۈم قاتۇن قۇتۇڭا» دېگەن سۆزگە مەنىداش بولۇپ،  
شۇ چاغدىكى ئېتىقادنى ئىپادىلەپ بېرىدۇ. بۇ ئېتىقادخەلق ئىچىدە ھازىرمۇ قوللۇنىلىپ  
كەلمەكتە. مەسىلەن: بىر كىشى بىرەر نەرسىدىن ئەندىشە قىلغاندا، «ئوماي ئانا، ئۆز  
پاناھىڭدا ساقلىغا يەن» دەپ قوللىنىلىدۇ. شۇنىڭغا ئوخشاش «ھەي مانسى، ئەۋلىيا ئۆز  
پاناھىڭدا ساقلىغا يەن» دەپ تىلەيدىغان ئادەت بار، كېيىنكى چاغلاردا ۋاقىتنىڭ ئۆتۈشى  
بىلەن ئەشۇ باتۇرلۇقنىڭ قوللىغۇچىسى بولغان «مانسى» ئەۋلىيانىڭ نامى خەلق ئېغىز  
ئەدەبىياتىدىكى قەھرىمانلىرىنىڭ نامىغا ئۆزگىرىپ كەتكەن. ھازىرقى كۈندە بەزى تارىخ-  
چىلارنىڭ ئېيتىشىغا قارىغاندا، قىرغىزلار مىلادىنىڭ 840 - يىلى ئۆزلىرىنى باشقۇرۇپ  
تۇرغان ئۇيغۇر خانلىقىنى ئاغدۇرۇپ قىرغىز خانلىقىنى قۇرغان. شۇ چاغدا شامان دىنى-  
نىڭ ئېتىقادى بويىچە ئەشۇ قېتىملىق سوقۇشقا باشچىلىق قىلغان رەھبىرىگە «ئالىب مانسى»  
نامىنى بېرىپ خانلىققا كۆتەرگەن. شۇنىڭدىن ئېتىۋارەن باتۇرلارغا «ئالىب مانسى»  
نامى ئۆزلەشكەن. ھازىرقى كۈندە تۈركمەن، ئۆزبېك داستاندىكى «ئالپامىس» ئاتالغۇ-  
سى «ئالىپ مانسى» دېگەن ئاتالغۇدىن كېلىپ چىققان بولۇش مۇمكىن.

※ ※ ※

مەھلىكىتىمىزدە «ماناس» نى تەتقىق قىلىش، توپلاش خىزمىتى ئازادلىقتىن كې-  
يىن باشلاندى. 1960 - يىلى مەركىزى مىللەتلەر ئىنىستىتوتى قىرغىز تىل سىنىپىدىكى

ئوقۇتقۇچى - ئوقۇغۇچىلار پراكتىكا قىلىپ شىنجاڭغا كەلگەندە، ئاپتونوم رايونلۇق ئەدەبىيات - سەنئەتچىلەر بىرلەشمىسىدىكى يولداشلارنىڭ ياردىمى بىلەن داستاننىڭ سىمىيە قىسمىنى دەسلەپكى قەدەم يېزىپ ئالغان ئىدى. شۇنىڭدىن باشلاپ «ماناس» ئېپوسى مەملىكىتىمىزدىكى مۇناسىۋەتلىك ئورۇنلارنىڭ دىققىتىنى جەلىپ قىلىشقا باشلىدى. 1964 - 1966 - يىللىرى بىر گۇرۇپپا تەشكىل قىلىپ قىزىلسۇ قىرغىز ئاپتونوم ئوبلاستىدا تۇرۇپ تەكشۈرۈش ئىلىپ بېرىلدى. 1979 - 1982 - يىلىغىچە مەركىزى مەلئەتلەر ئىنىستىتوتىدا دەسلەپكى ماتېرىيالنى رەتلەش ئىشى باشلاندى. 23 يىلدىن بېرى ئۇنىڭ بەزى قىسىملىرى خەنزۇچە، ئۇيغۇرچە، قازاقچە گېزىت - ژۇرناللاردا ياكى ئايرىم كىتابلاردا تونۇشتۇرۇلدى. ھازىرغا قەدەر ئېلان قىلىنغان بەش، ئالتە ئەۋلاد قىسىملىرىنىڭ پارچىلىرى ياپون تىلىغىمۇ تەرجىمە قىلىنىپ ياپونىيىدە نەشر قىلىندى. 1982 - يىلى جۇڭگو ئېغىز ئەدەبىيات جەمئىيىتىنىڭ شىنجاڭ شۆبىسىدە «ماناس» ئىشخانىسى رەسمى قۇرۇلدى ۋە 84 - 95 - يىللىرى «ماناس» نىڭ بىرىنچى كىتابى ۋە سىمىيە قىسمى قىرغىز تىلىدا رەسمى نەشر قىلىندى. بۇ مەملىكىتىمىزدىكى قىرغىز خەلقىنىڭ مەدەنى تۇرمۇشىدىكى ئەڭ زور يېڭىلىق بولدى. بېسىلىپ چىققان مۇشۇ ئىككى كىتابنى تەھلىل قىلساق بەزى نۇقسانلارمۇ يوق ئەمەس. مەسىلەن، قىرغىزلار كۈچلۈك، ھەممىنى باشقۇرغان، ھەممىنى يەڭگەن، بارلىق تۈركىي مىللەتلەرنى ئىچىدىكى ئەڭ قەدىمكى ئاتاقلىق مىللەت دېگەندەك مىللىي ھېسسىيات ئالاھىدە بايقىلىدۇ. ئىككىنچىدىن، ئىلىم - پەن تەتقىقاتىنىڭ چوڭقۇرلىشىشى بىلەن قىرغىزلارنىڭ يېنىسەي - ئورخۇندا خانلىق قورغانلىق تارىخى، يېنىسەي پۈتۈكلىرى توغرىسىدىكى مەلۇماتلار كەڭ تارقالدى. بىزنىڭ ماناس ئېپىتۇچىلىرىمىز ئەشۇ تارىخ دەل «ماناس» ئېپوسىدا ساقلانغان دېگەندەك كۆز قاراشلارنى ئىپادىلەش ئۈچۈن يېڭىدىن بەزى ئاتالغۇلارنى قىستاپ كىرگۈزۈش ئەھۋاللىرى كۆرۈلمەكتە، مەسىلەن:

غەربى شىمال تەرەپتە،

«ئېپىساي» دېگەن يەر بولغان - دېيىلسە، باسما نۇسخىسىدا:

شەرقى شىمال تەرەپتە،

«ئېپىساي» دېگەن يەر بولغان دەپ ئۆزگەرتىلگەن. دېمەك بۇ ئاتالغۇ كېيىنكى

تارىخىي مەلۇماتلارغا ئاساسلىنىپ كىرگۈزۈلگەنلىكىدىن دېرەك بېرىدۇ. خەلق ئىچىدىكى ئېيتىلىشتا بۇنداق ئاتالغۇ يوق. باشقا ئېيتىلىشلارنىمۇ بۇنداق ئاتالغۇ كۆرۈلمەيدۇ.

ئۈچىنچىدىن، قىرغىز تۇرمۇشىنىڭ بەزى ئۇششاق - چۈششەك تەرەپلىرىنى كۆپتۈرۈپ ماختاش تۈپەيلىدىن ئۆز - ئۆزىنى زاڭلىق قىلىشتەك مەزمۇنلارمۇ كۆرۈلىدۇ.

مەسىلەن:

قورقۇپ تۇرغان قىزچاقلار،

خالىس ئېكەن قىرغىز دەپ.



خوشال بولۇپ كۈلۈشتى،  
ياقا يۇرتتىن كەلگەن خەق.  
ئويىمنى كۆرۈپ داڭمەتتى،  
قىرغىزنىڭ ئويىمنى كۆپ دېدى.  
كۆڭۈلنى خوش قىلىدىغان،  
بىزدە مۇنداق يوق دېدى.


ئۆتمىنىچىدىن، بەزى خەلق ئىچىدىكى رىۋايەتلەردە ئېيتىلىدىغان تارىخىي قىسسەلەر ئېپوسنىڭ دەۋر خاراكىتىپىرىگە لايىق بولمىغان ئاساستا كىرگۈزۈپ قويۇلغان مەسىلەن: بىرىنچى كىتابتا:

شۇنداق قىلىپ قىرغىزغا،  
قالماق نامى قونۇپتۇ.  
ئالبان، قىزاي نامىدا،

ئىككى قەبىلە بولۇپتۇ - دېگەن قۇرلاردىكى «ئالبان»، «قىزاي» ئىسمى ئەتراپىدا ياشىغۇچى قازاقلارنىڭ ھازىرقى قەبىلىلىرى، بەزى رىۋايەت، ماتېرىياللاردىن قارىغاندا قىزاي دېگەن بۇ قەبىلە يېقىنقى زامانلاردا پەيدا بولغان. يىغىپ ئېيتقاندا، ئېپوسنىڭ نەشىردىن چىققان كىتابلىرىدا كۆرۈلگەن بۇ مەسىلىلەر قىرغىز «تەبەئە چەلىمىنىڭ تېخى يېڭى ئېكەنلىكىنى، زىيالىيلەرنىڭ ئىلمىي تەتقىقات ئىشلىرىغا يېڭىدىن كىرىشەۋاتقانلىقىنى، تەجرىبىسىنىڭ كامچىللىقىنى كۆرسىتىدۇ. لېكىن قانداقلا بولمىسۇن «ماناس» ئېپوسىنىڭ دەسلەپكى قىسىملىرىنىڭ نەشىردىن چىقىشى - «مەلىكىتىمىزدىكى قىرغىز خەلقىنىڭ داستان (ئېپوس) چەلىمى ئىشلىرى قېرىنداش مىللەتلەر قاتارىدا راۋاجلىنىپ، سوتسىيالىستىك مىللىي ئەدەبىياتنى شەكىللەندۈرگەنلىكىدىن دېرەك بېرىدۇ.

بۇ يەردە شۇنى ئالاھىدە تەكىتلەپ ئۆتۈش كېرەككى، خەلق ئېپوسلىرى ياكى چۆچەكلەر ئەسلىدە قانداق بولغان بولسا شۇ بويىچە ئېيتىلغىنى ياخشى، كىتاب ياكى ماتېرىياللاردىن كۆرگەن مەلۇماتلارنى خالىغانچە قوشۇپ قويسا، پۈتۈن ئەسەرنىڭ تارىخىي قىممىتىگە تەسىر يېتىدۇ. ياكى بىر پۈتۈن قۇرۇلمىسى بۇزۇلىدۇ.

«ماناس» 23 يىلدىن بۇيانقى تەتقىقات جەريانىدا قويۇق مىللىي تۈس ئالغان، مەزمۇنغا باي، دائىرىسى كەڭ، سەككىز ئەۋلادنى ئۆز ئىچىگە ئالغان قىممىتى يۇقىرى ئەسەر دەپ تونۇلۇپ كەلدى. لېكىن بۇ جەھەتتىكى تەتقىقات ئاخىرلاشقىنى يوق. بۇندىن كېيىن يەنىلا ئىزدىنىشكە، تەتقىق قىلىشقا، دۇنيا جامائەتچىلىكىگە تونۇتۇشقا توغرا كېلىدۇ.



## تۇرپان شېۋىسى توغرىسىدا

### رەۋەيدۇللا ھەمدۇللا

دىئالېكت — شېۋە ئۆزىنىڭ فونېتىكىلىق، لېكسىكىلىق ۋە گرامماتىكىلىق خۇسۇسىيەتلىرى بىلەن ئەدەبىي تىلدىن پەرقلىنىپ تۇرىدىغان رايون خاراكتېرلىك يەرلىك تىل-لاردۇر. دىئالېكت — شېۋىلەر بىر دىئالېكت رايونى ۋە شۇ دىئالېكت رايونى ئىچىدە كى ئايرىم بىر يەر خەلقىنىڭ ئالاقىلىشىشى ۋە پىكىر ئالماشتۇرۇشى ئۈچۈن خىزمەت قىلىدۇ.

ئۇيغۇرلارنىڭ ئېتىنىك تەركىبى بىر قەدەر مۇرەككەپ بولغىنى ئۈچۈن، تىلىمۇ بىر قەدەر مۇرەككەپ. بۇ مۇرەككەپلىك بولۇپمۇ دىئالېكت — شېۋىلەردە رۇشەن كۆرۈلىدۇ. تۇرپان خەلقىنىڭ تىلى ئۆزى تەۋە بولمىغان دىئالېكتلاردىنلا ئەمەس، ئۆزى تەۋە بولغان دىئالېكتتىنمۇ خېلى پەرقلىنىدۇ. ئەگەر تۇرپان تىلىنى بىر دىئالېكت دەپ قارىغان تەقدىردە، مۇشۇ دىئالېكت رايونىغا تەۋە ئايرىم يەرلەرنىڭ تىللىرىدىمۇ بىر-بىرىدىن پەرقلىنىدىغان ھادىسىلەر مەۋجۇت. مەسىلەن: تۇرپان رايونى بويىچە «ئاكا» نى «مالاكا» دېسە، تۇرپان ناھىيىسىگە قاراشلىق مۇرتۇق يېزىسىدا «ئالاکا» دېگەنلىكى؛ «زەيكەش» سۆزىنى توقسۇندا «جاما»، پىچاندا «قېرىم» دېگەنلىكى؛ «سۇدان (باكالاشكا)» سۆزدىن ئى توقسۇن، پىچانلاردا «دومبۇر»، تۇرپاندا «دومبا» دېگەنلىكى، چۈنچىگە ھۆل ئۈزۈم ئاسىدىغان مەخلىق بادىرنى تۇرپان، پىچانلاردا «تىكەن» دېسە، پىچان ناھىيىسىگە قاراشلىق خاندۇ يېزىسىدا «چاققا» دېگەنلىكى بۇنىڭ مىسالى.

تۇرپان تىلى دېگەندە تۇرپان ۋىلايىتىگە قاراشلىق تۇرپان، توقسۇن، پىچان ناھىيىلىرى ۋە قۇمۇل شەھىرىگە قاراشلىق قارا دۆۋە، لايچۇق (تارىختا بۇ يەرلەرگە تۇرپان، پىچانلاردىن نۇرغۇن ئاھالە كۆچۈرۈلگەن، شۇڭا بۇ ئىككى يەر خەلقىنىڭ تىلى بىلەن بولۇپمۇ تۇرپان، پىچان خەلقى تىلىدا ئورتاقلىق كۆپ) قاتارلىق كەڭ رايون خەلقى بىلەن تۇتۇلىدۇ.

بىر دىئالېكتنى بەلگىلەشتە فونېتىكىلىق ھادىسىلەر ئاساسىي ئورۇندا تۇرىدۇ. لېكىن لېكسىكىلىق ۋە گرامماتىكىلىق خۇسۇسىيەتلەرمۇ نەزەردىن ساقىت قىلىنمايدۇ. تۆۋەندە تۇرپان تىلىنىڭ ئۆزىگە خاس خۇسۇسىيەتلىرى يەنى فونېتىكىلىق، لېكسىكىلىق ۋە گرامماتىكىلىق خۇسۇسىيەتلىرى ئۈستىدە توختىلىپ ئۆتسەن.

1. تۇرپان تىلىدا بەزى تاۋۇشلارنى «گ» لاشتۇرۇپ تەلەپپۇز قىلىش ئەدەبىي تىلىدىن ئالاھىدە پەرقلەندىرىدىغان خاراكتېرلىك مەسىلە. مەسىلەن:  
(1) سۆز تەركىبىدىكى «ۋ» تاۋۇشىنى «گە» لاشتۇرۇپ تەلەپپۇز قىلىش بىر قەدەر ئوھۇمىي. بۇ لوپنور دىئالېكتىغا ئوخشاپ كېتىدۇ. مەسىلەن: جۇگاز (جۇۋاز)، جۇگا (جۇۋا)، ئۇگال (ئۇۋال)، جۇگاپلاشماق (جاۋاپلاشماق)، ئاداگەت (ئاداۋەت)، گەدە (ۋەدە)، ئاگال (ئاۋۋال)، پالگان (پالۋان)، پەرگۈش (پەرۋىش)، تۇگا (تاۋار)، دوگا (دۆۋە)، دۈگەت (دۈۋەت)، زەدىگال (زەدىۋال)، زۇگال (زۇۋال)، گۇپا (ۋاپا)، گۇپات (ۋاپات)، مۇگە (مېۋە)، ھاگا (ھاۋا)، ھاگا (ھاۋا)، ھاگا (ھاۋا)، يۇگاش (يۇۋاش) دېگەندەك.  
(2) بەزى سىزىلەر تەركىبىدىكى «ئا» تاۋۇشىنى «گ» لاشتۇرۇپ تەلەپپۇز قىلىش ئەھۋالىمۇ بار. مەسىلەن: دۇگا (دۇئا) دېگەندەك.  
(3) سۆز تەركىبىدىكى «پ» تاۋۇشىنىمۇ «گ» لاشتۇرۇپ تەلەپپۇز قىلىش. مەسىلەن: سوگۇن (سوپۇن) دېگەندەك.  
(4) بەزى يەرلەردە سۆز بېشىدا كەلگەن «ئۇ» تاۋۇشىنىمۇ «گ» لاشتۇرۇپ تەلەپپۇز قىلىدۇ. مەسىلەن: گۇۋال (ئۇۋال) دېگەندەك.  
(5) سۆز تەركىبىدىكى «ي» تاۋۇشىنى «گ» لاشتۇرۇپ تەلەپپۇز قىلىدىغان يەرلەر بار. مەسىلەن: كۈگە (كۈيە—قازان ياكى مورنىڭ قارىسى) دېگەندەك.
2. «ي» تاۋۇشى بىلەن ئاخىرلاشقان ئىسىملاردا «ي» تاۋۇشىنى چۈشۈرۈپ تەلەپپۇز قىلىدىغان يەرلەر بار. مەسىلەن: چا (چاي)، قۇ (قۇي)، تو (توي)، كانا (كارناي) دېگەندەك. شۇنداقلا بوغۇم بېشىدا كەلگەن «ي» تاۋۇشىنى تەلەپپۇز قىلىماسلىقى ئەھۋالىمۇ مەۋجۇت. مەسىلەن: ھادا (ھايدا)، ئومان (ئويمان)، ئونا (ئوينا) دېگەندەك. يۇقىرىقىلارنىڭ ئەكسىچە، بەزى سۆزلەردە «ي» پەيدا قىلىپ تەلەپپۇز قىلىدۇ. غانلارمۇ بار. مەسىلەن: تايىزم (تازىم)، لايىزم (لازىم)، بايىنا (باھانە)، ھايلى يوق (ھالى يوق) دېگەندەك.
3. «پ» قوشۇمچىسى بىلەن ياسالغان رەۋىشداشلاردا «پ» تاۋۇشىنى چۈشۈرۈپ قويۇپ تەلەپپۇز قىلىدىغان ئەھۋال مەۋجۇت. مەسىلەن: چاقانسا كەتتى (چاي قايناپ كەتتى)، قونى قوتانغا سولا قوي (قوينى قوتانغا سولاپ قوي)، بۇ گەپنى مالكاڭغا دە قوي (بۇ گەپنى ئاكاڭغا دەپ قوي) دېگەندەك.
4. «بار، بەر، كىر» دېگەندەك «ر» تاۋۇشى بىلەن ئاخىرلاشقان پېئىللار تۈر-لىنىپ رەۋىشداش بولغاندا، سۆز ئاخىرىدىكى «ر» تاۋۇشىنى «ي» لاشتۇرۇپ تەلەپپۇز قىلغۇچىلارمۇ بار. مەسىلەن: بازارغا كىيىپ كىنو كۆيۈپ چىقتۇق (بازارغا كىرىپ كىنو كۆرۈپ چىقتۇق) دېگەندەك.

5. «ماي، مەي» قوشۇمچىسى بىلەن ياسالغان پېئىلنىڭ بولۇشىز شەكلىدە «ماي، مەي» قوشۇمچىسىدىكى «ئا، ئە» سوزۇق تاۋۇشلىرىنى «ئى» سوزۇق تاۋۇشىغا ئاجىزلاشتۇرۇپ تەلەپپۇز قىلىدىغانلارمۇ بار، مەسىلەن: باممىمەن (بارمايمەن)، يېمىمىمەن (يېمەيمەن)، دېمىمەن (دېمەيمەن) دېگەندەك.

9. بەزى سۆزلەردە «غ» تاۋۇشىنى «ي»لاشتۇرۇپ تەلەپپۇز قىلىش ئەھۋالىمۇ بار. مەسىلەن: ئىت قويلا كەتتى (ئىت قوغلاپ كەتتى) دېگەندەك.

7. سۆز تەركىبىدىكى «پ» تاۋۇشىنى «ۋ»لاشتۇرۇپ تەلەپپۇز قىلىدىغانلارمۇ بار. مەسىلەن: كۆۋۈك (كۆپۈك)، سوۋۇن (سوپۇن) دېگەندەك.

8. بەزى سۆزلەر تەركىبىدىكى «گ» تاۋۇشىنى «غ»لاشتۇرۇپ تەلەپپۇز قىلىدۇ. خان ئەھۋالىمۇ بار. مەسىلەن: ھاڭغا (ھاڭگا — ئىشەكنىڭ ئەركىمى)، ھاڭغىرىماق (ھاڭگىرىماق) دېگەندەك.

9. سۆز تەركىبىدىكى «ئا» سوزۇق تاۋۇشىنى «ئە» تەلەپپۇز قىلىش ئەھۋالىمۇ بار. مەسىلەن: خەڭگە (خاڭگا — تەرخەمەك)، ئەيلە (ئايلا)، جەڭدۇ (جاڭدو)، ئۈكە (ئۇكا)، ئەيشەم (ئايىشەم) دېگەندەك.

يۇقىرىدا تىلغا ئېلىنغان توققۇز تۈرلۈك فونېتىكىلىق ھادىسىلەرنىڭ بەزىلىرى پۈتۈن تۇرپان رايونىغا تەئەللۇق بولسا، بەزىلىرى ئايرىم يەرلەرگە تەئەللۇق.

### ئىككىنچى، لېكسىكا جەھەتتە

1. تۇرپان رايونى تىلىدا ئورتاق ئەدەبىي تىل بىلەنلا ئەمەس، بەلكى ھەر قايسى دىئالېكت تىلى بىلەنمۇ ئوخشىمايدىغان نۇرغۇن سۆزلەرنى يولۇقتۇرۇش مۇمكىن مەسىلەن:

- (1) تۈۋى (ئۆگزە)
- (2) چۈجەك (چۈچە)
- (3) چامچا (كۆينەك)
- (4) دابايا (بايا)
- (5) داشناق (شۇنداق)
- (6) دايناق (ئۇنداق)
- (7) دەنە (ئەنە)
- (8) دۇڭگەي (دۈمبە)
- (9) زاڭكار (مەينەت، پاسكىنا)
- (10) زۇلپۇڭ (ھەرە، بوغۇن)

(11) سۇپسۇر (ساپ - سېرىق)

(12) شۇپتۇر (پاسكىنا)

(13) سىۋىت (خوشخەۋەر)

(14) شىۋەكچى (گەپ تاپقۇچى)

(15) گۆدرەنگە (ئوگدىسغا)

(16) مايداڭ (چاقچاق)

(17) ھەپسەر (يەپ تويىماس)

(18) ئۇچۆگە (ئۇچەي)

(19) يۇپۇڭ (يېلىڭ)

(20) يېشىلەك (بەسەي)

يۇقىرىقىدەك سۆزلەر مۇشۇ رايون خەلقىنىڭ كۈندىلىك تۇرمۇشىدا كۆپ قوللىنىلىدىدۇ.

نىلىنىلىدۇ.

2. «تۈركىي تىللار دىۋانى» دا بېرىلگەن بىر مۇنچە سۆزلەر شەكلى ئاز-تولا ئۆزگەرگەن ھالدا (مەنىسى ئوخشاش) تۇرپان تىلىدا ساقلانغان. بۇ سۆزلەر مۇشۇ رايون دائىرىسىدە ئالاقىلىشىش، پىكىر ئالماشتۇرۇش ئۈچۈن ئاكتىپ خىزمەت قىلماقتا. (مەسىلەن)

(1) ئارىخ (تازا، پاكىزە) I توم 86 - بەت.

(2) ئالاجۇ (ئالچۇق) I توم 184 - بەت.

(3) بارلىغ (قول ئىلىكىدە بار) III توم 595 - بەت.

(4) باغىرساق (كۈيۈمچان، مېھرىبان) I توم 653 - بەت.

(5) پۈتۈگە (پىدىگەن) I توم 583 - بەت.

(6) تەگشۈت (تەشكۈت - بەدەل، ھەمكارلىق) I توم 589 - بەت.

(7) تەم (دەم - تىرەك) I توم 439 - بەت.

(8) تۇرما (ئاق تۇرما، تۇرۇپ) I توم 562 - بەت.

(9) تۈرمەك (تۈرمەل تاماقتىڭ بىر تۈرى) I توم 622 - بەت.

(10) تۈگى (ئاقلىغان تېرىق) III توم 317 - بەت.

(11) زەپ - زەپ (تېز؛ جايىدا جىم تۇرمايدىغان) I توم 418 - بەت.

(12) سارسماق (دۈشكەلىمەك) II توم 491 - بەت.

(13) سوغۇلغان (سوغۇلۇش، ئازىيىپ كېتىش) II توم 173 - بەت.

(14) سىرتىغ (خەۋەر، دېرەك) I توم 605 - بەت.

(15) قابۇغ (قوۋۇق، دەرۋازا) III توم 78 - بەت.

(16) قوغۇش (قوش، نۇر) I توم 478 - بەت.

(17) كىرىت (كىلىت، ئاچقۇچ) I توم 463 - بەت.

(18) كۈسۈرگە (كۈسۈتكە) I توم 638، 677 - بەتلەر.

(19) ياملادى (سۈپۈردى) III توم 424 - بەت.

(20) يايقالدى (چايقالدى) III توم 147، 339 - بەتلەر.

3. تۇرپان تىلىدا خەنزۇ تىلىدىن قوبۇل قىلىپ ئۆزلەشتۈرۈلگەن سۆزلەر كۆپ-رەك. بۇ سۆزلەر مۇشۇ رايون خەلقلىرىنىڭ تىل خۇسۇسىيىتىگە بويىسۇندۇرۇلغانلىقى ئۈچۈن دەرھال پەرق ئېتىش قىيىن. تۇرپان خەلقى خەنزۇ تىلىدىن سۆز قوبۇل قىلغاندا ئوخشىمىغان ئۇسۇللار قوللانغان. ھەتتا خەنزۇچە يېمىلغا ئۇيغۇر تىلىنىڭ يېمىل ياسىغۇچى قوشۇمچىلىرىنى ئۇلاپ يېمىلاشتۇرۇپ ئۆز لۇغەت تەركىبىنى بېيىتقان ۋە پەس كىر ئالماشتۇرۇشنى ئاسانلاشتۇرغان. مەسىلەن:

(1) بەچەي (بەسەي)

(2) پىگازا (يەڭسىز ئوڭ جۇۋا)

(3) جەيلىمەك (قەرز ئالماق)

(4) جولىماق (تاپشۇرماق)

(5) جىلى بولماق (تىمت - تىمت بولماق)

(6) خىزا (تار كۇچا)

(7) دەندۈر (ئۈلگۈجە)

(8) دوبازا (ھورلۇق نان)

(9) ساخو (دۆت، گالۋاڭ)

(10) كەنجازا (جىلىتەكە)

(11) گاڭگۈڭ (باتۇر، يىگىت)

(12) گۇڭدو (خالسى)

(13) لوۋەن (چوڭ غېدىر)

(14) ماجازا (يۈلەنچۈكلۈك ئورۇندۇق)

(15) مۇرجاڭ (مۇجاڭ، ياغاچچى)

### ئۈچىنچى، گرامماتىكا جەھەتتە

1. ئۇيغۇر ئەدەبىي تىلىدىكى «ئۇ ئاتىسىنى ماڭغۇزۇۋەتتى»، «ئۇ بالىسىنى ياز... قۇزۇپ قويدى»، «ئۇ بالىسىغا تاماق يېگۈزۈپ قويدى»، «پۇلنى كاسسىغا ساق ئۆتكۈزۈپ بەردىم» دېگەندەك جۈملىلەر تۇرپان تىلىدا «ئۇ ئاتىسىنى ماڭغۇرۇۋەتتى»، «ئۇ بالىسىنى ياتقۇرۇپ قويدى»، «ئۇ بالىسىغا تاماق يېگۈرۈپ قويدى»، «پۇلنى كاسسىغا ساق ئۆتكۈرۈپ بەردىم» دېگەندەك شەكىلدە تۈزۈلمىدۇ. دېمەك، تۇرپان تىلىدا يېمىللارنىڭ مەجمۇرىي دەرىجە قوشۇمچىسى «غۇز، قۇز، گۈز، كۈز» بولماستىن «غۇر، قۇر،

گۈر كۈر» دېگەنلەردىن ئىبارەت. تۇرپان تىلىدىكى بۇ قوشۇمچىلار «تۈركىي تىللار دىۋانى» دىكى قوشۇمچىلارنىڭ ئەينىسى.

2. ھازىرقى زامان ئۇيغۇر ئەدەبىي تىلىدا سۈپەتداشلارنى ياسىغۇچى قوشۇمچىلارنىڭ بىر تۈرى «ئار، ئەر» لەردىن ئىبارەت. مەسىلەن: «ئۇ بۈگۈن كېلىپ قالار»، «ئۇ بۈگۈن كەلمىسە ئەتە كېلەر» دېگەندەك. لېكىن تۇرپان تىلىدا بۇ قوشۇمچىلار ئورنىدا «ئۇر، ئۇر» قوشۇمچىلىرى قوللىنىلىدۇ. مەسىلەن: «ئۇ بۈگۈن كېلىپ قالۇر»، «ئۇ بۈگۈن كەلمىسە ئەتە كېلۇر» دېگەندەك.

شۇنى بىلىش كېرەككى، ئەدەبىي تىل مەلۇم بىر دىئالېكت — شېۋە ئاساسىدا شەكىللىنىدۇ. ئەدەبىي تىل قائىدە-نورمىغا چۈشۈرۈلگەنلىكى ئۈچۈن، دىئالېكت شېۋىلەر ئەدەبىي تىلغا چوقۇم بويسۇنىدۇ. ئەدەبىي تىلنىڭ بۇ قائىدە نورمىلىرى تىلدىكى بىر خىللىقنى كەلتۈرۈپ چىقىرىدۇ. تىلدىكى بىر خىللىق مىللەتنىڭ بىر پۈتۈنلىكىگە كاپالەتلىك قىلىدۇ. يەنە بىر جەھەتتىن ئەدەبىي تىل دىئالېكت شېۋىلەرنى ھەرگىز چەتكە قاقمايدۇ. بەلكى ئۇنىڭدىن ئۆزىگە كېرەكلىك ھاياتىي كۈچكە ئىگە تەركىبلەرنى قوبۇل قىلىپ ئۆزىنى بېيىتىپ بارىدۇ.

دىئالېكت شېۋە ئۆز رايون خەلقىلىرى ئۈچۈن چۈشىنىشلىك بولغان بىلەن ئومۇم-مەن پىكىر ئالماشتۇرۇشنى — ئالاقىلىشىشنى تولىمۇ قىيىنلاشتۇرىدۇ. شۇڭا، ھەر كىشى ئەدەبىي تىل بىلەن ئىش كۆرۈش لازىم.

گەرچە تۇرپان تىلىدا يۇقىرىقىدەك تىل ھادىسىلىرى مەۋجۇت بولسىمۇ، تۇرپان تىلىنىڭ ئەدەبىي تىل بىلەن بولغان ئورتاقلىقى ئاساسىي ئورۇندا تۇرىدۇ. ئەدەبىي تىلنىڭ تەسىرى، تۈرلۈك ئالاقىنىڭ قويۇقلىشىشى، ئوقۇتۇش ئىشلىرىنىڭ راۋاجلىنىشى، رادىئو، تېلېۋىزىيە ئىشلىرىنىڭ تەرەققى تېپىشى ۋە تۇرپان زىيالىيلىرىنىڭ تىرىشچانلىقى ئارقىسىدا ئەدەبىي تىل بىلەن تۇرپان تىلى ئوتتۇرىسىدىكى پەرق زور دەرىجىدە ئازايدى. بۇنىڭدىن كېيىن تېخىمۇ ئازىيىشى لازىم.

يۇقىرىدىكى تىل پاكىتلىرى تۇرپان رايونىنىڭ تىلىنى ئىنچىكىلەپ تەكشۈرۈش ۋە ئۆگىنىشنىڭ زۆرۈرلىكىنى كۆرسىتىپ بېرىدۇ. بۇ ئەمەلىي قىممەتكە ئىگە.

### ئەلشەر ناۋايىنىڭ ھېكەمەتلىك سۆزلىرى

△ كىشىلەر ئۈچۈن پايدا يەتكۈزۈۋاتقان بولساڭ، بۇ پايدا كىشىلەردىن كۆرە ئۆزەڭگە كۆپرەكتۇر.

△ يامانلىق قىلغۇچىلار، ئۆزلىرىمۇ يامانلىق كۆرىدۇ.

△ بىلىمىز تىۋىپلار جاللاتنىڭ شاگىرتىدۇر، جاللات تىغ بىلەن ئۆلتەرگۈچى زالىم بولسا، بىلىمىز تىۋىپ زەھەر بىلەن ئۆلتەرگۈچى زالىمدۇر.

## يۈەن دەۋرىدىكى ئۇيغۇر يېزا ئىگىلىك ئالىمى - لۇمىڭشەن

### ۋاڭ جىمايە

يۈەن سۇلالىسى دەۋرىدە ئۇيغۇرلار ئارىسىدا ئاتاقلىق سىياسىئونلار، ھەربىي مۇ-  
تەخەسسسلەر، ئالىملار، سەنئەتكارلار ۋە نۇرغۇن ئىختىساسلىق كىشىلەر بارلىققا كەلگەن.  
يېزا ئىگىلىك ئالىمى لۇمىڭشەن ئەنە شۇلارنىڭ بىرى. ئۇ ئەينى زاماندا «يېزا ئىگى-  
لىك بىلىملىرىدىن ئاساسلار» دېگەن كىتابنى يازغان.

لۇمىڭشەن XIII — XIV ئەسىرلەردە ياشىغان. ئۇنىڭ ئاتىسى گازناداس يۈەن  
دەۋرىدىكى مەشھۇر تەرجىمان ئىدى. لۇمىڭشەن كىچىكىدىن باشلاپ ناھايىتى ياخشى  
تەربىيە ئالغان ۋە چوڭقۇر مەلۇماتلىق كىشى بولۇپ يېتىلگەن. ئۇ «يېزا ئىگىلىك بىلىم-  
لىرىدىن ئاساسلار» دېگەن ئەسەرنى يېزىشتا، ئېلىمىزنىڭ يېزا ئىگىلىك بىلىمىغا دائىر  
مىراسلىرى ۋە يېزا ئىگىلىك كىتابى تۈزۈشتىن ئىبارەت ئېسىل ئەنئەنىسىگە ۋارىسلىق قىلىپلا  
قالماستىن، بەلكى دېھقانلار ئاممىسىنىڭ ئىشلەپچىقىرىش تەجرىبىلىرىگىمۇ ئىنتايىن ئەھمىيەت  
بەرگەن. شۇڭا «يېزا ئىگىلىك بىلىملىرىدىن ئاساسلار» دېگەن كىتابقا ئەزەلدىن بۇيان  
ناھايىتى يۇقىرى باھا بېرىلىپ كەلمەكتە. «دەستۇر، تارىخ، دانىشمەنلەر ۋە كىتاب توپلاملى-  
رى ھەققىدىكى كىتابلار ئومۇمىي مۇندەرجىسىنىڭ ئاساسىي مەزمۇنى» دېگەن كىتابتا «لۇمىڭ-  
شەننىڭ بۇ كىتابى قەمەرىيە كالىندارىدىكى مەۋسۈملەر بويىچە سىستېمىلىق، ئېنىق،  
ئاممىباب يېزىلغان، ئۇنىڭدىكى تېرىقچىلىق ۋە يىغىش - ساقلاشقا دائىر بايانلار كىشىنى  
ئالاھىدە جەلپ قىلىدۇ. مەزمۇنى ئىلگىرى يېزىلغان يېزا ئىگىلىكىگە ئائىت كىتابلارنىڭ  
ھەرقاندىقىدىن مول بولۇپ، ھەقىقەتەن قىممەتلىك كىتابتۇر» دەپ قەيت قىلىنغان. ۋاڭ-  
يۇيخۇ «يېزا ئىگىلىك بىلىملىرىدىن ئاساسلار» نىڭ يېڭى نەشرىگە يازغان كىرىش سۆ-  
زىدە: «لۇمىڭشەننىڭ بۇ كىتابى دەۋرىمىزگە يېتىپ كەلگەن يېزا ئىگىلىك مەزمۇنىدىكى  
ئەسەرلەر ئىچىدە يېزا ئىگىلىك بىلىملىرى قەمەرىيە كالىندارىدىكى مەۋسۈملەر بويىچە  
چۈشەندۈرۈلگەن مۇھىم كلاسسىك كىتابتۇر» دەپ تىلغا ئالغان. بۇپىكىرلەر ناھايىتى توغرا.  
ئېلىمىز يېزا ئىگىلىك ئىشلەپچىقىرىشنىڭ تارىخى ئەڭ ئۇزۇن، ئېلىمىزنىڭ بۇ  
ھەقتىكى مىراسلىرىمۇ ناھايىتى كۆپ. لۇمىڭشەننىڭ «يېزا ئىگىلىك بىلىملىرىدىن ئاساس-  
لار» دېگەن كىتابى بۇنىڭ بىر مىسالى. بۇ كىتابنىڭ مەزمۇنى ئىنتايىن مول، ئۇ،  
ھاۋارايى، سۇ ئىنشائاتى، چارۋىچىلىق، تېرىقچىلىق، باغۋەنچىلىك، پىلىسچىلىككە دائىر



يېزا ئىگىلىك پائالىيەتلىرىنى، ھەتتا گۆش، ئۆي قۇشلىرى تۇخومى، كۆكتاتلارنى چى-  
لاش قاتارلىقلارنىمۇ ئۆز ئىچىگە ئالىدۇ. بۇ كىتابتا كىشىلەرنىڭ ھەربىر ھەۋسۈمدە  
شۇغۇللىنىشقا تېگىشلىك يېزا ئىگىلىك پائالىيەتلىرى يېزىلغان ھەم ھەربىر پائالىيەتكە  
ئىخچام ئىزاھات بېرىلگەن، ئۇنىڭ ئۈستىگە شۇ پائالىيەتنى قانداق ئېلىپ بېرىش  
توغرىسىدىمۇ چۈشەنچە بېرىلگەن. بۇنى ئوبدانراق چۈشىنىش ئۈچۈن، 1- ئاي (قەمە-  
رىيە كالىندارى كۆزدە تۇتۇلىدۇ. تۆۋەندىكى مەسىلىمۇ شۇنداق) دا ئېلىپ بېرىلىدىغان  
پائالىيەتكە بېرىلگەن ئىزاھاتقا قاراپ باقايلى: «كالا - دېھقانچىلىقنىڭ ئاساسى. ئائىلە  
باھلىقى ئۇنى كۆڭۈل قويۇپ بېقىشى، ھەر كۈنى ۋاقتى - ۋاقتىدا ئوت - سۇ بېرىشى  
كېرەك. سۇ كالىسى يازدا سۇغا كىرىۋالىدۇ، ئۇنى يېقىتىپ قويماسلىق ئۈچۈن، قىشتا  
ئىسسىق جايدا ئوبدان بېقىش كېرەك. بىر كالىدا يەتتە ئادەمنىڭ كۈچى بار. كالا  
ھايۋان بولغىنى بىلەن مەجەز - خۇلقى ئادەمنىڭكىگە ئوخشاپ كېتىدۇ، شۇڭا ئۇنى ئوب-  
دان ئاسىرىماي بولمايدۇ». لۈمىگىشەن كەندىر تېرىش ھەققىدە توختىلىپ مۇنداق دې-  
گەن: كونساردا «يەرنى ئون قېتىم ھەيدەپ تۇرۇپ تېرىغۇلۇق، توققۇز قېتىم ھەيدەپ  
كەندىر تېرىغۇلۇق» دېگەن بىر گەپ بار. لۈمىگىشەن يەنە ئارپا، بۇغداي تېرىقچىلى-  
قى قاتارلىقلار ئۈستىدىمۇ كۆپ توختالغان.

ئەجدادلار بىلەن دېھقانلارنىڭ، بولۇپمۇ پېشقەدەم دېھقانلارنىڭ ئىشلەپچىقىرىش  
تەجرىبىلىرىگە ئەھمىيەت بېرىش ناھايىتى مۇھىم. لۈمىگىشەن بۇ نۇقتىغا ناھايىتى دىق-  
قەت قىلغان. لۈمىگىشەن ئۇيغۇر يېزا ئىگىلىك ئالىمى ئىكەن، ئۇنىڭ شىنجاڭدىكى ئاز  
سانلىق مىللەتلەرنىڭ يېزا ئىگىلىك ئىشلەپچىقىرىشىغا دائىر تەجرىبىلىرىنى قوبۇل قى-  
لىشى تۇرغان گەپ. «يېزا ئىگىلىك بىلىملىرىدىن ئاساسلار» دا ئۈزۈم ئۆستۈرۈش،  
قېتىق ئۇيۇتۇش ۋە تۆل ئېلىشقا ئوخشاش ئىشلارمۇ تونۇشتۇرۇلغان. كىتابتا مۇنداق  
دېيىلگەن: «12- ئاي (قەمەرىيە كالىندارى كۆزدە تۇتۇلىدۇ) دا ئېلىنغان تۆللەر ئوب-  
دان ئەي بولىدۇ، 1- ئالدا ئېلىنغان تۆللەر تېخىمۇ ياخشى ئەي بولىدۇ. چارۋا ماللار-  
نى ئەتىياز، يازلاردا بالدۇرراق ئوتلىتىپ، بالدۇرراق ياندۇرۇپ ئەكەلگەن ياخشى.  
بۇنداق چاغلاردا ھاۋا ئىسسىق بولغاچقا، چارۋا ماللار ئاسانلا تەرلەپ كېتىدۇ. بۇنداق  
چاغدا ماللار چۈشە قوتانغا ياندۇرۇلۇپ كېلىنمە، ئۈستى - بېشىغا چاڭ - تۇزاڭ قونۇپ  
يارا بولۇپ كېتىدۇ. ماللارنى كۈز كۈنلىرىدە كېيىنرەك باققىلى ئېلىپ چىقىش لازىم.  
چۈنكى بۇنداق چاغدا شەبنەم چۈشىدۇ، ماللار شەبنەم تارقىمىغان ئوتنى يەۋەرسە، ئاغ-  
زىغا يارا چىقىدۇ، بۇرنى يىرىگىداپ كېتىدۇ. ماللارنىڭ ئايىغى قۇرۇقدالماي چىلە بو-  
لۇپ كەتسە، ئاقسىل كېسىلىگە گىرىپتار بولىدۇ. قويلار تۇزغا ئامرات، ئۇلارغا پات -  
پات تۇز بېرىپ تۇرۇش بەك پايدىلىق. كېسەل بولغان قويلارنى ساق قويلاردىن ئاي-  
رىپ بېقىش لازىم». بۇ كىتابتا بايان قىلىنغان قوي بېقىشقا دائىر تەجرىبىلەر بۈگۈن-  
كى كۈندىكى چارۋىچىلىق ئەمەلىيىتىگە بەكمۇ ئۇيغۇن كېلىدۇ.

# Journal of Xinjiang University


(Philosophy and Social Sciences, Uygur Edition)

№. 2 1987

(Total: №. 30)

## CONTENTS

On the Relationship between Spiritual Civilization and Socialist Law .....	<i>Keyum Kurban</i>	1
A Preliminary Inquiry into National Legislation .....	<i>Zhu Wencheng</i>	12
A Comparison between the Relation of Cause and Effect in Philosophy and that in Criminal Law.....	<i>Alim Saiypi</i>	28
A Preliminary Inquiry into the Strategic Focal Point in the Economic Development of Xinjiang .....	<i>Ismiyil Niyaz</i>	34
An Analysis of Ailishier Nawayi's Philosophical Thinking.....	<i>Abduxukur Muhamad Imin</i>	43
A Talk about the Philosophical Thinking in the Uygur Proverbs .....	<i>Abdurusul Kadir</i>	67
Character and Temperament .....	<i>Vumar Osman</i>	77
The Aesthetic Principle in the Novel «The Explorer's Footprint» .....	<i>Sharfidin Vumar</i>	91
On How to Tackle the Problem of the Authors and Works of Different Countries and Different Nationalities in the History of National Literature .....	<i>Shirin Kurban</i>	105
A Preliminary Discussion on the Historical Position and Important Role of the Uygur Townspeople in Folk Literature .....	<i>Yuan Zhiguang</i>	117
«Manass» the Long Epic of the Kirgiz .....	<i>Turgenbay Kiliqbek</i>	129
A Talk on Turfan Dialect .....	<i>Ravaydull, Hamdulla</i>	135



كۇچاردىكى بۇدا خارابىسى — چوكىرى ئىبادەتخانىسى

شىنجاڭ داشۇ ئىلمىي ژۇرنالى

新疆大学学报  
(哲学, 社会科学维文季刊)  
(پەسىللىك ژۇرنال)  
1987 - يىلى 2 - سان  
(ئومۇمىي 30 سان)

شىنجاڭ داشۇ ئىلمىي ژۇرنالى تەھرىر بۆلۈمى نەشىر قىلدى  
شىنجاڭ داشۇ باسما زاۋۇتىدا بېسىلدى  
ئۈرۈمچى شەھەرلىك پوچتا ئىدارىسى تارقىتىدۇ  
مەملىكەت ئىچىدىكى ھەرقايسى پوچتىخانىلار مۇشتەرى قوبۇل قىلىدۇ  
ش. ئۇ. ئا. ر. ژۇرناللارنى تىزىملاش كىنىشكە نومۇرى 321